


232 වන කාණ්ඩය - 05 වන කලාපය
தொகுதி 232 - இல. 05
Volume 232 - No. 05

2015 පෙබරවාරි 05වන බ්‍රහස්පතින්දා
2015 பெப்ரவரி 05, வியாழக்கிழமை
Thursday, 05th February, 2015



පාර්ලිමේන්තු විවාද
(හැන්සාඩ්)

பாராளுமன்ற விவாதங்கள்
(ஹன்சாட்)

PARLIAMENTARY DEBATES
(HANSARD)

නිල වාර්තාව
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

නිවේදන:

විසර්ජන (සංශෝධන) පනත් කෙටුම්පත:
ශ්‍රේෂ්ඨාධිකරණයේ තීරණය

වරප්‍රසාද:

2015 පෙබරවාරි 04 වන දින “සිරස” ප්‍රවෘත්ති විකාශය

ප්‍රශ්නවලට වාචික පිළිතුරු

විසර්ජන (සංශෝධන) පනත් කෙටුම්පත
පළමුවන වර කියවන ලදී

පෞද්ගලිකව දැනුම් දීමෙන් ඇසු ප්‍රශ්නය:

හෝමාගම මහින්ද රාජපක්ෂ විද්‍යාලයේ නිර්මාණය වී ඇති
අර්බුදය
උමා ඔය බහුකාර්ය ව්‍යාපෘතියේ භානිකර බලපෑම්

විසර්ජන (සංශෝධන) පනත් කෙටුම්පත

දෙවන වර කියවීම - විවාදය කල් තබන ලදී

හෝමාගම මහින්ද රාජපක්ෂ විද්‍යාලයේ නිර්මාණය වී ඇති
අර්බුදය:

අධ්‍යාපන අමාත්‍යතුමාගේ ප්‍රකාශය

பிரதான உள்ளடக்கம்

அறிவிப்புக்கள்:

ஒதுக்கீடு (திருத்தம்) சட்டமூலம்: உயர் நீதிமன்றத்
தீர்ப்பு

சிறப்புரிமை :

2015 பெப்ரவரி 04ஆம் திகதிய 'சிரச' செய்தி அறிக்கை

வினாக்களுக்கு வாய்மூல விடைகள்

ஒதுக்கீடு (திருத்தம்) சட்டமூலம்

முதன்முறை மதிப்பிடப்பட்டது.

தனி அறிவித்தல் மூல வினா:

ஹோமாகம மஹிந்த ராஜபக்சு வித்தியாலயத்தில்
உருவான நெருக்கடி
உமா ஓயா பலநோக்குக் கருத்திட்டத்தின் பாதக
விளைவுகள்

ஒதுக்கீடு (திருத்தம்) சட்டமூலம்

இரண்டாம் மதிப்பு - விவாதம் ஒத்திவைக்கப்பட்டது

ஹோமாகம மஹிந்த ராஜபக்சு வித்தியாலயத்தில்
உருவான நெருக்கடி:

கல்வி அமைச்சரினது கூற்று

PRINCIPAL CONTENTS

ANNOUNCEMENTS:

Appropriation (Amendment) Bill: Determination of
the Supreme Court

PRIVILEGE:

News Telecast on “Sirasa TV” on 4th February, 2015

ORAL ANSWERS TO QUESTIONS

APPROPRIATION (AMENDMENT) BILL:

Read the First Time

QUESTION BY PRIVATE NOTICE:

Crisis in Mahinda Rajapaksa College, Homagama
Adverse Impacts of Uma Oya Multipurpose
Development Project

APPROPRIATION (AMENDMENT) BILL:

Second Reading – Debate Adjourned

CRISIS IN MAHINDA RAJAPAKSA COLLEGE:

Statement by Minister of Education

ලිපි ලේඛනාදිය පිළිගැන්වීම
சமர்ப்பிக்கப்பட்ட பத்திரங்கள்
PAPERS PRESENTED

1968 අංක 45 දරන එක්සත් ජාතීන්ගේ පනතේ 2 වැනි වගන්තිය යටතේ විදේශ කටයුතු අමාත්‍යවරයා විසින් සාදන ලදුව, 2014 දෙසැම්බර් 11 දිනැති අංක 1892/37 දරන අති විශේෂ ගැසට් පත්‍රයේ පළ කරන ලද නියෝග.- [විදේශ කටයුතු අමාත්‍ය ගරු මංගල සමරවීර මහතා වෙනුවට ගරු ලක්ෂ්මන් කිරිඇල්ල මහතා]

සභාමේසය මත තිබිය යුතුයයි නියෝග කරන ලදී.
 சபாபீடத்தில் இருக்கக் கட்டளையிடப்பட்டது.
 Ordered to lie upon the Table.

අය වැය ඇස්තමේන්තුව 2015 (සංශෝධිත කෙටුම්පත).- [මුදල් අමාත්‍ය ගරු රවි කරුණානායක මහතා වෙනුවට ගරු ලක්ෂ්මන් කිරිඇල්ල මහතා]

සභාමේසය මත තිබිය යුතුයයි නියෝග කරන ලදී.
 சபாபீடத்தில் இருக்கக் கட்டளையிடப்பட்டது.
 Ordered to lie upon the Table.

පෙත්සම්
மனுக்கள்
PETITIONS

නියෝජ්‍ය කාරක සභාපතිතුමා
 (குழுக்களின் பிரதித் தவிசாளர் அவர்கள்)
 (Mr. Deputy Chairman of Committees)
 The Hon. Karuppaiah Velayudam - [Pause.] Not here.

ගරු පී. දයාරත්න මහතා
 (மாண்புமிகு பீ. தயாரத்னா)
 (The Hon. P. Dayaratna)

ගරු නියෝජ්‍ය කාරක සභාපතිතුමනි, අම්පාර, මඩවලලන්ද, තිඹිරිගොල්ල විද්‍යාලයෙහි සේවය කරන පී. අරුණ ශාන්ත මහතාගෙන් ලැබුණු පෙත්සමක් මම පිළිගන්වමි.

ගරු අනාඬුද සෙනෙවිරත්න මහතා
 (மாண்புமிகு அதாவது செனெவிரத்னா)
 (The Hon. Athauda Seneviratne)

ගරු නියෝජ්‍ය කාරක සභාපතිතුමනි, හෙම්මානගම, මාවනැල්ල පාර, ඩී 83 දරන ස්ථානයෙහි පදිංචි එම්.එස්.එම්. අබ්බක්කර් මහතාගෙන් ලැබුණු පෙත්සමක් මම පිළිගන්වමි.

නියෝජ්‍ය කාරක සභාපතිතුමා
 (குழுக்களின் பிரதித் தவிசாளர் அவர்கள்)
 (Mr. Deputy Chairman of Committees)
 The Hon. C.B. Rathnayake - [Pause.] Not here.

ගරු ලක්ෂ්මන් වසන්ත පෙරේරා මහතා
 (மாண்புமிகு லக்ஷ்மன் வசந்த பெரேரா)
 (The Hon. Lakshman Wasantha Perera)

ගරු නියෝජ්‍ය කාරක සභාපතිතුමනි, මාතලේ, ඕවිලිකන්ද, කිරිමැටියාව, අංක 44 දරන ස්ථානයෙහි පදිංචි අයි.පී. උපාරිස් මහතාගෙන් ලැබුණු පෙත්සමක් මම පිළිගන්වමි.

ගරු බුද්ධික පතිරණ මහතා
 (மாண்புமிகு புத்திக பதிரண)
 (The Hon. Buddhika Pathirana)

ගරු නියෝජ්‍ය කාරක සභාපතිතුමනි, ලුණුවිල පොල් පර්ශේෂණ ආයතනය, විද්‍යාත්මක හා තාක්ෂණික සේවා නිලධාරීන්ගේ සංගමයේ ලේකම් තනතුර දරන ඊ.එස්. ශාන්ත මහතාගෙන් ලැබුණු පෙත්සමක් මම පිළිගන්වමි.

නියෝජ්‍ය කාරක සභාපතිතුමා
 (குழுக்களின் பிரதித் தவிசாளர் அவர்கள்)
 (Mr. Deputy Chairman of Committees)

The Hon. Neranjan Wickramasinghe - [Pause.] Not here.

The Hon. Shehan Semasinghe - [Pause.] Not here.

ඉදිරිපත් කරන ලද පෙත්සම් මහජන පෙත්සම් පිළිබඳ කාරක සභාවට පැවරිය යුතු යයි නියෝග කරන ලදී.

சமர்ப்பிக்கப்பட்ட மனுக்களைப் பொதுமனுக் குழுவுக்குச் சாட்டக் கட்டளையிடப்பட்டது.

Petitions ordered to be referred to the Committee on Public Petitions.

ප්‍රශ්නවලට වාචික පිළිතුරු
வினாக்களுக்கு வாய்மூல விடைகள்
ORAL ANSWERS TO QUESTIONS

නියෝජ්‍ය කාරක සභාපතිතුමා
 (குழுக்களின் பிரதித் தவிசாளர் அவர்கள்)
 (Mr. Deputy Chairman of Committees)
 Question No. 1.

ගරු බුද්ධික පතිරණ මහතා

(மாண்புமிகு புத்திக பதிரண)
 (The Hon. Buddhika Pathirana)

ගරු නියෝජ්‍ය කාරක සභාපතිතුමනි, මම ඒ ප්‍රශ්නය අහනවා.

ඒ අතර මම ඔබතුමාගේ අවධානයට මේ කාරණය යොමු කරවනවා. අද තිබෙන්නේ ප්‍රශ්න හතරයි. ප්‍රශ්න සඳහා අපි පැයක් වෙන් කරලා තිබෙනවා. ඇත්තටම විපක්ෂයේත්, ආණ්ඩු පක්ෂයේත් මන්ත්‍රීවරු ඉදිරිපත් කරපු ප්‍රශ්න තිබෙනවා. ප්‍රශ්න විශාල ප්‍රමාණයක් ලැබී තිබුණු නිසා එක මන්ත්‍රීවරයෙක්ගෙන් එක ප්‍රශ්නයයි ගන්නේ කියලා පසු ගිය කාලයේ තීන්දුවක් ගන්නට යෙදුණා. ඒ නිසා නැවත වතාවක් ප්‍රශ්න ලැබෙනකම් හරි ප්‍රශ්න තිබෙන මන්ත්‍රීවරුන්ගේ ප්‍රශ්න සංඛ්‍යාව එකකට වඩා වැඩි කරලා කලින් විධියට ප්‍රශ්න තුනක් ඇතුළත් කරන්න කියලා මම ඔබතුමාගේ අවධානයට යොමු කරවනවා. ගරු කථානායකතුමාත් එක්ක කථා කරලා ඒකට වැඩ පිළිවෙළක් හඳුනවා නම් හොඳයි. නැත්නම් කාලය අපරාදේ. ඒකයි ප්‍රශ්නය. ප්‍රශ්න අහන්න වෙන් කර තිබෙන කාලය නැති වන එකත් ප්‍රශ්නයක්. ඒ නිසා මම ප්‍රශ්නය අහනවා.

නියෝජ්‍ය කාරක සභාපතිතුමා
 (குழுக்களின் பிரதித் தவிசாளர் அவர்கள்)
 (Mr. Deputy Chairman of Committees)

The Members of the Opposition have not yet referred Questions for Oral Answers. That is the problem. In future, we will do that.

ගරු ශාන්ත බණ්ඩාර මහතා

(மாண்புமிகு சாந்த பண்டார)
 (The Hon. Shantha Bandara)

Sir, I rise to a point of Order.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
 (Mr. Deputy Chairman of Committees)

What is the point of Order, Hon. Shantha Bandara?

ගරු ශාන්ත බණ්ඩාර මහතා

(மாண்புமிகு சாந்த பண்டார)
(The Hon. Shantha Bandara)

ගරු නියෝජ්‍ය කාරක සභාපතිතුමනි, මේ වනකොට අපි විපක්ෂ මන්ත්‍රීවරු හැටියට ප්‍රශ්න කීපයක්ම බාරදීලා තිබෙනවා.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

ඔබතුමා ඔබතුමා වාඩිවෙලා ඉන්නේ ඇයි?

ගරු ශාන්ත බණ්ඩාර මහතා

(மாண்புமிகு சாந்த பண்டார)
(The Hon. Shantha Bandara)

මේ පැත්තේ වාඩිවෙලා ඉන්නේ එහා පැත්තේ ඉඩ නැති නිසා. එහා පැත්තේ ඉඩ නැති නිසා මේ පැත්තේ වාඩිවෙලා ඉන්නවා. ගරු නියෝජ්‍ය කාරක සභාපතිතුමනි, අපි කියන්නේ ඒ ප්‍රශ්න අපි ඉදිරිපත් කරලා තිබෙන නිසා ඒ ප්‍රශ්න අහන්න අපට අවස්ථාව ලබා දෙන්න කියලායි. [බාධා කිරීමක්] ඒක පටලගන්න එපා. මේ පැත්තේ හිටියාට අපි විපක්ෂයේ ඉන්නේ.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

Order, please! Hon. Shantha Bandara, the Government has been formed recently and now only we know who the Ministers are. So, in future, we will follow that procedure. Question No. 1- 4530/ 13 - (1), the Hon. Buddhika Pathirana.

ගරු බුද්ධික පතිරාණ මහතා

(மாண்புமிகு புத்திக பதிரண)
(The Hon. Buddhika Pathirana)

ගරු නියෝජ්‍ය කාරක සභාපතිතුමනි, මා එම ප්‍රශ්නය අහනවා.

ගරු ලක්ෂ්මන් කිරිඇල්ල මහතා (වැවිලි කර්මාන්ත අමාත්‍ය සහ පාර්ලිමේන්තුවේ සභානායකතුමා)

(மாண்புமிகு லக்ஷ்மன் கிரிஎல்ல - பெருந்தோட்டக் கைத்தொழில் அமைச்சரும் பாராளுமன்றச் சபை முதல்வரும்)
(The Hon. Lakshman Kiriella - Minister of Plantation Industries and Leader of the House of Parliament)

ගරු නියෝජ්‍ය කාරක සභාපතිතුමනි, ආරක්ෂක අමාත්‍යතුමා වෙනුවෙන් මා එම ප්‍රශ්නයට පිළිතුර දීම සඳහා සති දෙකක කාලයක් ඉල්ලා සිටිනවා.

ප්‍රශ්නය මතු දිනකදී ඉදිරිපත් කිරීමට නියෝග කරන ලදී.

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.
Question ordered to stand down.

රතුපස්වල වෙඩි තැබීමේ සිද්ධිය: පරීක්ෂණය

රත්නපස්වල තුப்பාக்கිප් ශුර්ද්‍රුප් සම්පව්‍යම:

விசாரணை

RATHUPASWALA SHOOTING INCIDENT : INVESTIGATION

4582/13

2. ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

මහජන සාමය, ආපදා කළමනාකරණය හා ක්‍රිස්තියානි ආගමික කටයුතු අමාත්‍යතුමාගෙන් ඇසූ ප්‍රශ්නය - (1):

(අ) (i) පානීය ජලය අපවිත්‍ර වීමට එරෙහිව වැලිවෙරිය, රතුපස්වල ජනතාව විසින් ගෙන යන ලද උද්ඝෝෂණයට වෙඩි තැබීමක් සිදු වූයේද;

(ii) එසේ නම්, එම වෙඩි තැබීම හේතුවෙන් තුවාල ලැබුවන්ගේ සංඛ්‍යාව කොපමණද;

(iii) තුවාල ලැබුවන්ගේ නම්, ලිපිනයන් සහ මියගිය අයගේ නම් සහ පදිංචි සිටි ලිපිනයන් කවරේද;

(iv) එම වෙඩි තැබීම සම්බන්ධයෙන් පරීක්ෂණයක් පවත්වනු ලැබුවේද;

(v) ඒ අනුව වෙඩි තැබීම සඳහා නියෝග ලබා දුන් නිලධාරීන් හා වෙඩි තැබූ පිරිස හඳුනාගෙන තිබේද;

(vi) එසේ නම්, එම පිරිස කවුරුන්ද;

(vii) එම පිරිසට දඬුවම් ලබා දී තිබේද;

යන්න එතුමා මෙම සභාවට දන්වන්නෙහිද?

(ආ) නො එසේ නම්, ඒ මන්ද?

மக்கள் ஒழுங்கு, அனர்த்த முகாமை மற்றும் கிறித்தவ மத அலுவல்கள் அமைச்சரைக் கேட்ட வினா:

(அ) (i) குடிநீர் மாசடைவதற்கு எதிராக வெலிவேரிய ரத்துபஸ்வல மக்கள் நடத்திய ஆர்ப்பாட்டத்தின் போது துப்பாக்கிப் பிரயோகம் மேற்கொள்ளப் பட்டதா என்பதையும்;

(ii) ஆமெனில், மேற்படி துப்பாக்கிப் பிரயோகத்தின் காரணமாக காயமடைந்தவர்களின் எண்ணிக்கை எவ்வளவு என்பதையும்;

(iii) காயமடைந்தவர்களின் பெயர்கள், முகவரிகள் மற்றும் உயிரிழந்தவர்களின் பெயர்கள் மற்றும் இறுதியாக வசித்து வந்த முகவரிகள் யாவை என்பதையும்;

(iv) மேற்படி துப்பாக்கிப் பிரயோகம் தொடர்பாக விசாரணை நடத்தப்பட்டதா என்பதையும்;

(v) அதற்கமைய துப்பாக்கிப் பிரயோகம் மேற்கொள்வதற்கு கட்டளையிட்ட அதிகாரிகள் மற்றும் துப்பாக்கிப் பிரயோகம் மேற்கொண்டவர்கள் இனங்காணப்பட்டுள்ளார்களா என்பதையும்;

(vi) ஆமெனில், இவர்கள் யாவர் என்பதையும்;

(vii) இவர்களுக்கு தண்டனை வழங்கப்பட்டுள்ளதா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

asked the Minister of Public Order, Disaster Management and Christian Affairs:

(a) Will he inform this House -

(i) whether the protest against the contamination of drinking water carried out by the people of Rathupaswala, Weliveriya were shot at;

(ii) if so, of the number injured owing to the aforesaid shooting;

(iii) the names and addresses of the injured and the deceased;

(iv) whether an investigation has been carried out with relevance to that shooting;

(v) accordingly, whether the officers who gave orders to fire and those who performed it have been identified;

[ගරු අනුර දිසානායක මහතා]

- (vi) if so, who the aforesaid group was; and
(vii) whether penalties were meted out to the aforesaid group?

(b) If not, why?

ගරු ජෝන් අමරතුංග මහතා (මහජන සාමය, ආපදා කළමනාකරණය හා ක්‍රිස්තියානි ආගමික කටයුතු අමාත්‍යතුමා)

(மாண்புமிகு ஜோன் அமரதுங்க - மக்கள் ஒழுங்கு, அனர்த்த முகாமை மற்றும் கிறிஸ்தவ சமய அலுவல்கள் அமைச்சர்)

(The Hon. John Amaratunga - Minister of Public Order, Disaster Management and Christian Affairs)

ගරු නියෝජ්‍ය කාරක සභාපතිතුමනි, ගරු අනුර දිසානායක මන්ත්‍රීතුමාගේ ප්‍රශ්නයට පිළිතුර මෙසේයි.

- (අ) (i) ඔව්
(ii) පුද්ගලයන් 15දෙනකු
(iii) තුවාල ලැබුවන්ගේ නම්, ලිපිනයන්

අනු අංකය	නම	ලිපිනය
01	බී.එස්. ලක්මාල්	අංක 290/3, ඇඹරුලුව උතුර, වැලිවෙරිය.
02	එච්.ජේ. චින්තක පෙරේරා	අංක 78/04, නැයින්ගමුව, ගම්පහ.
03	ආර්.ඩී.එස්. චන්ද්‍රසේන	අංක 75/15, ගල්බලුව, වැලිවෙරිය.
04	ටී.පී.එන්.එස්. සේවියර්	අංක 588/ඒ, නැයින්ගමුව, ගම්පහ.
05	ටී.පී.එස්. ප්‍රියශාන්තිමංග	අංක 22/05, උරුවෙල, නැයින්ගමුව, වැලිවෙරිය.
06	එම්.කේ. පෙරේරා	අංක 560/4, නැයින්ගමුව, ගම්පහ.
07	කේ.එස්.පී. චින්තක පෙරේරා	අංක 416/56, පින්තුවත්ත, වැලිවෙරිය.
08	ජේ.ඒ.ඩී. සමීර ජයකොඩි	අංක 173, උඩුපිල, දෙල්ගොඩ.
09	ටී.පී. සුචිත් විජේසිංහ	අංක 39/13/1, තෙන්නකෝන්වත්ත, වැලිවෙරිය.
10	ටී.ඒ. කැළඹ ප්‍රියනන්ද	අංක 39/2, පල්ලියවත්ත, වැලිවෙරිය.
11	ඩී.ආර්. ප්‍රියන්ත	පොල්වත්ත පාර, වැලිවෙරිය.
12	ටී.පී. නිහාර තිලකරත්න	අංක 28/1, සියපත්විල, වැලිවෙරිය.
13	එම්.ඩී. වාමික	අංක 51 ඒ, වැලිවත්ත, වැලිවෙරිය.
14	එල්.එස්. කුමාර	අංක 416/192 ඒ, පින්තුවත්ත, වැලිවෙරිය.
15	එස්. පෙරේරා	ජයන්ති මාවත, වැලිවෙරිය.

මිය ගිය අයගේ නම් සහ පදිංචි සිටි ලිපිනයන්

අනු අංකය	නම	ලිපිනය
01	කේ.ඒ.ඩී. අකිල දිනේෂ්	අංක 476/15, හෙලන්වත්ත, වැලිවෙරිය.
02	එච්.එස්.ආර්. පෙරේරා	අංක 33, නැයින්ගමුව, වැලිවෙරිය.
03	පී.ආර්.පී.එන්. පුෂ්පකුමාර	උඩහේන්තැන්න, ගම්පහ.

- (iv) වෙඩි තැබීම සඳහා උසස් නිලධාරීන් විසින් නියෝග ලබා දී නොමැත. කලහකාරී පිරිස් විසින් යුද හමුදාව වෙතට එල්ල කළ ගල් ප්‍රහාර, පෙට්රල් බෝම්බ ප්‍රහාර සහ වෙඩි තැබීම්වලින් සිය ආත්ම ආරක්ෂාව සලසා ගැනීම සඳහාත් මහජන ජීවිත හා මහජන දේපළ ආරක්ෂා කරගැනීම සඳහාත් යුද හමුදා සෙබළුන් 10දෙනකු විසින් වෙඩි තැබීම සිදු කර ඇත. එම සෙබළුන් හඳුනාගෙන ඇත.

(v) ඔව්.

(vi)

අනු අංකය	නම	තනතුර	කඳවුර
01	එච්.කේ.ඩී.එස්. සෙනවිරත්න	ලා/කො 302211	06 වන ශ්‍රී ලංකා පාබල හමුදා ප්‍රිපෝලි කඳවුර, මරදාන.
02	ටී.ඒ.එස්. පද්මසිරි	සෙබල Q 00450	26 ශ්‍රී ලංකා ජාතික ආරක්ෂක බලමුළුව, සපුගස්කන්ද.
03	කේ.පී.ඒ.අයි. දිසානායක	සෙබල 162604	යුද හමුදා කඳවුර, වැලිසර.
04	ආර්.ඒ. වීරසූරිය	සෙබල 402342	යුද හමුදා කඳවුර, දෙල්ගොඩ.
05	ඩී.යූ.කේ. චන්ද්‍රසේකර	සෙබල 319296	යුද හමුදා කඳවුර, දෙල්ගොඩ.
06	කේ.එච්.ඩී. එරග	කෝපුල් එස් 319265	යුද හමුදා කඳවුර, අනුගම්මන, දෙල්ගොඩ.
07	ලලිත් ශ්‍රේ	කෝපුල් 316586	එස්.එල්.එල්.අයි. අනුගම්මන, දෙල්ගොඩ.
08	ජේ.එම්. තිලකරත්න	සෙබල 456428	ඩිමෝ කඳවුර, දෙමටගොඩ.
09	ඩී.ගිරි සිරිසේන	සෙබල 577319	ඩිමෝ කඳවුර, දෙමටගොඩ.
10	ඩී.එම්.එස්.බී. රත්නායක	සෙබල 321086	08 වන ශ්‍රී ලංකා පාබල හමුදාව අනුගම්මන, දෙල්ගොඩ.

- (vii) නැත. ගම්පහ මහෙස්ත්‍රාත් අධිකරණයේ නඩු අංක බී 1440/13 යටතේ නඩු පවරා ඇති අතර, ගොනුව නීතිපති උපදෙස් සඳහා යොමු කර ඇත.

(ආ) ඉහත පිළිතුරු සපයා ඇති බැවින් පැන නොනැගී.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

මගේ පළමුවැනි අතුරු ප්‍රශ්නය මෙසේයි.

එතැන උද්ඝෝෂණයක් පැවැත්වුණා. ගරු ඇමතිතුමනි, ඔබතුමා කියනවා පෙට්රල් බෝම්බ ගැහුවා කියලා. අපි නම් කොතැනකවත් දැක්කේ නැහැ වාගේම, මාධ්‍යවත් වාර්තා කර තිබුණේ නැහැ ජනතාව ඒ වෙලාවේ පෙට්රල් බෝම්බ ගහපු බවක්. මේක කලින් හදා දීපු උත්තරයක් වෙන්න ඕනෑ.

ගරු නියෝජ්‍ය කාරක සභාපතිතුමනි, පොලීසියට එම තත්ත්වය පාලනය කරගන්න නොහැකි කියලා පොලීසිය විසින් හමුදාව එතැනට කැඳවනු ලැබුවාද? එසේ කැඳවනු ලැබුවා නම් කවර පොලීස් නිලධාරියාද නියෝග දුන්නේ, තමාට මෙම තත්ත්වය පාලනය කරගන්න බැහැ, ඒ නිසා හමුදාව කැඳවිය යුතුයි කියලා?

ගරු රනිල් වික්‍රමසිංහ මහතා (අග්‍රාමාත්‍යතුමා සහ ප්‍රතිපත්ති සම්පාදන, ආර්ථික කටයුතු, ළමා, තරුණ හා සංස්කෘතික කටයුතු අමාත්‍යතුමා)

(மாண்புமிகு ரணில் விக்கிரமசிங்க - பிரதம அமைச்சரும் கொள்கை உருவாக்கம், பொருளாதார அலுவல்கள், சிறுவர், இளைஞர் மற்றும் கலாசார அலுவல்கள் அமைச்சரும்)

(The Hon. Ranil Wickremasinghe - Prime Minister, Minister of Policy Planning, Economic Affairs, Child, Youth and Cultural Affairs)

ගරු මන්ත්‍රීතුමනි, මහජන සාමය අමාත්‍යාංශයෙන් - පොලීසියෙන්- ලැබුණු පිළිතුරක් අපේ ගරු ඇමතිතුමා කියෙව්වා. එහෙත් ඔබතුමාත් දන්නවා අපි සියලුදෙනාට මේ ගැන ප්‍රශ්න ගණනාවක් තිබෙන බව. අපි තීරණය කරන්න ඕනෑ මේ ගැන

සොයා බලන්න අපි වෙනම කොමිෂන් සභාවක් පත් කරනවාද, එහෙම නැත්නම් මේ සභාවෙන් විශේෂ කාරක සභාවක් පත් කරනවාද කියලා. [බාධා කිරීමක්] මම එතැනට ගියා. මම දන්නවා මොකක්ද වුණේ කියලා. මම දන්නවා ඒ නිලධාරියාට තානාපති තනතුරක් හම්බ වුණේ කොහොමද කියලා. ඕනෑ නම් කොමිෂන් සභාවක් පත් කරන්න අපට පුළුවන්. මමයි ඉස්සර වෙලාම එතැනට ගියේ. පක්ෂ නායකයන් හෙට හමු වුණාම, කොහොමද මේ ගැන කටයුතු කරන්නේ කියන එක ගැන සාකච්ඡා කරලා ඊළඟ පියවර ගනිමු. මමත් සැඟිමකට පත් වන්නේ නැහැ ඒ සිද්ධිය පිළිබඳව මේ දිලා තිබෙන පිළිතුර සම්බන්ධයෙන්. ඒ සිද්ධිය අවසාන වුණාට පස්සේත් එදා රැ වෙඩි තියාගෙන ගිහින් තිබෙනවා. එදා මට කපා කරලා ඒ ගැන කිව්වා. අපි මාරන රැස්වීමේ ඉන්නකොට මට කපා කරලා ඒ සිද්ධිය ගැන කිව්වා. ගරු මන්ත්‍රීතුමනි, ඒ සිද්ධිය ගැන ඔබතුමාත් දන්නවා; අපිත් දන්නවා. ඒ නිසා මේ ගරු සභාවට අයිතිය තිබෙනවා ඒ අයට වෙඩි තැබුවේ කොහොමද කියන එක ගැන දැනගන්න. එවකට ආණ්ඩු පක්ෂයෙහුත් කිව්වා වරදක් සිද්ධ වුණා කියලා. පරීක්ෂණය සම්බන්ධයෙන් විතරයි මෙතැන ප්‍රශ්නයක් තිබෙන්නේ. අපි කොහොමද ඒ ගැන යහ පාලනය යටතේ පරීක්ෂා කරන්නේ කියන එක අපි ඔක්කෝම තීරණය කරමු.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

ගරු අගමැතිතුමනි, තිදෙනෙකු සාකච්ඡාවට ලක් වෙලා තිබෙනවා. 15 දෙනෙකුට තුවාල සිදු වී තිබෙනවා. එතැන කලබලකාරී තත්ත්වයක් ඇති වුණා නම් පොලීසිය යොදවා එම තත්ත්වය සාමකාමී කර ගැනීමට හැකියාව තිබුණා. එසේ තිබියදී එතැනට හමුදා කණ්ඩායමක් එනවා. ගරු ඇමතිතුමාගේ පිළිතුරේ තිබෙනවා, කිසිදු ඉහළ නියෝගයක් නැතිව තමයි මේ අය එන්නේ කියලා. විශේෂයෙන්ම ඒ මොහොතේ මා දැක්කා, මට මතක වියට එතැන සිටි බ්‍රිගේඩියර්වරයෙකු, හැසිරුණේ තමන්ව ආක්‍රමණය කරන්න ආපු, තමන්ව යටපත් කර ගන්න ආපු ත්‍රස්තවාදී කණ්ඩායමකට ප්‍රහාර එල්ල කරන ආකාරයෙන්. එලෙසින් තමයි මේ වෙඩි තැබීම් සහ පහර දීම් සිදු වී තිබෙන්නේ. එතකොට ගරු අගමැතිතුමනි, එම හමුදා අනුබන්ධයට එම ස්ථානය කරා යන්න ඇමතිතුමා කියන වීඩියෝ ඉහළ නියෝගයක් තිබුණේ නැහැ, ඉහළ අයගේ කිසිදු දැනුවත් කිරීමකින් තොරව තමයි මොවුන් ගිලිල්ලා තිබෙන්නේ කියලා පිළිතුරෙන් කියනවා නම් එය කිසිසේත්ම පිළිගන්න බැහැ. ඒ නිසා ඔබතුමා කිව්ව පරිදි මේ පිළිතුර පිළිබඳව කිසිසේත්ම සැඟිමකට පත් වන්න බැහැ. මෙය මුළුමනින්ම ඒ ක්‍රියාවලිය යටපත් කිරීම සඳහා සකස් කරන ලද්දක්. අපට ජනවරමක් ලැබී තිබෙන්නේ මොකටද කියලා අපි තේරුම් ගන්න ඕනෑ. පහළොස් දෙනෙකු තුවාල කරලා තිබෙනවා නම්, තුන් දෙනෙකු සාකච්ඡා කරලා තිබෙනවා නම්, ජනතාවගේ සාමකාමී උද්ඝෝෂණයකට වෙඩි තබා තිබෙනවා නම්, ඒ ප්‍රජාතන්ත්‍ර විරෝධී ඒකාධිපති වියරුවට එරෙහිව ක්‍රියා කරන්න තමයි අපට ජනවරමක් ලැබී තිබෙන්නේ. ඒ නිසා එම ඒකාධිපති වියරුව විසින් මේ රටේ ජනතාවට එල්ල කරන ලද ප්‍රහාර, කරන ලද වෙඩි තැබීම්, කරන ලද සාකච්ඡා පිළිබඳව තමුන්නාන්සේලා සාධාරණ පරීක්ෂණයක් කොට මේ පාර්ලිමේන්තුවටත්, මේ රටේ ජනතාවටත් ඉදිරිපත් කළ යුතුව තිබෙනවා.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)

(The Hon. Ranil Wickremasinghe)

මන්ත්‍රීතුමනි, මේ ගැන විභාගයක් කරන්න අපි එකඟයි. මෙතැන ප්‍රශ්න ගණනාවක් තිබෙනවා. එම පාරේ උද්ඝෝෂණයක් තිබෙනවා නම්, බැලුම්මහර පාර වහලා සම්පූර්ණයෙන්ම නුවර පාරේ යන්න තිබුණා.

අනික මෙතැනදී තව ප්‍රශ්නයක් ඇති වෙලා තිබෙනවා. මේ සිද්ධියේ ප්‍රධාන ක්‍රියාකරුවෙකු තමයි ප්‍රවාහන අමාත්‍යාංශයේ එවකට හිටපු ලේකම්, ඒ වාගේම හේලිස් සමාගමේ සභාපති ධම්මික පෙරේරා මැතිතුමා. මෙතැනදී එතුමා සමඟ තිබෙන සම්බන්ධය මොකක්ද, මේ සිද්ධිය වහගන්න එතුමාගෙන් බලපෑමක් ඇති වුණාද කියන මේ ඔක්කෝම කරුණු පිළිබඳව අපට විභාග කරන්න වනවා. This is a good instance of crony capitalism.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Question No. 3 - 5020/14 - (1), the Hon. Ajith Mannapperuma.

ගරු අජිත් මාන්නප්පෙරුම මහතා

(மாண்புமிகு அஜித் மாண்புமறைம)

(The Hon. Ajith Mannapperuma)

ගරු නියෝජ්‍ය කාරක සභාපතිතුමනි, මා එම ප්‍රශ්නය අහනවා.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

Sir, on behalf of the Minister of Highways, Higher Education and Investment Promotion, I ask for two weeks' time to answer that Question.

ප්‍රශ්නය මතු දිනකදී ඉදිරිපත් කිරීමට නියෝග කරන ලදී.

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.

ජාතික ඉතිරි කිරීමේ බැංකුවේ සේවකයන්: උසස්වීම්

தேசிய சேமிப்பு வங்கி ஊழியர்கள் : பதவி உயர்வு
EMPLOYEES OF NATIONAL SAVINGS BANK : PROMOTIONS

5204/14

4. ගරු සුනිල් හදුන්නෙත්ති මහතා

(மாண்புமிகு சுனில் ஹந்துன்னெத்தி)

(The Hon. Sunil Handunnetti)

මුදල් අමාත්‍යතුමාගෙන් ඇසූ ප්‍රශ්නය - (1) :

- (අ) (i) ජාතික ඉතිරි කිරීමේ බැංකුවේ සේවක පිරිසකට 2013.07.01 දින සිට ක්‍රියාත්මක වන පරිදි III - II ශ්‍රේණියට උසස් වීම් ලබා දී තිබේද;
- (ii) එම උසස්වීම්ලාභීන්ගේ නාම ලේඛනයක් සභාගත කරන්නේද;
- (iii) උක්ත උසස්වීම් ලබා දීමේදී උසස්වීම් ලැබිය යුතු පිරිසක් මහ හැරී ඇති බව දන්නේද;
- (iv) අදාළ දිනයට පෙර විශ්‍රාම ගිය සේවකයින් පිරිසක්ද එම උසස්වීම් ලබා දීම සඳහා අදාළ කර ගෙන තිබේද;
- (v) ඉහත (iv)හි පරිදි උසස්වීම් ලබා දීමට හැකියාවක් නොමැති බව දන්නේද;

යන්න එතුමා සඳහන් කරන්නෙහිදී?

(ආ) නොඑසේ නම්, ඒ මන්ද?

நிதி அமைச்சரைக் கேட்ட வினா:

- (அ) (i) தேசிய சேமிப்பு வங்கியின் ஊழியர்கள் சிலருக்கு 2013.07.01-ஆம் திகதி முதல் அமுலுக்கு வரும் வகையில் 111-11 தரத்திற்கு பதவி உயர்வு வழங்கப்பட்டுள்ளதா என்பதையும்;

[ஓர் ஸ்திரீ ஹன்னைத் மஹா]

- (ii) மேற்படி பதவி உயர்வு பெற்றவர்களின் பெயர்ப் பட்டியலொன்றை சபையில் சமர்ப்பிப்பாரா என்பதையும்;
- (iii) மேற்படி பதவி உயர்வை வழங்கும்போது பதவி உயர்வு பெறவேண்டிய சிலர் கைவிடப்பட்டுள்ளனர் என்பதை அறிவாரா என்பதையும்;
- (iv) குறித்த திகதிக்கு முன்னர் ஓய்வுபெற்ற ஊழியர்கள் சிலரும் மேற்படி பதவி உயர்வை வழங்குவதற்கு ஏற்புடையவர்களாக்கிக் கொள்ளப்பட்டுள்ளார்களா என்பதையும்;
- (v) மேலே (iv) இற்கு அமைய பதவி உயர்வு வழங்குவதற்கான இயலுமை இல்லையென்பதை அறிவாரா என்பதையும்

அவர் குறிப்பிடுவாரா?

(ஆ) இன்றேல், ஏன்?

asked the Minister of Finance:

(a) Will he state -

- (i) whether promotions have been granted to a group of employees of the National Savings Bank to Grade III - II with effect from 1st July, 2013;
- (ii) whether a list of names of the recipients of such promotions will be tabled;
- (iii) whether he is aware that some employees who should have been granted promotions in granting the above promotions have been overlooked;
- (iv) whether a group of employees who have retired before the relevant date too have been granted promotions; and
- (v) whether he is aware that there is no possibility of granting promotions as indicated in (iv) above?

(b) If not, why?

ஓர் ரவீ கர்ணநாயக்க மஹா (மீட்டர் அமைச்சு)

(மாண்புமிகு ரவி கருணாநாயக்க - நிதி அமைச்சர்)

(The Hon. Ravi Karunanayake - Minister of Finance)

ஓர் நியோசு காரக ஸ்பாசுதிருமதி, உம் பூசுனம் பிசுரு மெசுசு.

(அ) (i) இல்.

2013.07.01 தின சிம் லெபுலுனென பரிசு லுசு ஸ்லெகசுன் லுசுசுசு திசுனலு டெனெசு அலுசுசுசு திசுடாசு (III-III ஸ்லெசுசு) தனதுசு சிம் லுசுசுசு திசுடாசு (III-II ஸ்லெசுசு) தனதுசு டுசுலு லுசுசு கர் லுசு.

(ii) இல்.

லுசுசுசு 01தி டுசுலு லுசு. லுசுசுசு ஸுசுசு* கர்சு.

(iii) துசு.

(iv) இல்.

(v) மெசு ஸ்லெகசுன் லுசுசு லுசுசு பசு III-II ஸ்லெசுசு லுசுசு கிசுசு ஸுசு லுசு ஸுசுசு பசுசுசுசுசு பசுசு சிசுசு லுசு லுசு, லுசுசு இலுசு கலுசு லுசுசு ஓசுலு லுசுசு லுசுசுசு திசு லுசுசு, III-II ஸ்லெசுசு லென லுசுசு கிசுசு ஸுசு ஸுசுசுசு லுசு திசுசு.

(ஃ) லுசு துசுசு.

ஓர் ஸ்திரீ ஹன்னைத் மஹா

(மாண்புமிகு சுனில் ஹந்துன்னெத்தி)

(The Hon. Sunil Handunnetti)

ஓர் நியோசு காரக ஸ்பாசுதிருமதி, மம் லுசுசுசுசுசு லுசு பசுசுசுசு லுசுசு லுசுசு.

ගරු ඇමතිතුමනි, මෙම උසස්වීම් ලැබීමට නියමිත පිරිසක් මහ හැරී තිබෙන එක සම්බන්ධව ඇති ලේඛනය මම ඔබතුමාට ලබා දෙන්නම්. එහෙම වුණොත් ඔබතුමා ඒ ගැන කටයුතු කරනවාද?

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

මෙතැන ප්‍රශ්නයක් වෙලා තිබෙනවා කියන එකද මන්ත්‍රීතුමා ඔය කියන්නේ?

ගරු සුනිල් හදුන්නෙත්ති මහතා

(மாண்புமிகு சுனில் ஹந்தூன்னெத்தி)

(The Hon. Sunil Handunnetti)

ඔව්.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔබතුමා ඉදිරිපත් කර තිබෙන මේ කරුණ සම්බන්ධයෙන් අපි තොරතුරු ලබා ගෙන මේ සම්බන්ධයෙන් විධිමත් පරීක්ෂණයක් කරලා යම් කෙනෙකුට අසාධාරණයක් වෙලා තිබෙනවා නම්, ඒ අයට සාධාරණයක් ඉටු කිරීමට අපි බැඳී සිටිනවා.

ගරු සුනිල් හදුන්නෙත්ති මහතා

(மாண்புமிகு சுனில் ஹந்தூன்னெத்தி)

(The Hon. Sunil Handunnetti)

මේ ප්‍රශ්නයට සෘජුව අදාළ නොවුණත්, මගේ දෙවැනි අතුරු ප්‍රශ්නය මෙයයි. ගරු ඇමතිතුමනි, ඔබතුමාගේ අය වැය කටාවේදීත් සඳහන් වුණා, බැංකුවල රත්තරන් බඩු උකස් තැබූ අයට ඒවා නිදහස් කරන්න සහනයක් ලබා දෙනවා කියලා. හැබැයි, බැංකුවලට ගිය හුඟක් අය කියන්නේ උකස් තියපු රත්තරන් බඩු නිදහස් කර ගන්න ගියාම එම සහනය ලබා දෙන්නේ නැහැ කියලා. එහෙම වනුලේඛයක් ඇවිල්ලාත් නැහැ, ඒ සම්බන්ධයෙන් මොකුත් දැනුම්දීමකුත් නැහැ කියන එක තමයි බැංකුවලින් කියන්නේ.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

එය මේ ප්‍රශ්නයට අදාළ නොවුණත් ඔබතුමාත්, මමත් හැම වෙලාවේම ප්‍රශ්න අහලා තිබෙන නිසා මම ඒ ප්‍රශ්නයට උත්තර දෙන්නම්. නමුත්, මේ අතුරු අය වැය තුළ තිබෙනවා, මේ යෝජනාව ක්‍රියාත්මක කරනවා කියලා. අනික් එක, එක පාරටම බැංකුවලට මේ කටයුත්ත කරන්න බැහැ. මෙම උකස් කරපු රත්තරන් බඩු බේරා ගන්න බැරිවීමට හේතු මොනවාද කියලා අපට හොයා ගන්න අවශ්‍යයි. ඊට පස්සේයි ඒ සම්බන්ධ පොලිය කපා හරින්නේ. මේ අය බැංකුවලට එක පාරටම යන්නේ ඒ ගොල්ලන්ගේ නොදැනුවත්කමට. රත්තරන් බඩු උකස් කරලා මෙතෙක් කල් හිටපු අය තව මාස එක හමාරක්, දෙකක් ඉඳලා ඒ සම්බන්ධයෙන් විධිමත්ව කටයුතු කළාට පස්සේ ඒ හා සම්බන්ධ පොලිය අඩු කරන්න තමයි අපි යෝජනා කරන්නේ.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

ගරු නියෝජ්‍ය කාරක සභාපතිතුමනි, තුන්වන අතුරු ප්‍රශ්නය මම අහනවා.

බැංකුවලට අදාළ නිසායි මම මේ ප්‍රශ්නය අහන්නේ.

ගරු ඇමතිතුමනි, සුළු හා මධ්‍ය පරිමාණ කර්මාන්තකරුවන්ට දිරි දීමට යැයි කියමින් ලංකාපුත්‍ර සංවර්ධන බැංකුව ආරම්භ කරනු ලැබූ බව ඔබතුමාත් දන්නවා. ගරු නියෝජ්‍ය කාරක සභාපතිතුමනි, සමහර අවස්ථාවල ලංකාපුත්‍ර සංවර්ධන බැංකුව දෙන ලද ණය අය කර ගැනීමේ අනුපාතය සියයට 50ක මට්ටමට

පවා පැවතුණා. ඒ නිසා මුළුමනින්ම දේශපාලන භීතවත්කම්වලට, තමන්ගේ වුවමනාකම්වලට, හඳුනා ගන්නා ලද පිරිස්වලට ණය ලබා දීම සඳහා තමයි මෙම බැංකුව උපයෝගී කර ගෙන තිබෙන්නේ. අවස්ථා ගණනාවකදීම මෙම පාර්ලිමේන්තුවෙන් ලංකා පුත්‍ර සංවර්ධන බැංකුව වෙනුවෙන් විවිධ අවස්ථාවල අය වැයෙන් මුදල් වෙන් කර දී තිබෙනවා. ඒ මහජනයාගේ මුදල්. ලංකා පුත්‍ර සංවර්ධන බැංකුව මුළුමනින්ම දේශපාලන අරමුණක් වෙනුවෙන් උපයෝගී කොට ගෙන තිබෙනවා. මහජනයාගේ මුදල් විශාල ප්‍රමාණයක් නාස්ති කර තිබෙනවා; අවහාවිතාවේ යොදවා තිබෙනවා.

ගරු නියෝජ්‍ය කාරක සභාපතිතුමනි, පත්සලට අයිති සමහර ඉඩම් උගසට තියලා ලංකා පුත්‍ර බැංකුවෙන් ණය අරගෙන තිබෙනවා. දායක සභාව කියනවා, මේ ඉඩම අයිති පත්සලටය කියා. පත්සලෙන් අවුරුදු දෙකකට වීතර තාවකාලිකව පොඩ් කඩයක් දා ගන්න පැවරුවාම, මුළු ඉඩම ම බැංකුවට තියලා ණය ගන්නවා. එම නිසා මේ ලංකා පුත්‍ර සංවර්ධන බැංකුවේ දේශපාලන මැදිහත් වීම නිසා සිදු කර තිබෙන මහා පරිමාණ වංචා, දූෂණ, නාස්තිය පිළිබඳව තමුන්තාන්සේලා පරීක්ෂණයක් කරනවා ද, ඒ පිළිබඳව දැනට අර ගෙන තිබෙන ක්‍රියාමාර්ග මොනවා ද කියා දැන ගන්නට කැමතියි.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ස්තූතියි, ගරු මන්ත්‍රීතුමනි, එවැනි සැබෑ තත්ත්වයක් තමයි තිබෙන්නේ. පත්සලට අයිති ඉඩමේ ප්‍රශ්නය හැර අනෙක් කාරණාවලට මට උත්තර දෙන්නට පුළුවන්. රුපියල් මිලියන 6800ක් දාලා තිබෙනවා. දැනට කොම්පැනි 228 කට එම බැංකුවෙන් ණය දීලා තිබෙනවා. ඒකෙන් සියයට 68.9ක් non-performing loans. ඒ සම්බන්ධයෙන් අපි පරීක්ෂණයක් සඳහා යොමු කර තිබෙනවා. මේකෙන් කාට ද ණය දීලා තිබෙන්නේ, කොයි ආකාරයෙන්ද දීලා තිබෙන්නේ යන්න සම්පූර්ණයෙන් සොයා බැලීමට සහ නැවත එම බැංකුව ප්‍රතිසංස්කරණය කරන්න කටයුතු කරන්න කියා අපේ ගරු අගමැතිතුමා නිර්දේශ කර තිබෙනවා. ඒ තුළින් ගරු මන්ත්‍රීතුමා ඉදිරිපත් කළ සියලු දෙය සම්බන්ධයෙන් සලකා බලා මෙහි සැබෑ තත්ත්වය ඔබතුමාට තව මාසයකින් පමණ ඉදිරිපත් කරන්නම්. අර පත්සල් ඉඩමේ ප්‍රශ්නය ගැන අපව දැනුවත් කිරීමට අවශ්‍ය කරුණු ඉදිරිපත් කරන්නට පුළුවන් නම් අගය කරනවා. ඒ ප්‍රශ්නය ගැන පමණයි මා නොදැනුවත්ව තිබෙන්නේ. බොහොම ස්තූතියි.

පෞද්ගලිකව දැනුම් දීමෙන් ඇසූ ප්‍රශ්නය

தனி அறிவித்தல் மூல வினா

QUESTION BY PRIVATE NOTICE

I

හෝමාගම මහින්ද රාජපක්ෂ විද්‍යාලයේ නිර්මාණය

වී ඇති අර්බුදය

ஹோமாகம மஹிந்த ராஜபக்ஷ வித்தியாலயத்தில்

உருவான நெருக்கடி

CRISIS IN MAHINDA RAJAPAKSA COLLEGE, HOMAGAMA

ගරු නිමල් සිරිපාල ද සිල්වා මහතා (විරුද්ධ පාර්ශ්වයේ නායකතුමා)

(மாண்புமிகு நிமல் சிறிபால த சில்வா - எதிர்க்கட்சி முதல்வர்)

(The Hon. Nimal Siripala de Silva - Leader of the Opposition)

ගරු නියෝජ්‍ය කාරක සභාපතිතුමනි, ස්ථාවර නියෝග 23(2) යටතේ මෙම ප්‍රශ්නය ඉදිරිපත් කිරීමට අවසර ලබා දීම ගැන ඔබතුමාට බෙහෙවින් ස්තූතියි.

[ගරු නිමල් සිරිපාල ද සිල්වා මහතා]

හෝමාගම මහින්ද රාජපක්ෂ විද්‍යාලයේ නිර්මාණය වී ඇති අර්බුදයට විසඳුමක් ලබා දී දරුවන්ගේ ආරක්ෂාව සහතික කිරීමට මැදිහත් වන ලෙස ඉල්ලා සිටිනවා.

පුරා වසර 4ක් පමණ කිසිදු අර්බුදයකින් තොරව දිවයිනේ අතිදක්ෂතම ශිෂ්‍යත්වලාභී දරුවන් දහස් ගණනක් ඉගෙනුම ලබන හෝමාගම මැතිවරණ කොට්ඨාසයේ පවතින එකම ආදර්ශ ජාතික පාසල වන මහින්ද රාජපක්ෂ විද්‍යාලයේ ඉගෙනුම කරන වේලාව වෙනස් කිරීම සහ අනෙකුත් වෙනස්කම් හා දේශපාලන ක්‍රියා මාර්ග හේතුවෙන් විශාල අර්බුදයක් නිර්මාණය වී ගරු දෙගුරුන් හා ශිෂ්‍යයන් මහත් පීඩාවට පත් වී සිටී.

විදුහල්පතිට වදින්න ගිය ශිෂ්‍යයන්ට පහර දීමෙන් ශිෂ්‍යයෝ රෝහල් ගත කළ අතර, එසේ පහර දුන් ගුරුවරු අධිකරණයට ඉදිරිපත් කොට ඇත. එදින කළ ඇළුම් ඇඳගත් පිරිසක් පාසලට ඇතුළු වී ඇති බව දෙමාපියන් දන්වා සිටී.

දහස් ගණන් සිසුන්ගේ ජීවිත ආරක්ෂාව සැලසීම රජයේ පරම යුතුකමක් වන බැවින් අතිගරු ජනාධිපතිතුමා, අග්‍රාමාත්‍යතුමා ඇතුළු රජයෙන් මෙම අර්බුදයට ස්ථිරසාර පිළියමක් යොදා ජාතික පාසල්වල දරුවන්ගේ ජීවිත ආරක්ෂාව ලබා දීමට අවශ්‍ය පියවර ගන්නා ලෙස මම ඉල්ලා සිටිමි.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரீளல்)
(The Hon. Lakshman Kiriella)
හෙට උත්තරයක් දෙනවා.

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)
(The Hon. Ranil Wickremasinghe)

ගරු නියෝජ්‍ය කාරක සභාපතිතුමනි, අද කැබිනට් මණ්ඩලයේ සාකච්ඡාව විකස් දිග්ගස්සී තිබුණා. එම නිසා හෙට එම පිළිතුර ලබා දෙනවා.

II

උමා ඔය බහුකාර්ය ව්‍යාපෘතියේ හානිකර බලපෑම්

உமா ஓயா பலநோக்குக் கருத்திட்டத்தின் பாதக

விளைவுகள்

ADVERSE IMPACTS OF UMA OYA MULTIPURPOSE
DEVELOPMENT PROJECT

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

ගරු නියෝජ්‍ය කාරක සභාපතිතුමනි, ස්ථාවර නියෝග 23(2) යටතේ මෙම ප්‍රශ්නය ඉදිරිපත් කිරීමට අවස්ථාව ලබා දීම ගැන ඔබතුමාට බෙහෙවින්ම ස්තූතිවන්ත වෙනවා.

උමා ඔය බහුකාර්ය ව්‍යාපෘතියේ ඉදිකිරීම් කටයුතු සමඟ උද්ගත වී ඇති සමාජයීය, පාරිසරික, ආර්ථික හානි පිළිබඳව මෙම ගරු සභාවේ අවධානය යොමු කරනු කැමැත්තෙමි. උමා ඔය බහු කාර්ය ව්‍යාපෘතිය 2009.04.29 වන දින මුල්ගල් තැබීමත් සමඟ ආරම්භ වුණා. පසු ගිය මහින්ද රාජපක්ෂ පාලන සමයේ මෙම

ව්‍යාපෘතිය ආරම්භ කරනු ලැබුවේම රටේ නීති උල්ලංඝනය කරමිනුයි. ජාතික පාරිසරික ජනතා යටතේ ප්‍රකාශිත 1993 ජුනි 24වන දින අංක 772/22 දරන ගැසට් නිවේදනයට අනුව මෙවැනි ව්‍යාපෘතියකට මුල්ගල් තැබීමට ප්‍රථම පරිසර බලපෑම් තක්සේරු වාර්තාවක් සකස් කර පූර්ව ලිඛිත අනුමැතිය ලබා ගත යුතුයි. පරිසර වාර්තාවක් සකස් කර එයට අනුමතිය ලබාගෙන තමයි මෙම ව්‍යාපෘති කටයුතු ආරම්භ කරන්නට ඕනෑකම තිබෙන්නේ, ඒ ගැසට් නිවේදනය අනුව.

නමුත් මෙම නීතිමය ප්‍රතිපාදනයන් උල්ලංඝනය කර රුපියල් ලක්ෂ දෙසිය හැටක් කාබාසිනියා කරමින් මුල්ගල් තැබීමේ උළෙල සිදු කරනු ලැබුවා. මුල්ගල් තැබීමේ උත්සවයටත් ලක්ෂ 260ක් ගියා.

මධ්‍ය කඳුකරයේ දැවැන්ත උමං පද්ධතියක් ඉදි කිරීමටත්, ජලාශ, විදුලි බලාගාර ඉදිකිරීමටත් මෙම ව්‍යාපෘතිය මඟින් යෝජනා කෙරුණා. මෙම ව්‍යාපෘතිය ඇරඹීමට ප්‍රථමව 2008 වසරේ සිට එවකට වාරිමාර්ග අමාත්‍යවරයාගෙන් මේ පිළිබඳව පාර්ලිමේන්තුවේදී ප්‍රශ්න කරනු ලැබුවා.

ගරු කථානායකතුමා තමයි ඒ වෙලාවේදී වාරිමාර්ග අමාත්‍යවරයා හැටියට සිටියේ. මේ පිළිබඳව අප ඉදිරිපත් කරන ලද ප්‍රශ්නවලට පිළිතුරු ලබා දීම සඳහා එතුමා විසින් කොමිටියක් පත් කළා. ඒ අනුව අමාත්‍යවරයා අප නඟන ප්‍රශ්නවලට පිළිතුරු ලබා දීම සඳහා විශේෂ සාකච්ඡාවක් 2009.03.18 වැනි දින පාර්ලිමේන්තුවේ කාමර අංක 08 දී පැවැත්වුවා. මේ සඳහා අදාළ ව්‍යාපෘතිය භාර නිලධාරීන්ද, දේශපාලනඥයන්ද සහභාගි වුණා. එහිදී එකඟතාවට පැමිණියේ පරිසර බලපෑම් ඇගයීම් වාර්තාව අනුමත කොටගෙන මෙම ව්‍යාපෘතිය ආරම්භ කරන බවටයි. නමුත් මෙම වාර්තාව අනුමතකොට ගනු ලැබුවේ 2011 අප්‍රේල් මාසයේ දීය. මුල්ගල් තබා පසුව වාර්තාව සකස් කළේ ව්‍යාපෘතිය හානිකර වුවත් ව්‍යාපෘතිය ඉටු කිරීමට අවශ්‍ය තත්ත්වය නිර්මාණය වන පරිදි බවට සාධාරණ සැකයක් මතු වුණා.

පරිසරවේදීන්, බුද්ධිමතුන් හඬනහා එරෙහි වෙද්දී එම විරෝධතා නොසලකා ඇරඹී ව්‍යාපෘතියේ ඉදිකිරීම්වලින් මේ වන විට කොටසක් නිම කර ඇත. නිම කිරීමට ඇති කොටස් නිම කළ කොටසට වඩා වැඩිය. මේ වන විට සිදු කර ඇති ඉදිකිරීම් කටයුතු හේතුවෙන් ඉහළ උෞවේ මධ්‍යම කඳුකරයේ විශාල සමාජීය, පාරිසරික, ආර්ථික හානි මේ වන විට වාර්තා වෙමින් පවතිනවා.

කඳු නායයාම, කඳුබිම් පිපිරීමට ලක්වීම, ළිං හා උල්පත් සිදියාම, නිවාස, ආගමික ස්ථාන ඉරි තැලීම්, පිපිරීම් හා ගිලා බැසීමට ලක් වීම, ගොවිබිම් විනාශවීම, ජනතාව අවතැන් වීම, වන්දි ගෙවීමේ විවිධ අක්‍රමිකතා හා අවිධිමත් ක්‍රියාවලීන් සිදු වීම, ජනතාවගේ ගොවිතැන් කටයුතු අඩාළ වීම, ජීවන වෘත්තීය අහිමි වීමත්, එසේ අහිමි වීමෙන් ආර්ථික ගැටලුවලට මුහුණ දීමට සිදුවීමත් මෙම ව්‍යාපෘතියෙන් මේ වන විට සිදු වී ඇති හානි ලෙස සඳහන් කරන්නට පුළුවන්.

පසු ගිය දවස්වල මාධ්‍ය හරහා මේ පිළිබඳව වාර්තා කරනු ලැබුවා. මෙම ව්‍යාපෘතිය හේතුකොටගෙන යයි සැක කළ හැකි පරිදි ළිංවල වතුර හිඳෙන්නට පටන් ගෙන තිබෙනවා; නිවාසවල බිත්ති පුපුරන්න පටන් ගෙන තිබෙනවා; පත්සල් ගොඩනැගිලිවලට හානි සිදු වන්නට පටන් ගෙන තිබෙනවා; දිය සීරා හිඳෙන්න පටන් ගෙන තිබෙනවා. මේ විධියේ සමාජීය, පාරිසරික ගැටලු රාශියක් මේ ව්‍යාපෘතිය විසින් මේ වනකොටත් සිදු කරමින් තිබෙන බව පැහැදිලියි. එසේම මීට වැඩි හානියක්

ඉදිරියේ දී සිදු වන බව අපගේ විශ්වාසයයි. එහි ආසන්නතම විනාශය වාර්තා වන්නේ බණ්ඩාරවෙල ප්‍රදේශයෙනුයි. මකුල්ඇල්ල, එගොඩගම, වෙහෙරගලතැන්න, කුරුඳුගොල්ල, හිල්ඔය, මැදපේරුව, පල්ලේපේරුව යන ග්‍රාම නිලධාරී වසම්වල පානීය ලීම් 120ක් පමණ සම්පූර්ණයෙන් හිඳී ගොස් ඇති අතර තවත් ලීම් 150ක පමණ ජල මට්ටම ශීඝ්‍රයෙන් අඩු වෙමින් පවතිනවා. නිවාස 90ක් පමණ ඉරි තලා පුපුරා ගොස් ඇති අතර පොළොව විශාල ඉරිතැලීම් හා පිපිරීම්වලට ලක්ව තිබෙනවා. මෙම තත්ත්වය ක්‍රම ක්‍රමයෙන් ව්‍යාප්ත වෙමින් පවතිනවා. ඒ ජනතාව තුළ විශාල බියක් ඇති වෙලා තිබෙනවා. තමන්ගේ නිවාස කඩා වැටෙවිද, තමන්ගේ ලීම්වලට මොකක්ද මේ සිදුවෙමින් තිබෙන්නේ, තමන්ගේ ඇස් ඉදිරිපිටම පොළොව පුපුරා යමින් තිබෙනවාය කියන මේ කරුණු පිළිබඳව විශාල බියක් ඇති වෙලා තිබෙනවා. ඒ නිසා මෙම ව්‍යාපෘතිය මගින් විශාල පරිසර හානියක් ඇතිකොට තිබෙනවා.

උමාඔය බහුකාර්ය ව්‍යාපෘතියේ ප්‍රධාන උමඟ කිලෝ මීටර් 15.2ක් දිගින් යුක්ත වන අතර එම උමඟ මේ විශාල වශයෙන් ජනාවාස වූ ගම්මාන යටින් ඉදි වෙමින් පවතිනවා. උමඟ යන්නේ ජනතාව පදිංචි වෙලා සිටින ගම්මාන යටිනුයි. එම උමඟෙන් කිලෝ මීටර් 4ක් පමණ ඉදිකරන විට මෙම තත්ත්වය පැන නැඟී තිබෙනවා. එම උමඟේ තවත් කිලෝ මීටර් 11ක දුරක් ඉදි කිරීමට නියමිතව තිබෙනවා. දැනට ඉදි කර තිබෙන්නේ කිලෝ මීටර් 4ක් පමණයි. කිලෝ මීටර් 4ක් ඉදි කරපු එකේ ප්‍රතිඵලය තමයි මේ. තවත් කිලෝ මීටර් 11ක් ඉදි කිරීමට නියමිතව තිබෙනවා. ඒ වනකොට කවර තත්ත්වයක් ඇති වෙවිද?

පිදුරුතලාගල කඳු මුදුනෙන්, හෝර්ටන් තැන්නෙන් උපත ලබා පෝෂිත වන උමා ඔය උාවේ මහාඔය නම් වේ. මෙම ඔය කිලෝ මීටර් 75ක් දුරට ගලා බසී. මෙම උමාඔය නිම්නයේ ලක්ෂ සංඛ්‍යාත ජනතාවක් ජීවත් වෙනවා. ඔවුන්ගේ ජීවිත රඳා පවතින්නේ මෙම දියදහර මතයි. එපමණක් නොව මහවැලි මහා ව්‍යාපාරයේ රන්ටැලේ ජලාශයට මෙම ඔයේ ජලය එකතු වී මහවැලි 'සී' හා 'බී' කලාපවලටද දියවර සපයනවා. එලෙසම මිණිපේ අමුණටත්, උමාඔයේ දියවර දායකත්වය සපයනවා. ඒ අනුව බලන කල බදුල්ල, නුවරඑළිය, අම්පාර, මාතලේ, මහනුවර, පොළොන්නරුව හා මඩකලපුව දිස්ත්‍රික්කවලටද මෙම උමාඔය දියවර සපයනවා. මේ සා මහා මෙහෙයක් කරන උමාඔය, පැවති ආණ්ඩුවේ රාජපක්ෂලාගේ සංවර්ධන සිහින සැබෑ කිරීම උදෙසා, එනම් හම්බන්තොට ගුවන් තොටුපළ හා වරාය දක්වා මෙම ජලය ගෙන යාමට සැලසුම් කරනු ලැබුවා. කැනේඩියානු රජය ඩොලර් මිලියන 250කට ඇස්තමේන්තු කළ මේ ව්‍යාපෘතිය රාජපක්ෂලාගේ වුවමනාව මත ඉරාන ණයක් ලෙස ගෙන ඩොලර් මිලියන 532කින් නිම කිරීමට එකඟ වුණා. කැනේඩියානු රජයේ ආධාර මත ඩොලර් මිලියන 250කට තමයි මේක ඇස්තමේන්තු කර තිබුණේ. ඒක ඩොලර් මිලියන 532ක් වුණා. එහි කොන්ත්‍රාත්තුව ඉරානයේ පරාබි කොම්පැනියට කිසිදු ටෙන්ඩර් කැඳවීමකින් තොරව ලබා දුන්නා. අර හැම ව්‍යාපෘතියක් වාගේම මෙම ව්‍යාපෘතිය ලබා දී තිබෙන්නේත් කිසිදු ටෙන්ඩර් කැඳවීමකින් තොරව සැබෑ මුදල වාගේ දෙගුණයකටයි. මහා පරිමාණ ව්‍යාපෘතිවලින් මහා පරිමාණ වංචා සිදු වූවා වාගේම මහා පරිමාණ විනාශයන්ද සිදු වෙමින් තිබෙනවා.

මේ තත්ත්වය තුළ උමාඔය ව්‍යාපෘතිය ආශ්‍රිතව පැන නැඟී ඇති පහත ගැටලු පිළිබඳව අදාළ අමාත්‍යවරයා පිළිතුරු ලබා දෙනු ඇතැයි අපේක්ෂා කරනවා.

1. උමාඔය ව්‍යාපෘතියේ පාරිසරික ඇගයීම් වාර්තාව මුල් ගල තැබීමෙන් පසුව ඉදිරිපත් කිරීම සම්මත පරිපාටිය උල්ලංඝනය කිරීමක් නොවන්නේද?

2. ව්‍යාපෘතිය ආශ්‍රිතව මේ දක්වා උද්ගත වී ඇති පාරිසරික හා සමාජීය ගැටලු සමාලෝචනය සඳහා ගනු ලැබ ඇති පියවර කවරේද?
3. හඳුනා ගනු ලබන හානි පූරණය වෙනුවෙන් වන්දි මුදල් ප්‍රදානය කිරීමක් සිදු නොවන්නේද?
4. ව්‍යාපෘතියේ මූල්‍ය අක්‍රමිකතා සහ ඊට වග කිව යුත්තන් සොයා බැලීම සඳහා ගන්නා වූ ක්‍රියා මාර්ගය කුමක්ද?
5. අදාළ විද්වතුන්, බුද්ධිමතුන්, පරිසරවේදීන් සම්බන්ධ කර ගනිමින් සමස්ත ව්‍යාපෘතිය නැවත සමාලෝචනය කර ඒ පිළිබඳව විද්‍යානුකූල නිගමනයකට එළඹීමට පියවර ගනු ලබන්නේද?

ගරු වසන්ත අලුවිහාරේ මහතා (මහවැලි සංවර්ධන හා පරිසර නියෝජ්‍ය අමාත්‍යතුමා)

(மாண்புமிகு வசந்த அலுவிறார - மகாவலி அபிவிருத்தி மற்றும் சுற்றுடல் பிரதி அமைச்சர்)

(The Hon. Aluvihare Wasantha - Deputy Minister of Mahaweli Development and Environment)

ගරු නියෝජ්‍ය කාරක සභාපතිතුමනි, මේ විෂයය සම්බන්ධයෙන් නියෝජ්‍ය ඇමතිවරයා හැටියට කටයුතු කරන්නේ මමයි. ජනාධිපතිතුමා තමයි ඇමතිවරයා හැටියට ඉන්නේ. මේ සම්බන්ධයෙන් සම්පූර්ණ වාර්තාවක් මම හෙට මෙම ගරු සභාවට ඉදිරිපත් කරන්නම්.

**හෝමාගම මහින්ද රාජපක්ෂ විද්‍යාලයේ
නිර්මාණය වී ඇති අර්බුදය: අධ්‍යාපන**

අමාත්‍යතුමාගේ ප්‍රකාශය

ஹோமாகம மஹிந்த ராஜபக்ஷ

வித்தியாலயத்தில் உருவான நெருக்கடி :

கல்வி அமைச்சரினது கூற்று

**CRISIS IN MAHINDA RAJAPAKSA COLLEGE,
HOMAGAMA: STATEMENT BY MINISTER OF
EDUCATION**

ගරු අකිල විරාජ් කාරියවසම් මහතා (අධ්‍යාපන අමාත්‍යතුමා)

(மாண்புமிகு அகில விராஜ் காரியவசம் - கல்வி அமைச்சர்)

(The Hon. Akila Viraj Kariyawasam - Minister of Education)

ගරු නියෝජ්‍ය කාරක සභාපතිතුමනි, ගරු විපක්ෂ නායකතුමා විසින් ස්ථාවර නියෝග 23(2) යටතේ ඇසූ ප්‍රශ්නයට පිළිතුර මෙසේයි.

වත්මන් රජය ජාතික පාසල් සම්බන්ධයෙන් සමාන ප්‍රතිපත්තියක් අනුගමනය කරන බැවින් හෝමාගම මහින්ද රාජපක්ෂ විද්‍යාලයේ ද පාසල නිමා කරන වේලාව ප.ව. 1.30 වශයෙන් වෙනස් කිරීමට තීරණය කරන ලදී. එතෙකුදු වුව ද අතෙකුත් පාසල්වල මෙන්ම විෂය බාහිර ක්‍රියාකාරකම් සඳහා පාසල් වේලාවෙන් පරිබාහිරව කටයුතු කිරීමට කිසිදු බාධාවක් නොමැත. පාසලේ ගුරුවරුන් 124 දෙනෙකුගේ අත්සනින් ඔවුන් පත්ව ඇති පීඨාවන් මා වෙත ලිඛිතව ඉදිරිපත් කොට ඇති බවත් මෙම තීන්දුව ගැනීමේදී එම ඉල්ලීම ද සැලකිල්ලට භාජනය කළ බවත් දන්වා සිටිමි.

[ගරු අකිල විරාජ් කාරියවසම් මහතා]

2015.01.29 දින පාසලේ යම් අසහනකාරී තත්ත්වයක් මතුව තිබූ අතර, ඒ පිළිබඳව පොලීසිය විසින් සහ අධ්‍යාපන අමාත්‍යාංශයේ බලධාරීන් විසින් අවශ්‍ය නිසි පරීක්ෂණ පවත්වා ඇත. එම පරීක්ෂණවල ප්‍රතිඵල අනුව ඉදිරි ක්‍රියා මාර්ග ගනු ලබන බව දන්වා සිටිමි. මේ වන විට පාසලේ කටයුතු සාමාන්‍ය අයුරින් ක්‍රියාත්මක වන අතර, සිසුන්ගේ හා ගුරුවරුන්ගේ ආරක්ෂාව පිළිබඳව ගටලුවක් නොමැති බව ද දන්වා සිටිමි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Next, there is a Question of Privilege to be raised by the Hon. Mahindananda Aluthgamage.

වරප්‍රසාද : 2015 පෙබරවාරි 04 වන දින

"සිරස" ප්‍රචාරණ විකාශය

භිතර්‍යාමය: 2015 පෙබරවාරි 04 ඡාය

තිකතිය 'සිරස' සිටින අතර, අතීතය

PRIVILEGE: NEWS TELECAST ON "SIRASA TV"

ON 4TH FEBRUARY, 2015

ගරු මහින්දානන්ද අලුත්ගමගේ මහතා

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

ගරු නියෝජ්‍ය කාරක සභාපතිතුමනි, ඊයේ "සිරස" රූපවාහිනී නාළිකාවේ සවස 7.00 ප්‍රචාරණ විකාශයේදී මඩකලපුව දිස්ත්‍රික් පාර්ලිමේන්තු මන්ත්‍රී පී. අරියනේත්තන් මහතා විසින් ප්‍රකාශයක් නිකුත් කරමින් මම ඒ මන්ත්‍රීවරයාට රුපියල් මිලියන 50ක මුදලක් ලබා දෙන බවටත්, කොළඹින් නිවසක් ලබා දෙන බවටත් පොරොන්දු මත රජයට එක් වන ලෙස මීට අවුරුද්දකට කලින් එතුමාට යෝජනා කළ බව සඳහන් විය. එතුමාගේ ප්‍රකාශයෙන් පස්සේ වැලිඅමුණ කියන පුද්ගලයෙක් දුරකථනය මගින් ඒ නාළිකාවට සම්බන්ධ වෙලා වහාම රහස් පොලීසිය මගින් මොහුව අත් අඩංගුවට ගත යුතුය කියලා ප්‍රකාශයක් කළා. ගරු නියෝජ්‍ය කාරක සභාපතිතුමනි, මා පාර්ලිමේන්තුවේදී අරියනේත්තන් මන්ත්‍රීතුමා සමඟ හිතා වෙලා තිබෙනවා, එකම දවසක්වත් කථා කරලා නැහැ. මගේ කිසිදු සම්බන්ධයක් නැහැ. මම නීතිඥයකු මාර්ගයෙන් එතුමාගෙන් රුපියල් මිලියන 500ක් වන්දි ඉල්ලලා එන්තර්වාසියක් යැව්වා. ගරු නියෝජ්‍ය කාරක සභාපතිතුමනි, මම ඒ කටයුත්ත වෙනම කරනවා.

මම විශ්වාස කරනවා මේ උත්සාහ කරන්නේ අසත්‍ය වෝදනා එල්ල කරමින් රහස් පොලීසිය හරහා මන්ත්‍රීවරු අත් අඩංගුවට ගන්නයි කියලා. දැන් තිස්ස අත්තනායක මන්ත්‍රීතුමා ගෙදර හිටියදී එක වරටම රහස් පොලීසිය ඇවිල්ලා අත් අඩංගුවට ගන්නා. අධිකරණයට ඉදිරිපත් කරලා රිමාන්ඩ් භාරයට පත් කළා.

ගරු නියෝජ්‍ය කාරක සභාපතිතුමනි, මේ විධියට පාර්ලිමේන්තු මන්ත්‍රීවරුන් හැටියට අපේ වරප්‍රසාද උල්ලංඝනය වීමක් සිද්ධ වෙනවා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Member, please read out whatever is contained in the letter. Do not go out of it.

ගරු මහින්දානන්ද අලුත්ගමගේ මහතා

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

ඒක තමයි කියන්නේ, ගරු නියෝජ්‍ය කාරක සභාපතිතුමනි. මේ පිළිබඳව ඔබතුමාගේ අවධානය යොමු කරන්න කියා ඉල්ලීමක් කරනවා. මේක සම්පූර්ණ අසත්‍යයක්. මෙහෙම සිද්ධියක් වෙලා නැහැ. එතුමා අවුරුද්දකට කලින් හිතෙන් දැකපු එකක් ගැනයි කියන්නේ. මේක පැහැදිලිවම මා අත් අඩංගුවට ගැනීම සඳහා කරන වැඩ පිළිවෙළක්. ඒ සම්බන්ධයෙන් ඔබතුමාගේ අවධානය යොමු කරවනවා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

I will refer this matter to the Hon. Speaker.

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

Sir, I rise to a point of Order.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! What is your point of Order, Hon. Dinesh Gunawardena.

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

Mr. Deputy Chairman of Committees, I would like to bring to your notice - ගරු අග්‍රාමාත්‍යතුමාත් සිටින අවස්ථාවේදී ගරු කථානායකතුමා පක්ෂ නායකයන්ට දැනුම් දුන්නා, ජනවාරි 20 වන දින විවාදය සජීවී ලෙස විකාශනය වන බව. ඒ විකාශය සජීවී ලෙස සිදු වන බව ගරු කථානායකතුමා ප්‍රකාශ කරනවා. එය 2015 ජනවාරි 20 වන දා හැන්සාඩ් වාර්තාවේ 40 වන තීරුවේ මෙන්ම මෙහෙම සඳහන් වෙනවා.

"පාර්ලිමේන්තුවේ වැඩ කටයුතු සජීවී ලෙස විකාශය වන නිසා මන්ත්‍රීවරයෙක් තම කථාව කරන අවස්ථාවේ කරුණාකර ගරු මන්ත්‍රීතුමන්ලා නිශ්ශබ්දව තම අසුන්වල ඉන්න."

But, Hon. Deputy Chairman of Committees, there was no live telecast. - [Interruption.] First, I would like to raise the issue. - [Interruption].

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! Hon. Member, please raise your point of Order.

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

Sir, there was no live telecast of the Debate. I would like you to bring that to the notice of the Hon. Speaker and ask as to why this happened and who the officers responsible for this are, because the Hon. Speaker had given an assurance to the House that there will be a live telecast of the whole Debate. - [Interruption.]

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

නැඹි සිටියේය.
எழுந்தார்.
rose.

නියෝජ්‍ය කාරක සභාපතිතුමා
(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)
Yes, Hon. Leader of the House.

ගරු දිනේෂ් ගුණවර්ධන මහතා
(மாண்புமிகு தினேஷ் குணவர்தன)
(The Hon. Dinesh Gunawardena)

I have one more point to raise. In addition, I would like to request that the Budget Debate in full be telecast live. I request the Hon. Prime Minister to keep to his words.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

මොන වගන්තිය යටතේ ද මෙම ඉල්ලීම කරන්නේ කියා මම දැනගන්න කැමැතියි.

ගරු දිනේෂ් ගුණවර්ධන මහතා
(மாண்புமிகு தினேஷ் குணவர்தன)
(The Hon. Dinesh Gunawardena)

Sir, I raised a point of Order. I have the right to ask why an Order given by the Hon. Speaker is being violated.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
What is the Section?

ගරු දිනේෂ් ගුණවර්ධන මහතා
(மாண்புமிகு தினேஷ் குணவர்தன)
(The Hon. Dinesh Gunawardena)

Why is his Order being violated? ගරු කථානායකතුමා ලබා දුන්න නියෝගයක් violate කරන්නේ කොහොමද?

නියෝජ්‍ය කාරක සභාපතිතුමා
(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

That matter will be looked into. - *[[Interruption.]* Yes, Hon. Prime Minister.

ගරු රනිල් වික්‍රමසිංහ මහතා
(மாண்புமிகு ரணில் விக்கிரமசிங்க)
(The Hon. Ranil Wickremasinghe)

ගරු නියෝජ්‍ය කාරක සභාපතිතුමනි, මෙතැන ප්‍රශ්න දෙකක් මතු වුණා. එක ප්‍රශ්නයක් අපේ සභානායකතුමා ඇහුවා, මොන ස්ථාවර නියෝග යටතේද කියා. මම ඒකට එකඟ වනවා. මම මේකට පිළිතුරක් දෙන්නම්. ඇත්ත වශයෙන්ම කථානායකතුමා මේ ගැන සඳහන් කරපු නිසා අපි කථානායකතුමා මුණ ගැහිලා මේ සජීව විකාශය ලබා දෙන්න කටයුතු කරනවා. මොකද සජීව විකාශය අපිට වුවමනා වෙලා තිබෙනවා. අපි ඒ බව විරුද්ධ

පක්ෂයේ සිටියදීත් කිව්වා. එදා අපිට මේක ලැබුණේ නැහැ. ඒ ගැන සොයා බලා පුළුවන් තරම් ඉක්මනට මේ සජීව විකාශය අපි ලබා දෙන්න ඕනෑ. කථානායකතුමා මේ ගැන කිව්ව නිසා පක්ෂ නායකයින් කැඳවෙලාම අපි ඒක සාකච්ඡා කරමු. සජීව විකාශය අපේ දින සියයේ වැඩසටහනේ කොටසක්. අපි දෙපාර්ශ්වයම ඒකට එකඟ වෙලා තිබෙනවා. මෙතෙක් කල් සජීව විකාශය කරන්න බැරි වුණා. නමුත් දැන් සජීව විකාශය කිරීමේ අතපසුවීමක් තිබෙනවා නම් ඒක සොයා බලා නිවැරදි කරලා ඉදිරියට ගෙන යමු. නමුත් එක කාරණයක් මම මතක් කරන්නම්. සජීව විකාශය කරනවා නම් අපේ හැසිරීම ගැනත් විශේෂයෙන්ම බලන්න ඕනෑ. As soon as the Hon. Speaker comes, we will meet and sort it out. We must have the live telecast as soon as possible.

ගරු රවි කරුණානායක මහතා
(மாண்புமிகு ரவி கருணாநாயக்க)
(The Hon. Ravi Karunanayake)

මට පුදුමයි, දිනේෂ් ගුණවර්ධන මැතිතුමා සජීව විකාශය මතක් කිරීම. මේක මම ගරු කථානායකතුමාට ඉදිරිපත් කළා. එවකට 2013 අය වැයෙන් ගරු කථානායකතුමා මේක හරි කියා පටන් ගත්තා. ඒක හිටපු ජනාධිපතිතුමා සහ හිටපු ආර්ථික සංවර්ධන අමාත්‍යතුමා නැවැත්තුවා. එම නිසා අපෙන් මේ ප්‍රශ්නය අහන්න එපා. ඇයි, එදා මේක නැවැත්වුවේ කියා ඔබතුමා අහන්න. අපි විනිවිදභාවය ඇති කර තිබෙනවා. මතක තියා ගන්න. මේවා මොකටද කියා ඔබතුමන්ලා තමයි ආණ්ඩු පක්ෂයේ සිටියදී ඇහුවේ. [බාධා කිරීම්] මේ වාගේ ලජ්ජා සහගත ප්‍රකාශ කරන්න එපා. ඔබතුමන්ලා ඒ වාගේ හැසිරෙන්න එපා.

පනත් කෙටුම්පත් පිළිගැන්වීම சமர்ப்பிக்கப்பட்ட சட்டமூலங்கள் BILLS PRESENTED

විසර්ජන (සංශෝධන) පනත් කෙටුම්පත ஒதுக்கீடு (திருத்தம்) சட்டமூலம் APPROPRIATION (AMENDMENT) BILL

"2014 අංක 41 දරන විසර්ජන පනත සංශෝධනය කිරීම සඳහා වූ පනත් කෙටුම්පතකි."

පිළිගන්න ලද්දේ මුදල් අමාත්‍ය ගරු රවි කරුණානායක මහතා විසිනි.

நிதி அமைச்சர் மாண்புமிகு ரவி கருணாநாயக்க அவர்களால் சமர்ப்பிக்கப்பட்டது.

Presented by the Hon. Ravi Karunanayake, Minister of Finance.

පාර්ලිමේන්තුවේ කටයුතු பாராளுமன்ற அலுவல் BUSINESS OF THE PARLIAMENT

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

I move,

"That the following provisions shall have effect with respect to the Business of this day's Sitting of Parliament :-

[ගරු ලක්ෂ්මන් කිරිඇල්ල මහතා]

- (a) That the Second Reading of the "Appropriation (Amendment) Bill", presented this day be proceeded with this day; and
- (b) That immediately after the Bill to which this order applies has been read a second time, it shall be considered in Committee of the whole Parliament."

ප්‍රශ්නය විමසන ලදීත්, සභා සම්මත විය.
 வினா விடுக்கப்பட்டு ஏற்றுக்கொள்ளப்பட்டது.
 Question put, and agreed to.

විසර්ජන (සංශෝධන) පනත් කෙටුම්පත ஒதுக்கீடு (திருத்தம்) சட்டமூலம் APPROPRIATION (AMENDMENT) BILL

දෙ වන වර කියවීමේ නියෝගය කියවන ලදී.
 இரண்டாம் மதிப்பிற்கான கட்டளை வாசிக்கப்பட்டது.
 Order for Second Reading read.

[අ.භා. 1.36]

ගරු රවි කරුණානායක මහතා (මුදල් අමාත්‍යතුමා)
 (மாண்புமிகு ரவி கருணாநாயக்க - நிதி அமைச்சர்)
 (The Hon. Ravi Karunanayake - Minister of Finance)
 ගරු නියෝජ්‍ය කාරක සභාපතිතුමනි, "විසර්ජන (සංශෝධන) පනත් කෙටුම්පත දැන් දෙවන වර කියවිය යුතුය"යි මා යෝජනා කරනවා.

මෙම අවස්ථාව මට ලබාදීම සම්බන්ධව මම අගය කරනවා. අපි 2015 ජනවාරි මාසයේ 29 වැනිදා ඉදිරිපත් කළ අතුරු අය වැය සම්බන්ධයෙන් ඔබතුමන්ලා අදහස් ඉදිරිපත් කර තිබෙනවා. මුලින්ම ඒ සම්බන්ධයෙන් මිනිත්තු 4ක් 5ක් කථා කර ඊට පස්සේ අය වැය විවාදය අවසානයේදී අදහස් පළ කරන්න තමයි මම අදහස් කළේ. එතකොට සැබෑ තත්ත්වය සම්බන්ධව සියලුම මන්ත්‍රීවරුන්ට උත්තර දෙන්න පුළුවන්. අතිගරු ජනාධිපතිතුමාගේත්, අගමැතිතුමාගේත් උපදෙස් පරිදි අතුරු අය වැය අපි ඉදිරිපත් කළා. ඉදිරිපත් කරන අවස්ථාවේදී අපට අවශ්‍ය වුණා, යම් විධියක විෂමතාවක් තිබෙන වියදම් ඉවත් කරලා ජනතාවට සෙතක් ලබාගන්න පුළුවන් මාර්ගයක් ඇති කරලා අභි-සක ජනතාවට කිසිම පීඩාවක් ඇති නොවන විධියට අතුරු අය වැය ඉදිරිපත් කරන්න. සියලුම මන්ත්‍රීවරුන්ගේ අදහස් අනුව සියයට 99ක සාර්ථකත්වයක් අපි ලබා ගෙන තිබෙන බව පෙනෙනවා. ප්‍රශ්න දෙක තුනක් තිබෙනවා. නමුත් මම නැවත මතක් කරන්නේ සියයට 99ක ජනතාවකට- [බාධා කිරීම] ඔබතුමන්ලා අවුරුදු 11ක් තිස්සේ දහලලා අපි මේක දවස් 21න් දිම පුදුමයක් ලෙස ඔබතුමන්ලා සලකනවා. නමුත් ඉදිරි දැක්මක් සහිතව ජනතාවට උදවු කරන්නයි අපට ඕනෑකම තිබෙන්නේ. එක්කෙනෙකුගේ දෙදෙනෙකුගේ සාක්ෂිවලට යන මුදල් නවත්වලා ඒවා අපි ජනතාවට ලබා දෙනවා කියන එක තමයි අප මෙතැනදී මතක් කර තිබෙන්නේ.

මේ අවස්ථාවේදී අපට කියන්න පුළුවන් එකම දෙය තමයි, රටේ ආර්ථිකය ඉතාම හයානකකාරී තත්ත්වයක තිබෙනවාය කියන එක. අපි විපක්ෂයේ ඉන්නා අවස්ථාවේදී අපට ලැබෙන්න තිබුණු සියලු තොරතුරු ලැබුණේ නැති නිසා අපට යම් විධියකට වා-ගයෙන් තමයි උත්තර දෙන්න සිදු වුණේ. නමුත් මේ දවස් 21, 22 තුළින් අපට පෙනී ගොස් තිබෙනවා, මේ රටේ ආර්ථිකයේ ඊට වඩා හයානකකාරී තත්ත්වයක් තිබෙනවාය කියලා. ආර්ථිකය

හදන්න බැහැ කියන එක නොවෙයි. නමුත් කොතරම් දුරට මේ රටේ ආර්ථිකය කඩා වැටී තිබෙනවාද කියන එක තමයි අප මේ අවස්ථාවේදී මතක් කරන්නේ. මම මේ ගරු සභාවේ ආණ්ඩු පක්ෂයේ ඉන්නා කෙනෙකු විධියට වගකීමකින් මේ කාරණය කියන්න අවශ්‍යයි. මොකද, අපට ජාත්‍යන්තරය සමඟ ගනුදෙනු කරන්න තිබෙනවා. ආර්ථික ආයෝජන මේ රටට ගෙන්වා ගන්න තිබෙනවා. නමුත් ඒ සැබෑ තත්ත්වය ගැන කියන එක මම හිතන හැටියට මගේ යුතුකමක්. රටේ ආර්ථිකය කඩා වැටීලා තිබෙන්නේ. මොනවාද අනුගමනය කළේ? ඒ කියන විගසම අප මතක තබා ගන්න අවශ්‍යයි, ග්‍රීසිය ගැන. "ආශ්වර්‍යවත් රටක්" කියලා කථා කළ ග්‍රීසිය අද බංකොලොත් වෙලා කොට්ටඩ ගිහින් තිබෙනවා. ඒ වාගේ තමයි මේ අවස්ථාවේදී අප ඇස්තමේන්තු කළා, අපේ රටේ තිබෙන සම්පූර්ණ ණයබරතාව. එය රුපියල් කෝටි හයලක්ෂ අසූඅටදහසකට තමයි අප ඇස්තමේන්තු කළේ. නමුත් දැන් මෙය ඇස්තමේන්තු කර තිබෙන ආකාරයට රුපියල් කෝටි නවලක්ෂ විසිතුන්දහසකට විතර වැඩි වෙලා තිබෙනවා. මම කියන්නේ about all contingent liabilities. ඒක සම්පූර්ණයෙන් සියයට සියයක් නොවෙයි. සම්පූර්ණ අවදානම් තත්ත්වය තමයි, මෙතැන හෙළිදරව් කරලා තිබෙන්නේ. ඒ ගැන කියන එක මගේ යුතුකමක්. නැත්නම් හිතයි, සම්පූර්ණයෙන් ඒ තත්ත්වය කියලා. අපි දැනට ඇස්තමේන්තු කර තිබෙන ආකාරය අනුව රුපියල් කෝටි නවලක්ෂ විසිතුන්දහසකට මෙය වැඩි වෙලා තිබෙනවා. මේ සම්බන්ධයෙන් කවුද උත්තර දෙන්නේ? අහලා තිබෙන ප්‍රශ්නය යටපත් කර තිබෙනවා. සමහර වෙලාවට ඉරානයේ ණය වාගේ දේවල් සම්පූර්ණයෙන් ගණනය කරලා නැහැ. දැන් අපි ඒවා ගැන සොයා බලන කොට තමයි, ඒවා ගැන හෙළිදරව් වෙන්නේ.

ගරු නියෝජ්‍ය කාරක සභාපතිතුමනි, ඒ විතරක් නොවෙයි ඔබතුමන්ලා සියලු දෙනාම දන්නවා, අප ඉදිරිපත් කර තිබුණු අතුරු අය වැය තුළින් අප කපා හැරියේ, අනවශ්‍ය ප්‍රාග්ධන වියදම්; නාස්තිකාර ප්‍රාග්ධන වියදම් බව. ඒකෙන් අප යම් ප්‍රතිගනයක් ලබා ගන්නා. මේ සියලුම ලේඛන දැනටමත් පුස්තකාලයේ තිබෙනවා, ඔබ සියලු දෙනාගේ අධීක්ෂණය සඳහා. අපි එසේ අනවශ්‍ය වියදම් කපා හැරලා ඒ සම්බන්ධයෙන් යම් විධියක අලුත් ආදායම් උපයන ක්‍රමයක් ඉදිරිපත් කර තිබෙනවා. මේක කිසිසේත්ම සාමාන්‍ය ජනතාවට බලපාන්නේ නැහැ.

මේකෙන් ප්‍රශ්න දෙකක් ඇති වෙලා තිබෙනවා. ඒ තමයි මන්දිර බද්ද සහ වාහන බද්ද සම්බන්ධව. මගේ යුතුකමක් තමයි, ඒ සම්බන්ධව නිවැරදි කිරීමක්, පැහැදිලි කිරීමක් කර ඒ තුළින් අන්තිමට මේ සියලු මන්ත්‍රීවරුන් අහසු ප්‍රශ්නවලට උත්තර ලබා දීම. අපි මන්දිර බද්ද යන්නෙන් අදහස් කළේ මොකක්ද? මේ රටේ ගෙවල් ලක්ෂ ගණනක් තිබෙනවා. පසු ගිය අවුරුදු දහය, දොළහ තුළ යම් විධියකින් අනිසි මට්ටමට ආදායම උපයෝගී කර ගෙන, වල්මත්ව ගෙවල් හදා ගෙන තිබෙනවා. එසේ ඉදි කර තිබෙන ඒවායෙන්, මන්දිර වාගේ පෙනෙන නිවාසවලින් තමයි ඇත්ත වශයෙන්ම මෙම බද්ද අය කරන්න හදන්නේ. එහෙම නැතුව අවුරුදු ගණනාවක් තිස්සේ එවැනි නිවාස තිබුණු අයට කිසිසේත්ම මෙයින් ප්‍රශ්නයක් ඇති වෙන්නේ නැහැ. ඒ ගැන වැරදි ලෙස අර්ථකථනය කිරීමට අවශ්‍යතාවයක් නැහැ. ඒ විතරක් නොවෙයි, ක්ෂය කිරීමේ පද්ධතිය තුළින් අප ඒ බර පුළුවන් තරම් අඩු කරලා, අපිට අවශ්‍ය වෙන්නේ ගෙවල් 1000කින්, 1500කින් අය කරලා මේකෙන් රුපියල් බිලියන එකහමාරක් -රුපියල් මිලියන 1500ක්- විතර සොයා ගන්න විතරයි. ඒ විතරක් නොවෙයි, අප මේක පුළුවන් තරම් සරල කරලා විවෘත කරනවා. මේක කිසිසේත්ම කවුරුවත් පසුපස යන එකක් නොවෙයි. මේක යම් විධියකින් විවෘත කරලා, කැමැත්තෙන් ගෙවන්න පුළුවන් හැකියාව ඇති කිරීම තමයි අපගේ අරමුණ. ඒ කියන්නේ රටේ ගෙවල් 1000ක්, 1500ක් තමයි මේකට යටත් වන්නේ. එහෙම අයට රුපියල් ලක්ෂ

දහයක් ගෙවන්න බැරි නම් මේ රටේ ප්‍රශ්නයක් ඇති. මොකද, ගෙයක් හදන්න රුපියල් ලක්ෂ 2000ක් විතර වියදම් කරනවා නම් රටේ අභිසංක ජනතාව වෙනුවෙන් ආයෝජනය කිරීමට ඒකෙන් රුපියල් ලක්ෂ දහයක් වියදම් කරන්න බැරිද? මෙන්න මේක තමයි අපේ තිබෙන එකම අරමුණ.

දෙවැනි එක තමයි, වාහන බද්ද. අපිට අවශ්‍ය වුණේ, අභිසංක ජනතාවට 1000ccවලට වඩා අඩු වාහනවලට බදු ලිහිල් කිරීමක් ලබා දෙන්නයි. [බාධා කිරීම්] පේනවානේ, රටේ තිබෙන ප්‍රජාතන්ත්‍රවාදය. කිසිම ඇහිලි ගැසීමක් නැහැ. [බාධා කිරීම්] ඔබතුමන්ලාගේ කාලයේ මේ වාගේ එන්න පුළුවන්ද? [බාධා කිරීම්] ඒවාට ඇහිලි ගැසීම කළා. දැන් බලන්න. කිසි ඇහිලි ගැසීමක් නැහැ. ඒ ප්‍රශ්නය අධිකරණයට භාර දීලා තිබෙනවා. අපේ මන්ත්‍රීවරයෙක් එන එක ගැන අපට සතුටුයි. කවුරුවත් ඒ ප්‍රශ්නය පස්සේ යන්නේ නැහැ. මතක තබා ගන්න. අයිතිමින පාලනය නැති කරලා ඔන්න, යහ පාලනයක් ගෙනැල්ලා තිබෙන යුගය තමයි අපි ඇතිකර තිබෙන්නේ.

මේ අවස්ථාවේදී මම කියන්න කැමැතියි, 1000ccවලට වඩා අඩු වාහනවලට අපි සියයට පහළොවකින්, සියයට විස්සකින් තීරු බදු අඩු කරලා තිබෙනවා කියා. ඒ විතරක් නොවෙයි, electric වාහනවලට සියයට පහට අඩු කරලා තිබෙනවා. ඩීසල්, පෙට්‍රල් වාහනත්, හයිබ්‍රිඩ් වාහනත් අතර සියයට 120ක විතර පරතරයක් තිබුණා. අපට අවශ්‍ය වුණා ඒ විෂමතාව ඉවත් කිරීමට. ඒ පරතරය අඩු කිරීමට අපි සියයට 40ක බද්දක් දැමීමා. ඒ තුළින් ආදායමක් උපයා ගැනීම තමයි අපට අවශ්‍ය වුණේ. නැත්නම් කිසි සේත්ම හයිබ්‍රිඩ්වල මිල ඉහළ දැමීම නොවෙයි. අනෙක් ඒවා කිසි සේත්ම වෙනස් කරලා නැහැ. අපට පෙනුණා හයිබ්‍රිඩ් අතර තිබෙන වෙනස සියයට 85ක් බව. මීට පෙර ආනයනය කළ පෙට්‍රල් හා ඩීසල් රථ වාහන දැන් හයිබ්‍රිඩ්වලට වෙනස් වෙලා තිබෙනවා. ඒ පරතරය අඩු කිරීමත්, ඉදිරියේදී exchange control ප්‍රශ්නයක් ඇති නොවන විධියට කටයුතු කිරීම සඳහාත් තමයි ඒ වාහන බද්ද අපි පනවලා තිබෙන්නේ.

තුන්වන එක තමයි, Super Gain Tax එක. අපි බොහොම ඕනෑකමින් මේකෙන් ඉලක්ක කළේ, මේ රටේ තිබෙන සම්පත් පාවිච්චි කරලා, තඹ ගනයක් මේ රටේ ආර්ථිකයට ගෙවන්නේ නැති කොම්පැනියි. නිදසුනක් වශයෙන් ගත්තොත් CSN එක. CSN එක අයිති කාටද? මට මෙනෑන ඒ ගැන මතක් කරන්න ඕනෑ නැහැ. ඒක අවුරුදු හයකින් spectrum බද්ද ගෙවලා නැහැ. විදුලි බල ගාස්තු ගෙවලා නැහැ. PSD එකෙන් තමයි ඒකට රථ වාහන දීලා තිබෙන්නේ. මේ වාගේ අය රටේ මුදල් රුපියල් මිලියන 3,000ක්, 4,000ක් විතර පාවිච්චි කරලා තිබෙනවා. ඒ වාගේ ආයතනවලට රුපියල් මිලියන 1,000ක බද්දක් පනවන එක ප්‍රශ්නයක්ද? ඒ නීතිමය රාමුව හදලා තිබුණේ සම්පූර්ණයෙන්ම එක කොම්පැනියකට ආදායම ලබා ගන්නයි. ජාතික රූපවාහිනියෙන් ක්‍රීඩා ප්‍රචාරය කිරීම සම්පූර්ණයෙන් අත් පත් කර ගෙන CSN ආයතනයට ඒ අවස්ථාව ලබා දුන්නා. රජයට ලැබෙන්න තිබෙන මුදල් අතින් ලෙස ඒ කොම්පැනිය පාවිච්චි කරනවා අපි දැකලා, බද්දක් දැමීම අසාධාරණද? මම නිදසුනක් වශයෙන් එකක් කිව්වේ. ඒ වාගේ තව කොම්පැනි ගණනාවක් තිබෙනවා. එතකොට ඔබතුමන්ලාට පෙනෙනවා ඇති මේක කිසි සේත්ම පෞද්ගලික ප්‍රශ්නයක් පස්සේ දුවන කටයුත්තක් නොවන බව. රටේ ආර්ථිකය කඩා වට්ටලායි තිබෙන්නේ.

අපි ජීවන වියදම අඩු කළා. ඒක අවුරුදු 10කට ඉස්සෙල්ලා කරන්න තිබුණු දෙයක්. අවුරුදු 5කට, 6කට ඉස්සෙල්ලා -අපි උසාවි ගිය අවස්ථාවේදී- තෙල් මිල අඩු කරන්න තිබුණා. ඒ වෙලාවේ කිව්වේ, "ආණ්ඩුව අපේ අතේ. මේවා අඩු කරන්න අපට අවශ්‍යතාවක් නැහැ" කියලා. ඡන්දය එන කොට ඒවා මතක් වෙනවා. අපි ඒ වාගේ නොවෙයි. අපි පොරොන්දුවක් දුන්නා. ඒක

ක්‍රියාත්මක කළා. ඒ වාගේ කටයුතු කිරීම තමයි අපට අවශ්‍ය වන්නේ. වග කීමක් ඇති ජනාධිපතිවරයෙක් සහ රාජ්‍ය වික්‍රමසිංහ අගමැතිතුමාගේ ආණ්ඩුව තුළ අපි කියපු දේ කරනවා. අපි මේ අවස්ථාව වන විට ජාතික ආණ්ඩුවක් තුළින් අතුරු අය වැයක් ඉදිරිපත් කරලා තිබෙනවා. එවකට හිටපු මහින්ද රාජපක්ෂ ජනාධිපතිතුමා ඉදිරිපත් කළ අය වැයේ, අය වැය භිගය රුපියල් කෝටි 53,210ක්. එනම් දළ දේශීය නිෂ්පාදිතයෙන් සියයට 4.6ක්. අපට මූල්‍ය විනයක් තිබෙනවාය කියලා පෙන්වන්න අවශ්‍ය වුණා. ඒක තමයි මට අගමැතිතුමා නිර්දේශ කළේ. ඒ නිසා ආදායම ලබා ගෙන වියදම අඩු කර ගෙන අය වැය භිගය අපට අඩු කරන්න පුළුවන් වුණා, කෝටි 49,900කට. ඒ කියන්නේ, දළ දේශීය නිෂ්පාදිතයෙන් සියයට 4.4කට. අපි මේක ඕනෑකමින් කරලා තිබෙන්නේ. මේක කිසි සේත්ම ක්‍රියාත්මක කරන්න බැරි, ගණනය කිරීමක් පමණක් නොවෙයි. ප්‍රායෝගිකව කරන්න පුළුවන් දෙයක් තමයි අපි ඉදිරිපත් කරලා තිබෙන්නේ. මොකද, අපි ආණ්ඩුව ඉදිරියට ගෙන යන්න අවශ්‍යයි. අපි මෙනෑන එක වැරදි ප්‍රකාශයක් කළොත් ඊට පස්සේ එන අවුරුද්දේදී මේ සම්බන්ධයෙන් කටයුතු කරන්න ගියාම අපට ප්‍රශ්නයක් ඇති වේවි. අපි වග කීමකින් කියනවා, අපි මේ ඉදිරිපත් කර තිබෙන වැඩ පිළිවෙළ තුළින් අය වැය භිගය සියයට 4.4ට අපට අඩු කරන්න පුළුවන් කියා.

අපි දන්නේ නැති දේ තමයි, එදා ඉදිරිපත් කළ අය වැය තුළින් වෙලා තිබෙන ආර්ථික පිරිහීම. ඒක ඇස්තමේන්තු කරන්න බැරි තත්ත්වයක් ඇති වෙලා තිබෙනවා. මොකද, ඡන්ද කාලයේ සමහර ලේකම්වරු රජයේ සල්ලි රුපියල් මිලියන 8,000ක් විතර පාවිච්චි කරලා තිබෙනවා. රුපියල් මිලියන 8,000ක් පාවිච්චි කරලා තිබෙන්නේ මොකටද? ඡන්ද ව්‍යාපාර වෙනුවෙන්. ඒ දවස්වල ඡන්දයේ වැඩකටයුතු සම්බන්ධයෙන්. ඒ ඡන්ද ව්‍යාපාර සඳහා යන වියදම් කිසි සේත්ම ප්‍රාග්ධන වියදම් නොවෙයි. මම එන සුමානේ නොවෙයි, ඊට පසු සුමානේ පාර්ලිමේන්තුවට ඉදිරිපත් කරන්නම් කොයි ලේකම්වරයාද, කොයි දේවල්ද, කොයි ඇමති තුළින්ද ඒවා පාවිච්චි කළේ කියලා; වියදම් කළේ කියලා. මෙන්න මේ වාගේ දේවල් ගැන තමයි ප්‍රශ්නයක් ඇති වෙලා තිබෙන්නේ. ප්‍රාග්ධන වියදම් ඒ අය පුනරාවර්තන වියදම්වලට වෙනස් කරලා තිබෙනවා. රුපියල් මිලියන 1,200කට විතර ඒ වාගේ දේවල් සිදු වෙලා තිබෙනවා. මගේ ලේකම්තුමා ඇතුළු අපේ නිලධාරීන් සියලු දෙනාම මහත්සියයෙන් වැඩ කරලා අපට පුළුවන් වුණා මේ දවස් 23, 24 තුළින් ඒවා ඉදිරිපත් කරන්න. මම බොහොම ඕනෑකමින් කියනවා, තොරතුරු ඉදිරිපත් කරන කොට යම් ප්‍රශ්න ඇති වෙන්න ඉඩ තිබෙනවා; දුර්වලතා තිබෙන්න පුළුවන් කියා. නමුත් 7වැනි දා විවාදය අවසන් වන කොට ඒ සියලු දේම නිවැරදි කරලා මන්ත්‍රීවරුන් ඉදිරිපත් කරන ප්‍රශ්නවලට අවංක උත්තරයක් දෙන්න මම බැඳී සිටිනවා කියන එක මා මේ අවස්ථාවේදී මතක් කරන්න කැමැතියි. ඒ නිසා අදහස් යොමු කරන්න. මේ කියන තොරතුරු අපට ලබා ගන්න පුළුවන් වුණේ, දවස් 23ක්, 24ක් වැනි කාලයක් තුළින්.

විපක්ෂයේ ඉන්න කොට අපි පොල් ගැවේ නැහැ. අපි දැන ගන්නා මොනවාද වෙලා තිබෙන්නේ කියලා. ඒ නිසා තමයි අගමැතිතුමාගේත්, අපේ ඇමති මණ්ඩලයේත් අදහස් තුළින් අපට මෙවැනි අතුරු අය වැයක් ඉදිරිපත් කරන්න පුළුවන් වුණේ. ඒ නිසා ඔබ සියලු දෙනාටම මම කාරුණිකව කියන්නේ මේ කාරණයයි. අපේ අදහස්වලට වඩා වැඩිය හොඳ අදහස් තිබෙනවා නම් ඒවා ලබා ගෙන ඉදිරියේදී ක්‍රියාත්මක කරන්න අපි සූදානම්. නමුත් අපට අවශ්‍ය නැහැ, පම්පෝරි ගහන ආර්ථිකයක්. ඒක අවසන්. දූෂණයට ලක් වෙලා තිබෙන ආර්ථිකයක්. ඒක අවසන්.

මේ රථ වාහන සම්බන්ධයෙන් ඉදිරිපත් වෙලා තිබෙන යෝජනාව මීට පෙර අවස්ථා තුන, හතරක තිබුණු ආණ්ඩු තුළින් ක්‍රියාත්මක වෙලා තිබෙනවා. නමුත් ඒ හැම අවස්ථාවකදීම රථ

[ගරු රවි කරුණානායක මහතා]

වාහන ආනයන සංගම් ඇවිල්ලා යම් විධියකින් ගනුදෙනු දීලා වෙනස් කරගෙන තිබෙනවා. නමුත් මෙම ත්‍රිපාල සිරිසේන ජනාධිපතිතුමාත්, රනිල් වික්‍රමසිංහ අගමැතිතුමාගේ ආණ්ඩුවත් තම සතේක දූෂණයක් ඇති වෙන්න ඉඩ ලබා නොදෙන නිසා මෙවැනි ප්‍රතිපත්ති වෙනස් කරන්නේ නැහැයි කියන එක වගකීමකින් මේ අවස්ථාවේදී කියන්න කැමතියි. නමුත් යම් කෙනෙකුට, වයසක පුද්ගලයන්ට, රජයේ නිලධාරීන්ට, ආගමික සිද්ධස්ථානවලට ඒ වාගේ ප්‍රශ්න තිබෙනවා නම් අපි ඇහුම්කම් දෙනවාය කියලා මේ අවස්ථාවේදී විවෘතව ප්‍රකාශ කරන්න කියලා මට අගමැතිතුමා කීවා. එම නිසා මීට වඩා හොඳ අය වැයක් අපේ ජනතාවට ලබා දෙන්න කටයුතු කරමු කියලා ඔබ සියලු දෙනාගෙන්ම කාරුණිකව ඉල්ලා සිටින අතර, ලබන 07 වෙනි දා සවස් වරුවේ මේ ගැන පැයක් විතර කථා කරන්න සූදානම්ව සිටින බව කියන්න කැමතියි. බොහොම ස්තූතියි.

ප්‍රශ්නය සභානිමුඛ කරන ලදී.

வினா எடுத்தியம்பப்பெற்றது.

Question proposed.

[අ.හා. 1.48]

ගරු නිමල් සිරිපාල ද සිල්වා මහතා(විරුද්ධ පාර්ශ්වයේ නායකතුමා)

(மாண்புமிகு நிமல் சிறிபால த சில்வா - எதிர்க்கட்சி முதல்வர்)
(The Hon. Nimal Siripala de Silva - Leader of the Opposition)

ගරු නියෝජ්‍ය කාරක සභාපතිතුමනි, ගරු රවි කරුණානායක මැතිතුමා කාලාන්තරයක් තිස්සේ විපක්ෂයේ ඉදගෙන ආර්ථිකය ගැන කථා කළා; අය වැය ගැන කථා කළා; විවේචනය කළා. අපේ රජය කටයුතු කරන කාලයේ ආදායම් මාර්ග සොයා ගැනීමේ ක්‍රමවේද පාවිච්චි කළේ නැහැ කීවා. දැන් එතුමාට අවස්ථාව ලබා දීලා තිබෙනවා එතුමා විපක්ෂයේ ඉදගෙන කරන ලද විවේචන සාධාරණීකරණය කරලා ක්‍රියාත්මක කරලා පෙන්වන්න. ඉතින් එතුමා ඒ වැඩ කරන්නේ කොහොමද කියලා අපි බලාගෙන ඉන්නවා.

විශේෂයෙන්ම මෙම අතුරු අය වැය ලේඛනය පිළිබඳව සාරාංශයක් ගන්නාතේ ගරු නියෝජ්‍ය කාරක සභාපතිතුමනි, මේ තුළින් ජනතාවට, රජයේ සේවකයන්ට ප්‍රතිලාභ ලබා දීම පිළිබඳව අපේ විරුද්ධත්වයක් නැහැ. අපි ඒ ප්‍රතිලාභ ලබා දීම අනුමත කරනවා. අවශ්‍ය මුදල් සොයා ගෙන මේ ප්‍රතිලාභ ලබා දෙන්න ඔබතුමන්ලාට පුළුවන් නම්, සමෘද්ධිය වැඩි කරන්න පුළුවන් නම් හොඳයි. මේ ප්‍රතිලාභ ලබා දීමේ ප්‍රධාන කොටස්කාරයන් බවට පත් වෙන්නේ විපක්ෂය. මොකද, විපක්ෂයේ සහයෝගය නැතිව මෙම අය වැය අනුමත කරගන්න ඔබතුමන්ලාට පුළුවනමක් ලැබෙන්නේ නැති නිසා. විපක්ෂයෙන් ලැබෙන සහයෝගය නිසා තමයි මේ රටේ ජනතාවට ඔබතුමන්ලා යෝජනා කරනු ලබන මේ ප්‍රතිලාභ සියල්ල ලබා දෙන්න පුළුවන් වන්නේ. ඒ නිසා එහි ගෞරවය පූර්ණ වශයෙන්ම විපක්ෂයට ලැබෙනවා. ඒ නිසා තමයි අතිගරු ජනාධිපති මෙම ත්‍රිපාල සිරිසේන මැතිතුමා සමඟ මේ පිළිබඳව අපේ පක්ෂය තුළ කළ සාකච්ඡාවේදී මේ අතුරු අය වැය සඳහා අපේ ඡන්දය ලබා දීමට තීරණය කළේ. ඒ වාගේම එතුමා අපට ඉතා පැහැදිලිව කියා සිටියා මේ ගැන විවේචනාත්මක සහයෝගයක් ලබා දෙන්න, අඩු පාඩු තිබෙනවා නම් පෙන්වලා දෙන්න කියලා. ඒ අනුව විපක්ෂයේ කාර්ය භාරය වශයෙන් ඒ වැඩ කටයුත්තක් ඉෂ්ට කිරීමට අපි බලාපොරොත්තු වෙනවා.

ගරු නියෝජ්‍ය කාරක සභාපතිතුමනි, විශේෂයෙන්ම අප රජය විසින් ඉදිරිපත් කළ අය වැය ලේඛනයේ සුළු සුළු වෙනස්කම් අද

කරලා තිබෙනවා. අමාත්‍යාංශවල තිබෙන මුදල් එහෙත් මෙහෙට දමලා, මෙහෙත් එහෙට දමලා. වට්ටියෙන් පෙට්ටියට දමලා, පෙට්ටියෙන් වට්ටියට දමලා තමයි මෙම අතුරු අය වැය ලේඛනය ඉදිරිපත් කරලා තිබෙන්නේ. උදාහරණයක් කිව්වොත්, අපි කලින් ඉදිරිපත් කරන ලද අය වැය ලේඛනයට අනුව මුළු ආදායම, ප්‍රදාන ඇතුළත්ව රුපියල් බිලියන 1,689ක් වුණා. සංශෝධන අය වැයේ මුළු ආදායම හා ප්‍රදාන රුපියල් බිලියන 1622යි. 1689ක් වුණු අපේ ආදායම් ලබා ගැනීම රුපියල් බිලියන 1622ට අඩු කළා. ඒ වාගේම වියදමත් රුපියල් බිලියන 87කට අඩු කරලා තිබෙනවා. ඉතින් ඒ නිසා මේ අතුරු අය වැය තුළ සුවිශේෂ ආශ්වර්යයක් නැහැ. නමුත්, නව ආදායම් ලබා ගැනීමේ මාර්ග වශයෙන් මුදල් ඇමතිතුමා ඉදිරිපත් කරලා තිබෙන කාර්යයන් සියල්ල කොතෙක් දුරට realistic ද? මෙය කොතෙක් දුරට ප්‍රායෝගික ද කියන කාරණය පිළිබඳව ප්‍රශ්න ගණනාවක් මතු වෙනවා.

ඒ වාගේම සහන ලබා දීම සඳහා මේ බලාපොරොත්තු වන මුදල් ප්‍රමාණය ප්‍රමාණවත් ද කියන කාරණය පිළිබඳව ප්‍රශ්න රාශියක් මතු වෙනවා. ඔබතුමා දන්නවා, මේ රටේ සෞඛ්‍ය දෙපාර්තමේන්තුවේ තිබෙන දත්ත අනුව වසරකට උපදින දරුවන්ගේ ගණන තුන් ලක්ෂ හැටදහක්, හාරලක්ෂයක් අතර ප්‍රමාණයක් වෙනවා කියලා. ඒ එක් ගැබිනි මවකට රුපියල් 20,000 ගණනේ දෙන්න ගියාම රුපියල් බිලියන 8ක් පමණ ඕනෑ වෙනවා. නමුත් අපේ මුදල් ඇමතිතුමා ඉදිරිපත් කළ අය වැය යෝජනාවේ ඒ සඳහා වෙන් කරලා තිබෙන්නේ රුපියල් මිලියන දහක් පමණයි. ඒ කියන්නේ අපේ එකකට තමයි මේ මුදල ලැබෙන්නේ. ඒ නිසා මේ පිළිබඳව බරපතළ ප්‍රශ්නයක් මතු වෙනවා. [බාධා කිරීමක්] හැම එක්කෙනාටම දෙනවා කියලා නේ කිව්වේ. You cannot discriminate like that. Your pledge was that you would give everyone. So, do not change now. ඒ අතින් බලන කොට එතරම් ප්‍රායෝගිකභාවයක් පෙන්වලා නැහැ කියලා මම හිතනවා.

අනෙක් කාරණය මෙයයි ගරු නියෝජ්‍ය කාරක සභාපතිතුමනි. විශේෂයෙන්ම මැතිවරණ ව්‍යාපාරවලදීත්, ඊට පෙරත් කැසිනෝ සම්පූර්ණයෙන්ම නතර කරනවා කියලා තමයි කිව්වේ. කැසිනෝ පිළිබඳව මේ රටේ ජනතාවට දුන්නු පණිවුඩය වුණේ, "අපි කැසිනෝ ඔක්කෝම වහලා දානවා" කියන එක. නමුත් මේ අය වැය ලේඛනයෙන් මිලියන 5,000ක විශේෂ කැසිනෝ බද්දක් දමලා තිබෙනවා. ඒකෙන් මොකක්ද කරන්නේ? You have legalized casinos. You have accepted that some casinos should remain. So, I would like to ask what the policy of the Government is. Are you going to close down all the casinos or are you permitting some casinos to be operated in Sri Lanka?

ගරු නියෝජ්‍ය කාරක සභාපතිතුමනි, මෙය ප්‍රතිපත්තිමය ප්‍රශ්නයක්. රජයේ ප්‍රතිපත්තිය කැසිනෝ දෙකක් විතරක් තියෙන්න ඕනෑ, බිලියන 5ක් බදු ගහලා අපි ඒ අය තියාගෙන යනවා කියන එක නම්-

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

Are you against that tax?

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

I have only 15 minutes, please.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

මට පැහැදිලි කිරීමට අවස්ථාවක් දෙන්න.

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

මුදල් ඇමතිතුමා පැහැදිලි කරයි.

ගරු නියෝජ්‍ය කාරක සභාපතිතුමනි, මෙන් මේකයි තත්ත්වය. මොකක්ද කැසිනෝ පිළිබඳව ඔබතුමන්ලාගේ ප්‍රතිපත්තිය? කැසිනෝ ඔක්කෝම වහනවාද, කීපයට බදු ගහලා ඒවා නියාගෙන ඉන්නවාද කියන ප්‍රතිපත්තිය පිළිබඳව පැහැදිලි ප්‍රකාශයක් මුදල් ඇමතිතුමාගෙන් අපි බලාපොරොත්තු වෙනවා.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔබතුමන්ලා කැසිනෝ බද්දට විරුද්ධද? අපි මේ ආණ්ඩුව අරගෙන තවම දවස් 23යි.

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

නැහැ, නැහැ. බද්දට විරුද්ධත්වයක් නැහැ. මම අහන්නේ ප්‍රතිපත්තිය මොකක්ද කියන එකයි.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔබතුමන්ලා නීතිගත කරපු අය වැය සම්බන්ධයෙන් තමයි අපි මේ කථා කරන්නේ. ඔබතුමා මේ කැසිනෝ බද්දට විරුද්ධද?

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

බද්දට විරුද්ධත්වයක් නැහැ. ඕනෑ නම් තවත් බදු ගහන්න. බද්දට විරුද්ධත්වයක් නැහැ. නමුත් මම අහන්නේ ප්‍රතිපත්තිය මොකක්ද කියන එකයි. තෝරා ගත්ත කැසිනෝ ව්‍යාපාර පවත්වාගෙන යෑම ඔබතුමන්ලාගේ ප්‍රතිපත්තියද කියන එක පැහැදිලිව රටට කියන්න. ඒක කිව්වා නම් ප්‍රශ්නයක් නැහැ.

ගරු නියෝජ්‍ය කාරක සභාපතිතුමනි, සුළු පරිමාණයේ වාහන ආනයනකරුවන් ගැන බලන්න. ගරු ඇමතිතුමනි, ඔබතුමන්ලාත්, අපිත් හැම වෙලාවේම කථා කළේ සුළු ව්‍යවසායකයන් ගැන. අද වාහන ආනයනය කිරීමේදී සුළු ව්‍යාපාරිකයන් ඇතුළු හැමෝම වාර්ෂිකව රුපියල් මිලියන 1.5ක මුදලක් ගෙවන්න ඕනෑ. වාහන විශාල වශයෙන් ආනයනය කරන එක්කෙනාත් ඒ ගණන ගෙවන්න ඕනෑ.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

වාහන ආනයනය කරන association එකේ අදහසක් තමයි අපි මේ ගරු සභාවට යොමු කළේ. මේ රටේ තිබෙනවා, ඒ වාගේ ආනයනය කරන ආයතන 820ක්. මේ කටයුතු විධිමත් කරන්න ඒ ගොල්ලන්ගේ ප්‍රතිපත්තිය අනුව ඒ ගොල්ලන් කිව්වා,

කරුණාකරලා මේ වාගේ බද්දක් දමන්න කියලා. අපි ඒක අංශ සම්පූර්ණව භාර ගන්නා. අපි අලුතෙන් බද්දක් ගහන්නේ නැහැ. කිසිම බද්දක් නැහැ. මේ ආයතන මෙතෙක් දුරට තම සත්‍යත්වය මේ රටට ගෙවලා නැහැ. ඒ ගොල්ලන්ගේ අදහස අනුව, ඒක 400කට දාලා ඒකෙන් බද්දක් එකතු කරන එක විතරයි කළේ. ඉතින් මේකෙන් තම සත්‍යත්වයින් කාර් එකක මිල වැඩි වෙන්නේ නැහැයි කියන එක වග කීමකින් කියනවා.

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

රීළඟට මද්‍යසාර නිෂ්පාදනය කිරීම පිළිබඳව බලන්න. විශාල වශයෙන් මද්‍යසාර ව්‍යාපාරයේ යෙදෙන අයට වාසියක් වන පරිද්දෙන් සුළු පරිමාණයේ මද්‍යසාර නිෂ්පාදනය කරන සියලු දෙනාටම මිලියන 200ක බද්දක් දැමීම. ඒ නිසා ඒ ආයතන වහන්න වෙනවා. ඒවායේ ඉන්න අයට රැකියා නැති වෙනවා. You have created a monopoly for one or two business tycoons in this country. Is that the policy of the Government? To help one or two business tycoons in the country, you have imposed this tax so that all the other manufacturers have to close down their businesses.

ගරු නියෝජ්‍ය කාරක සභාපතිතුමනි, මෙන් මේ විධියේ සිද්ධීන් වෙලා තිබෙනවා. මෙහි දීර්ඝ කාලීන ප්‍රතිඵලයක් වශයෙන් සුළු නිෂ්පාදන කරන සමාගම් ඔක්කොම වැහිලා යනවා; රැකියා අවස්ථා නැති වෙලා යනවා; එක් කෙනෙකුට, දෙදෙනෙකුට විශාල ඒකාධිකාරයක් - monopoly එකක් - ඇති කර ගන්න පුළුවන් වෙනවා. [බාධා කිරීමක්] ඔබතුමා මගේ කාලය ගන්න එපා.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

අපි කියලා තිබෙනවා, ඕනෑම කෙනෙකු බදු ගෙවනවා නම් ඒ අවස්ථාවේම ක්‍රියාත්මක කරගෙන යන්න පුළුවන් කියලා. නමුත් එතනෝල් කන්ටේනර් දහස් ගණනින් එළියට ඇවිල්ලා තිබෙනවා. බදු ගෙවපු නැති අයගේ සාක්කුවට මේ මුදල් යන්නේ නැතිව අනිවාර්යයෙන්ම රටේ ජනතාවගේ සාක්කුවට මේ මුදල් යන විධියටයි අප සකස් කරලා තිබෙන්නේ. මොකක්ද ඒකේ තිබෙන වැරද්ද? එහෙම නම් ඔබතුමා කියන්නේ එතනෝල්කාරයන්ට ආනයනය කරන්න ඉඩ දෙන්න කියලාද? ඒ අය නම් කරන්නම්, අවශ්‍ය නම්. මන්ත්‍රීවරු ගණනාවක් ඉන්නවා.

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

ගරු නියෝජ්‍ය කාරක සභාපතිතුමනි, Rs. 2 billion profitsවලට tax දැමීම. ඉතාම හොඳයි. එතකොට රුපියල් මිලියන 1,999ක් ගත් කෙනාට tax එක නැහැ. So, what is the rationale? රුපියල් මිලියන 1,500ක් ගත්ත කෙනාට tax එකක් නැහැ.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔබතුමා කියනවා නම් ඒ ගණන රුපියල් මිලියන 1,000කට අඩු කරන්නම්.

ගරු නිමල් සිරිපාල ද සිල්වා මහතා

(மாண்புமிகு நிமல் சிறீபால் த சில்வா)
(The Hon. Nimal Siripala de Silva)

මම කියන විධියට ඔබතුමාගේ රජය ක්‍රියා කරන්න කැමැති නම් හොඳයි.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)
අපි නමාශීලී ආණ්ඩුවක්.

ගරු නිමල් සිරිපාල ද සිල්වා මහතා

(மாண்புமிகு நிமல் சிறீபால் த சில்வா)
(The Hon. Nimal Siripala de Silva)

මම කියන්නේ මෙහි සාධාරණත්වයක් නැහැ කියලායි. කමක් නැහැ, target කරන අයට ගන්න. ඒකට කමක් නැහැ. අප මේකට විරුද්ධ නැහැ. නමුත් මේකේ තිබෙන සාධාරණත්වය මොකක්ද? රුපියල් බිලියන 1.999කට Balance Sheet එක හැදුවොත් ඔහුට tax එකක් නැහැ. නමුත් රුපියල් බිලියන 2 වුණු හැටියේ ඒකට tax එකක් ගන්න ඕනැ. [බාධා කිරීමක්]

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

ඉදිරියට කරන්න බලාපොරොත්තු වන දෙයක් සම්බන්ධයෙන් තමයි අප කියන්නේ.

ගරු නිමල් සිරිපාල ද සිල්වා මහතා

(மாண்புமிகு நிமல் சிறீபால் த சில்வா)
(The Hon. Nimal Siripala de Silva)

මන්දිර බද්ද පිළිබඳව පැහැදිලි criteria එකක් නැහැ. කවුද මේක තක්සේරු කරන්නේ, වරිපනම් ගෙවීම අනුවද, කොහොමද මේක තක්සේරු කරන්නේ කියලා මේ පිළිබඳව පැහැදිලි criteria එකක් නැහැ. පැරණි නිවාස මේකට අයිති වෙනවාද, නැද්ද? This is a confusing tax. Therefore, I think you will have a lot of problems.

The other matter I would like to bring to the notice of the Hon. Minister is that there is a recent judgment in India - I do not know whether you are going to follow that or not - on the retrospective legislation in respect of tax collection. ඒ කියන්නේ පසු කාලයට බලපාන, පසු කාලයේ කරන ලද ආදායම් පිළිබඳව බලපාන ඒවා ක්‍රියාත්මක කරන්න පුළුවන්ද, නැද්ද කියන කාරණය පිළිබඳව -

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

Now that this question was raised by you, it is my bounden duty to answer it. Retrospective laws are not what we want to impose. But, in 2011, you brought in laws with retrospective effect and managed to expropriate 22 companies. We are basically taking on an economy that you have run down, which was run by two or three for the want of one or two. We are only rectifying that. We have an obligation for 21 million people of the country, not for two or three family members.

ගරු නිමල් සිරිපාල ද සිල්වා මහතා

(மாண்புமிகு நிமல் சிறீபால் த சில்வா)
(The Hon. Nimal Siripala de Silva)

Hon. Minister, it is not an excuse to say, "You did this and, therefore, we are doing this". ඔබතුමන්ලා යහ පාලනය කරන්න, නිසියාකාරයෙන් නීතිය අනුව කටයුතු කරන්න ආවා නම් අප මේ වැරදි වැඩ කළා, මෙහෙම කළා කියලා ඒ පූර්වාදර්ශ දෙන්න එපා. සඳහන් කළ විධියට කටයුතු කරන්න කියලා මම ඉල්ලා සිටිනවා.

අද පාර්ලිමේන්තුවට ආපු ලිපියක් මම මෙම අවස්ථාවේදී කියවන්නට කැමැතියි.

"විපක්ෂ නායක නිමල් සිරිපාල ද සිල්වා මැතිතුමා, ශ්‍රී ලංකා පාර්ලිමේන්තුව, ශ්‍රී ජයවර්ධනපුර, කෝට්ටේ. ගල්ගමුව ආසනය, අංක 23, පහළ ගිරිබාව, ගොවි සංවිධානයේ ගරු භාණ්ඩාගාරික එච්.එම්. ජයසුන්දර.

- මම ඔබතුමාට ටෙලිෆෝන් නොම්මරයක් කියන්නම්.- 071-0975011.

වි මිල දී ගැනීම පිළිබඳව. රජය විසින් රුපියල් 50ට වි මිල දී ගැනීම නොකරන හෙයින් මෝල් හිමියන් විසින් වි කිලෝටක් රුපියල් 30 - 32 අතර මිලකට ලබා ගන්නා නිසා ගොවි මහතන් විශාල අපහසුතාවකට පත් වී ඇත. මේ පිළිබඳව පාර්ලිමේන්තුවේ සාකච්ඡා කරන මෙන් ඔබතුමාගෙන් කාරුණිකව ඉල්ලා සිටිමි."

මේක තමයි ජනතා ප්‍රතිචාරය. ඔබ කියන ආකාරයට අද විවලට රුපියල් 50ක් ලැබෙනවාද, රුපියල් 50කට වි විකුණා ගන්න පුළුවන්ද, ඒ සඳහා ක්‍රමවේදයක් රජය මගින් සකස් කරලා තිබෙනවාද කියන කාරණා පිළිබඳව අප ගැඹුරින්ම සිතා බලන්නට ඕනැ.

මේ වැටුප් වැඩි කිරීමේදී සිදු වන වැටුප් විෂමතා පිළිබඳව විශේෂයෙන්ම රජයේ වෛද්‍ය නිලධාරීන්ගේ සංගමය ජාතික වැටුප් ප්‍රතිපත්තිය පිළිබඳව ගැඹුරු අධ්‍යයනයක් කරලා ඔබතුමන්ලාට ඒ පිළිබඳව කරුණු ඉදිරිපත් කරලා තිබෙනවා. ඒ වාගේම මේ වැටුප් වැඩි කිරීමේදී ලබා දෙන්නේ දීමනාවක් විතරද, එය වැටුපට එකතු කරනවාද, විෂමතා වළක්වන්නේ කොහොමද කියන කාරණා පිළිබඳව ගැඹුරින් සලකා බලන්නට ඕනැ. අද විග්‍රාමිකයන් මේ පිළිබඳව බලා ගෙන ඉන්නවා. අපේ රජයෙන් ඒ අවස්ථාවේදී කිව්වේ, විග්‍රාමිකයන්ගේ ගැටලු සියල්ල විසඳනවා කියලායි. හුදෙක් වැඩි කිරීමක් පමණක් නොවෙයි, ඒ සමඟ ඇති වන අනෙකුත් ගැටලු නිරාකරණය කරන ලෙසත් රාජ්‍ය සේවකයන් විශේෂයෙන්ම ඉල්ලා සිටින බව අපි ප්‍රකාශ කරන්නට ඕනැ.

එසේම තිරිඟු පිටි මිල අඩුකිරීම තුළ, පිටි ආනයනය කිරීම තුළ, පිටි ආනයනයේදී එක් පක්ෂයකට ලැබෙන වාසිදායක තත්ත්වය තුළ එය දේශීය කෘෂිකර්මයට කොයි තරම් දුරට බලපායිද කියන කාරණය සලකා බලන්නට ඕනැ. අපට පුළුවන් වුණා, මේ රටේ පිටි පරිභෝජනය අඩු කරලා, ඇමෙරිකාවට සල්ලි යන එක තනර කරලා, මේ රටේ ජනතාව ක්‍රම ක්‍රමයෙන් සහල් පරිභෝජනය සඳහා යොමු කිරීමට. ඒ තුළින් තමයි මේ රටේ දේශීය නිෂ්පාදනය වැඩි වෙන්නට පටන් ගත්තේ. ඒ නිසා පිටි ආර්ථිකය නැවත මේ රටට යම් ආකාරයකින් ගෙන ඒමට මේ අය වැය ලේඛනය රුකුල් වන බව මම ප්‍රකාශ කරන්නට කැමැතියි.

අපේ අය වැය ලේඛනය තුළින් කුඩා පරිමාණ උක් වගාකරුවන් දිරිමත් කිරීමේ අදිටනින් ගොවීන්ට උක් මිලදී ගැනීමට ගෙවනු ලබන මිල මෙට්‍රික් ටොන් එකකට රුපියල් 4,500 දක්වා වැඩි කරන්නට යෝජනා කළා.

කුඩා තේ වතු සඳහා තේ අක්කරයකට රුපියල් 5,000 බැගින් ගෙවනු ලබන දීමනාව තව දුරටත් පවත්වා ගෙන යාමට කටයුතු කළා. මේ විධියට අපේ රජය මගින් ඉදිරිපත් කරන ලද අය වැය ලේඛනය මගින් ලබා දෙන ලද සහන ඒ ආකාරයෙන්ම ලබා දීමට කටයුතු කරනවාද කියන කාරණය මම අහන්න කැමැතියි. ඒ පිළිබඳව අපට පැහැදිලි පිළිතුරක් අවශ්‍යයි. නැත්නම් වෙන්තේ, අප විසින් ලබා දෙන ලද සහනාධාර රාශියක් කප්පාදු කරලා, ඒ වෙනුවට යම් සහනාධාර ප්‍රමාණයක් එකතු කිරීම පමණයි.

ජනාධිපතිවරයාගේ වැය අඩු වීම ගැන අපි සතුටු වෙනවා. නමුත් වෙලා තිබෙන්නේ, අමාත්‍යාංශවල අය වැය එහාට මෙහාට දැමීම නිසා ඉලක්කම්වලින් අඩුවක් පෙන්වීම පමණයි. නමුත් ඔබලාගේ සමස්ත අය වැය වියදම, අප විසින් ඉදිරිපත් කරන ලද අය වැය වියදමට සමානවම ඒ ආකාරයෙන්ම තිබෙනවා.

පාරවල්, මං මාවත්, ජල සම්පාදන යෝජනා ක්‍රමවලට වෙන් වෙලා තිබෙන මුදල් පිළිබඳව මම සොයා බැලුවා. ඒ වාගේම අධ්‍යාපනය සහ සෞඛ්‍යය සඳහා වෙන් කරන ලද මුදලේ වැඩි වීමක් වෙලා නැහැ. ඒකත් කියන්න ඕනෑ. එදා අධ්‍යාපනයට සල්ලි මදි, සෞඛ්‍යයට සල්ලි මදි කියලා අපට කියපු -

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

වකුගෙයි රෝගීන්ට ලබා දෙන විශේෂ දීමනාව සඳහා අපි රුපියල් මිලියන 2,000ක් වෙන් කරලා තිබෙනවා. අපේ දින සියයේ වැඩ පිළිවෙළ තුළ වකුගෙයි රෝගීන් සඳහා රුපියල් මිලියන 2,000ක් වෙන් කරලා තිබෙනවා.

ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

But, the overall health expenditure remains the same. There had not been an increase in the overall expenditure on health and the overall expenditure on education. අපේම ප්‍රතිපත්තිය තමයි, අපේම අය වැය ලේඛනය තමයි අමාත්‍යාංශ ගණන අඩු කරලා, මේ අමාත්‍යාංශයේ සල්ලි අනෙක් එකට දමලා, ඉලක්කම් ටිකක් වෙනස් කරලා මේ පෙන්වලා දීලා තිබෙන්නේ කියලා මා ප්‍රකාශ කරනවා. අපි ප්‍රාර්ථනා කරනවා, ජනතාවට ලැබෙන සහන හරි හැටි ලබා දීම සඳහා අවශ්‍ය මුදල් ප්‍රතිපාදන වෙන් කරලා දෙන්න හැකි වෙන්න කියලා. එසේ කියා සිටිමින් මාගේ කර්මාන්ත අවසන් කරනවා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

The next speaker is the Hon. Sunil Handunnetti. You have eight minutes.

[අ.හා. 2.05]

ගරු සුනිල් හඳුන්දන්නේ නි මහතා

(மாண்புமிகு சுனில் ஹந்தூன்நெத்தி)

(The Hon. Sunil Handunnetti)

ගරු නියෝජ්‍ය කාරක සභාපතිතුමනි, මාගේ කාලය සංශෝධනය කරලා දෙනවා කියලා විපක්ෂයේ ප්‍රධාන සංවිධායකතුමා එකඟ වුණා. ඊට අනුව තමයි මම කථා කරන්නේ. විපක්ෂ නායකතුමා සමඟ සාකච්ඡා කරලා කාලය සංශෝධනය කරලා දෙනවා කියලා පොරොන්දු වූ නිසායි මම කථා කරන්නේ.

ගරු නියෝජ්‍ය කාරක සභාපතිතුමනි, අතුරු අය වැයක් හැටියට මේ අය වැය යෝජනාවලියේ ජනතාවට සුබවාදී යෝජනා ගණනාවක් තිබෙනවා. විශේෂයෙන්ම ජීවන වියදම් සහන ලබා දෙන ඒ සුබවාදී යෝජනා පිළිබඳව මේ වන විට මේ රටේ සාකච්ඡාවට ලක් වෙලා, මාධ්‍යවල අවධානය යොමු වෙලා තිබෙන නිසා මම ඒ ගැන වැඩිය සාකච්ඡා කරන්න බලාපොරොත්තු වෙන්නේ නැහැ. ඒ දැක්වූ උත්සාහය අගය කරන අතර, මේ අය වැය යෝජනාවලිය නිසා මතු වෙලා තිබෙන ප්‍රායෝගික ගැටලු ප්‍රමාණයක් තිබෙනවා. ඒවා ගැන සාකච්ඡා කරන්න බලාපොරොත්තු වෙනවා. විශේෂයෙන්ම මුදල් අමාත්‍යතුමා මුලින් කළ පැහැදිලි කිරීමේදීත් වාහන සම්බන්ධයෙන් කථා කළා.

ගරු මුදල් ඇමතිතුමනි, මෙතැන තියෙන ප්‍රායෝගික ගැටලුව, මේ වාහන ආනයනය කරන ව්‍යාපාරික ආයතන මුහුණ දෙන ගැටලුවක් නොවෙයි. අද මේ ගැටලුවට මුහුණ දීලා තිබෙන්නේ ජීවිතයේ පළමුවැනි වතාවට සහ අවසාන වතාවට -එක වතාවකට- පෞද්ගලිකව වාහනයක් මිලදී ගන්න උත්සාහ කරපු උදවියයි. මේ අය මේ දිනවල ජපානයේ යෙන් එකේ අගය අඩු වෙන නිසා ඒ අඩුවීම දිනා බලාගෙන ඉඳලා, නව රජය යම් බදු සහනයකුත් දෙයි, බදු බර පටවන එකක් නැහැ කියලා විශ්වාස කරපු නිසා, වාහනයක් ඇණවුම් කරපු අය. මේ අය ගන්නාත් වෛද්‍යවරු-

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

අපි සියයට 20 කින් බදු අඩු කරලා තිබෙනවා. රථවාහනයක් තිබුණේ නැති ඒ අභිසක අයට අපි ඒ සහනය ලබා දීලා තිබෙනවා.

ගරු සුනිල් හඳුන්දන්නේ නි මහතා

(மாண்புமிகு சுனில் ஹந்தூன்நெத்தி)

(The Hon. Sunil Handunnetti)

මගේ පැහැදිලි කිරීම අවසානයේ ඔබතුමා ඒ ගැන කිව්වොත් ලොකු දෙයක්. වෛද්‍යවරු ඉන්නවා. ඉංජිනේරුවරු ඉන්නවා. විශ්‍රාම පාරිතෝෂිකය ලබා ගන්න අය ඉන්නවා. තමන්ගේ තිබුණු වාහනය විකුණලා වාහනයක් ඇණවුම් කරපු අය ඉන්නවා. මේ ආකාරයේ විවිධ අය ඉන්නවා. මේ අය ඉල්ලන්නේ 2015 ජනවාරි මාසයේ 29වැනි දා අය වැය ලේඛනය ඉදිරිපත් කරන්න කලින් ඒ ඇණවුම් සඳහා ණයවර ලීපි විවෘත කරපු -LC open කරපු- අයට තමන්ගේ වාහනය ගෙන්වා ගන්න සහනය දෙන්න කියන එක. ගරු නියෝජ්‍ය කාරක සභාපතිතුමනි, ඒ අය දන්නේ නැහැ මේ බද්ද ගැන. ඒ අය වාහනය ඇණවුම් කළා කියන්නේ - L/C open කළා කියන්නේ- ඒ අය මිලදී ගැනීම සම්පූර්ණ කරලායි තිබෙන්නේ. වාහනය නැවේ එන අතරවාරයේ තමයි අය වැය ලේඛනයෙන් මේ බද්ද පනවන්නේ. එතකොට ඒක සාධාරණද?

ගරු නියෝජ්‍ය කාරක සභාපතිතුමනි, ඒකට උදාහරණයක් මම කියන්නම්. කඩට ගිණි කැම එකක් කන කොට තිබුණේ එක මිලක්. කාලා කවුන්ටරයට ඇවිල්ලා බිල ගෙවන්න යන කොට දෙගුණයක් මිල කිව්වොත් මොකද කරන්නේ? කැම එක කන වෙලාවේ තිබෙන ගණන නොවෙයි කවුන්ටරයට ඇවිල්ලා බිල ගෙවන්න හඳුනා කොට කියන ගණන. අන සෝදා ගෙන වාඩි වුණාම කැම එකේ මිල රුපියල් 150යි කියලා, එළියට එන කොට රුපියල් 300 ක් අය කළොත් මොකද කරන්නේ? ඒ වාගේ වැඩක් මේ වෙලා තිබෙන්නේ.

මෙතැන මට තිබෙන පුද්ගලය මෙයයි. 2012 අප්‍රේල් මාසයේ මේ පාර්ලිමේන්තුවේම එක්සත් ජනතා නිදහස් සන්ධාන ආණ්ඩුවෙන් මෙවැනිම ක්‍රියාවලියක් කරලා බදු වැඩි වුණාම, ඒක ගෙවා ගන්න බැහැ කියලා අසාධාරණයට ලක් වුණ මෙවැනි

[ගරු සුනිල් හඳුන්වන්නේ මහතා]

පිරිසක් ඉන්නවා කියලා අපි ඒ කාරණාව ඉදිරිපත් කරන කොට, එයට මට සහයෝගය දුන්නේ එවකට රවි කරුණානායක මන්ත්‍රීතුමා සහ හර්ෂ ද සිල්වා මන්ත්‍රීතුමායි. [බාධා කිරීමක්] ඔබතුමන්ලා කිව්වා.

ඔව්, ඔබතුමන්ලා කිව්වා. දැන් ඔබතුමන්ලාට මතක නැහැ. [බාධා කිරීමක්] අප්‍රේල් පළමු වැනිදා පත්තර බලන්නකෝ. ඔබතුමන් කතා කරපු ඒවා තිබෙනවා. ඒවා මට මේ වෙලාවේ ගෙනෙන්න බැරි වුණා. ඒ වෙලාවේ මුදල් අමාත්‍යාංශයේ හිටපු ලේකම් පී.බී. ජයසුන්දර මහතා තමයි ඒකට සම්පූර්ණයෙන් විරුද්ධ වුණේ. සරත් අමුණුගම හිටපු ඇමතිතුමාගේ යම් නමාශීලීත්වයක් තිබුණා. ගරු ඇමතිතුමනි, ඒත් මේ සිද්ධියමයි. මේක වාහන ගෙන්වන සේල් හිමිකරුවන්ගේ ප්‍රශ්නයක් නොවෙයි. මොකද, වාහන සේල් හරහා මේවා ගෙන්වන කිහිප දෙනෙක් ඇති. නමුත් මා සඳහන් කරන මේ අසාධාරණයට ලක් වූ අය පිළිබඳ වාර්තාවක් මා ළඟ තිබෙනවා. ඒ අයගේ ණයවර ලිපි - L/C - අංක, නම්, ජංගම දුරකථන අංක, ඔවුන් වාහනය ඇණවුම් කළ දින ආදිය සඳහන් භයසිය දෙනෙකුගේ පමණ විස්තර ඇතුළත් එම වාර්තාව මා දැන් සභාගත* කරනවා.

ඔබතුමාට ලංකාවේ බැංකුවලින් මේ පිළිබඳ තොරතුරු සොයා ගන්න පුළුවන්. ලංකාවේ බැංකුවලින් ඔබතුමාට සොයා ගන්න පුළුවන් පෞද්ගලිකව වාහනයක් ඇණවුම් කළ අය කවුද කියලා. වාහන සේල් කොමිෂනරි නොවෙයි. L/C open කරලා තිබෙනවා. මෙහි L/C අංකය තිබෙනවා.

ගරු රවි කරුණානායක මහතා

(මාණ්ඩුමිත්‍ර රවි කරුණානායක)
(The Hon. Ravi Karunanayake)

නැවත ඔබතුමා ඒක දේශපාලනිකරණය කරන්න ඕනෑ නැහැ. අපි කිව්වා, ඔය වාගේ භාර පන්සියයක් විතර සිටිනවා නම් අපි ඒ ගැන මානුෂීය මට්ටමින් බලා ක්‍රියාත්මක කරනවා කියා.

ගරු සුනිල් හඳුන්වන්නේ මහතා

(මාණ්ඩුමිත්‍ර සුනිල් හුණ්‍රත්නුන්දර)
(The Hon. Sunil Handunnetti)
ඔබතුමා කියන ආකාරය පැහැදිලි නැහැ.

ගරු රවි කරුණානායක මහතා

(මාණ්ඩුමිත්‍ර රවි කරුණානායක)
(The Hon. Ravi Karunanayake)
මම අද මගේ කථාව පටන් ගත්තේ ඔය ගැන කියලා.

ගරු සුනිල් හඳුන්වන්නේ මහතා

(මාණ්ඩුමිත්‍ර සුනිල් හුණ්‍රත්නුන්දර)
(The Hon. Sunil Handunnetti)

ඔබතුමා කියන්න කෝ මෙහෙම. මම ඔබතුමා අපහසුතාවට පත් කරනවා නොවෙයි. 2015 ජනවාරි මාසයේ 29 වැනිදා වෙන කොට L/C open කරලා තිබුණු හයිබ්‍රිඩ් වාහන සම්බන්ධයෙන් මේ බද්ද අය කරන්නේ නැහැ කියලා ඔබතුමා කියනවාද? ඒකද උත්තරය?

* පුස්තකාලයේ තබා ඇත.

* ත්‍රානිශ්චයත්වයක් භාවිතයට පත්ව ඇත.

* Placed in the Library.

ගරු රවි කරුණානායක මහතා

(මාණ්ඩුමිත්‍ර රවි කරුණානායක)
(The Hon. Ravi Karunanayake)

වාණිජකරණ මට්ටමෙන් නැතිව පෞද්ගලික මට්ටමෙන් තමාගේ නමටම ලියා පදිංචි කරන්න කාර් එකක් ගෙන්වනවා නම්, -මතක තියා ගන්න, තමාගේම නමට ලියා පදිංචි කරන්න වාහනයක් ගෙන්වනවා නම්- නම් අපි ඒ සම්බන්ධයෙන් සාධාරණව බලනවා. ඒකට අපි දන්නා විධියට කාර් රථ 350ක් 400ක් විතර තියෙනවා. ඒකට කිසි ප්‍රශ්නයක් නැහැ. දැන් බලන්න රජයේ සේවකයෙකුගේ permit එක විකුණලා ඒකට වාහනයක් ගෙනැල්ලා විකුණන්න හදනවා නම් ප්‍රශ්නයක් තියෙනවා. නමුත් අපේ අභිසන්ධන ජනතාවට අපි කිසිසේත්ම මේකෙන් කිසිම බදු බරක් පටවන්න ඉඩ දෙන්නේ නැහැ.

ගරු සුනිල් හඳුන්වන්නේ මහතා

(මාණ්ඩුමිත්‍ර සුනිල් හුණ්‍රත්නුන්දර)
(The Hon. Sunil Handunnetti)

මම ඔබතුමාගෙන් ඉල්ලීමක් කරනවා ඔබට වැඩිය සාධාරණ විධියට හිතන්න කියලා.

ගරු රවි කරුණානායක මහතා

(මාණ්ඩුමිත්‍ර රවි කරුණානායක)
(The Hon. Ravi Karunanayake)
ඔබතුමා කිව්ව කාරණයේදී උදවු කරනවා.

ගරු සුනිල් හඳුන්වන්නේ මහතා

(මාණ්ඩුමිත්‍ර සුනිල් හුණ්‍රත්නුන්දර)
(The Hon. Sunil Handunnetti)
ඒක හරි.

ගරු රවි කරුණානායක මහතා

(මාණ්ඩුමිත්‍ර රවි කරුණානායක)
(The Hon. Ravi Karunanayake)

LC ඇරලා තිබෙනවා නම් අපි කියන දවසට පෙර, කිසි සේත්ම වෙළෙඳාම පැත්තෙන් ඒක උපයෝගී කර ගන්නේ නැත්නම්, තමාගේ නමට ඒ වාහනය ලියා පදිංචි කරන්න යනවා නම් කිසි ප්‍රශ්නයක් නැහැ.

ගරු සුනිල් හඳුන්වන්නේ මහතා

(මාණ්ඩුමිත්‍ර සුනිල් හුණ්‍රත්නුන්දර)
(The Hon. Sunil Handunnetti)

ගරු ඇමතිතුමනි, වාහන ගෙන්වන, වාහන අලෙවි කරන සමාගමක් කියලා හිතමුකෝ. ඒ අයට හැම තිස්සේම මුහුදේ නැව් භාරයක් තිබෙනවා. කොයි වෙලාවේ බද්ද පැනව්වත් ඒ අයගේ shipment එකක් තිබෙනවා. එතකොට ඔබතුමන්ලා බදු වැඩි කරන කොට පාඩු වේවි, බදු අඩු කරන වෙලාවට ඒ අයට ලාභ වේවි. ඒක වාහන ව්‍යාපාරිකයාගේ ප්‍රශ්නයක්. අපි මේ කථා කරන්නේ ඒක නොවෙයි. [බාධා කිරීමක්] නැහැ, නැහැ. ඔබතුමා ඉන්නකෝ. ඔබතුමා කියන විධියෙන්, ඒ කියන්නේ 400ක්, 300ක් කියන එකෙන් තමයි මේ ප්‍රශ්නය එන්නේ. මොකද, මෙතැනම 600ක් තිබෙනවා. ඔබතුමා හොයලා බලන්න. සමහර අය පෞද්ගලිකව L/C open කරනවා තමයි. ඒ අය ඒ වාහනය ගෙන්වන්නේ කුඩා පරිමාණයේ හෝ මොකක් හෝ මට්ටමක වාහන සේල් එකකින් වෙන්වන පුළුවන්. එතකොට ඇති වෙන ප්‍රශ්නය මොකක්ද? එතකොට ඒක ගෙන්වන්නේ වාහන සේල් එකේ අයිතිකාරයා නොවෙයි.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

අපි අඩු කරලා තිබෙනවා, ලක්ෂ හතරක විතර බදු ප්‍රමාණයක්. සියයට 20ක් විතර අඩු කරලා තිබෙනවානේ. ඒ ගැන මොනවත් කථා කරන්නේ නැහැනේ.

ගරු සුනිල් හඳුන්තෙන්නි මහතා

(மாண்புமிகு சுனில் ஹந்துன்னெத்தி)
(The Hon. Sunil Handunnetti)

මම වාහන ව්‍යාපාරිකයෙක් නොවෙයි.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

1000cc වලට වඩා අඩු වාහනවලට කිසි ප්‍රශ්නයක් නැහැ. හයිට්ට් - [බාධා කිරීමක්]

ගරු සුනිල් හඳුන්තෙන්නි මහතා

(மாண்புமிகு சுனில் ஹந்துன்னெத்தி)
(The Hon. Sunil Handunnetti)

ඔබතුමා ව්‍යාපාරිකයින් කිහිප දෙනෙක් හමු වෙන්න ඇති. බලන්නකෝ මේ ගැන -

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

නැහැ, නැහැ. ව්‍යාපාරිකයින් පිළිබඳ ප්‍රශ්නයක් නැහැ මෙතැන. බොහෝම සාධාරණව -

ගරු සුනිල් හඳුන්තෙන්නි මහතා

(மாண்புமிகு சுனில் ஹந்துன்னெத்தி)
(The Hon. Sunil Handunnetti)

හයිට්ට් වාහන ලක්ෂ හත අට -

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

මෙතැනදී එන්ජින් ධාරිතාව 1000ට අඩු ඒවාට කිසි ප්‍රශ්නයක් නැහැ. සියයට 20ක වරප්‍රසාදයක් තිබෙනවා. එන්ජින් ධාරිතාව 1000ත්-2500ත් අතර ඒවාට තමයි ප්‍රශ්නය තිබෙන්නේ.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

ගරු ඇමතිතුමනි, දැන් මේ මිල වැඩි වන වාහන ක්‍රම දෙකකට ගෙන්වනවා. එකක් පෞද්ගලිකව තමන්ගේ පරිහරණය සඳහා ගෙනෙන වාහන. ඊළඟට, අලෙවිය සඳහා සමාගම් විසින් ගෙනෙන වාහන තිබෙනවා. ඒ වගේම පෞද්ගලිකව තමන්ට ගෙන්වන්න සබඳතා හෝ හැකියාවක් නැති නිසා කුඩා සමාගමක් හරහා ගෙන්වන්න try කරන අයත් ඉන්නවා. එතකොට ඔබතුමාගේ -

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

උදාහරණයක් කියන්න.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

මට වාහනයක් ගෙන්වන්න ඕනෑය කියලා හිතමු. හැබැයි, මා දන්නේ නැහැ, පෞද්ගලිකව L/C එකක් open කරලා ඒක ගෙන්වන්නේ කොහොමද කියලා. මම වාහන ගෙන්වන කුඩා පරිමාණයේ ව්‍යාපාරයක් කරන කෙනෙකුට කියනවා "මම වාහනය ගන්නවා; මේකයි මගේ ගණන, මගේ නමින් ඔබ L/C එක open කරලා මට වාහනය ගෙනැවිත් දෙන්න" කියලා. සමහර අය ඉන්නවා, විකුණන්නම ගෙනෙන. ඔබතුමාට තේරෙනවා ඇති, මා මේ කියන දේ. ඔබතුමා කියනවා, තමන්ගේ පෞද්ගලික පරිහරණය සඳහා ගෙනෙන වාහන සඳහා ඒ දිනය වෙත කොට L/C එක open කරලා තිබුණා නම් ඒ ගොල්ලන්ට මේ බද්ද අදාළ වෙන්නේ නැහැ කියලා.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

අදාළ වෙන්නේ නැහැ නොවෙයි, අපි ඒක ඉවත් කරන්න කටයුතු කරමු.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

ඒ කියන්නේ, ඒ බද්ද ඉවත් කරන්න කටයුතු කරනවා කියන එකනේ. මොකද, ඒ ගොල්ලන් ඒ වෙත කොටත් මේ වාහනයේ මිල ගණන් දැනගෙන, ඒ ප්‍රමාණයට තමන් ළඟ මුදල් තබා ගෙනයි මේක ගෙනැල්ලා තිබෙන්නේ. එතකොට එහෙම නම් ඒ සහනය හම්බ වෙන්න ඕනෑ.

ඊළඟට, සමාගම් විසින් අලෙවිය සඳහා වාහන ගෙන්වනවා. එතකොට ඒ ගොල්ලන්ට පුළුවන් හෙට ඉඳන් ඒ ගණන වැඩි කරලා අලෙවි කරන්න. හැබැයි, සමහර අය - මා කිව්වේ ඒකයි, විශේෂ කිහිපයක් තිබෙනවා කියලා. - අර ව්‍යාපාර කරන අය හරහාම සල්ලි බැඳලා තමයි වාහනය ගෙන්වන්න උත්සාහ කරන්නේ. ඒ අයට ඒ සහනය ලැබෙන්නේ නැහැ.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

ඒ විධියට වාහන ගෙන්වන අය කී දෙනෙකු ඉන්නවාද? ඔබතුමා ඔහොම කියනවා නම් දන්නවා ඇති නේ. කී දෙනෙකු ඉන්නවා ද එහෙම අය?

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

මම ප්‍රමාණය දන්නේ නැහැ.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

ඒක තමයි. නොදන්නා ප්‍රමාණය නිසා මේක දූෂණයට ලක් වෙන්න පුළුවන්. ඔබතුමා කිව්වොත් මෙපමණ ඉන්නවා කියලා ඒ අයට සාධාරණයක් කරන්න පුළුවන්.

ගරු අනුර දිසානායක මහතා

(மாண்புமிகு அனூர திஸாநாயக்க)
(The Hon. Anura Dissanayake)

එවැනි කණ්ඩායමක් ඉන්නවා නම් සහන දෙන්න ලැස්තියි ද?

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

අපි ලැස්තියි. හැබැයි, ඒ ප්‍රමාණය දහස් ගණනක් වෙන් නැහැ.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

ඒක හරි. එතකොට සමාගමක් දහයක් විතර අල්ලාගෙන කිව්වොත් මේ ගොල්ලන් වෙනුවෙන් තමයි අපි මේවා ගනාවේ කියලා-

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Sunil Handunnetti, you have two more minutes.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

තමාගේ නමට අවුරුදු තුනක් ලියා පදිංචි කරලා තිබෙන්න ඕනෑ.

ගරු සුනිල් හදුන්වන්නේ මහතා

(மாண்புமிகு சுனில் ஹந்துன்னெத்தி)

(The Hon. Sunil Handunnetti)

ගරු මුදල් ඇමතිතුමනි, ඔබතුමාත් එකඟ වෙන කාරණාව මේකයි. දැන් ඔබතුමන්ලාගේ බද්ද පනවන්න කලින් ව්‍යාපාරිකයෝ ගෙනැල්ලා තිබෙනවා හයිඩ්‍රිඩ් -දෙමුහුන්- වාහන අඩු ගණනට. ඒවා මේ බද්ද නිසා දැන් වැඩි කරන අයත් ඉන්නවා. ඒක හරි. නමුත් දැන් මේ ව්‍යාපාරික ප්‍රශ්නය නොවෙයි, ඔබතුමා හරියට හඳුනා ගන්න මේ බද්ද පනවන්න කලින් පෞද්ගලිකව ගෙන්වන අය කවුද කියලා. ඔබතුමාට හඳුනා ගන්න පුළුවන් ඒ අයව. හඳුනා ගෙන ඒ අය ගෙනෙන්නේ වාහන සේල් එකක් හරහාද පෞද්ගලිකව, සෘජුව ඇණවුම් කරලාද කියන එක නොසලකා ඒ අයට මේ සහනය දෙන්න කියන ඉල්ලීම තමයි මා මේ කරන්නේ. [බාධා කිරීමක්] ඔබතුමාගේ පිළිතුරු කථාවේදී ඉතිරි ටික කියන්න. මේක බරපතළ ප්‍රශ්නයක්. මේ බරපතළ ප්‍රශ්නයට මේ පාර්ලිමේන්තුවේ පක්ෂ විපක්ෂ හැම දෙනාගේම අවධානය යොමු කරන්න කියලා මා ඉල්ලා සිටිනවා.

තව ප්‍රායෝගිකව මතු වුණු ප්‍රශ්නයක් තමයි විශ්‍රාමිකයින්ගේ විශ්‍රාම වැටුප් වැඩි කිරීම සම්බන්ධ ප්‍රශ්නය. මොකද, ඔබතුමන්ලා දින සියයේ වැඩසටහනේ හතරවැනි කාරණාව හැටියට සඳහන් කළේ විශ්‍රාමිකයින්ගේ වැටුප් විෂමතා ඉවත් කරනු ලබන තෙක් ඔවුන්ට රුපියල් 3,500ක මාසික අන්තර් දීමනාවක් ලබා දීමයි. විශ්‍රාමිකයින් ලක්ෂ හයක් විතර රටේ ඉන්නවා. ඒ අය විශ්වාස කරනවා දින සියයේ වැඩසටහන තුළ මේ වැටුප් විෂමතාව තුරන් කරා වි කියලා. හැබැයි මේ අතුරු අය වැය යෝජනාවේ ඒ සඳහා කිසිදු යෝජනාවක් නැහැ. ඊළඟ ප්‍රශ්නය තමයි ඔවුන්ට මාසිකව රුපියල් 3,500ක දීමනාවක් ලබා දෙන එක. නමුත් රුපියල් 1,000ක් තමයි වැඩි කරලා තිබෙන්නේ. අය වැයෙන් වැඩි කළ මුදල පෙබරවාරි මාසයේ සිට රජයේ සේවකයාට ලැබෙනකොට විශ්‍රාමිකයා සඳහා වැඩි කළ රුපියල් 1,000ක මුදල ඔවුන්ට ලැබෙන්නේ අප්‍රේල් මාසයේ සිටයි. එතකොට ප්‍රශ්නය වන්නේ මේකයි. ලබා දෙනවාය කියපු රුපියල් 3,500ක දීමනාව තමයි රුපියල් 1,000කට අඩු වෙලා තිබෙන්නේ. ආණ්ඩුවේ සමහර ඇමතිවරුන් කලින් ලබා දුන් රුපියල් 2,500ක දීමනාවට මේ රුපියල් 1,000ක දීමනාව ඇදලා රුපියල් 3,500යි කියලා අර්ථ දක්වනවා මා දැක්කා. කලින් රුපියල් 2,500ක් ලබා දුන්නා, ඒ නිසා එයට මේ රුපියල් 1,000 ඇදලා තිබෙනවා කියලා සඳහන් කළා.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

අපි රුපියල් 3,500ක් දෙන්න පොරොන්දු වෙලා තිබෙනවා. දැන් රුපියල් 2,500ක් ලැබ්ලා තිබෙනවා, අපි ඒකට තවත් රුපියල් 1,000ක් එකතු කරනවා. අපේ පොරොන්දුව තමයි අය වැය අවස්ථාවේ දී රුපියල් 3,500ක් ලබා දීම. ඒ රුපියල් 3,500 සඳහා ජනවාරි මාසයේ රුපියල් 2,500ක් ලබා දීලා තිබෙනවා, ඒකට තව රුපියල් 1,000ක් එකතු කරනවා. එතකොට රුපියල් 3,500යි. ඔබතුමා කියන විධියට දෙන්න ගියොත් මේ රටේ ආර්ථිකය ඉතුරු වන්නේ නැහැ නේ.

ගරු සුනිල් හදුන්වන්නේ මහතා

(மாண்புமிகு சுனில் ஹந்துன்னெத்தி)

(The Hon. Sunil Handunnetti)

ඒක සාධාරණ වන්නේ නැහැ. දින සියයේ සහන වැඩසටහන කියන්නේ ඒක නොවෙයි. එහෙම නම් ඔබතුමන්ලා දුන් පොරොන්දුව විශ්‍රාමිකයා තේරුම් ගත් හැටි වැරදියි. ඒකද ඔබතුමා කියන්නේ? මොකද, දින සියයේ වැඩසටහනේ හරි පැහැදිලිව කියනවා, "විශ්‍රාමිකයන්ගේ වැටුප් විෂමතාව ඉවත් කරනු ලබන තෙක්" කියලා. එතකොට වැටුප් විෂමතාව තිබෙනවා. ඒ වැටුප් විෂමතාව තිබියදී කලින් රුපියල් 2,500ක් ලැබ්ලා තිබෙන බව ඇත්ත. හැබැයි, මෙහි තිබෙන්නේ "වැටුප් විෂමතාව ඉවත් කරනු ලබන තෙක් ඔවුන්ට රුපියල් 3,500ක් ලබා දෙනවා" කියන එකයි. ඒකෙන් පැහැදිලිවම අදහස් කරන්නේ මේ රජයේ දින සියයේ වැඩසටහනට අනුව රුපියල් 3,500ක් ලැබෙනවා කියන එකයි. එහෙම නැත්නම් කෙළින්ම නැහැයි කියලා කියන්න. ඒක වෙනම කථාවක්. කොළේ වහලා ගහන්න ඕනෑ නැහැ නේ. එක්කෝ වැටුප් විෂමතාව වෙනස් කරන්නට ඕනෑ. වැටුප් විෂමතාව වෙනස් කරන්නට දින සියයේ වැඩසටහන තුළ වැඩ පිළිවෙළකුත් නැහැ. ඊළඟට රුපියල් 3,500ක් ලබා දෙන වැඩසටහන වෙනුවට ඒක රුපියල් 1,000ට බස්සලා තිබෙනවා. එදා විශ්‍රාමිකයෝ උද්ඝෝෂණ කළා. ඒ නිසා "අපි එක ආණ්ඩුවකින් බැට කෑවා - රාජපක්ෂ පාලනයෙන් බැට කෑවා- දැන් මේ ආණ්ඩුවෙකුත් අපට කන්න වෙලා තිබෙන්නේ ඒ වගේම පරිපූරකද?" කියලා තමයි අද විශ්‍රාමිකයා කල්පනා කරන්නේ. ඒ නිසා මම කියන්නේ එහෙම කරන්න එපා කියන එකයි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

දැන් කථාව අවසන් කරන්න.

ගරු සුනිල් හදුන්වන්නේ මහතා

(மாண்புமிகு சுனில் ஹந்துன்னெத்தி)

(The Hon. Sunil Handunnetti)

මම කථාව අවසන් කරන්නම්. මට තව එක කාරණයක් කියන්න තිබෙනවා. ඒ නිසා මට තව මොහොතක් දෙන්න.

ගරු නියෝජ්‍ය කාරක සභාපතිතුමනි, ඒ වාගේම තව ගැටලුවක් තිබෙනවා. ඔබතුමන්ලා තේ දළ සඳහා සහතික මිලක් නියම කරනවානේ. දැන් ප්‍රායෝගික ප්‍රශ්නයක් ඇති වෙලා තිබෙනවා. තේ දළවලට රුපියල් 80ක සහතික මිලක් ලැබෙන එක හොඳයි. කිලෝ එකක් සඳහා රුපියල් 80ක් ලබා ගන්න තේ දළ සපයන අය බලාපොරොත්තු වෙනවා. එතකොට ඒ මුදල ලබා ගන්න වෙන්නේ තේ කර්මාන්තශාලා හිමියාගෙන්. හැබැයි, තේ කර්මාන්තශාලා හිමියාත් ප්‍රශ්නයක ඉන්නවා. මොකද, මේ පවතින තත්ත්වය යටතේ මේ කාලයේ ඔවුන්ට රුපියල් 80ක් ගෙවන්න බැහැ. දැන් දළ කිලෝවක් සඳහා ගෙවන්නේ රුපියල් 68යි, 70යි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Sunil Handunnetti, please wind up now.

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

මම කථාව අවසන් කරන්නම්.

එතකොට ඔබතුමන්ලා රුපියල් 80ක සහතික මිල නියම කරන්නේ කවදා ඉඳලාද, කොහොමද, ඒකට හදන යාන්ත්‍රණය මොකක්ද? ඒ සඳහා යාන්ත්‍රණයක් තිබෙනවා එපායැ.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

නැඟී සිටියේය.

எழுந்தார்.

rose.

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

වැවිලි කර්මාන්ත ඇමතිවරයා විධියට ඔබතුමා පැහැදිලි කිරීමක් කරනවා නම් හොඳයි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)+

(Mr. Deputy Chairman of Committees)

Yes, Hon. Leader of the House.

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

එතුමාට අවසර දෙන්න, ගරු නියෝජ්‍ය කාරක සභාපතිතුමනි. ඒක වැදගත් දෙයක්.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

ඒ සඳහා අපි ක්‍රමවේදයක් හදාගෙන යනවා. අපි යථා කාලයේ දී ඒක මේ ගරු සභාවට ඉදිරිපත් කරනවා.

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

බොහොම ස්තූතියි. මොකද, ඒක බරපතළ ප්‍රශ්නයක් වන නිසා ඊළඟට ගැටුම ඇති වන්නේ නේ කර්මාන්තශාලා හිමියා සහ තේ දළ සපයන අය අතරයි.

ගරු චන්ද්‍රසිරි ගජදීර මහතා

(மாண்புமிகு சந்திரசிறி கஜதீர)

(The Hon. Chandrasiri Gajadeera)

Sir, I rise to a point of Order.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

What is your point of Order, Hon. Chandrasiri Gajadeera?

ගරු චන්ද්‍රසිරි ගජදීර මහතා

(மாண்புமிகு சந்திரசிறி கஜதீர)

(The Hon. Chandrasiri Gajadeera)

මා දැන ගන්න කැමැතියි, ජාතික විධායක සභාවේදී මේ අතුරු අය වැය ගැන සාකච්ඡා කළේ නැද්ද කියලා.

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

එතැන කථා කරන්න වෙනත් දේවල් තිබෙනවා. හොරකම් ගැන, දූෂණ ගැන සොයන්න, ඒ වාගේ ගොඩක් ප්‍රශ්න තිබෙනවා එතැන කථා කරන්න. අපි ඒවා එතැනදී බේරා ගන්නම්. [බාධා කිරීමක්]

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

That is not a point of Order. Hon. Sunil Handunnetti, please wind up now. Your time is over. - [Interruption.]

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

ඔබතුමාත් එතැනට එන්න. ඔබතුමාගේ ජනාධිපතිතුමා නේ ඉන්නේ.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

නැඟී සිටියේය.

எழுந்தார்.

rose.

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

කියන්න, ගරු ඇමතිතුමා.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔබතුමා ඇහුවා විශ්‍රාම වැටුප් විෂමතාව ගැන. ඔව්, අපි රුපියල් 3,500ක් දෙනවා කියලා කිව්වා. දැන් රුපියල් 2,500ක් දීලා තිබෙනවා. පසුව තව රුපියල් 1,000ක් දීලා තිබෙනවා. ඒ අතර තුරේදී විශ්‍රාමිකයන්ගේ වැටුප් විෂමතා නිවැරදි කිරීමට පොරොන්දු වෙලා තිබෙනවා. අපි ඒක නිවැරදි කරනවා. ඒක මීට පිටස්තරව සිදු වන දෙයක්. මගේ අමාත්‍යාංශයේ ලේකම්තුමාටත්, නිලධාරී මණ්ඩලයටත් මේ ගැන කියලා තිබෙනවා. ඒ සඳහා රුපියල් කෝටි 3,000ක් විතර වැය වෙනවා. කාල වකවානු අනුව නොවෙයි, ඒකත් ලබන අවුරුද්දේ Budget එකෙන් කරනවා. [බාධා කිරීම]

ගරු සුනිල් හඳුනන්නේ මහතා

(மாண்புமிகு சனில் ஹந்துன்னெத்தி)

(The Hon. Sunil Handunnetti)

බොහොම ස්තූතියි.

ගරු චන්ද්‍රසිරි ගජදීර මහතා

(மாண்புமிகு சந்திரசிறி கஜதீர)

(The Hon. Chandrasiri Gajadeera)

Sir, I rise to a point of Order.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

Hon. Chandrasiri Gajadeera, what is the point of Order?

ගරු චන්ද්‍රසිරි ගජදීර මහතා

(மாண்புமிகு சந்திரசிரி கஜதீர)
(The Hon. Chandrasiri Gajadeera)

ගරු සුනිල් හඳුන්වන්නේ මන්ත්‍රීතුමාගේ අදහසට අපේ සියයට 100ක එකඟතාව තිබෙනවා. ඇත්ත වශයෙන්ම අපි කනගාටු වෙනවා, ජාතික විධායක සභාව ඉදිරියේ දී මේවා පිළිබඳවත් යම් සොයා බැලීමක් නොකිරීම ගැන.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

I am sorry, that is not a point of Order. The next speaker is the Hon. P. Harrison.

[අ.හා. 2.22]

ගරු පී. හැරිසන් මහතා (සමාජ සේවා, සුබසාධන හා පශු සම්පත් සංවර්ධන අමාත්‍යතුමා)

(மாண்புமிகு பீ. ஹரிசன் - சமூக சேவைகள், நலன்புரி மற்றும் கால்நடை வளர்ப்பு அபிவிருத்தி அமைச்சர்)
(The Hon. P. Harrison - Minister of Social Services, Welfare and Livestock Development)

ගරු නියෝජ්‍ය කාරක සභාපතිතුමනි, ජනතාව බලාපොරොත්තු වුණු ආකාරයේ සහන ලබා දුන් අය වැයක් මෙවර ඉදිරිපත් කිරීම සම්බන්ධයෙන් අතිගරු ජනාධිපති මෙමුත්පාල සිරිසේන මැතිතුමාටත්, ඒ වාගේම ගරු අග්‍රාමාත්‍ය රනිල් වික්‍රමසිංහ මැතිතුමාගේ ආණ්ඩුවේ රටේ කරුණාන්‍යක මුදල් අමාත්‍යවරයාටත් පළමුවෙන්ම අපේ ගෞරවය හා ස්තූතිය පිරිනමනවා. [බාධා කිරීමක්] ගරු චන්ද්‍රසිරි ගජදීර මන්ත්‍රීතුමනි, පොඩ්ඩක් අහගෙන ඉන්නකෝ. මම දන්නේ නැහැ, ඔබතුමන්ලා ඇයි මේකටත් විරුද්ධ වන්නේ කියලා. මේ අය වැය යටතේ ජනතාවට සහන දෙන වැඩසටහන් කිහිපයක් අප ආරම්භ කර තිබෙනවා. ඒ වැඩසටහන් ආරම්භ කළේ වෙනත් කිසිදු ආකාරයකින් නොවෙයි, පසු ගිය රජයේ තිබුණු නාස්තිය, දූෂණය, හොරකම වළක්වලා ඒ සල්ලිවලින් තමයි ජනතාවට සහන දීලා තිබෙන්නේ.

ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
අද හාල් රුපියල් 100යි.

ගරු පී. හැරිසන් මහතා

(மாண்புமிகு பீ. ஹரிசன்)
(The Hon. P. Harrison)

ඔබතුමා පොඩ්ඩක් ඉන්න. ගරු නියෝජ්‍ය කාරක සභාපතිතුමනි, අප ලබා දුන් පළමුවෙනි සහනය තමයි රාජ්‍ය සේවකයන්ගේ වැටුප් වැඩි කිරීම. ගරු මහින්ද යාපා අබේවර්ධන මන්ත්‍රීතුමනි, මම තමුන්නාන්සේට මතක් කරන්න කැමැතියි, මෙවර අය වැයෙන් අපි පළමුවෙන්ම රුපියල් 5,000ක දීමනාවක් ලබා දීලා රාජ්‍ය සේවකයන්ගේ වැටුප් වැඩි කර තිබෙන බව.

ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
රුපියල් 3,000ක් ලබා දුන්නේ අපි.

ගරු පී. හැරිසන් මහතා

(மாண்புமிகு பீ. ஹரிசன்)
(The Hon. P. Harrison)

හිටපු කෘෂිකර්ම ඇමතිතුමනි, කලබල වෙන්නේ නැතිව පොඩ්ඩක් ඉන්න කෝ. ඔබතුමා වග කිව යුතු හිටපු ඇමතිවරයෙක් නේ. දැන් මේවා කියනකොට ඉවසන්න බැහැ.

ගරු ශාන්ත බණ්ඩාර මහතා

(மாண்புமிகு சாந்த பண்டார)
(The Hon. Shantha Bandara)

Sir, I rise to a point of Order.- [Interruption.]

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

Order, please! Hon. Shantha Bandara, what is your point of Order?

ගරු පී. හැරිසන් මහතා

(மாண்புமிகு பீ. ஹரிசன்)
(The Hon. P. Harrison)

මම බාධා කරන්න එපා.

ගරු ශාන්ත බණ්ඩාර මහතා

(மாண்புமிகு சாந்த பண்டார)
(The Hon. Shantha Bandara)

ඔබතුමාට බාධා කරනවා නොවෙයි, ගරු ඇමතිතුමනි.

ගරු නියෝජ්‍ය කාරක සභාපතිතුමනි, රාජ්‍ය සේවකයන්ට වැඩි කරපු මේ මුදල ඔවුන්ගේ මූලික වැටුපට එකතු කරනවාද, නැත්නම් දීමනාවක් හැටියටද දෙන්නේ? කලින් අපේ ආණ්ඩුවෙන් ලබා දීපු රුපියල් 3,000ත් එක්ක එකතු කරලාද ඒ මුදල දෙන්නේ කියලා මම දැන ගන්න කැමැතියි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

That is not a point of Order. Hon. Minister, you carry on with your speech.

ගරු පී. හැරිසන් මහතා

(மாண்புமிகு பீ. ஹரிசன்)
(The Hon. P. Harrison)

ගරු නියෝජ්‍ය කාරක සභාපතිතුමනි, පසු ගිය කාලයේ රාජ්‍ය සේවකයන් මොන තරම් දරිද්‍රතාවෙන් සිටියාද කියන එක අපි දැක්කා. පසු ගිය ආණ්ඩුවට පළමුවෙන්ම විරෝධය පළ කළේ රාජ්‍ය සේවකයනුයි. එහෙම නම් ඒ අයට ප්‍රශ්නයක් තිබුණා. ඒ ජනතාවගේ හදවතේ කැකෑරි, කැකෑරි තිබුණු ප්‍රශ්නය මොකක්ද? මේ සොව්වම් වැටුපෙන් ඒ අයට ජීවත් වෙන්න බැහැයි කියන එක පළමුවෙන්ම හඬනවා කිව්වේ මේ රටේ රාජ්‍ය සේවකයන්. ඒ රාජ්‍ය සේවකයන් අප පත් කළ අය නොවෙයි. [බාධා කිරීමක්] ගරු චන්ද්‍රසිරි ගජදීර මන්ත්‍රීතුමනි, මම තමුන්නාන්සේට කියන්න කැමැතියි, ඒ රාජ්‍ය සේවකයන් වැඩිහරියක් පසු ගිය ආණ්ඩුවෙන් පත් කළ අය බව. සමහර තැන්වල සිටින්නේ දේශපාලන හිතවත්කම් අනුව පත් කරපු අයයි. හැබැයි, ඒ අය තීන්දුවක් ගන්නා තමන්ට මේ සොව්වම් මුදලින් ජීවත් වෙන්න බැහැයි කියලා. මේ රුපියල් 5,000ක වැටුප් වැඩි කිරීම ඒ අය අගය කරනවා. ඒ විතරක් නොවෙයි, අප තේරුම් ගන්නා; අතිගරු ජනාධිපති මෙමුත්පාල සිරිසේන මැතිතුමා තේරුම් ගන්නා රටක ජනතාව හැටියට, විශේෂයෙන්ම රාජ්‍ය සේවකයන්ගේ හදවතේ කැකෑරෙන මේ ප්‍රශ්නය පිළිබඳව. ඒ නිසා ඔබතුමන්ලා ඒ අයට වැටුප් වැඩි කිරීම ගැන විරුද්ධ කියලා මා අහන්න කැමැතියි.

ගරු නියෝජ්‍ය කාරක සභාපතිතුමනි, විශ්‍රාම වැටුප් වැඩි කිරීම සම්බන්ධයෙන් -

ගරු චන්ද්‍රසිරි ගජදීර මහතා

(மாண்புமிகு சந்திரசிரி கஜதீர)

(The Hon. Chandrasiri Gajadeera)

ඒ ගැන පොඩි පැහැදිලි කිරීමක් කර ගන්න පුළුවන්ද?

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

ඒක මුදල් ඇමතිතුමා පැහැදිලි කරයි.

ගරු අජිත් කුමාර මහතා

(மாண்புமிகு அஜித் குமார்)

(The Hon. Ajith Kumara)

කිවිවේ නැහැ නේ. ඔබතුමන්ලා ඒක කියන්නේ නැහැ නේ. ඔබතුමා කැබිනට් මණ්ඩලයේ ඉන්නවා නේ, ඒක කියන්න කෝ.

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

ගරු නියෝජ්‍ය කාරක සභාපතිතුමනි, ඊළඟට මෙන් මේ කාරණය පිළිබඳවත් මා තමුන්නාන්සේගේ අවධානයට යොමු කරවන්න කැමැතියි. ඒක තමයි, ජ්‍යෙෂ්ඨ පුරවැසියන් සඳහා බැංකු තැන්පතුවලට ගෙවන ලද පොලිය සම්බන්ධව. පසු ගිය කාලය තුළ මේ පොලි අනුපාතය අඩු කිරීම නිසා ඔවුන් අසිරිතාවට පත් වුණු ආකාරය අප දැක්කා. කාලයක් තිස්සේ රාජ්‍ය සේවයේ නියැලීලා ඒ අය හරිහම්බ කර ගත්ත මුදල් රාජ්‍ය බැංකුවක තැන්පත් කළේ බොහොම බලාපොරොත්තු ඇතිවයි. ඒ තැන්පතුවලින් ලැබුණු සොවිවම් පොලියෙන් තමයි ඒ අයගේ ඵදිනෙදා කටයුතු ඉෂ්ට කර ගත්තේ. විශේෂයෙන්ම වයසට ගිහින් ලෙඩක්, දුකක් හැදුණාම ඒ සඳහා වියහියදම් කරන්න උපයෝගී කර ගත්තේ මේ පොලි මුදලයි. හැබැයි, ඒ බැංකු තැන්පතුවලට ගෙවන පොලි අනුපාතය අනිකුත් පොලි අනුපාත සමඟ ගැට ගහන්න ගිහින් ඒ සිදු කළ අඩු කිරීම නිසා ඒ අයට ලොකු අසාධාරණයක් සිදු වුණා. ඒ නිසා මෙම අය වැය තුළින් ඒ පොලි මුදල වැඩි කිරීම අප ඉතාම අගය කරනවා. ඒ විතරක් නොවෙයි, රාජ්‍ය සේවයේ ඉඳලා විශ්‍රාම ගිය සියලු දෙනාමත් එය අගය කරන බව අප දන්නවා. [බාධා කිරීමක්]

හිටපු කෘෂිකර්ම ඇමතිවරයාට මම මේ කාරණයත් මතක් කරන්න කැමැතියි. ඔබතුමා මේ කැගැහුවාට පසු ගිය ආණ්ඩුව කෘෂිකර්මය වෙනුවෙන් මොනවාද කළේ?

ඒ වාගේම තමයි කෘෂි කාර්මික ණය. විශේෂයෙන්ම මහ පොළොවත් එක්ක හැප්පිලා, ගැටිලා මේ රටට බත සපයන ගොවියාට ස්වභාව ධර්මය තුළින් හැම දාම ඇති වන ආපදා හා උපද්‍රව නිසා තමන් ගත්ත ණය ගෙවා ගන්න බැරිව සිටියා. එවැනි ගොවි ජනතාව දහස් සංඛ්‍යාවක් මේ රටේ සිටියා. ඒ ගොවි ජනතාව බැංකුවලට, ඒ වාගේම අනිකුත් මූල්‍ය ආයතනවලට සදාකාලිකව ගෙවන්න තිබුණු ණය කන්දරාව ගෙවා ගන්න බැරිව අසරණ වෙලා සිටියා. තමන්ගේ කන කර, ඉඩම උකස් තැබූ අය සිටියා. මෛත්‍රීපාල සිරිසේන ජනාධිපතිතුමා මේ රටේ ගොවි ජනතාවගේ ගැහෙන හදවත ගැන හොඳ අවබෝධයක් තිබෙන කෙනෙක්. එම නිසා එතුමාට පුළුවන් වුණා, මේ අලුත් ආණ්ඩුව යටතේ ඒ වගා ණය සියයට 50කින් කපා හරින්න. ඒ ගැන අපි සතුටු වනවා විතරක් නොවෙයි, මේ රටේ සමස්ත ගොවි ජනතාවගේ ගෞරවය එතුමාට හිමි වනවාය කියන එකත් මා මේ අවස්ථාවේදී විශේෂයෙන් මතක් කරනවා. අපි දැක්කා, පසු ගිය කාලවල මේ

රටේ ආයෝජනය කරන්න මහා පරිමාණ ව්‍යාපාරිකයන් බැංකුවලින් ලබා ගත් රුපියල් කෝටි ප්‍රකෝටි ගණන් ණය කපා හැරිය බව. හැබැයි ගොවියා වෙනුවෙන් හඩක් නැඟුවේ නැහැ. මේ ගොවි ජනතාව වෙනුවෙන් ගත් තීන්දුවට අපේ මුදල් ඇමතිතුමාටත්, ඒ වාගේම අපේ අග්‍රාමාත්‍ය රනිල් වික්‍රමසිංහ මැතිතුමාටත් විශේෂයෙන්ම ස්තූතිවන්ත වනවාය කියන එක මා මේ අවස්ථාවේදී තමුන්නාන්සේලාට මතක් කරනවා.

ඒ විතරක් නොවෙයි, ගරු නියෝජ්‍ය කාරක සභාපතිතුමනි. මට පෙර කථා කළ අපේ සුනිල් හඳුන්වන්නේ මන්ත්‍රීතුමා කිව්වා, තේ දළු වල මිල සම්බන්ධයෙන් ප්‍රශ්නයක් තිබෙනවාය කියලා. තේ දළු සඳහා අද පාලන මිලක් ඇති කරලා තිබෙනවා. ගොවියාට සහන දීමට තේ දළු සඳහා රුපියල් 80ක පාලන මිලක් ලබා දීලා තිබෙනවා. ඒ වාගේම අපි දැක්කා, පසු ගිය කාලයේ රබර් වගා කරන ගොවියාත් ඒ වෙනුවෙන් හඩ නැඟුවාය කියලා. රබර් වගාව පහළට වැටුණා. සමහර අය රබර් කිරි කැපීම අත්හැර දමා තිබුණා, ඒ අයට සාධාරණ මිලක් ලැබුණේ නැති නිසා. රබර් ගොවීන් සඳහා පාලන මිලක් ලබා දීම රබර් කර්මාන්තය ආරක්ෂා කර ගැනීමට ගත් උත්සාහයක් හැටියටයි මා දකින්නේ.

ඒ විතරක් නොවෙයි, ගරු නියෝජ්‍ය කාරක සභාපතිතුමනි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! Will an Hon. Member propose the Hon. Mohamed Aslam to take the Chair?

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

I propose that the Hon. Mohamed Aslam do now take the Chair.

ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

අනතුරුව නියෝජ්‍ය කාරක සභාපතිතුමා මූලාසනයෙන් ඉවත් වූයෙන්, ගරු මොහොමඩ් අස්ලම් මහතා මූලාසනාරූඪ විය.

அதன் பிறகு, குழுக்களின் பிரதித் தவிசாளர் அவர்கள் அக்கிராசனத்தினின்று அகலவே, மாண்புமிகு மொஹமட் அஸ்லம் அவர்கள் தலைமை வகித்தார்கள்.

Whereupon MR. DEPUTY CHAIRMAN OF COMMITTEES left the Chair, and THE HON. MOHAMED ASLAM took the Chair.

ගරු චන්ද්‍රසිරි ගජදීර මහතා

(மாண்புமிகு சந்திரசிரி கஜதீர)

(The Hon. Chandrasiri Gajadeera)

කුඩා තේ වතු හිමියන්ට නැවත වගා කරන්න සහනාධාරය දෙනවාද? ඒ ගැන පොඩ්ඩක් පැහැදිලි කරන්න.

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

මුදල් ඇමතිතුමා ආවාට පස්සේ ඔබතුමාට ඒ ගැන සම්පූර්ණ පැහැදිලි කිරීමක් කරයි.

ඒ විතරක් නොවෙයි, මූලාසනාරූඪ ගරු මන්ත්‍රීතුමනි. සත්ව නිෂ්පාදන කර්මාන්තය දියුණු කිරීම සඳහා කිරි ගොවීන් වෙනුවෙන් රුපියල් 10ක මිල වැඩි කිරීමක් දීලා තිබෙනවා. මා තමුන්නාන්සේලාට විශේෂයෙන් මතක් කරන්න ඕනෑ, අපේ රටේ

[ගරු පී. හැරිසන් මහතා]

කිරි නිෂ්පාදනය වෙනුවෙන් ආයෝජකයන් දිරිමත් කිරීම සඳහාත්, ඒ වාගේම සත්ව නිෂ්පාදනය කරන ගොවීන් දිරිමත් කිරීම සඳහාත් තමයි මේ දිරි දීමනාව දීලා තිබෙන්නේ කියලා. විදේශීය රටවල බහුජාතික සමාගම්වල පිටි කිරි නිෂ්පාදන මත යැපෙන්න තමයි අපේ අය හැම දාම පුරුදු වෙලා සිටියේ. එහෙම නම් විශේෂයෙන්ම ගොවීන්ට සහන දෙන්න අපි කටයුතු කර තිබෙනවාය කියන එකත් මතක් කරන්න කැමැතියි.

ඒ විතරක් නොවෙයි, මූලාසනාරූඪ ගරු මන්ත්‍රීතුමනි. තමුන්නාන්සේලා දන්නවා, පාර්ලිමේන්තු මන්ත්‍රීවරුන් හැටියට අපට අවුරුදු ගණනාවක් තිස්සේ විමධ්‍යගත මුදල් වශයෙන් ලැබුණේ රුපියල් මිලියන 5ක් පමණයි කියලා. හැබැයි තමුන්නාන්සේලාගේ ආණ්ඩුව තිබෙන කාලයේ ආණ්ඩුවේ මන්ත්‍රීවරුන්ට විමධ්‍යගත මුදල් අසීමිතව වියදම් කරන්න අවස්ථාව තිබුණා. විරුද්ධ පක්ෂය සඳහා ලැබුණේ සොවිවම් මුදලක්. අපි දැක්කා, පසු ගිය වතාවේ ආර්ථික සංවර්ධන අමාත්‍යාංශය හරහා ආණ්ඩුවේ මන්ත්‍රීවරුන්ට මේ සඳහා විශේෂ මුදල් ලබා දීලා තිබුණාය කියලා. විශේෂයෙන් මේ අය වැය යටතේ ආණ්ඩුවේ සහ විපක්ෂයේ සියලුම මන්ත්‍රීවරුන්ට විමධ්‍යගත මුදල රුපියල් මිලියන 10 දක්වා ලබා දීමට ගත් උත්සාහය පාර්ලිමේන්තු මන්ත්‍රීවරුන් හැටියට අපි බොහොම අගය කරනවා විතරක් නොවෙයි, ඒ සම්බන්ධයෙන් අපි ස්තූති කරනවා.

මොකද, හැන්ද තිබෙන විට මේ පැත්තේ අයට විතරක් නොවෙයි හැමෝටම බෙදලා තිබෙනවා කියන කාරණයත් මම මේ අවස්ථාවේදී තමුන්නාන්සේට මතක් කරන්නට කැමැතියි.

ගරු චන්ද්‍රසිරි ගජදීර මහතා
(මාண்ப්‍රාමිකු ජන්තිරාසිරි ජායාතිර)
(The Hon. Chandrasiri Gajadeera)
Sir, I rise to a point of Order.

මූලාසනාරූඪ මන්ත්‍රීතුමා
(තලමයමතාභිමුඛ උග්‍රාභිමාණ් අමාත්‍යවරයා)
(The Presiding Member)
Hon. Gajadeera, what is your point of Order?

ගරු චන්ද්‍රසිරි ගජදීර මහතා
(මාண்ப්‍රාමිකු ජන්තිරාසිරි ජායාතිර)
(The Hon. Chandrasiri Gajadeera)
අග්‍රාමාත්‍යතුමා එතුමාගේ ප්‍රකාශයේදී කිව්වා විවාදයක් යන විට පිළිතුරු දෙන්න, ප්‍රශ්න අහන විට පිළිතුරු දෙන්න ඇමතිවරු මේ සභා ගැබේ ඉන්නවා කියලා. නමුත් අපේ මුදල් ඇමතිතුමා ඉදිරිපත් කළ අය වැය සම්බන්ධයෙන් අහන ඒවාට පිළිතුරු දෙන්නට එතුමා සභාවේ නැහැ.

ගරු පී. හැරිසන් මහතා
(මාණ්‍ය්‍රාමිකු ජී. හැරිසන්)
(The Hon. P. Harrison)
නැහැ, නැහැ. ඒක point of Order එකක් නොවෙයි, කාලය නාස්ති කිරීමක් පමණයි මූලාසනාරූඪ ගරු මන්ත්‍රීතුමනි.

ගරු චන්ද්‍රසිරි ගජදීර මහතා
(මාණ්‍ය්‍රාමිකු ජන්තිරාසිරි ජායාතිර)
(The Hon. Chandrasiri Gajadeera)
අපට මතු වන ප්‍රශ්න පිළිබඳව අදහසක් දැන ගන්නවත් එතුමා මේ ගරු සභාවේ නැහැ නේ. [බාධා කිරීමක්]

ගරු එම්. ජෝශප් මයිකල් පෙරේරා මහතා (ස්වදේශ කටයුතු හා සිවර අමාත්‍යතුමා)

(මාණ්‍ය්‍රාමිකු ආර්. ජොසප් මයිකල් පෙරේරා -
උග්‍රාභිමාණ් අමාත්‍යවරයා)
(The Hon. M. Joseph Michael Perera - Minister of Home Affairs and Fisheries)

මුදල් අමාත්‍යතුමාට වැඩ තිබෙනවා. එතුමා කාර්යාලයේ ඉන්නවා. මේ සියලු දේම සටහන් කරගෙන, අහසු ප්‍රශ්නවලට එතුමා ඇවිල්ලා උත්තර දෙනවා. හය වෙනත් එපා, හැංගෙන්නේ නැහැ.

ගරු පී. හැරිසන් මහතා
(මාණ්‍ය්‍රාමිකු ජී. හැරිසන්)
(The Hon. P. Harrison)

මූලාසනාරූඪ ගරු මන්ත්‍රීතුමනි, දැන් මම අධ්‍යාපනය සඳහා දළ දේශීය නිෂ්පාදනයෙන් සියයට 6ක මුදලක් වෙන් කිරීම ගැන කථා කරනවා. විශේෂයෙන්ම තමුන්නාන්සේ දන්නවා පසු ගිය කාලයේ විශ්වවිද්‍යාල ළමයි පාරට බැස්සේ මේ අධ්‍යාපනයේ තිබෙන ප්‍රශ්න වෙනුවෙන් කියලා. ඒ වාගේම පළමුවෙනි වතාවට පසු ගිය ආණ්ඩු කාලයේ විශ්වවිද්‍යාල ආචාර්යවරුන් පෙළපාළි ගියේ ඒගොල්ලන්ගේ පෞද්ගලික අවශ්‍යතා ඉල්ලන්න නොවෙයි. දළ දේශීය නිෂ්පාදනයෙන් සියයට 6ක්වත් අධ්‍යාපනය සඳහා වෙන් කරන්න කියලා ඒගොල්ලන් හඬක් නැහැ. [බාධා කිරීමක්] මම ඉඩ දෙන්නේ නැහැ, තමුන්නාන්සේට. මේ වතාවේ දළ දේශීය නිෂ්පාදනයෙන් අධ්‍යාපනය සඳහා වෙන් කරන මුදල සියයට 6ක් දක්වා වැඩි කරලා තිබෙනවා. ඒ නිසා මම තමුන්නාන්සේට කියන්නට කැමැතියි, ඒ වෙනුවෙන් මේ ආණ්ඩුව, අපේ ගරු මුදල් ඇමතිතුමා ගත්ත උත්සාහය -

ගරු එරික් ප්‍රසන්න වීරවර්ධන මහතා
(මාණ්‍ය්‍රාමිකු ආර්. පීරසන්න ඩේවිසන්)
(The Hon. Eric Prasanna Weerawardhana)
Sir, I rise to a point of Order.

මූලාසනාරූඪ මන්ත්‍රීතුමා
(තලමයමතාභිමුඛ උග්‍රාභිමාණ් අමාත්‍යවරයා)
(The Presiding Member)
Hon. Member, what is your point of Order?

ගරු එරික් ප්‍රසන්න වීරවර්ධන මහතා
(මාණ්‍ය්‍රාමිකු ආර්. පීරසන්න ඩේවිසන්)
(The Hon. Eric Prasanna Weerawardhana)
ගරු ඇමතිතුමා, පොඩි ප්‍රශ්නයක් අහනවා. ඔබතුමන්ලා අධ්‍යාපනයට අපට වඩා කියක් වැඩි කරලා තිබෙනවාද?

ගරු පී. හැරිසන් මහතා
(මාණ්‍ය්‍රාමිකු ජී. හැරිසන්)
(The Hon. P. Harrison)

අපි පැනලා යන්නේ නැහැ. ඔබතුමාගේ ප්‍රශ්නය සටහන් කරගෙන, මුදල් ඇමතිතුමාට දීප්‍රවාම එතුමා පසුව ඒවාට පිළිතුරු දෙනවා. [බාධා කිරීම]

මූලාසනාරූඪ මන්ත්‍රීතුමා
(තලමයමතාභිමුඛ උග්‍රාභිමාණ් අමාත්‍යවරයා)
(The Presiding Member)
මුදල් ඇමතිතුමා ඒ සම්බන්ධව පිළිතුරු දෙයි.

ගරු පී. හැරිසන් මහතා
(මාණ්‍ය්‍රාමිකු ජී. හැරිසන්)
(The Hon. P. Harrison)

මූලාසනාරූඪ ගරු මන්ත්‍රීතුමනි, මේවා කියන විට මේ අයගේ බොක්ක රත් වෙනවා. මේවා කිව්වාම පසු ගිය ආණ්ඩුවේ අයට බොක්ක රත් වෙනවා. පසු ගිය කාලයේ කර ගන්න බැරි වුණු දේවල් කරන විට, යහ පාලනයක් සමඟ මේවා දෙන විට දැන් මෙතුමන්ලාට නලියනවා. ඒකට කරන්න දෙයක් නැහැ.

ගරු එරික් ප්‍රසන්න විරවර්ධන මහතා
(மாண்புமிகு எரிக் பிரசன்ன வீரவர்தன)
(The Hon. Eric Prasanna Weerawardhana)
බබතුමා මුදල කියන්න.

ගරු පී. හැරිසන් මහතා
(மாண்புமிகு பி. ஹரிசன்)
(The Hon. P. Harrison)

කලබල වෙන්න එපා. පොඩ්ඩක් ඉන්න, අපි මුදල කියන්නම්. මූලාසනාරුඬ ගරු මන්ත්‍රීතුමනි, මේ රටේ ජනතාවට පළමුවෙන්ම මේ තරම් ඉන්ධන සහනයක් දුන්නේ වෙන කවුරුවත් නොවෙයි, මේ ආණ්ඩුවයි. පසු ගිය ආණ්ඩුවෙන් මේ විධියේ ඉන්ධන සහනයක් ජනතාවට දුන්නේ කවදාද? පෙට්‍රල් ලීටරයක මිල රුපියල් 33කින් අඩු කළා. අද ගමේ මෝටර්සයිකල්කරුවාට, ත්‍රිවිලර්කරුවාට වාගේම සැහැල්ලු වාහනයක් තිබෙන කෙනාට මේ සහනය දෙන්න පුළුවන් වුණේ දවස් 20න් මූලාසනාරුඬ ගරු මන්ත්‍රීතුමනි. ඒ වෙනුවෙන් ජනතාවගේ ප්‍රසාදය දැන් ඇවිල්ලා තිබෙනවා. ලෝක වෙළෙඳ පොළේ තෙල් මිල අඩු වෙලා දැන් අවුරුදු ගණනක් වුණා. නමුත් ඒ සහන රටේ ජනතාවට දුන්නේ නැහැ. ඒ අය ඒ සහන දුන්නේ ඒ අයගේ හිතවතුන්ට, ඒගොල්ලන්ගේ හෙංවයිශ්ලාට. මම තමුන්නාන්සේට කියනවා සමහර අය ඡෙඩ්වලට රුපියල් කෝටි 16ක්, 17ක් ණයයි. සමහර තැන්වලට රුපියල් කෝටි 20ක් ණයයි. කාටද ඒ සහන තිබුණේ? ඒගොල්ලන්ගේ අයට තමයි ඒ සහන තිබුණේ. මූලාසනාරුඬ ගරු මන්ත්‍රීතුමනි, අද මේ රටේ ජනතාව ඉතාමත්ම සතුටු වන දේවල් තමයි අපේ මුදල් ඇමතිතුමා මේ අය වැයෙන් ඉදිරිපත් කරලා තිබෙන්නේ. ඩීසල් මිල, භූමිතෙල් මිල අඩු කිරීම වතුකරයේ ජීවත් වන ලක්ෂ ගණනක් ජනතාවට ලැබුණු විශාල සහනයක්.

කෘෂිකාර්මික ක්ෂේත්‍රයේ යෙදෙන සියලුම ගොවි මහතන්ට තමන්ගේ වගාව හොඳින් කරගෙන යාමට, ඒ වගාවෙන් ආදායමක් ලබා ගැනීමට මේ ඉන්ධන මිල අඩු කිරීම ලොකු සහනයක් වනවා.

මේ නිසා බස් ගාස්තු අඩු කරන්නට පුළුවන් වෙලා තිබෙනවා. ප්‍රවාහන ක්ෂේත්‍රයේ සියලු ගාස්තු අඩු කරන්නට පුළුවන් වෙලා තිබෙනවා.

මූලාසනාරුඬ ගරු මන්ත්‍රීතුමනි, මේ අය වැයේ මොනවාද දකින්නට නැත්තේ? පසු ගිය ආණ්ඩුවේ සිනි කර්මාන්ත සංවර්ධන අමාත්‍යවරයා වශයෙන් සිටියේ මා මිත්‍ර ලක්ෂ්මන් සෙනෙවිරත්න මැතිතුමායි. හැබැයි, එතුමාට සිනි මිල අඩු කරන්න බැරි වුණා. අපේ ආණ්ඩුව ආවා විතරයි සිනි කිලෝවක මිල රුපියල් 10කින් අඩු කර තිබෙනවා.

ගරු මහින්ද යාපා අබේවර්ධන මහතා
(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
උක් ගොවියා හාන්සි වුණා.

ගරු පී. හැරිසන් මහතා
(மாண்புமிகு பி. ஹரிசன்)
(The Hon. P. Harrison)

උක් ගොවියා හාන්සි වුණේ නැහැ. දැන් තමුන්නාන්සේ හාන්සිවෙලා ඉන්න බව මම දන්නවා. අද මේ රටේ ජනතාවට සහන දීලා තිබෙනවා. මොනවාද මේ අය කියන්නේ කියා මම අහනවා? කිලෝග්‍රෑම් 400 කිරි පිටි පැකට් එකක් අද රුපියල් 61කින් අඩු කරන්න පුළුවන් වෙලා තිබෙනවා. [බාධා කිරීම] කාටද මේ සහන දුන්නේ? මේ සහන ලබා දුන්නේ නවසීලන්තයේ ගොවියාටද? නැහැ. මේ රටේ පාරිභෝගිකයන්ට තමයි මේ සහන

ලබා දීලා තිබෙන්නේ. මූලාසනාරුඬ ගරු මන්ත්‍රීතුමනි, අපි දැක්කා පසු ගිය කාලයේ කිරි පිටි පැකට් එකක් ගන්න බැරි පුද්ගලයෝ හිටි බව. හැබැයි, ඒ අයට රුපියල් 50ක 60ක සහනයක් දැන් ලබා දීලා තිබෙනවා. ඒ බව තමුන්නාන්සේට පෙනෙනවා ඇති. අද සමස්ත ජනතාවගෙන් විමසුවාම කියනවා, භාණ්ඩ මිල අඩු කිරීම නිසා පළමුවෙන් මාසය වනකොට හැම පවුලකටම අඩුම තරමේ රුපියල් 2000කට 3000කට වැඩි සහනයක් ලැබීලා තිබෙන බව. කිරි පිටි විතරක් නෙවෙයි. [බාධා කිරීම] මූලාසනාරුඬ ගරු මන්ත්‍රීතුමනි, රෝගියෙකුට අවශ්‍ය වෙලා තිබුණ සස්ට්පන් මිල පවා රුපියල් 100කින් අඩු කර තිබෙන බව අපි දැක්කා.

මූලාසනාරුඬ ගරු මන්ත්‍රීතුමනි, තිරිඟු පිටි මිල අඩු කළාම කිව්වේ ඇමෙරිකාවේ ගොවියාට සහන දුන්නා කියායි. [බාධා කිරීම] අද මේ රටේ ජනතාවගෙන් කී දෙනෙක් තිරිඟු පිටි අනුභව කරනවාද? තිරිඟු පිටි මිල අඩු කළාම ඒ සහනය ජනතාවට ලැබෙන්නේ නැද්ද?

ගරු මහින්ද යාපා අබේවර්ධන මහතා
(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
තමුන්නාන්සේලා ජනතාවට පිටි කවනවා. [බාධා කිරීම]

ගරු පී. හැරිසන් මහතා
(மாண்புமிகு பி. ஹரிசன்)
(The Hon. P. Harrison)

තමුන්නාන්සේට මොනවාද කෘෂි කර්මාන්තයට කරන්න පුළුවන් වුණේ? කයිවාරු ගැහුවාට අඩු ගණනේ තමුන්නාන්සේට වල් නාශක වර්ග 4 තහනම් කර ගන්න බැරි වුණා නේ. කෘෂි කර්මාන්තය කැවා; විනාශ කෙරුවා. අඩු ගණනේ ඇහේ හැටියට මොළය තිබුණා නම් කෘෂි කර්මාන්තය දියුණු කරන්න පුළුවන්කම තිබුණා. [බාධා කිරීම] තමුන්නාන්සේ කෘෂි කර්මාන්තයට කරපු

[මූලාසනයේ අණ පරිදි ඉවත් කරන ලදී.]
[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

නැහැ. රුපියල් කෝටි 1,700ක පොහොර වංචාවක් කළා. [බාධා කිරීම] ඒකට මොනවාද කළේ? [බාධා කිරීම] බාල පොහොර රටට ගෙනැල්ලා වකුගඩු රෝගය වැපිරුවා. ඒ වාගේම විෂ අධික කෘෂි රසායන ද්‍රව්‍ය ගෙනාවා. රටට මොනවාද කළේ? බොරු කයිවාරු නැතුව වාඩි වෙන්න. [බාධා කිරීම] දැන් එනවා බයිලා කියන්න.

ගරු ලලිත් දිසානායක මහතා
(மாண்புமிகு லலித் திசாநாயக்க)
(The Hon. Lalith Dissanayake)
පොහොර සහනාධාරය 2005 අපි දුන්නා.

ගරු පී. හැරිසන් මහතා
(மாண்புமிகு பி. ஹரிசன்)
(The Hon. P. Harrison)

කෘෂි කර්මාන්තයට මෙ ලෝ දෙයක් කර නැහැ. ඒක නිසා බොරු කයිවාරු ඕනෑ නැහැ හිටපු ඇමතිතුමා. [බාධා කිරීම] මූලාසනාරුඬ ගරු මන්ත්‍රීතුමනි, කොත්තමල්ලි අය වැයක් කියා මෙතුමන්ලා කිව්වා. [බාධා කිරීම] තමුන්නාන්සේලාට වෙන කියන්න දෙයක් නැහැ. [බාධා කිරීම] කොත්තමල්ලි තමයි තමුන්නාන්සේලාට හම්බ වෙන්නේ. කොත්තමල්ලි තම්බලා බොන්නයි වෙන්නේ. [බාධා කිරීම]

[ගරු පී. හැරිසන් මහතා]

ඒ විතරක් නෙවෙයි, පසු ගිය දවස්වල ගැස්වල ඒකාධිකාරය පාලනය කෙරුවේ කවුද? මේ තුන් හතර දෙනෙක් පාලනය කෙරුවා. අපි මේ ආණ්ඩුව ගන්නට පස්සේ දවස් 20 යනකොට අපිට පුළුවන් වුණා ගැස් මිල රුපියල් 300ක් අඩු කර මේ රටේ ජනතාවට ඒ සහනය දෙන්න. මම අහනවා, "මේකට විරුද්ධද?" කියා. මේකට විරුද්ධ නම් තමුන්නාන්සේලා කියන්න. ගැස් මිල අඩු කරපු එක වැරදි නම් කියන්න. ජනතාව එහෙම නම් අය වැයට විරුද්ධයි කියන්න ඕනෑ. දැන් මේකට විරුද්ධත්වය දක්වන්න හදනවා.

මූලාසනාරූඪ ගරු මන්ත්‍රීතුමනි, අපි පසු ගිය කාලයේ දිගින් දිගටම කිව්වා, "කැසිනෝ තහනම් කරන්න ඕනෑ" කියා. [බාධා කිරීම්] කැසිනෝ බද්ද වැඩි කෙරුවා. අපි කිව්වා, "ජේම්ස් පැකර්ට් මේ රටට ගෙන්වනු වෑම මේ රටේ අලුතෙන් ගණිකා නිවාස බෝ වෙනවා; කැසිනෝ නිසා රටේ මිනිසුන්ගේ ජන ජීවිතය අවුල් වෙනවා" කියා. අපිට පුළුවන් වුණා, දවස් 20ක් ඇතුළත ජේම්ස් පැකර්ට්ගේ ගමන නවත්වන්න; අලුතෙන් මේ රටේ කැසිනෝහල් ඉදිවෙන එක නවත්වන්න. ඒ විතරක් නොවෙයි ඇරලා තිබෙන කැසිනෝකාරයන්ට වැඩි බදු ගහලා, ඉතුරු කැසිනෝහල් ටිකත් වහන තැනට අපි කටයුතු කරනවා කියන එකත් මම තමුන්නාන්සේට කියන්න කැමැතියි. ඒකයි අපේ වැඩ පිළිවෙළ, මූලාසනාරූඪ ගරු මන්ත්‍රීතුමනි.

"මතට තිත" කිව්වාට, පසු ගිය කාලයේ අපි දැක්කා මත් පැන් අලෙවිසැල් සම්බන්ධයෙන් කටයුතු කරපු හැටි. මේ රටේ කාගිල්ස් supermarket ඔක්කෝටම අරක්කු permit දිලායි තිබෙන්නේ. මත්පැන් බලපත්‍ර ගැන ඇහුවාම කිව්වා, "2005 ඉඳලා එකක්වත් දිලා නැහැ" කියා. මම අහනවා, "කාගිල්ස් supermarketවලට දිලා තිබෙන්නේ ඇල්වතුර permitද?" කියා. මූලාසනාරූඪ ගරු මන්ත්‍රීතුමනි, "මතට තිත" කිව්වාට, එහෙම වෙලා නැහැ. අද මුළු රට පුරා එය ව්‍යාප්ත වෙලා තිබෙනවා.

ගරු වන්දසිරි ගජදීර මහතා

(මාණ්ඩුමුතු සන්නිරාසිනි ඝෞර්ව)

(The Hon. Chandrasiri Gajadeera)

Sir, I rise to a point of Order. ගරු ඇමතිතුමනි, පොඩි පැහැදිලි කිරීමකට එකඟද?

ගරු පී. හැරිසන් මහතා

(මාණ්ඩුමුතු පී. හැරිසන්)

(The Hon. P. Harrison)

මූලාසනාරූඪ ගරු මන්ත්‍රීතුමනි, බොරුවට මට බාධා කරනවා. ගරු මන්ත්‍රීතුමා, මගේ කාලය නාස්ති කරන්න එපා.

ගරු වන්දසිරි ගජදීර මහතා

(මාණ්ඩුමුතු සන්නිරාසිනි ඝෞර්ව)

(The Hon. Chandrasiri Gajadeera)

උක් මිල දී ගන්න මසකට රුපියල් 4,500ක්- [බාධා කිරීමක්]

ගරු පී. හැරිසන් මහතා

(මාණ්ඩුමුතු පී. හැරිසන්)

(The Hon. P. Harrison)

ගරු මන්ත්‍රීතුමා, තමුන්නාන්සේ ගැනත් අපි කියන්නම්. හිර ගෙදර මාංචු දාලා හිටපු සිරකාරයන්ට STF එක යොදවලා වෙඩි තැබුවේ කොහොමද කියන කාරණයට අපි එන්නම්. [බාධා කිරීම්]

ගරු වන්දසිරි ගජදීර මහතා

(මාණ්ඩුමුතු සන්නිරාසිනි ඝෞර්ව)

(The Hon. Chandrasiri Gajadeera)

ඒ ගැනත් බලමු. මට එක පැහැදිලි කරගැනීමකට අවසර දෙන්න.

ගරු පී. හැරිසන් මහතා

(මාණ්ඩුමුතු පී. හැරිසන්)

(The Hon. P. Harrison)

මූලාසනාරූඪ ගරු මන්ත්‍රීතුමනි, මම තමුන්නාන්සේට මතක් කරනවා- [බාධා කිරීමක්]

ගරු වන්දසිරි ගජදීර මහතා

(මාණ්ඩුමුතු සන්නිරාසිනි ඝෞර්ව)

(The Hon. Chandrasiri Gajadeera)

පැහැදිලි කරගැනීමක්.- [බාධා කිරීමක්] සිනි සම්බන්ධ ප්‍රශ්නයක්.

ගරු පී. හැරිසන් මහතා

(මාණ්ඩුමුතු පී. හැරිසන්)

(The Hon. P. Harrison)

අපේ ගරු ජෝන් සෙනෙවිරත්න මැතිතුමනි, ඔබතුමා රාජ්‍ය පරිපාලන ඇමතිතුමා හැටියට, අඩු ගණනේ මේ රටේ කසාදයක් බඳින්න අවස්ථාව දිලා තිබුණාද? අපි කිව්වා, "අඩුම ගණනේ විවාහ ගාස්තුවක් අඩු කරලා දෙන්න" කියා. ඒ කාලයේ කසාදයක් බඳින්න ගිය වියදම රුපියල් 5,000යි. මූලාසනාරූඪ ගරු මන්ත්‍රීතුමනි, පසු ගිය කාලයේ කසාද බැන්දේ නැහැ. වැඩි හරියක් හොරෙන් පැනලා ගියේ. ඇයි ඒ? ඒ රුපියල් 5,000 ගෙවන්න කොහේද සල්ලි තිබෙන්නේ? දැන් ඒ ගාස්තුව රුපියල් 1,000 වන කල් අඩු කර තිබෙනවා. අපි මේ සභාවේදී ඇහුවා, අභි-සක මිනිහෙකු කසාදයක් බඳින අවස්ථාවේ රජයේ ගාස්තුවක් හැටියට මුද්දර ගාස්තු කියා ඒ අයගෙන් මේ තරම් අසීමිතව මුදල් අය කරන්නේ ඇයි කියා. හැබැයි, දැන් එම ගාස්තුව රුපියල් 1,000 දක්වා අඩු කර තිබෙනවා. විශේෂයෙන් අපි ඒ ගැන- [බාධා කිරීමක්]

ගරු ඩබ්ලිව්.ඩී.ජේ. සෙනෙවිරත්න මහතා

(මාණ්ඩුමුතු උ.ඩබ්ලිව්.ආ.ඉ. සෙනෙවිරත්න)

(The Hon. W.D.J. Senewiratne)

ගරු ඇමතිතුමා, මට තත්පරයක් දෙන්න.

මූලාසනාරූඪ මන්ත්‍රීතුමා

(තභවතාමාත්‍යාංගම උපාධිපතිතුමා අමාත්‍යවරයා)

(The Presiding Member)

ගරු අමාත්‍යතුමනි, ඔබතුමාට නියමිත කාලය අවසන්.

ගරු පී. හැරිසන් මහතා

(මාණ්ඩුමුතු පී. හැරිසන්)

(The Hon. P. Harrison)

තවත් තත්පරයක් ලබා දෙන්න මූලාසනාරූඪ ගරු මන්ත්‍රීතුමනි.

ගරු ඩබ්ලිව්.ඩී.ජේ. සෙනෙවිරත්න මහතා

(මාණ්ඩුමුතු උ.ඩබ්ලිව්.ආ.ඉ. සෙනෙවිරත්න)

(The Hon. W.D.J. Senewiratne)

ගරු ඇමතිතුමනි, හෝටලයක උත්සවයක් පවත්වලා විවාහයක් ලියා පදිංචි කරන අවස්ථාවේ විතරයි රුපියල් 5,000 අය කළේ. නමුත් රෙජිස්ට්‍රාර්තුමාගේ කාර්යාලයට ගිහිල්ලා විවාහ වුණා නම් අය කළේ රුපියල් 1,000යි.

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

අපේ මිත්‍ර හිටපු ගරු ඇමතිතුමනි, දැන් ඒක හෝටලයේ කළත් එකයි, ගෙදර කළත් එකයි. දෙකටම ගාස්තුව රුපියල් 1,000යි. හෝටලයේ කරන කොට තමුන්නාන්සේලා රුපියල් 5,000ක් අය කළේ මොකටද?

ගරු ඩබ්ලිව්.ඩී.පේ. සෙනෙවිරත්න මහතා

(மாண்புமிகு டபிள்யு.டி.ஜே. செனேவிரத்னா)

(The Hon. W.D.J. Senewiratne)

හෝටලයේ විවාහ උත්සවයක් පවත්වන්නේ රුපියල් ලක්ෂ ගණනක් ගෙවලා නේ. හෝටල්වල පවත්වන විවාහ උත්සවවලට රුපියල් ලක්ෂ ගණනක් යනවා.

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

මූලාසනාරූඪ ගරු මන්ත්‍රීතුමනි, මට තවත් තත්පරයක් දෙන්න. ඊට පසුව මම කථාව අවසන් කරනවා.

ගරු මෙමුත්‍රිපාල සිරිසේන ජනාධිපතිතුමාට මම විශේෂ ස්තූතියක් කරන්න ඕනෑ. ඒ වාගේම අපේ ගරු (පූජ්‍ය) රතන ස්වාමීන් වහන්සේ මෙතැන වැඩ සිටියා. අපි කාලයක් තිස්සේ මේ රටේ වකුගඩු ප්‍රශ්නය ගැන කථා කළා. හැබැයි, ඒ ජනතාව වෙනුවෙන් යමක් කරන්න අපට අවස්ථාවක් තිබුණේ නැහැ. මෙමුත්‍රිපාල සිරිසේන ජනාධිපතිතුමා අපට වහාම නියෝග කර මේ රටේ වකුගඩු රෝගයෙන් පෙළෙන සෑම වකුගඩු රෝගියකුටම මාස් පතා ඒ අයගේ බෙහෙත් හේන් ටික ගන්න රුපියල් 3,000ක දීමනාවක් ගෙව්වා විතරක් නොවෙයි,-

ගරු එස්. සී. මුතුකුමාරණ මහතා

(மாண்புமிகு எஸ்.சீ. முத்துகுமாரனா)

(The Hon. S.C. Mutukumarana)

පසු ගිය අය වැයේ ඒ යෝජනාව තිබුණා.

ගරු පී. හැරිසන් මහතා

(மாண்புமிகு பீ. ஹரிசன்)

(The Hon. P. Harrison)

මේ රටේ ජනතාව වෙනුවෙන් වකුගඩු රෝගය නිවාරණය කරන වැඩසටහන යටතේ රටට අහිතකර කෘෂි රසායන ද්‍රව්‍ය තහනම් කරන්නත්, ඒ වාගේම විෂ අධික පොහොර වර්ග ගෙන්වීම නවත්වන්නත් එතුමා කටයුතු කර තිබෙනවා කියන එකත් මම බොහෝම සතුටින් කියනවා. ඇයි එසේ කළේ? අපි දන්නවා, පසු ගිය අවුරුදු 10, 12 ඇතුළත මේ රටේ අහිංසක මිනිස්සු 25,000ක්, 30,000ක් විතර වකුගඩු රෝගය නිසා මැරුණු බව. මේ රටට බත සපයපු, මහ පොළොවත් එක්ක හැපුණු මිනිසුන් මැරුණා විතරක් නොවෙයි. අද ලක්ෂයකට ආසන්න සංඛ්‍යාවක් මේ අසනීප තත්ත්වයෙන් පෙළෙනවා, මූලාසනාරූඪ ගරු මන්ත්‍රීතුමනි. ඒ අයට දෙන සහනයක් හැටියට තමයි අපි ඒ දීමනාව ලබා දෙන්නේ. මම තමුන්නාන්සේලාට විශේෂයෙන්ම ඒ කාරණය මතක් කරනවා. ඒ සඳහා විශේෂයෙන් කටයුතු කිරීම ගැන රජ රට ප්‍රදේශයේ විතරක් නොව, ගොවි ජනතාව නියෝජනය කරන මන්ත්‍රීවරයකු හැටියට මගේත්, අප සියලු දෙනාගේත් ගෞරවනීය ස්තූතිය එතුමාට පිරිනමනවා. මේ විධියේ සහනාදායී අය වැයක් ගෙන ඒම ගැන විශේෂයෙන්ම මුදල් ඇමතිතුමාටත්, අපේ අග්‍රාමාත්‍ය රනිල් වික්‍රමසිංහ මැතිතුමාටත් ස්තූතිවන්ත වෙනවා. මොන තරම් අභියෝග, බාධක මැද්දේ වුණත් මේ ආණ්ඩුව පිහිටුවන්න එතුමන්ලා කටයුතු කළා. රටේ ජනතාවට තිබුණේ මැරෙනවාද, ජීවත් වෙනවාද කියන ප්‍රශ්නයයි. ඒ ප්‍රශ්නයට උත්තර දීලා

මෙමුත්‍රිපාල සිරිසේන මැතිතුමා ජනාධිපතිතුමා ලෙස පත් කිරීම ගැන, එතුමාට ඡන්දය දුන්න සියලු ජනතාවට ස්තූති කරමින්, මෙමුත්‍රිපාල මොළය පැදේවා කියා ප්‍රාර්ථනා කරමින් මම නිහඬ වෙනවා.

[අ.හා. 2.46]

ගරු දී.මු. ජයරත්න මහතා

(மாண்புமிகு டி.எம். ஜயரத்னா)

(The Hon. D.M. Jayaratne)

මූලාසනාරූඪ ගරු මන්ත්‍රීතුමනි, මට බොහෝ දෙනෙකු මතක් කරන්න කියපු විශේෂ කාරණයක් තිබෙනවා. පසු ගිය රජය කාලයේ ලංකාව පුරා පාරවල්, ගොඩනැගිලි, රෝහල්, පාසල් ආදිය හදන්න මුදල් වියදම් කර ඒ වැඩවලින් භාගයක් කරගෙන ගිහින් තිබෙනවා. ඒවා සියල්ලම මේ රජයෙන් දැනට නතර කරන්න කියලා තිබෙනවා. මාර්ගවල විශාල වශයෙන් ගල් දමා තිබෙනවා. ගොඩනැගිලි බාගෙට හදා තිබෙනවා. පාලම් බාගෙට හදා තිබෙනවා. පාලම් 1,000ක් සෑදීමේ කටයුතු ආරම්භ කරලා ඉන් සැහෙන ප්‍රමාණයක් හදලා තිබෙනවා. නමුත්, බාගෙට හදු පාලම් ද තිබෙනවා. ඒවායේ වැඩ කිරීම නතර කරන්න කියලා තිබෙනවා. ඒවායේ වැඩ කරන්න තිබෙන කොටස් අවසන් කරන්න අවකාශය ලබා දෙන්න කියලා මේ රජයෙන් මා විශේෂයෙන් ඉල්ලනවා. මාස තුනක පමණ කාලයක් පැවැති තද වර්ෂාව මේ දේවල් ප්‍රමාද වීමට එක් හේතුවක් වුණා. වර්ෂාව පැවැති කාලයේදී ඒවායේ කටයුතු කරන්න බැරි වුණා. විශේෂයෙන් කඳුකර ප්‍රදේශයේ මේ තත්ත්වය ඇති වුණා. ඒ නිසා ඉක්මනින්ම ඒ කටයුතු ආපසු ක්‍රියාත්මක කරන්න දැනුම් දෙන්න කියලා මා මේ රජයෙන් ඉල්ලනවා. එහෙම නොකළොත් රජය වියදම් කළ විශාල මුදලක් අපතේ යනවා. ඒ තුළින් ජනතාවට විශාල හානියක් සිදු වනවා. ඒ වාගේම නොයෙක් විධියේ පාඩු ඇති වන්නත් ඉඩ තිබෙනවා. ඒ නිසා එම කටයුතු ඉක්මනින්ම ක්‍රියාත්මක කිරීමට නිලධාරීන්ට දැනුම් දෙන්න කියලා මා විශේෂයෙන් මතක් කරනවා.

ඊළඟට, මට තවත් කාරණයක් කියන්න තිබෙනවා. මේ අය වැය මැතිවරණයට යොදපු අය වැයක් කියලා තමයි කවුරුත් කල්පනා කරන්නේ. මොකද, සමහර භාණ්ඩවල මිල අඩු කරලා තිබෙනවාය කියනවා. Election එකට ඉස්සෙල්ලා කිව්වා, භාණ්ඩ දහයක මිල අඩු කරනවාය කියනවා. දැන් භාණ්ඩ 13ක මිල අඩු කරලා තිබෙනවාය කියනවා. මේ භාණ්ඩ 13ත් සාමාන්‍ය ජනතාවට ප්‍රයෝජනයක් තිබෙන්නේ මොනවායින්ද කියන එකයි ප්‍රශ්නය තිබෙන්නේ. මේ රජයේ බොහෝ දෙනෙකුට සාමාන්‍ය ජනතාවගේ ජන ජීවිතය ගැන අවබෝධයක් නැහැයි කියලායි මම හිතන්නේ. මූලාසනාරූඪ ගරු මන්ත්‍රීතුමනි, මෙම අතුරු අය වැයේ භාණ්ඩ වර්ග 13ක් සඳහන් කරලා තිබෙනවා. හාල්, පොල්, සීනි, තේ කොළ, පරිප්පු වාගේ දේවල් තමයි අපේ සාමාන්‍ය ජනතාව දිනපතා පාවිච්චි කරන්නේ. කොත්තමල්ලි, මුංඇට, සාඩින්, උම්බලකඩ කියන දේවල් සමහර ගම්වල පාවිච්චි කරන්නේත් නැහැ. ඒවා ගන්න ඒ මිනිස්සුන්ට මිල මුදලුන් නැහැ. ඒ මිනිස්සුන්ට මේ දේවල් ගන්න විධියකුත් නැහැ. අර වාගේ දේවල් තමයි සාමාන්‍ය ජනතාව වැඩිපුර පාවිච්චි කරන්නේ. මේ රජය ඒවා ගැන කල්පනා කරලා නැහැ.

හාල්වල මිල දැන් එන්න එන්න වැඩි වෙලා තිබෙනවා. ඒ අනුව දැනට රුපියල් 10කින් පමණ හාල් කිලෝවක මිල වැඩි වෙලා තිබෙනවා. තව ටික දවසක් යනකොට හාල්වල මිල මීට වඩා හුඟක් වැඩි වනවා. අපේ රටේ ප්‍රධාන ආහාරය බත්. වී මිල වැඩි කළ එක හොඳයි. ඒ වුණාට මොකද, ඒකෙන් සාමාන්‍ය දුප්පත් ජනතාවට ජීවත් වන්න පුළුවන් වන ආකාරයට - ප්‍රධාන ආහාරය ලබා ගන්න පුළුවන් වන විධියට - සැලසුම්සහගත ක්‍රියා

[ගරු දී.මු. ජයරත්න මහතා]

මාර්ගයක් සකස් කරන්න ඕනෑ. ඒ ක්‍රියා මාර්ගය තුළින් මිනිස්සුන්ට සන්නේෂයෙන් ජීවත් වන්න පුළුවන් වන්නේ. ආදායම උපදවා ගෙන, තමන්ට අවශ්‍ය දේවල් නිෂ්පාදනය කරනවා වාගේම, ජනතාවට එදිනෙදා ජීවිතයට වුවමනා කරන ආකාරයට මේ සෑම දෙයක්ම සකස් කරන්න ඕනෑ.

1952 අවුරුද්දේදී ජනතාවට හාල් සේරු දෙකක් නොමිලයේ දුන්නා. ඊට පස්සේ හාල් සේරුවක් නොමිලයේ දුන්නා. ඊට පස්සේ ගත 25ට හාල් සේරුවක් දුන්නා. ඒ කාල සීමා තුළදී ඒ වාගේ තත්ත්වයක් ඇති කළේ දුප්පත්ම ජනතාවටත් තමුන්ගේ ආහාර අවශ්‍යතාව සපුරා ගැනීමට වුවමනා කරන නිසයි. ඒ මිල වැඩි කිරීම තුළින් හාල් මිල හුඟක් වැඩි වනවා. හාල් මිල වැඩි වනකොට විශාල පිරිසකට තමන්ගේ ජීවිතය ගෙන යන්න බැරි වනවා. ඔවුන්ගේ ප්‍රධාන ආහාරය ලබා ගත නොහැකි වනවා.

දැන් පිටි මිල අඩු කරලා තිබෙනවා. මේක සම්පූර්ණයෙන් වැරදි ක්‍රියා මාර්ගයක්. පිටි මිල අඩු කළාට පස්සේ මිනිස්සු පිටිවලින් නිෂ්පාදනය කරන ද්‍රව්‍ය කන්න පටන් ගත්තොත් - විශේෂයෙන් පාන් කන්න පටන් ගත්තොත්- අපේ ඒ නිෂ්පාදනය දියුණු කරන්න පුළුවන් වන්නේ කොහොමද? අද වුවමනා වෙලා තිබෙන්නේ පිටිවලින් නිෂ්පාදනය කරන ද්‍රව්‍ය පරිභෝජනයට ගැනීම අඩු කිරීමයි.

ආනයනය අඩු කරලා අපනයනය වැඩි කිරීම තුළින් තමයි අපේ රටේ සංවර්ධනය ඇති කරන්න පුළුවන් වන්නේ. එහෙම කරන්නේ නැතිව ඇමෙරිකාවට, වෙනත් රටවලට අපි ඔක්කෝම දණ නමස්කාර කර ගෙන ඉන්න ඕනෑ කරන නිසා, ඔවුන්ගෙන් හොඳ නම ගන්න ඕනෑ නිසා ඒ රටවලින් මේ භාණ්ඩ ගෙන්වන්න සූදානම් කරලා තිබෙනවා. ඒ තුළින් සාමාන්‍ය ජන ජීවිතය සාර්ථක කරගන්න බැරිවනවා පමණක් නොවෙයි, රටේ ආර්ථිකයටත් හානියක් ඇති වනවා. ඒ වාගේ තත්ත්වයක් අද ඇති වෙලා තිබෙනවා.

අද විශාල වශයෙන් පලතුරු වර්ග මේ රටට ගේනවා. සමහර ඒවා හය මාසයක් පරණ වුණු ඒවා. දැන් කියනවා, ඇමෙරිකාවෙන් ගෙනාපු ඇපල් කන්න එපාය කියලා; ඒවා රෝගසහිතයි කියලා කියනවා. නමුත්, ඒ පලතුරු වර්ග ගෙන ඒම නතර කරන්න මේ රජය කිසිම වැඩ පිළිවෙළක් සකස් කරලා නැහැ. නොයෙක් විධියේ පලතුරු වර්ග දැන් මේ රටේ තිබෙනවා. ඒ පලතුරු වර්ග නිෂ්පාදනය කිරීම සම්පූර්ණයෙන්ම වාගේ නතර වෙනවා, ඒ පලතුරු වර්ග පුළුවන් තරම් පිට රටින් ගේන්න පටන් ගන්නාට පස්සේ. පිට රටින් ගෙනෙන ඒවා ඉදවා තිබෙන්නේ බෙහෙත් වැනි නොයෙක් දේවල් දමායි. ඒවායේ කිසි රසයක් නැහැ; ගුණයක් නැහැ. ඇයි, ආණ්ඩුව ඒ ගැන කල්පනා කරන්නේ නැත්තේ? ඇයි, ඒවා මේ රටට ගෙන්වන්නේ? ඇයි, ඒවා අපේ රටේ දියුණු කරන්න උපක්‍රමයක්, වැඩ පිළිවෙළක් සොයා ගෙන නැත්තේ? කෝ, මේ අය වැය ලේඛනයේ එවැනි සැලසුම් සහගත වැඩ පිළිවෙළක් ක්‍රියාත්මක කර තිබෙනවා? එහෙම එකක් කරලා නැහැ. මේ අය වැය ලේඛනය දිහා මිනිස්සු බැලුවාම පෙන්වා තිබෙනවා, බඩු වර්ග 13ක මිල අඩු කර තිබෙනවාය කියා. බඩු වර්ග 13ක මිල අඩු කළාය කිව්වාම, ඕනෑ කෙනෙකුට පේනවා මේ ආණ්ඩුව හරි හොඳයිනේ; බඩු මිල අඩු කරලා කියා. ඒක කියන්න පුළුවන්. මේවා පත්තරයේ වැටුණාම, රේඩියෝ එකේ ගියාම, "බඩු මිල අඩු කළා, බඩු මිල අඩු කළා, බඩු මිල අඩු කළා" කියා කෑ ගහන එකයි ඇති වෙන්නේ. බඩට ඒකෙන් ප්‍රයෝජනයක් නැහැ. ජන ජීවිතයට ඒකෙන් ප්‍රයෝජනයක් ඇත්තේ නැහැ. මනුෂ්‍යයාගේ ජීවන බර වැඩි වෙලා අමාරුවට පත් වන තත්ත්වයක් අද ඇති වෙලා තිබෙනවා. මා භිතන විධියට තව ටික දවසක් යන විට හාල්

සේරුවක් රුපියල් සියයට පමණ වැඩි වෙනවා. මූලාසනාරුඬ ගරු මන්ත්‍රිතුමනි, සාමාන්‍ය මනුෂ්‍යයා ජීවත් වෙන්නේ කොහොමද? ගමේ මනුෂ්‍යයා ජීවත් වෙන්නේ කොහොමද? ගමේ මිනිස්සු ගැන, ගම ගැන මේ ආණ්ඩුවේ මන්ත්‍රීවරු මොනවාද දන්නා දේවල් කියා මම අහනවා. ඒ වාගේ තත්ත්වයක් තුළයි අද ක්‍රියා කර තිබෙන්නේ. මේ පිටරටින් ගෙනෙන දේවල් -ආනයනය කරන දේවල්- පුළුවන් තරම් සීමා කිරීමේ වැඩ පිළිවෙළක් මේ අය වැය ලේඛනයෙන් සකස් කරන්නට තිබුණා. එහෙම එකක් ක්‍රියාත්මක කරලා නැහැ.

පසු ගිය අය වැය ලේඛනය -මහින්ද රාජපක්ෂ ජනාධිපතිතුමා මුදල් අමාත්‍යතුමා හැටියට ඉදිරිපත් කළ අය වැය ලේඛනය- බොහොම ශ්‍රේෂ්ඨ අය වැය ලේඛනයක්. එම අය වැය ලේඛනයෙන් මේ රට සංවර්ධනය කිරීම සඳහා දීර්ඝ කාලීන වැඩ පිළිවෙළවල් රාශියක් යෝජනා කර තිබෙනවා. ඉතිහාසයේ කවදාවත් නොවුණු ආකාරයට ශ්‍රී ලංකාව දියුණු කිරීමට වැඩ පිළිවෙළක් ඇති කළ එකම නායකයා තමයි මහින්ද රාජපක්ෂ ජනාධිපතිතුමා. එතුමාගේ අය වැය ලේඛනයේදී එහෙම කර තිබෙනවා. මේ රටේ සියලුම ගම්වලට, සියලුම ප්‍රදේශවලට යම් කිසි මුදලක් වියදම් කොට ඒවා දියුණු කිරීමේ වැඩ පිළිවෙළ ඇති කළා. ගමේ සාමාන්‍ය පාරක් පවා කාපටි කර හරි ගස්සලා තිබෙනවා. මහා මාර්ග හරි ගැස්සුවා. ඒ වාගේම අධිවේගී මාර්ග හරිගස්සා තිබෙනවා. මේවා අවුරුදු 2500ක ලියැවුණු ලංකා ඉතිහාසයේ ක්‍රියාත්මක වුණු දේවල් නොවෙයි. ඒ නිසා ඒ ජනාධිපතිතුමා ගෙනා වැඩ පිළිවෙළ, ඒ ක්‍රියා මාර්ගය ගෙනයන්නට මේ රජය උනන්දු වෙන්නට ඕනෑ. ඒකටයි උදව් කරන්නට ඕනෑ. ඒ වින්තනයයි ක්‍රියාත්මක කරන්නට ඕනෑ. ඒවා මේ විධියට වුණා, අර විධියට වුණා කියා මඩ ගහලා, බොරු ප්‍රචාර කරලා, ඒ තුළින් ජනතාවගේ සිත් ගන්නට උත්සාහ කිරීම වැරදි වැඩක්.

මේ රජය ක්‍රෝධයෙන්, ඊර්ෂ්‍යාවෙන් ක්‍රියා කරන රජයක් බවට පත් වෙලා තිබෙනවා. හැම දාම කාට හෝ වෝදනාවක් ඉදිරිපත් කරනවා. කාට හෝ වැරද්දක් කරපු බවට වෝදනාවක් ඉදිරිපත් කරනවා. ඒ අය කියනවා, "අපි වරදක් කර නැහැ" කියා. එසේ නම් තියෙන එක අල්ලාගෙන ඒකට ක්‍රියා කරනවා මිසක් ප්‍රචාරය දීම තුළින් ලංකාවේ ගෞරවය සම්පූර්ණයෙන්ම නැති වෙලා යනවා. ඓතිහාසික වශයෙන් තිබුණු ගෞරවය නැති වෙනවා. මේ රට ගෞරවාන්විත රටක්. හොඳ ආගමක් තිබෙන, සංස්කෘතියක්, සත්‍යත්වයක් තිබෙන, ඉතිහාසයක් තිබෙන රටක්. ඒ රටේ තත්ත්වය මුළු ලෝකයටම -

මූලාසනාරුඬ මන්ත්‍රිතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රිතුමනි, ඔබතුමාට කථා කිරීමට තව විනාඩි දෙකක කාලයක් තිබෙනවා.

ගරු දී.මු. ජයරත්න මහතා

(மாண்புமிகு டி.எம். ஜயரத்ன)

(The Hon. D.M. Jayaratne)

වැරදි කරන ජනතාවක් හැටියට, තිරිසන් සහගත තත්ත්වයට පත් කිරීමට මේ රජය අද ක්‍රියා කර ගෙන යන බව පේනවා. මේකෙන් අපට විතරක් නොවෙයි. තමුන්නාන්සේලාගේ දරුවන්ටත් වැරදි තත්ත්වයක් අනාගතයේදී ඇති වෙනවා. තමුන්නාන්සේලාගේ දරුවන්ටත් මේ වාගේ රටක මිනිස්සු කියා කියයි. ඒකයි ඇති වන තත්ත්වය. එම නිසා මේකේදී ටිකක් පරිස්සම් වන්නටය කියා මම ආණ්ඩුවෙන් ඉල්ලනවා. වැරද්දක් තිබෙනවා නම්, වෝදනා කළාට කමක් නැහැ; දඩුවම් කළාට කමක් නැහැ. ඒ වෝදනා ඉදිරිපත් කර ක්‍රියා කරන්න. දැන්

කරන්න යන්නේ මේවා ලෝකයටම ප්‍රකාශ කරන්නටයි. ලෝකයටයි මේවා ඔක්කොම දෙන්න යන්නේ. වෙන රටවලටයි මේ කියන්න යන්නේ. ඒක හරිද කියා මම අහනවා. තමන්ගේ දරුවන්ටත් මේවායිත් යම් තත්ත්වයක් ඇති වෙනවා නේ. අනාගත පරපුරට මොකක්ද වෙන්නේ? ඉතිහාසයට මොකක්ද වෙන තත්ත්වය? එම නිසා මෙන්න මේ තත්ත්වයන්ගෙන් ආරක්ෂා වෙලා අපේ ගෞරවය, ජාතියේ ගෞරවය, රටේ ගෞරවය, ඓතිහාසික තත්ත්වය ආරක්ෂා කරන්නටය කියා ගරු අගමැතිතුමාගෙනුත් ඉල්ලනවා. එහෙම නොවුණොත් අපි සියලු දෙනාම මේ තත්ත්වයට වැටෙනවා. [බාධා කිරීමක්] ඔබතුමාට නම් ඇති වෙන්න දෙයක් නැහැ, දරුවෝ නැති නිසා. අපට තියෙනවා. ඊට පස්සේ දරුවෝ හම්බු වෙන අයට ඒ තත්ත්වය ඇති වෙනවා නේ. ඒ අයට මොකක්ද වෙන තත්ත්වය? පිටරටවලට ගියාම මොකද වෙන්නේ? ලංකාව කියන්නේ මිලේච්ඡයන්ගේ රටක්, භොරුන්ගේ රටක්, තක්කඩින්ගේ රටක් කියන තත්ත්වයට මේ රට පත් වෙනවා. [බාධා කිරීමක්] මම දන්නවා, ඔබතුමාත් ඒ වාගේ කෙනෙක්. ඔබතුමා තේද කවුදෝ හිටවලා තිබ්බේ? උසාවියේ නඩුවක් තිබෙන්නේ ඔබතුමාට තේද? [බාධා කිරීමක්] පොලීසියේ ඉඳලාත් ඔය විධියේ වැඩ කරලා තිබෙනවා.

ගරු පාලිත රංගෙ බණ්ඩාර මහතා (විදුලිබල හා බලශක්ති රාජ්‍ය අමාත්‍යතුමා)

(மாண்புமிகு பாஸ்தித ரங்கே பண்டார - மின்வலு மற்றும் எரிசக்தி இராஜாங்க அமைச்சர்)
(The Hon. Palitha Range Bandara - State Minister of Power and Energy)
මොකක්ද?

ගරු දී.මු. ජයරත්න මහතා

(மாண்புமிகு டி.எம். ஜயரத்ன)
(The Hon. D.M. Jayaratne)
දැන් ඔහොම කපා කරන්නේ කොහොමද?

ගරු පාලිත රංගෙ බණ්ඩාර මහතා

(மாண்புமிகு பாஸ்தித ரங்கே பண்டார)
(The Hon. Palitha Range Bandara)
පොලීසියේ ඉඳලා ආපු නිසා,- [බාධා කිරීමක්]

ගරු දී.මු. ජයරත්න මහතා

(மாண்புமிகு டி.எம். ஜயரத்ன)
(The Hon. D.M. Jayaratne)

ඇයි ඔබතුමාට විරුද්ධව උසාවියේ නඩු තිබෙන්නේ? [බාධා කිරීමක්] එවැනි තත්ත්වයක් යටතේ තමයි ඔබතුමන්ලා කටයුතු කරන්නේ. ගරු අගමැතිතුමනි, ඔන්ත ඔය වාගේ අයගෙන් පරිස්සම් වෙන්න ඕනෑ. මේ ගොල්ලන් තමයි ඔය විධියේ වැඩ කරන්නේ. එහෙම කටයුතු කළාම රටත් ඉවරයි; ආණ්ඩුවත් ඉවරයි; නායකයෝත් ඉවරයි; ජාතියත් ඉවරයි; ඉතිහාසයත් ඉවරයි. එහෙම කරන්න හොඳ නැහැ. ඒ තත්ත්වය අපි දැන ගන්න ඕනෑ. ඒ හන්දා මම බොහොම ඕනෑකමින් ඉල්ලනවා, මේ තත්ත්වයන් ආරක්ෂා වන ආකාරයට අප ක්‍රියා කරන්න ඕනෑ කියලා.

වැරදිකාරයන්ට දඩුවම් කරන්න ඕනෑ. වැරදි නැති කරන්න ඕනෑ. ඒක අවශ්‍ය දෙයක්. එහෙත් අනවශ්‍ය ප්‍රචාරයක් දීලා, ඒ තත්ත්වය තුළින් අපේ අනාගත පරපුරට නින්දාවක් ඇති කරන්න ක්‍රියා කරන්න හොඳ නැහැ කියන එකයි මම ප්‍රකාශ කරන්නේ.

මේ අය වැය ලේඛනයේ හොඳ දේවල් නැත්තේ නැහැ. හොඳ දේවලින් තිබෙනවා. ඒ වුණත් සාමාන්‍ය ජනතාවට ජීවත් වෙන්න වුවමනා වන ආකාරයේ සැලසුම් සහගත ආර්ථිකයක් ගොඩනැගීමේ වැඩ පිළිවෙළක් මේ තුළ නැහැ කියන එකත් මම ප්‍රකාශ කරනවා. බොහොම ස්තුතියි.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

The Hon. Wimal Weerawansa, please. You have 12 minutes.

[අ.භා. 2.58]

ගරු විමල් වීරවංශ මහතා

(மாண்புமிகு விமல் வீரவாங்க)
(The Hon. Wimal Weerawansa)

මූලාසනාරූඪ ගරු මන්ත්‍රීතුමනි, තමුන්නාන්සේලාගේ පාලනය අතුරු අය වැයක් ඉදිරිපත් කරලා, ඒ පිළිබඳ විවාදය සිදු වන වෙලාවේ කරුණු කිහිපයක් ගැන දැනුවත් කරන්න අවස්ථාව ලැබීම ගැන මා සන්නේෂ වෙනවා. තමුන්නාන්සේලා මේ අතුරු අය වැය ගෙනාවේ පසු ගිය ජනාධිපතිවරණයේදී දීපු පොරොන්දුවලට අනුව. ඒ වාගේම තමුන්නාන්සේලා - අපි කවුරුත් දන්නා විධියට, තමුන්නාන්සේලාගේ දින සියයේ වැඩසටහනින් ප්‍රකාශයට පත් කරලා තිබෙන ආකාරයට අපේල් මාසයේ අග වනකොට මේ පාර්ලිමේන්තුව විසුරුවා හැරීමකට ලක් වෙනවා. ඒ අනුව අපට පෙනෙනවා, අපේල් මාසයේ අග ඉඳලා මාස දෙකක් වාගේ කාලයක් ඇතුළත මේ රටේ මහ මැතිවරණයක් පැවැත්වෙනවාය කියන එක. පසු ගිය ජනාධිපතිවරණයේදී රටේ බොහෝ ප්‍රදේශවලින් තමුන්නාන්සේලාට බහුතර බලයක් නැති බව පිළිගන්න වෙලා තිබෙන නිසා, දීපු පොරොන්දු මොනවා හරි ටිකක් ඉටු නොකර, මේ විධියේ දෙයක් නොකර, ඒ මහ මැතිවරණයට ගියොත් ඇත්තෙන්ම ඒ බහුතර බලය හදා ගන්න බැහැ කියන එක තමුන්නාන්සේලා දන්නවා. මහා භාණ්ඩාගාරයේ සල්ලි කොවිටර් තිබෙනවාද නැද්ද කියන එක සොයන්නේ බලන්නේ නැතිව තමයි තමුන්නාන්සේලා ඒ පොරොන්දු මල්ල දුන්නේ. දැන් ඉතින් සල්ලි නැහැ කියලා ඒවා නොකර ඉන්නත් බැහැ. නොකර හිටියොත් මහ ඡන්දෙන් අනික් පැත්තට හැරෙන්න වෙනවා. ඒ නිසා තමුන්නාන්සේලා යම්කිසි ප්‍රමාණයක සහන පැකේජයකුත් එක්ක මේ අය වැය ඉදිරිපත් කරලා තිබෙනවා.

මේ අය වැය සහන පැකේජයෙන් එක පැත්තකින් තමුන්නාන්සේලා කියනවා, අත්‍යවශ්‍ය ආහාර ද්‍රව්‍යවල මිල පහත හෙළනවා කියලා. මීට කලින් කියැවුණා, මේ රටේ සහල් මිල වැඩි වෙනවා මිස අඩු වෙන්නේ නැහැ කියලා. පාරිභෝගික කටයුතු පිළිබඳ අපේ අලුත් ඇමතිතුමාත් දැන් මේ ගරු සභාවේ ඉන්නවා. භාල් මිල වැඩි වෙනවා; පොල් මිල වැඩි වෙනවා. ඒවාට මොන සහනයක්වත් නැහැ. පාන්වලට සහනය හම්බ වුණාට ඒකෙන් ඇති වන සෘණාත්මක බලපෑමෙන් රටට ප්‍රයෝජනයක් වෙන්නේ නැහැ. පාන් කන එක වැඩි වෙයි. හැබැයි, තිරිඟු පිරි ගොවියා සවිමත් වෙයි.

තමුන්නාන්සේලා හයිබ්‍රිඩ් වාහනයට ලොකු බද්දක් ගැහුවා. පරිසර හිතකාමී ඒ වාහනය තමයි මේ රටේ පහළ මැද පන්තිය ක්‍රමානුකූලව තමන්ගේ වාහනය බවට පත් කර ගෙන තිබෙන්නේ. තමුත් හයිබ්‍රිඩ් වාහනවලට විශාල බද්දක් ගහලා ඒවායේ මිල ඉහළ නංවනවා. ඉන්දියාවේ මරුටි කාර් එකට සම්පූර්ණ වෙළෙඳ පොළ විවෘත කරලා දෙනවා. ඉන්දියාව දීපු උදවු උපකාරවල හැටියට තමුන්නාන්සේලා ඒක කරන්නත් ඕනෑ. ඒ වාගේම ගොවියාට අත්වැක්ටරයක් දෙනවාය කියනවා. මම හිතන හැටියට ඒකත් ඉන්දියාවෙන් ණයට හම්බ වෙන අත්වැක්ටරයක් වෙන්න ඇති. තමුන්නාන්සේලා එක පැත්තකින් මරුටි එකට ඉඩ හදලා දෙන්න ඕනෑ. මරුටි එකට ඉඩ හදලා දෙන්න නම් හයිබ්‍රිඩ් එකට ගහන්න ඕනෑ. එහෙම නැත්නම් මරුටි එකට වෙළෙඳ පොළ විවෘත වෙන්නේ නැහැ. පරිසර හිතකාමී කෙනාට, වඩා හිතකර වාහනයට

[ගරු විමල් වීරවංශ මහතා]

වෙළෙඳ පොළේ තිබෙන ඉල්ලුම නැති කරලා තමන්ට උදවු පදවූ කරපු අයගේ වාහනයට - මරුට වාහනයට- වෙළෙඳ පොළ විවෘත කරලා දෙනවා.

ඒ විතරක් නොවෙයි, තමුන්නාන්සේලා අත්‍යවශ්‍ය ආහාර යැයි කියන කොත්තමල්ලි අපේ රටේ ජනතාව මාසයකට කොච්චර කනවාද, බොනවාද දන්නේ නැහැ. මාසයකට කොච්චර කොත්තමල්ලි කනවාද කියලා මම දන්නේ නැහැ. මාසයකට කොච්චර කහ පාටිවීම් කරනවාද කියලා මම නම් දන්නේ නැහැ. ඒ වාගේ තමුන්නාන්සේලාගේ තව අපූරු අත්‍යවශ්‍ය භාණ්ඩ ප්‍රමාණයක් තිබුණා. මාසයකට උම්බලකඩ කොච්චර කනවාද කියලා මම ඇත්තටම දන්නේ නැහැ. උම්බලකඩ තම්බලා හොඳි හදලා කැවත් මම හිතන්නේ නැහැ, මාසයකට උම්බලකඩ ලොකු ප්‍රමාණයක් කැවෙයි කියලා. ඉතින් මේ වාගේ වැඩිපුර පරිභෝජනයට ලක් නොවන, ඉතාම සීමා සහිතව පරිභෝජනයට ලක් වන භාණ්ඩ ප්‍රමාණයකුත් මේක ඇතුළට දමලා, "10ක් නොවෙයි, ඔන්න අපි 13ක්ම අඩු කළාය" කියලා පෙන්වන කථාවක් තමුන්නාන්සේලා කරනවා. සමහර භාණ්ඩවල මිල පහළ යෑම ජනතාවට බලපානවා. හැබැයි, මේ ජන ජීවිතයට එතරම් තදින් බලපෑමක් ඇති නොවන බොහෝ ද්‍රව්‍ය ප්‍රමාණයක මිල ලොකුවට අඩු කළාය කියලා තමුන්නාන්සේලා කියනවා. ඇත්තටම වෙන්න ඕනෑ හාල්වල මිලත් අඩු කරන එකයි. ඇයි, හාල්වල මිල අඩු කරන්නේ නැත්තේ? මොකක්ද හේතුව? තමුන්නාන්සේලාට පුළුවන් වුණා තිරිඟු පිටි මිල අඩු කරන්න. ඒ කියන්නේ තිරිඟු පිටිවලට තමුන්නාන්සේලාගේ රජයෙන් සහනාධාරයක් දෙනවා ප්‍රිමා සමාගමට හා අනෙක් සමාගම්වලට. එහෙම නැතිව මිල අඩු කරන්න බැහැ. එතකොට ඒ මුදල අපේ ගොවියාට දෙන්න බැරි වුණේ ඇයි? ඒ මුදල ගොවියාට දීලා ගොවියා මේ රටේ නිපදවන හාල් ටිකේ මිල අඩු කරන්න බැරි වුණේ ඇයි? ඒ නිසා අද තමුන්නාන්සේලා කරලා තිබෙන්නේ සහන කියන වචනය ඉස්සරහට දමලා වෙන අතුරු න්‍යාය පත්‍රයකුත් මේ තුළින් ඉදිරියට ගෙන එන එකයි.

අනෙක් අතට බලන්න, මේ ලොකු කථාවලින් පිරුණු අය වැයේ තමුන්නාන්සේලා ඉතා පැහැදිලිව කරලා තිබෙන්නේ මොකක්ද කියලා. රුපියල් 5,000ක් දෙනවා කියලා පසු ගිය රජයෙන් දුන්න රුපියල් 3,000ට තව රුපියල් 2,000ක් එකතු කරලා රජයේ සේවකයන්ගේ වැටුප රුපියල් 5,000කින් වැඩි කරනවා. මූලික වැටුප රුපියල් 10,000කින් වැඩි කරනවා කිව්වා. හැබැයි, අද රුපියල් 5,000කින් මූලික වැටුප වැඩි වෙලා නැහැ. මූලික වැටුප තිබුණු ගණනමයි. තමුන්නාන්සේලා කරලා තිබෙන්නේ අතුරු දීමනාවක් හැටියට රුපියල් 5,000ක් මේ වැටුපට එල්ලලා තිබෙන එකයි. අපි යෝජනා කරලා තිබුණේ රුපියල් 3,500කින් මූලික වැටුප වැඩි කරන්න; ඒ වාගේම වැටුප් විෂමතාව පිළිබඳ ප්‍රශ්නය ඉතාම කෙටි කාලයක් ඇතුළත ඉවර කරන්න; ඒ අනුව වැටුප් තලය නැවත සකස් කරන්න. මූලික වැටුප රුපියල් 3,500කින් වැඩි වුණා නම් ඊට සමානුපාතිකව අනෙකුත් දීමනාවල වටිනාකමත් වැඩි වෙනවා. එතකොට අවම වශයෙන් රුපියල් 15,000ක පමණ අතිරේක මුදල් ප්‍රමාණයක් ඒ සේවකයාගේ අතට එනවා. අද සිදු වෙලා තිබෙන්නේ මොකක්ද? තමුන්නාන්සේලා රුපියල් 3,000, රුපියල් 5,000 කරලා මූලික වැටුප නොවෙයි වැඩි කළේ. ඒ මුදල දීමනාවක් හැටියට එල්ලුවා. එතකොට අනෙක් දීමනාවලින් තමන්ට ලැබෙන්න තිබුණ වාසිය වැඩි කරන ජනතාවට ලැබෙන්නේ නැහැ. එතැනත් තමුන්නාන්සේලා කළේ කියපු දේ නොවෙයි. මූලික වැටුප රුපියල් 10,000කින් වැඩි කරනවා කියලායි කිව්වේ.

දැන් තමුන්නාන්සේලාගේ ආණ්ඩුවේ ජනතා විමුක්ති පෙරමුණ ඉන්නවා. එතුමන්ලා ඉන්නවා අර විධායක සභාවද මොකක්ද කියලා තිබෙන එකේ. සම්පත්දත් මහත්තයා ඒකේ ඉන්නවා. අනුර

දිසානායක මහත්තයා ඒකේ ඉන්නවා. වම්පික රණවක මහත්තයා ඒකේ ඉන්නවා. හකීම් මහත්තයා ඒකේ ඉන්නවා. එතුමන්ලා ආණ්ඩු පක්ෂයේ. ඉතින් මේක ඒ කාගේත් ආණ්ඩුවක්. එතැන ඉදන් එකට තීරණ අරගෙන මෙතැනට ඇවිල්ලා රටට පෙනෙන්න වෙන වෙන කථා බොරුවට කියලා හරියන්නේ නැහැ. ඒවා මිනිස්සු පිළිගන්නේත් නැහැ. මෙතැන තිබෙන්නේ ඒ ඔක්කොම එකතු වෙලා හදපු අය වැය නේ.

ඇත්තටම ආදායම් සොයන්න තමුන්නාන්සේලා මොනවාද මේ අය වැයෙන් කරලා තිබෙන්නේ. එක පැත්තකින් කියනවා, රජයේ වියදම් කපනවාය කියලා. හැබැයි, කොයි කොයි ප්‍රමාණයෙන්, කොයි කොයි තැන්වල වියදම් කැපුවාද කියලා තවම අපට පැහැදිලි නැහැ. තමුන්නාන්සේලා අපට හරියට පෙන්වනවා නම් හොඳයි, මෙන්න මෙතැනින් මෙව්වරයි, අන්න අතැනින් මෙව්වරයි කියලා.

දැන් හිටපු ජනාධිපතිවරයාගේ වැය ශීර්ෂය ගැන කියනවා. එක වෙලාවකට කියනවා රුපියල් කෝටි 90,000යි කියලා. තව වෙලාවක කියනවා රුපියල් කෝටි 9,000යි කියලා. එක එක වෙලාවට එක එක ගණන් කියනවා. එහෙම නැතිව තමුන්නාන්සේලා හරියට ඒවා පෙන්වන්න. කොහෙන්ද ඒ වියදම් අඩු කළේ? මේ අමාත්‍යාංශයෙන් මෙව්වරයි, මෙන්න මේවාට තිබුණ සල්ලි මෙව්වරයි, ඒවා අපි කැපුවා කියලා ඒ විධියට හරි විස්තරයක් තමුන්නාන්සේලා මේ ගරු සභාවට ඉදිරිපත් කරන්න. එතකොට අධ්‍යයනය කරලා අපට පිළිගන්න පුළුවන්, අපට තේරුම් ගන්න පුළුවන් ඒ වියදම් කපපු ආකාරය. නමුත් වියදම් කපනවාය කියලා ඊළඟට තමුන්නාන්සේලා මොකක්ද කරන්නේ?

තමුන්නාන්සේලා දන්නවා, මේ අතුරු අය වැය ඉදිරිපත් කළ දවසේ ඉඳලා කොටස් වෙළෙඳපොළ පහළට කඩා ගෙන වැටෙනවා. ඒ විතරක් නොවෙයි, මේ ආණ්ඩුව ආපු දවසේ ඉඳලා රුපියල අවප්‍රමාණ වෙනවා. 130 ගණනට තිබුණ රුපියල අද 140 ඉක්මවා යන මට්ටමකට ඇවිල්ලා තිබෙනවා. දවසින් දවස රුපියල අවප්‍රමාණ වෙනවා. කොටස් වෙළෙඳපොළ දවසින් දවස බිඳ වැටෙනවා. ආයෝජකයෝ කොටස් වෙළෙඳ පොළට යන්නේ නැහැ. මොකද, තමුන්නාන්සේලා හිතූන ගමන් නින්දෙන් ඇහැරිලා "ත්‍රස්ත ටැක්ස්" ගහනවා. ඒකට කියන්නේ "ත්‍රස්ත ටැක්ස්" කියලා. කවුරු හරි, ඉලක්ක කර ගත්ත ව්‍යාපාර වට්ටන්න, කවුරු හරි ඉලක්ක කර ගත් මිනිස්සු වට්ටන්න අද බදු ප්‍රතිපත්තිය යොදා ගෙන තිබෙනවා. මේ ලෝකයේ කොහේද අතීතයට බලපාන පරිදි බදු ගහන්නේ? බදු ප්‍රතිපත්තියේ මූලික මූලධර්මයක් අනුව අතීතයට බලපාන පරිදි බදු ගහන්න බැහැ. කලින් අවුරුද්දේ ආදායම හා ලාභය බලනවා. ඒ ලාභය ඇවිල්ලා තිබෙන්නේ ඒවාට අදාළ බදු ගෙවලා. දැන් තමුන්නාන්සේලා නැවත ඒක අරගෙන ඒකට වෙනමම ත්‍රස්ත tax එකක් ගහනවා. මේ ත්‍රස්ත tax එකට ලක්වෙන ව්‍යාපාරිකයා ඊළඟට මොකක්ද කරන්නේ? ඒ අතිරේක මුදල ඔහුට කොහෙන් හෝ සොයන්න වෙනවා. ඔහු මොකක්ද කරන්නේ? එක්කෝ මේ අප්‍රේල් මාසයේ සේවකයින්ට දෙන bonus එක කපනවා. එහෙම නැත්නම් සේවක සංඛ්‍යාව කප්පාදු කරනවා. එහෙමත් නැත්නම් පාරිභෝගිකයාට තමන්ගේ යම්කිසි නිෂ්පාදනයක් යනවා නම් එහි මිල වැඩි කරනවා. දැනටමත් අපිට ආරංචිය, මේ රටේ දුරකථන සමාගම් සියල්ලම පාහේ විදුලි සංදේශ නියාමන කොමිෂන් සභාවෙන් දුරකථන ගාස්තු ඉහළ නංවන්න ඉල්ලීම් කර තිබෙනවා කියලා. මොකක්ද හේතුව? තමුන්නාන්සේලා ගහපු ත්‍රස්ත tax එක ඔරොත්තු දෙන්නේ නැහැ. ඒක පාරිභෝගිකයාගෙන් ගන්න වෙනවා. ඒ නිසා තමුන්නාන්සේලා අර ෂයිලෝක් වාගේ එකතැනකට බදු ගහලා එතැනින් බිලියන පනහයි, තවත් කෙනෙකුට බදු ගහලා එතැනින් බිලියන සියයයි විධියට එකතු කළාට අන්තිමට මේ ප්‍රහාරය සාමාන්‍ය මිනිසාගේ කර මතට වක්‍රාකාරයෙන් පතිත වෙනවා. ඒක

තේරුම් ගන්න. කැසිනෝවලින් ගන්න බද්ද සාමාන්‍ය මිනිසාගේ ඔළුවට පතිත කරන්න ක්‍රමයක් නැහැ. හැබැයි, කැසිනෝවලින් ගන්න බද්ද ඇරෙන්න අනෙක් සෑම බද්දක්ම මේ රටේ පොදු ජනතාවට එනවා. තමුන්නාන්සේලා සොයා බලන්න.

අද මේ රටේ ව්‍යාපාර ක්ෂේත්‍රය කඩා ගෙන වැටිලා තිබෙනවා; කර්මාන්තශාලා වැසිගෙන යනවා; ඉදිකිරීම් ආයතනවල සේවකයෝ හය හත්දහස කප්පාදු කරනවා. ප්‍රමුඛ පෙළේ එක්තරා ඉදිකිරීම් ආයතනයක් තිබුණා. ඒ ආයතනයේ වැඩ කළ ඉංජිනේරුවන් විශාල සංඛ්‍යාවකට කියලා තිබෙනවා, "ගෙදරට වෙලා ඉන්න, මූලික වැටුප විතරක් ගෙවන්නම්. වෙනත් දීමනා ගෙවන්න බැහැ" කියලා. මේකයි ඇත්ත තත්ත්වය. තමුන්නාන්සේලා මේ ගෙනාවේ ඉලක්ක කර ගත්ත, තෝරා ගත්ත කණ්ඩායමකට ප්‍රහාර එල්ල කරලා එතැනින් සල්ලි ටික අරගෙන "අපි මේ අවුරුද්දේ මැතිවරණයට යන්න කලින් යන්නම් මේ ටික කරගෙන යනවා" කියලා හිතාගෙනයි. මැතිවරණයෙන් පස්සේ මොනවාද වෙන්වෙන්නේ කියන ප්‍රශ්නය තමුන්නාන්සේලාට අදාළ නැහැ. මේ රටේ තිබුණේ සියයට 7.5ක පමණ ආර්ථික වර්ධන වේගයක් එක්ක ඉදිරියට පැමිණි ස්ථාවර ආර්ථිකයක්. අද ඒ වර්ධන වේගය කොහොමද කඩා වැටෙන්නේ කියන එක තමුන්නාන්සේලාට අදාළ නැහැ. එකම දෙයයි තිබෙන්නේ. ජුනි මාසයේ මහ මැතිවරණයක් එනවා. මහ මැතිවරණයට යන්න කලින් බඩට සැප දෙන්න ඕනෑ. සදාකාලිකවම ඒ පහසුකම දෙනවා නම් අපි ඒකේ වරදක් කියන්නේ නැහැ. හැබැයි තමුන්නාන්සේලා මේ කරලා තිබෙන්නේ මහ මැතිවරණය පසු වෙනකම් සහන දෙන, මහ මැතිවරණයෙන් පස්සේ දැවැන්ත ආර්ථික අර්බුදයකට මේ රට ගොදුරු කරන ආකාරයේ අතුරු අය වැයක් ඉදිරිපත් කිරීමක්.

මේ බිලියන ගණනක අතිරේක මුදල මේ විධියට "one-shot tax" වලින්, ත්‍රස්ත tax වලින් මේ අවුරුද්දේ ගන්නට ඊළඟ අවුරුද්දේදී කොහෙත්ද ගන්නේ? ඒ "one-shot *thrastha* tax" එක ඊළඟ අවුරුද්දේත් තව කට්ටියකට ගන්නවාද? ඊළඟ අවුරුද්දේදී මේ ආදායම කොහොමද සොයා ගන්නේ? ණයවලින් ද? එතකොට අය වැය පරතරය තවත් වැඩි වෙන්නේ නැද්ද? ණය බර තවත් වැඩි වෙන්නේ නැද්ද? ණයවලින් නොවෙයි නම් මේ මුදල කොහෙත්ද සොයා ගන්නේ? සොයන්න වෙන්නේ මේ රටේ තවත් භාණ්ඩ හා සේවාවලට අතිරේක දැවැන්ත බදු පැනවීමෙන් නොවෙයි ද? නැතුව වෙන මොනවා හරි ඉන්ද්‍රජාලික විශ්වකර්ම ක්‍රමයක් තිබෙනවාද? ඒ නිසා තමුන්නාන්සේලා කරලා තිබෙන්නේ අද අනාගතය පරදුවට තියලා ඉදිරි මහ මැතිවරණයේ තමුන්නාන්සේලාට අහිමි වෙලා තිබෙන ජන්ද පදනම ගොඩ නගා ගන්නයි. ඒක තමුන්නාන්සේලා ගිය ජනාධිපතිවරණයේදී කළේ JVP එක එකතු කර ගෙන; - 'නැහැ' කියලා කියන්න බැහැ.- ජාතික හෙළ උරුමය එකතු කරගෙන; සම්පත්දත් මහත්මයා එකතු කරගෙන; හකිම් මහත්මයා එකතු කරගෙන. ඒ සඳහා සම්පත්දත් මහත්මයායි, හකිම් මහත්මයායි තව ඉන්න එක එක ජාතියේ ගොඩාක් අය එකතු කර ගන්නා. ඒ ඔක්කෝම හංසයාට හිටියා. හැබැයි මහ මැතිවරණයේදී JVP එක වෙනම ඉල්ලයි; සම්පත්දත් මහත්මයා වෙනම ඉල්ලයි.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමා, තව විනාඩියකින් ඔබතුමාගේ කථාව අවසාන කරන්න.

ගරු විමල් වීරවංශ මහතා

(மாண்புமிகு விமல் வீரவாங்க)

(The Hon. Wimal Weerawansa)

මූලාසනාරූඪ ගරු මන්ත්‍රීතුමනි, මම අවසාන කරනවා.

මම දන්නේ නැහැ, හකිම් මහත්මයා අලියාගෙන් ඉල්ලෙයිද, ගහෙන් ඉල්ලෙයිද කියලා. කොහොම කොහොම හරි තමුන්නාන්සේලා අර එකට එකතු වෙලා සිටිය ගොඩ දෙකට තුනට බෙදෙනවා. ඒ නිසා තමුන්නාන්සේලාට තිබෙනවා, දේශපාලන බියක්. ඒ බිය නිසා තමුන්නාන්සේලා හිටපු ජනාධිපතිතුමාට දින සියයෙන් මඩ දහසක් ගහනවා; එතුමා එක්ක ඉන්න දේශපාලනඥයින්ට දින සියයෙන් මඩ දෙදහසක් ගහනවා. තමුන්නාන්සේලා සිර කුඩු අලුත් කරලා මේ රටේ විපක්ෂය මර්දනය කරලා හරි ඊළඟ මහ මැතිවරණය කොහොමද ගොඩ දාගන්නේ කියලා කල්පනා කරලා, ඒ වෙනුවෙන්ම කල්පනා කරලා හදාපු අතුරු අය වැයක් මිසක් මේ රටේ ආර්ථිකයේ ස්ථාවර ගමනක්, ලබන අවුරුද්ද වන විට ඇති විය හැකි තත්ත්වයක් ගැන මැනීමක්, නිශ්චිත ආර්ථික දර්ශනයක් ඇතිව ගෙන ආ අතුරු අය වැයක් නොවෙයි, මේ. එම නිසා තමුන්නාන්සේලා තමන්ගේ කඩ ඉම පතින්න පමණක් අරමුණු කොට ගෙන ගෙන ආ අතුරු අය වැයකුයි මේ. මේ රටේ අද රාජ්‍ය සේවකයින් කැලඹිලා ඉන්නේ. ඔවුන්ට මූලික වැටුපයි වැඩි කරනවා කිව්වේ. අද ඒක වෙලා නැහැ. ඒ වාගේම විග්‍රාමකයින්ට දෙනවයි කියාපු දේ නොවෙයි අද ලැබිලා තිබෙන්නේ. විග්‍රාමකයින්ට ඕනෑ වුණේ වැටුප් විෂමතාව ඉවත් කර ගන්නයි; නැතිව කියක් හෝ මුදලක් කොහෙන් හෝ එල්ලා ගන්න නොවෙයි.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, දැන් අවසාන කරන්න, කාලය අවසානයයි.

ගරු විමල් වීරවංශ මහතා

(மாண்புமிகு விமல் வீரவாங்க)

(The Hon. Wimal Weerawansa)

මූලාසනාරූඪ ගරු මන්ත්‍රීතුමනි, මම අවසාන කරනවා.

"මහ මැතිවරණයෙන් පස්සේ මේ රටේ ආර්ථිකයට ඕනෑ කුදයක් වෙච්චාවේ, අපිට ඒක වැඩක් නැහැ. මේ මහ මැතිවරණය වෙනකම් කොහොම හරි බඩ අත ගාලා අපේ වැඩේ කර ගන්න ඕනෑ" කියන ප්‍රතිපත්තිය මත පිහිටා හදපු අතුරු අය වැයක්, මේ. එම නිසා අනාගතයේ ඇති විය හැකි තත්ත්වය දකින මිනිසුන් හැටියට අපි මේ අය වැය සම්බන්ධයෙන් අපේ සුඛ පැතුම් තමුන්නාන්සේලාට එකතු කරන්නේ කොහොමද කියන ප්‍රශ්නය කාට නැතත් මට නම් තිබෙනවා. බොහොම සතුනියි.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

මිළඟට, ගරු පාලිත රංගෙ බණ්ඩාර මහතා. ඔබතුමාගේ කාලය විනාඩි 25යි.

[අ.හා. 3.12]

ගරු පාලිත රංගෙ බණ්ඩාර මහතා (විදුලිබල හා බලශක්ති රාජ්‍ය අමාත්‍යතුමා)

(மாண்புமிகு பாவித ரங்கே பண்டார - மின்வலு மற்றும் எரிசக்தி இராஜாங்க அமைச்சர்)

(The Hon. Palitha Range Bandara - State Minister of Power and Energy)

මූලාසනාරූඪ ගරු මන්ත්‍රීතුමනි, රටේ ජනතාවට දැනෙන අන්දමේ සහනදායී අය වැයක් වසර ගණනාවකට පසුව මේ රටේ ජනතාවට ඉදිරිපත් වුණා. විශේෂයෙන්ම මේ අය වැය ඉදිරිපත් කරන්න කටයුතු කළ මුදල් ඇමති ගරු රවි කරුණානායක මැතිතුමාටත්, ඒ වාගේම වර්තමාන ජනාධිපති මෛත්‍රීපාල සිරිසේන මැතිතුමාටත්, ගරු අග්‍රාමාත්‍ය රනිල් වික්‍රමසිංහ

[ගරු පාලිත රංගේ බණ්ඩාර මහතා]

මැතිතුමාටත් අපේ ජනතාව වෙනුවෙන් මම ස්තූතිවන්ත වෙනවා, සහන රැසකුත් එක්ක මිනිසුන් ජීවත් කරවීමේ අය වැයක් ඉදිරිපත් කිරීමට අවශ්‍ය පියවර ගැනීම පිළිබඳව. මේ අය වැය පිළිබඳව දැන් විවේචන ගණනාවක් ඉදිරිපත් කළා, මූල්‍යසනාරූඪ ගරු මන්ත්‍රීතුමනි. මේ අය වැය කොත්තමල්ලි අය වැයක් කියනවා: උක් ගොවියා නැති කරන අය වැයක් කියනවා: උම්බලකඩ හොඳි හඳන අය වැයක් කියනවා.

ගරු එරික් ප්‍රසන්න වීරවර්ධන මහතා

(මාණ්ඩුමුතු ආර්ථික පරිපාලන ආයතන)

(The Hon. Eric Prasanna Weerawardhana)

අධ්‍යාපනය කප්පාදු කරන අය වැයක්.

ගරු පාලිත රංගේ බණ්ඩාර මහතා

(මාණ්ඩුමුතු පාලිත රාජ්‍ය පණ්ඩාර)

(The Hon. Palitha Range Bandara)

ඔබතුමන්ලා අවුරුදු ගණනාවක් මේ රට පාලනය කළා.

ගරු එරික් ප්‍රසන්න වීරවර්ධන මහතා

(මාණ්ඩුමුතු ආර්ථික පරිපාලන ආයතන)

(The Hon. Eric Prasanna Weerawardhana)

සෞඛ්‍ය, අධ්‍යාපනය කප්පාදු කරන අය වැයක්.

ගරු පාලිත රංගේ බණ්ඩාර මහතා

(මාණ්ඩුමුතු පාලිත රාජ්‍ය පණ්ඩාර)

(The Hon. Palitha Range Bandara)

මම හිතන්නේ ඔබතුමාටත් කාලය ඇති. කාලය නැත්නම් තමුන්තාත්සේගේ පක්ෂයෙන් කාලය ඉල්ලා ගන්න. එසේ කාලය ඉල්ලා ගෙන කපා කළා නම් බාධාවක් නැහැ. තමුන්තාත්සේලාට කාලයවත් දෙන්නේ නැහැ කියන්නේ, තමුන්තාත්සේලාගේ පක්ෂයෙන් තමුන්තාත්සේලාට වටිනාකමක් දෙන්නේ නැහැ කියන එකනේ. [බාධා කිරීමක්]

මූල්‍යසනාරූඪ ගරු මන්ත්‍රීතුමනි, දැන් මේ විවේචන කරන හිටපු ආණ්ඩුවේ උදව්‍ය අවුරුදු නවයක් තිස්සේ අය වැය ඉදිරිපත් කළා. දිගටම ගන්නොත්, අවුරුදු විස්සක් තිස්සේ අය වැය ඉදිරිපත් කළා. අවුරුදු විස්සක් තිස්සේ අය වැය ඉදිරිපත් කරලාත් මිනිසුන්ට සහනයක් දෙන්න බැරි වෙලා දැන් කියනවා, උම්බලකඩ හොඳි හඳන අය වැයක් කියලා. උම්බලකඩ හොඳිදක් හඳලා රසට කෑම වෙලක් කන්න පුළුවන් අය වැයක් ඉදිරිපත් කළා නම්, ඒ අය වැය ඉදිරිපත් කළ මිනිසාට ස්තූති කරන්න ඕනෑ.

ගරු මහින්ද යාපා අබේවර්ධන මහතා

(මාණ්ඩුමුතු මහනුවර පාලිත රාජ්‍ය පණ්ඩාර)

(The Hon. Mahinda Yapa Abeywardena)

වෙන මොකක්වත් ඕනෑ නැහැ. ඒ සහනයම ඇති.

ගරු පාලිත රංගේ බණ්ඩාර මහතා

(මාණ්ඩුමුතු පාලිත රාජ්‍ය පණ්ඩාර)

(The Hon. Palitha Range Bandara)

ගරු මන්ත්‍රීතුමනි, පොඩ්ඩක් ඉන්න. ඔබතුමා ජ්‍යෙෂ්ඨ මන්ත්‍රීවරයෙක් නේ. ඔබතුමා අපි ගරු කරන මන්ත්‍රීවරයෙක් නේ. ඒ නිසා මට බාධා නොකර කපා කරන්න දුන්නොත් හොඳයි. ඕනෑ නම් ඔබතුමාට කපා කරන්න මම මගේ වෙලාවෙන් ටිකක් ලබා දෙන්නම්.

මූල්‍යසනාරූඪ ගරු මන්ත්‍රීතුමනි, ජනතාවට සහන දෙන්නේ කොහොමද කියලා අහනවා. මහින්ද රාජපක්ෂ මුදල් ඇමතිතුමා ඉදිරිපත් කරනු පසු ගිය අය වැයෙන් මේ රටේ ජනතාවගෙන් එක

පුද්ගලයෙකු නඩත්තු කරන්න රුපියල් කෝටි 895ක් වෙන් කරලා තිබුණා. එක පුද්ගලයෙක්, එක පවුලක් නඩත්තු කිරීමට වෙන් කළ මුදල රුපියල් කෝටි 895ක්. රටේ ජනතාව වෙනුවෙන් එතැනින් රුපියල් කෝටි 600ක් අරගෙන වියදම් කරන කොට, රටේ ජනතාවට සහනයක් දෙන්න බැරිද? මේක තේරෙන්නේ නැත්නම් කොහොමද කරන්නේ? මේක තේරෙන්නේ නැත්නම් මොකටද මේ පාර්ලිමේන්තුව නියෝජනය කරන්නේ?

මූල්‍යසනාරූඪ ගරු මන්ත්‍රීතුමනි, අප විශේෂයෙන්ම මතක් කරන්නට ඕනෑ, අප මෙම මැතිවරණයට ඉදිරිපත් වෙන කොට අප කිව්වා, රටේ ජනතාව වෙනුවෙන් අප තෙල් සහනාධාරය රුපියල් බිලියන 40ක් දෙනවාය කියලා. නමුත් අප ආණ්ඩුව පිහිටුවා දින හතක් යන්නට ඉස්සෙල්ලා ජනතාවට රුපියල් බිලියන 65ක් තෙල් සහනාධාරය ලබා දුන්නා. අපි දෙනවා කිව්වේ, රුපියල් බිලියන 40ක සහනාධාරයක්. රුපියල් බිලියන 40ක සහනාධාරයක් දෙනවා කියපු අප රුපියල් බිලියන 65ක සහනාධාරයක් ලබා දුන්නා. ඒ කියන්නේ තවත් රුපියල් බිලියන 25ක් වැඩිපුර ලබා දුන්නා. ඇයි මේ? මේක දෙන්න පුළුවන් වුණේ කොහොමද? මූල්‍යසනාරූඪ ගරු මන්ත්‍රීතුමනි, පසු ගිය වකවානුව තුළ තෙල් ලීටරයකට දිගින් දිගටම බදු පිට බදු ගැහුවා. පසු ගිය වකවානුව තුළ පෙට්‍රල් ලීටරයකට රුපියල් 67.31ක් බද්දක් ගැහුවා. ඩීසල් ලීටරයකට රුපියල් 17.32ක් බද්දක් ගැහුවා. ඒ වාගේම භූමි තෙල් ලීටරයකට බද්ද ගැහුවා. එසේ බදු පිට බදු ගහලා රටේ ජනතාවගේ බොක්කම සූරා ගෙන කෑවා, පසු ගිය කාල පරිච්ඡේදය තුළ පැවැති ආණ්ඩුව. ඒ විතරක් නොවෙයි, මූල්‍යසනාරූඪ ගරු මන්ත්‍රීතුමනි, ඒ කාල පරිච්ඡේදය තුළ අති අමාත්‍යවරයා විධියට තෙල් සංස්ථාව විනාශ කළා; විදුලිබල මණ්ඩලය විනාශ කළා. කොල්ලුපිටිය "ස්ටාර් ඩස්ට්" කැසිනෝ ශාලාවේ ඉදගෙන තෙල් සංස්ථාව පාලනය කළා. තීන්දු, තීරණ ගත්තේ විපක්ෂයේ අද ඉන්නා මේ ඇමතිවරුන්, මන්ත්‍රීවරුන් නොවෙයි. තමුන්තාත්සේලාට තීන්දුවක්, තීරණයක් ගන්න ලැබුණේ නැහැ. ජනතා බණ්ඩාර තෙන්නකෝන් මහත්මයා මාත් එක්ක එකඟ වෙයි. කොල්ලුපිටිය "ස්ටාර් ඩස්ට්" කැසිනෝ ශාලාවේ ඉදලා කැසිනෝකාරයන් තමයි තෙල් සංස්ථාව පිළිබඳව, විදුලිබල මණ්ඩලය පිළිබඳව තීන්දු ගත්තේ. තමුන්තාත්සේලා ගන්න තීන්දුව මොකක්ද?

ගරු චන්ද්‍රසිරි ගජදීර මහතා

(මාණ්ඩුමුතු ජනතාවේ ප්‍රතිරෝධී ජනප්‍රිය)

(The Hon. Chandrasiri Gajadeera)

එහේ ගියාද?

ගරු පාලිත රංගේ බණ්ඩාර මහතා

(මාණ්ඩුමුතු පාලිත රාජ්‍ය පණ්ඩාර)

(The Hon. Palitha Range Bandara)

ගියාද? ගජදීර මහත්මයා දන්නේ නැති වුණාට, අනෙක් මහත්වරු දන්නවා. ඒවා දන්න නිසා තමයි ඒ ගොල්ලෝ අහ ගෙන ඉන්නේ. මූල්‍යසනාරූඪ ගරු මන්ත්‍රීතුමනි, කැසිනෝ මුදලාලිලා තීන්දු ගන්න රටක් මේක. තෙල් ටික පිළිබඳව තීන්දු ගන්නේ කැසිනෝකාරයෝ. ලංකා විදුලිබල මණ්ඩලය පිළිබඳව තීන්දු ගන්නේ කැසිනෝකාරයෝ. ඒවා දන්නේ නැත්නම් රාජපක්ෂ පවුලට සම්බන්ධ වෙලා හිටපු අනෙක් අයගෙන් අහන්න. හොරකම් පිළිබඳව කපා කළාට මෙතැන ඉන්න සියලු දෙනා හොරකම් කළේ නැහැ. සියලු දෙනා හොරකම් කළේ නැති වුණාට අපි හොරකම් කළ අපි හොරු ටිකක් ඉන්නවා. ඒ හොරු සම්බන්ධව තමයි රාජකාරි කෙරෙන්නේ. එහෙම නම් සියලුම මන්ත්‍රීවරු අත් අඩංගුවට ගන්න ඕනෑ නේ. සියලුම මන්ත්‍රීවරු පිළිබඳව මාධ්‍යයේ පෙන්වන්න ඕනෑ නේ. කෝ, සියලුම මන්ත්‍රීවරු පෙන්වනවාද? අහවල් එක හොරකම් කළා කියලා කෝ, හිටපු ඇමති රෙජිනෝල්ඩ් කුමාර මැතිතුමාව TV එකේ පෙන්වනවාද? මූල්‍යසනාරූඪ ගරු මන්ත්‍රීතුමනි, හොරකම් කරනු

කෙනා හොරකම් කළා කියන එක පෙන්වන්නත් ඕනෑ; ඒ පිළිබඳව රාජකාරි කරන්නත් ඕනෑ. ඒවා නොකරපු නිසා තමයි මේ රටට හෙණ ගැහිලා තිබෙන්නේ. ජනතා දේපළ දිගින් දිගටම හොරා කෑවා, හොරා කෑවා, හොරා කෑවා. නිදහස ලබපු තැන ඉඳලා මාරුවෙන් මාරුවට දිගින් දිගටම හොරා කෑවා. හොරා කාලා, හොරා කාලා තමන් හැදුණා. ලංකාවේ නොවෙයි පිට රට අරන් ගිහින් මුදල් ටික තැන්පත් කර ගන්නා. තමන් නොමැරෙන මිනිසුන් විධියටයි මේ රටේ ධනස්කන්ධය හොරකම් කළේ. එහෙම හොරකම් කළ හොරු පෙන්වන්න ඕනෑ.

දැන් බලන්න පුංචි හොරකම් නොවෙයි නේ මූලාසනාරූප් ගරු මන්ත්‍රිතුමනි. අලියෙක් හොරකම් කරන එක වහන්න පුළුවන්ද? මේ රටේ මහා සංඝ රත්නයට අනුගමනය කරන්න තිබෙන්නේ, "බුද්ධං සරණං ගච්ඡාමි" කියලායි. හැබැයි, සමහර භාමුදුරුවරු අනුගමනය කළේ, "රාජපක්ෂ සරණං ගච්ඡාමි" කියලා. අලි පැටවු තුන් දෙනෙකු අරන් ගිහින් ඇලන්මැතිනියා රාමයේ කාමරයක දා ගෙන හැදුවේ කොහොමද? ඒ හොරු නොවෙයිද? ඒවා හොරකම් නොවෙයිද? නීතියට අනුව බලපත්‍ර අරගෙන තිබුණාද? කැලේ හිටපු වන සත්තු ටික හොරකම් කළ නිසා නේ ඒවා පෙන්වන්නේ. එහෙම නොකළා නම් මූලාසනාරූප් ගරු මන්ත්‍රිතුමනි, මාධ්‍යයට පුළුවන්ද, "ජාතික රූපවාහිනිය"ට හෝ "සිරස"ට හෝ "ස්වර්ණවාහිනිය"ට හෝ "දෙරණ"ට හෝ "හිරු" එකට හෝ ITN එකට හෝ පෙන්වන්න පුළුවන්ද? උඩුවේ ධම්මාලෝක භාමුදුරුවන්ගේ ඇස් දෙක වහලා ඇලන්මැතිනියා රාමයට අලියෙක් අරගෙන ගිහින් කාමරයකට දාලා තියන්න පුළුවන්ද? අලි හොරකම් කළ නිසා තමයි ඒවා පෙන්වන්නේ. හොරකම් කළා නම් විදවන්න ඕනෑ. රටේ නීතිය අතට අරගෙන කාබාසිනියා කළා නම් විදවන්න ඕනෑ.

ගරු වාසුදේව නානායක්කාර මහතා
(மாண்புமிகு வாசுதேவ நானாயக்கார)
(The Hon. Vasudeva Nanayakkara)
දඩයක් ගැහුවාද?

ගරු පාලිත රංගෙ බණ්ඩාර මහතා
(மாண்புமிகு பாலித ரங்கே பண்டார)
(The Hon. Palitha Range Bandara)

රාජකාරි කර ගෙන යනවා නේ. ඔහොම ඉන්න. කලබල වෙන්න එපා. තමුන්නාන්සේට හරි හදිසියි. බොරු ලියුම් ගහපුවාම, බොරු අත්සන් ගහපුවාම, forged documents හදපුවාම, EQD නැහැ කියනවා නම් - බොරු අත්සනක් කියනවා නම් - අත් අඩංගුවට ගන්නේ නැත්නම්, උසාවියට ඉදිරිපත් කරන්නේ නැත්නම් ඒකද සුදුසු? ඒ රජපක්ෂ යුගයමද ගෙන යන්න කියන්නේ? නීතිය වල් වැදුණු යුගයක්ද ගෙන යන්න කියන්නේ? මම කනගාටු වෙනවා වාසුදේව නානායක්කාර ජ්‍යෙෂ්ඨ මන්ත්‍රිතුමා පිළිබඳව. තමුන්නාන්සේ හොරකමට, දූෂණයට එරෙහිව විරෝධතාව දක්වපු මනුෂ්‍යයෙක්. දැන් ඔබතුමා හොරෙක් ආරක්ෂා කරන්න කපා කරනවා. [බාධා කිරීමක්] ඔබතුමා පිළිබඳව කනගාටු වෙනවා.

මූලාසනාරූප් ගරු මන්ත්‍රිතුමනි, එදා කොල්ලුපිටියේ- [බාධා කිරීමක්] මොකක්ද?

ගරු වාසුදේව නානායක්කාර මහතා
(மாண்புமிகு வாசுதேவ நானாயக்கார)
(The Hon. Vasudeva Nanayakkara)

මම කියන්නේ, ඒක කිරීම මහ හැරෙන්න දෙන්න එපා කියලායි.

ගරු පාලිත රංගෙ බණ්ඩාර මහතා
(மாண்புமிகு பாலித ரங்கே பண்டார)
(The Hon. Palitha Range Bandara)

මම දන්නවා ඔබතුමාට ප්‍රශ්නයක් තිබෙනවා කියලා පූජ්‍ය උඩුවේ ධම්මාලෝක භාමුදුරුවෝ එක්කලා. කිසිම ප්‍රශ්නයක් නැහැ. ඒ රාජකාරිය කෙරෙයි. ඒ විතරක් නොවෙයි. රටේ හිටපු ප්‍රසිද්ධ කුඩුකාරයා තමයි වෙලේ සුදා. ඔහු අවුරුදු ගණනක් තිස්සේ ප්‍රසිද්ධියේ කුඩු විකිණුවා. කුඩු ව්‍යාපාරයේ යෙදුණා. එතකොට අත් අඩංගුවට ගන්නාද? ඔහු පිළිබඳව රාජකාරි කළාද? මේ රජය පත්වෙලා දවස් තුනෙන් නේද අත් අඩංගුවට ගන්නේ? අත් අඩංගුවට ගන්නාට පස්සේ ඔහු මොකක්ද කියන්නේ? අද කාගේ නම්ද කියන්නේ? හිටපු පොලිස්පතිවරයාගේ. නීතිය හා සාමය පිළිබඳ අමාත්‍යාංශයේ ලේකම්වරයා විධියට එතුමාට පත් කළ දවසේම මම මාධ්‍ය සාකච්ඡාවක් තියලා කීවා, -ගරු ජානක බණ්ඩාර මැතිතුමනි, ඔබතුමාත් මමත් පොලිසියට සම්බන්ධයි. ඒ නිසා අපට කැක්කුමක් තිබෙනවා ඒ පිළිබඳව. - "අනිවිච්චන සංඛාරා. අවසාන දිනය අභවල් දවස" කියලා. පොලිසියේ අවසානය පටන් ගන්නේ එදා කියලා. මොකද, වුණේ? කවුද වෙලේ සුදාගෙන් සල්ලි අරගෙන ගෙවල් අරගෙන තිබෙන්නේ? තමුන්නාන්සේ ගන්නාද? ඩබ්ලිව්.ඩී.ජේ. සෙනෙවිරත්න මන්ත්‍රිතුමා ගන්නාද? නැහැ. ඔබතුමන්ලා ගන්නේ නැහැ. වෙලේ සුදාගෙන් සල්ලි අරගෙන ගේ ගන්නේ කවුද? ක්‍රෙස්කැට් එකට ඇවිල්ලා වෙලේ සුදාගේ සල්ලි අරගෙන ගිය පාර්ලිමේන්තු මන්ත්‍රිවරයා කවුද? ඒවා විභාග කෙරෙනවා. ඇයි, හදිසියද? පොඩ්ඩක් ඉන්න. කලබල වෙන්න එපා. පැමිණිල්ලෙන් සාක්ෂියට, සාක්ෂියෙන් විත්තියට යන ක්‍රමයක් තමයි ක්‍රියාත්මක වෙන්න ඕනෑ. පැමිණිල්ලෙන් විත්තියට ගිහින්, විත්තිකාරයා බෙල්ල කෙටියෙන් අල්ල ගෙන හදිසියේ කරන්න ගිහින් අධිකරණයේ ඔප්පු කිරීමට තිබෙන සිද්ධාන්තය අහිමි කර ගන්න -සාක්ෂි අහිමි කර ගැනීමට- අවශ්‍යතාවක් නැහැ. ඒ නිසා වාසුදේව නානායක්කාර මැතිතුමනි, ඒවා සම්බන්ධව රාජකාරි කෙරෙයි. ඒවාට කලබල වෙන්න එපා. රාජකාරි කෙරෙන්න ඕනෑ. ඔබතුමාත් දූෂණයට විරුද්ධ නම් අන්න එතැනට එකතු වෙලා අපි මේ රටේ යහ පාලනය ගෙන යමු.

මූලාසනාරූප් ගරු මන්ත්‍රිතුමනි, [බාධා කිරීමක්] මොනවාද?

ගරු වාසුදේව නානායක්කාර මහතා
(மாண்புமிகு வாசுதேவ நானாயக்கார)
(The Hon. Vasudeva Nanayakkara)
කලබල කරන්නත් කවුරු හෝ ඉන්න ඕනෑ.

ගරු පාලිත රංගෙ බණ්ඩාර මහතා
(மாண்புமிகு பாலித ரங்கே பண்டார)
(The Hon. Palitha Range Bandara)

කරන්න, කරන්න. ඔබතුමා හැම දාම කලබල කළා නේ. ඔබතුමා කලබල කළාට වෙච්ච දෙයක් නැහැ නේ. අන්තිමට ඔබතුමා "මහින්ද සරණං ගච්ඡාමි" වුණා නේ. එව්වරනේ වුණේ. වෙන වෙච්ච දෙයක් නැහැ නේ. වයසට යනකම් ඔබතුමා කලබලා කළා. එව්වරයි කළේ.

මූලාසනාරූප් ගරු මන්ත්‍රිතුමනි, අනෙක් එක තමයි ඇවන්ට් ගාඩ් සමාගම. මේ රටේ ජනතාවට සහන දෙන්න කොහෙන්ද සල්ලි කියලා අහනවා. ඇවන්ට් ගාඩ් සමාගම කියන්නේ, නිකම්ම නිකම් පෞද්ගලික ආරක්ෂක සමාගමක්; security company එකක්. ලංකා ඉතිහාසය ගන්නාම මෙතෙක් කාලයක් මුහුදේ ගිය යාත්‍රාවලට මුහුදු කොල්ලකරුවන්ගෙන් වන හානිවලට ආරක්ෂාව දුන්නේ ලංකාවේ නාවික හමුදාව. මුහුදේ සටන් කරන්න ඉන්න ලංකාවේ නීත්‍යානුකූල හමුදාව තමයි නාවික හමුදාව. ඒ නාවික හමුදාව අපට ආරක්ෂාව ලබලා දුන්නා මුහුදු කොල්ලකරුවන්ගෙන්. ඒ සඳහා මාසෙකට ලැබුණා ඩොලර්

[ගරු පාලිත රංග බණ්ඩාර මහතා]

මිලියන 120ක්; රුපියල් ලක්ෂයේ ඒවා 153,423ක මුදලක් මූලාසනාරූප ගරු මන්ත්‍රීතුමනි. මොකක්ද කළේ? හිටපු අග්‍ර විනිශ්චයකාර මොහාන් පිරිස් මහත්තයයි, හිටපු ආරක්ෂක ලේකම් ගෝඨාභය රාජපක්ෂ මහත්මයායි හිටපු කමිටුව මොකක්ද ගත්ත තීන්දුව? කිසිදු නෛතික අයිතියක් නැති පෞද්ගලික ආරක්ෂක සේවයක් වන ඇවන්ට් ගාඩ් සමාගමට මෙම කොන්ත්‍රාත්තුව ලබා දුන්නා. නාවික හමුදාවෙන් එය උදුරා ගන්නා. අවි ආයුධ 8,000ක් එතැනට දුන්නා. රටේ ආයුධ 8,000ක් දුන්නා. මේ රට පිට රටට සල්ලි ගෙවලා ගෙනාපු ආයුධ. ඒ ආයුධ ටික දත් දුන්නා ඇවන්ට් ගාඩ් සමාගමට. ඒ ඇවන්ට් ගාඩ් සමාගමට දීලා floating armoury එකක් දුන්නා ඒගොල්ලන්ට. එහෙමයි කළේ. BMICH එකේ armoury එක හැදුවා. ඒකට දුන්නා මේ ආයුධ ටික. අපේ සල්ලිවලින්, ජනතා සල්ලිවලින් ගෙනාපු ආයුධ ටික තමයි - ස්වයංක්‍රීය අවි ආයුධ 8,000ක්- ඇවන්ට් ගාඩ් සමාගමට දුන්නේ. පොලිස් දෙපාර්තමේන්තුවට ස්වයංක්‍රීය අවියක් දුන්නේ අන්තිම මොහොතේ. ගරු ජනක බණ්ඩාර තෙන්නකෝන් මැතිතුමා දන්නවා ත්‍රස්තවාදය උච්ච තැනකට ආවාම පොලිසියට මුහුණ දෙන්න අමාරු වෙනකොට තමයි දුන්නේ. එතකන් දුන්නේ 303 rifle එකයි, SLR එකයි. එතුමා සාක්ෂි දරනවා.[බාධා කිරීමක්] හරිම ප්‍රශ්නෙන් අහන්නේ? ඇවන්ට් ගාඩ් සමාගමට මේක දුන්නා. දීලා ඩොලර් මිලියන 120ක් -රුපියල් ලක්ෂ 153,423ක්- මාසිකව ඇවන්ට් ගාඩ් සමාගම ගන්නා. ඇවන්ට් ගාඩ් සමාගම ගන්න මුදලින් ශත පහක මුදලක් ලංකා ආණ්ඩුවට බදු ගෙවලා නැහැ. තනිකරම රටේ ජනතා අවි ආයුධ ටික අරගෙන මේ විධියට වැඩ කටයුතු කරලා තිබෙනවා. ඉතින් මෙහෙම ගිය මුදල් තමයි මේ නතර කරලා තිබෙන්නේ. දැන් කෝ, ඇවන්ට් ගාඩ් සමාගමට ඒ ආරක්ෂාව දෙන්න පුළුවන් ද? මොකක්ද ගිවිසුම? වලංගු නැති පෞද්ගලික ආරක්ෂක සමාගමකට; පෞද්ගලික ආරක්ෂක ආයතනයකට රටේ ආයුධ ටික දෙන්න පුළුවන් ද? ස්වයංක්‍රීය ආයුධයක් දරන්න සිවිල් පුරවැසියෙකුට අයිතියක් තිබෙනවාද? කොහේද මොන නීතියේ ද තිබෙන්නේ? එහෙම නැතිව තිබෙද්දී මෙහෙම අවි ආයුධ කන්දරාවක් දුන්නා. මේ දීලා අවසන් වෙලා රටේ ධනස්කන්දය, රටට එන ආදායම එක පුද්ගලික සමාගමකට දුන්නා. පුද්ගලික සමාගමකට දීලා තමන්ට ඕනෑ විධියකට හසුරවා ගන්නා. මේ එක මන්ත්‍රීවරයෙකුට, ඇමතිවරයෙකුට ඒක බලපෑමක් කරන්න පුළුවන් වුණා ද? සුසිල් ප්‍රේමජයන්ත මැතිතුමා එක්සත් ජනතා නිදහස් සන්ධානයේ මහලේකම් වුණාට එතුමාට පුළුවන් වුණා ද ඒ ගැන කථා කරන්න? එතුමාට පුළුවන් වුණා ද බලපෑමක් කරන්න? බලපෑම් කළා නම් එතුමාත් ඉවරයි. අන්න ඒකයි තත්ත්වය. අන්න එහෙමයි ගියේ. ඒ කාලපරිච්ඡේදය තුළ පොඩි භොරකමේ ඉඳලා අලි භොරකම දක්වා කරන්න පුළුවන් භොරකම් සියල්ල කළා. යුද්ධය අවසන් වුණාම මිනිස්සු බලාපොරොත්තු වුණා සහන ලැබෙයි කියලා. යුද්ධය අවසන් වුණාම මොකක්ද ලැබුණේ? ලැබුණේ අසහනය. දිගින් දිගටම බඩු මිල වැඩි කළා. ලෝකයේ තෙල් මිල අඩු වුණා. ලෝකයේ තෙල් මිල අඩු වෙන කොට එක වතාවක්වත් රටේ ජනතාවට සහනයක් ලබා දුන්නේ නැහැ.

දැන් බලන්න, 2013 අවුරුද්දේ තමයි ලෝකයේ තෙල් මිල ඉහළටම ගිය අවස්ථාව. ගරු සුසිල් ප්‍රේමජයන්ත මහත්මයා බනිජ තෙල් සංස්ථාව භාරව සිටි ඇමතිවරයා වශයෙන් මේ ගැ දන්නවා ඇතැයි මම විශ්වාස කරනවා. 2013 අවුරුද්දේ තෙල් මිල උච්ච ස්ථානයකට ආවාට පසු 2014, 2015 වසරවල දිගින් දිගටම තෙල් මිල අඩු වෙමින් ආවා. දැන් ආපසු සුළු වැඩි වීමක් වෙලා තිබෙනවා. කලින් අඩු වීමේ ප්‍රතිලාභය ජනතාවට දුන්නාද? කිසිම අන්දමකින් ජනතාවට දුන්නේ නැහැ. එදා අපි පාර්ලිමේන්තුවේ දී කථා කරනකොට එදා ආණ්ඩු පාර්ශ්වය නියෝජනය කරන ගරු ඇමතිවරු මොනවාද කිව්වේ? එතකොට කිව්වේත් "මේ

දෙන්නෙන් අලාභ පිට" කියලා. අලාභ තමයි. තෙල් සංස්ථාව අලාභයි මූලාසනාරූප ගරු මන්ත්‍රීතුමනි. කොච්චරක් අලාභ ද දන්නවා ද? අලාභ වුණේ ඇයි? හෙයින් ගනුදෙනුව සිදු වුණා. ඒ වෙනකොට ඒ.එච්.එම්. ෆවුසි මැතිතුමා ඉන්ධන සංස්ථාව භාරව සිටි ඇමතිවරයා. අසන්න ද මැල් මහත්මයා තමයි හිටියේ තෙල් සංස්ථාවේ සභාපතිවරයා වශයෙන්. ඒ කාල පරිච්ඡේදයේදී තෙල් සංස්ථාවට දැවැන්ත ප්‍රශ්නවලට මුහුණ දෙන්නට සිදු වුණා. මොකක්ද? හෙයින් ගනුදෙනුව සම්බන්ධයෙන්. හෙයින් ගනුදෙනුවට ඒ ඇමතිවරුන්ට බලපෑම් කරලා තිබෙනවා. අසන්න ද මැල් මහතා කෙළින්ම නොකියා කියනවා, "ජනාධිපති මන්දිරයෙන්, රටෙන් ඉහළම තැනින් ආපු නියෝගය නිසා මට කරගන්න දෙයක් නැති වුණා, ඒ නිසා මට මෙය කරන්න සිදු වුණා" කියලා. එතකොට පසු ගිය වකවානුවේ ජනතාව දිහා බලා සහන ද ලබා දීලා තිබෙන්නේ? හෙයින් ගනුදෙනුවෙන් රටේ මුදල් කන්දරාවක් නැති කළා. මූලාසනාරූප ගරු මන්ත්‍රීතුමනි, හෙයින් ගිවිසුමෙන් විතරක් රුපියල් ලක්ෂ 9,700ක් අලාභ වුණා. එපමණක් නොවෙයි, සියයට 8ක පොලියක් ගෙවන්න වෙලා තිබෙනවා ස්ටැන්ඩ්ඩ් වාර්ට්ඩ් බැංකුවට. ඒකේ ගාණන හඳුලත් නැහැ තවත් කොච්චර මුදලක් ගෙවන්න තිබෙනවා ද කියලා. කොච්චර මුදලක් ගෙවන්න තිබෙනවා ද කියලා හිතලා බලන්න.

මූලාසනාරූප ගරු මන්ත්‍රීතුමනි, හෙයින් ගිවිසුමේ නීති වියදම් වෙනුවෙන් රුපියල් ලක්ෂ 2,320ක් ගිහිල්ලා තිබෙනවා. අපි මේ සම්බන්ධව එදා පාර්ලිමේන්තුවේ දී කිව්වා, අපි විවාදයේදී කිව්වා. "මේක කථා කරලා සමථයකට පත් කර ගන්න. මේ නඩුවට යන එකෙන් වැඩක් නැහැ, නඩුවට ගියාම තවත් අපිට අලාභයක් වෙන්නේ" කියලා. මොකක්ද කළේ? වණ්ඩිකමට ගියා. ගමේ ඉන්න වොජ්පෙලා වාගේ, වණ්ඩි සිරාලා වාගේ, මරු සිරාලා වාගේ එක පැත්තකින් සරම උස්සා ගෙන වණ්ඩි කමට ගියා අපි බලා ගන්නම් කියලා. ගිහින් බැලුවේ මොකක්ද? ලංකාවේ මිනිස්සුන්ටයි දඩුවම් දුන්නේ. මොකක්ද කළේ? මූලාසනාරූප ගරු මන්ත්‍රීතුමනි, නීතිමය කටයුතුවලට විතරක් වියදම් රුපියල් මිලියන 232යි. රුපියල් ලක්ෂ 2,320ක් වියදම් කළා; නාස්ති කළා. මේ රටේ ජනතාව ජීවත් කරවන්නට තිබුණු සල්ලි. ජනතාවට සහන දෙන්න තිබුණු සල්ලි. වකුගඩු රෝගියා ගොඩගන්න තිබුණු සල්ලි. රෝහල් පද්ධතිය දියුණු කරන්නට තිබුණු සල්ලි. අධ්‍යාපනයේ විකාර නොකර අධ්‍යාපනය යහපත් විධියට ගෙන යන්න තිබුණු සල්ලි. භාණ්ඩ මිල අඩු කරන්න තිබුණු සල්ලි. භාණ්ඩවල බද්ද අඩු කරන්න තිබුණු සල්ලි. කාටද දුන්නේ? නීති වියදම් කියලා දුන්නා.

අනෙක් කාරණය, මෙහි විදේශීය ගමන් ගාස්තු වශයෙන් රුපියල් ලක්ෂ 2,500ක් වියදම් කරලා තිබෙනවා, මූලාසනාරූප ගරු මන්ත්‍රීතුමනි. ඒ ගුවන් ගාස්තු වෙනුවෙන්. Super Class එකේ නැහැලා ගියේ. ගිහිල්ලා, seven-star, five-star, three-star hotelsවලයි නතර වුණේ. තෙල් සංස්ථාවේ නිලධාරීන්, ආණ්ඩුවේ උදවිය ගිහිල්ලා එහේ නැවතිලා ඒ සියලු වියදම් මේ රටේ ජනතාව පිට පැටෙව්වා. ඉතින් තෙල් සංස්ථාව ලාභ ලබයිද? තෙල් සංස්ථාව ඉවර කරලා නේ තිබෙන්නේ. මේ රටේ දුම්රිය දෙපාර්තමේන්තුව, SLTB එක, තෙල් සංස්ථාව, විදුලිබල මණ්ඩලය යන මේ ආයතන අලාභ ලබන, මුදල් කාබාසිනියා කරන, විනාශකාරී ආයතන කියලා හිටපු නියෝජ්‍ය මුදල් අමාත්‍ය සරත් අමුණුගම මහත්මයා එක වතාවක දී ප්‍රකාශ කළා මට මතකයි. කවුද මේ තැනට ඒ ආයතන පත් කරලා තිබෙන්නේ? මේ රටේ මිනිස්සුද? මේ රටේ මිනිස්සු මේවා අලාභ කරලා නැහැ. මේ රටේ මිනිස්සුන්ගෙන් රුපියල් 67 ගණනේ බදු අරගෙන තිබෙනවා. ජනතාවගෙන් සහ ගහන බදු ලබාගෙන තිබෙනවා. ජනතාවගෙන් සහ ගහන බදු ලබාගෙන ඒ ආයතන කාබාසිනියා කරලා තිබෙන්නේ පාලකයන්. ඒ පාලකයන්ට සහ ගහන්න ඕනෑ. ඒ සහ තමයි මේ ලැබිලා තිබෙන්නේ මූලාසනාරූප ගරු මන්ත්‍රීතුමනි.

මූලාසනාරූඪ ගරු මන්ත්‍රීතුමනි, 2011 අවුරුද්දේ ප්‍රමාද ගාස්තු වශයෙන් රුපියල් ලක්ෂ 950ක් ගෙවලා තිබෙනවා. කොහෙන්ද මේ? රුපියල් ලක්ෂ 950ක් ගෙවලා තිබෙනවා, 2011 අවුරුද්දේ. ඒ වාගේම 2012 අවුරුද්දේ ලක්ෂ 1,030ක් ගෙවලා තිබෙනවා, ප්‍රමාද ගාස්තු වශයෙන්. මේ මුදල් කන්දරාව ගෙවන්න වුණේ ඇයි? සංස්ථාව මේ තරම් මුදල් කන්දරාවක් අලාභ ලබන තැනට පත් වුණේ ඇයි? එහෙම වුණේ, පසු ගිය ආණ්ඩුව ගත්ත අමනෝඥ ක්‍රියා මාර්ග නිසායි. ජනතාව දිහා බලන්නේ නැතුව, තමන්ගේ කුට්ටිය ගැන කල්පනා කරලා ගත්තු තීන්දු නිසා තමයි මෙහෙම වුණේ, මූලාසනාරූඪ ගරු මන්ත්‍රීතුමනි. අන්න ඒ නිසා තමයි අපි ඒ සියල්ල නතර කරලා අද ජනතාවට සහන දෙන ක්‍රම සකස් කරලා තිබෙන්නේ.

තෙල් සංස්ථාවේ නළ පද්ධතිය ගැන අවුරුදු විස්සක් තිස්සේ කියනවා. ඇමතිවරුන් මාරු වෙනවා, එහෙත් නළ පද්ධතියේ කිසිදු අලුත්වැඩියාවක් සිදු වෙලා නැහැ. කරන්න විධියක් නැහැ; කරන්න දෙන්නේත් නැහැ. ඔක්කෝම දුන්නේ පිට රට සමාගම්වලට. දිලා මුදල් ටික එහාට ගෙව්වා. කොමිස් එක ලැබෙන ප්‍රමාණය අනුව තමයි දුන්නේ. තෙල් සංස්ථාවට අවුරුදු 52යි. අවුරුදු 52ක ඉතිහාසය තුළ ලංකාවට බාල තෙල් ගෙනාවේ එකම එක අවස්ථාවයි. ඒ "මහින්ද විත්තන" ආණ්ඩුව යටතේයි. ඒ ඇමතිතුමාත් මේ ගරු සභාවේ ඉන්නවා. එතුමාගේ - සුසිල් ප්‍රේමජයන්ත ඇමතිතුමාගේ - කාල පරිච්ඡේදය තුළ තමයි ඒ බාල තෙල් ගෙනාවේ. ලංකාවට බාල තෙල් ගෙනාපු එකම කාල පරිච්ඡේදය කියලා එය ඉතිහාස ගත වෙනවා. ඒ වාගේම ෆවුසි ඇමතිතුමාගේ, අසන්න ද මැල් මැතිතුමාගේ කාල පරිච්ඡේදයකුත් ඉතිහාස ගත වෙනවා, හෙජිත් ගිවිසුම වැනි දඩබ්බර ගිවිසුම් ගහලා රටේ ජනතාවගේ බඩට ගහපු කාල පරිච්ඡේද ලෙස. මෙන්න මේ විධියට වැඩ කරලා, රටේ ධනස්කන්ධය කාබාසිනියා කරලා, මිනිහෙකුට සහනයක් දෙන්නේ කොහොමද මූලාසනාරූඪ ගරු මන්ත්‍රීතුමනි? රටේ මිනිස්සුන්ට සහනයක් දෙන්න විධියක් නැහැ.

එවැනි ආර්ථිකයක්, එවැනි පසු බෑමක්, එවැනි කඩා වැටීමක් ඇති කර තිබෙන අවස්ථාවක තමයි අතිගරු ජනාධිපති මෛත්‍රීපාල සිරිසේන මැතිතුමාත්, අග්‍රාමාත්‍ය රනිල් වික්‍රමසිංහ මැතිතුමාත් මේ රට බාර ගෙන මෙවැනි අමාරු අඩියක ඉදගෙනත් මේ රටේ ජනතාව දිහා කල්පනා කරලා මෙවැනි සහන දෙන්න කටයුතු කර තිබෙන්නේ. භාණ්ඩ වර්ග දහසකටයි සහන දෙනවා කිව්වේ. නමුත් භාණ්ඩ වර්ග දහසකට සහන දුන්නා, මූලාසනාරූඪ ගරු මන්ත්‍රීතුමනි. රාත්‍රී 8.00ට, 9.00ට පසුව රෝහලකට ගියොත් ලෙඩෙකුට එහි නතර වෙනවා හැරෙන්න බෙහෙත් ටිකක් අරගෙන ගෙදර එන්න විධියක් තිබුණේ නැහැ. ඒ නිසා පැය 24 පුරාම බාහිර රෝගී අංශය විවෘත කර තබලා රෝගියෙකුට ප්‍රතිකාර ගන්න පුළුවන් ක්‍රමයක් හරි ගැස්සුවේ මේ පාලන ක්‍රමය යටතේ නොවෙයිද? සෞඛ්‍ය ඇමතිවරුන් හැටියට හිටපු උදවිය මේ ගරු සභාවේ ඉන්නවා. ඒ කාලයේ -

ගරු ලලිත් දිසානායක මහතා
(මාණ්ඩුමිත්‍ර ලාභී ත්‍රිපාත්‍රායක)
(The Hon. Lalith Dissanayake)

වර්තමාන අතිගරු ජනාධිපති මෛත්‍රීපාල සිරිසේන මැතිතුමා, සෞඛ්‍ය අමාත්‍යවරයා වශයෙන් කටයුතු කරපු කාලයේ දී තමයි සවස් වරුවෙන් පසුවත් බාහිර රෝගී අංශය විවෘතව තබන්න පටන් ගත්තේ.

ගරු පාලිත රංගේ බණ්ඩාර මහතා
(මාණ්ඩුමිත්‍ර ලාභී ත්‍රිපාත්‍රායක)
(The Hon. Palitha Range Bandara)

මා සන්නේෂ වෙනවා, අද තමුන්නාන්සේ නැගිටලා අතිගරු ජනාධිපති මෛත්‍රීපාල සිරිසේන මැතිතුමා කියලා කියන එකට.

[බාධා කිරීමක්] "අයියෝ සිරිසේන, අයියෝ සිරිසේන" කිය කියා මැරෙන්න කෑ ගහපු, "අයියෝ සිරිසේනට හෙණ ගහන්න ඕනෑ" කියලා කියපු, "සිරිසේනගේ පුතාට හෙණ ගහන්න ඕනෑ" කියලා කියපු තමුන්නාන්සේ අද කපා කරනවා, "අතිගරු ජනාධිපතිතුමා" කියලා. [බාධා කිරීමක්] තමුන්නාන්සේ කලිසමක් ඇදගෙනද කපා කරන්නේ කියලා මට අහන්න හිතෙනවා. [බාධා කිරීමක්]

ගරු ලලිත් දිසානායක මහතා
(මාණ්ඩුමිත්‍ර ලාභී ත්‍රිපාත්‍රායක)
(The Hon. Lalith Dissanayake)
රාජ යෝග්‍යයක් තිබුණේ නැහැ. මෙතුමාට රජ වෙන්න බැහැ.

ගරු පාලිත රංගේ බණ්ඩාර මහතා
(මාණ්ඩුමිත්‍ර ලාභී ත්‍රිපාත්‍රායක)
(The Hon. Palitha Range Bandara)
කාටද රජ වෙන්න බැරි?

ගරු ලලිත් දිසානායක මහතා
(මාණ්ඩුමිත්‍ර ලාභී ත්‍රිපාත්‍රායක)
(The Hon. Lalith Dissanayake)
තමුන්නාන්සේලාගේ පක්ෂයෙන් ඉදිරිපත් කරන්න අපේක්ෂකයෙක් හිටියේ නැහැ. මෙමුත්‍රිපාල සිරිසේන මැතිතුමා තමයි අපේ පක්ෂයේ සභාපති.

ගරු පාලිත රංගේ බණ්ඩාර මහතා
(මාණ්ඩුමිත්‍ර ලාභී ත්‍රිපාත්‍රායක)
(The Hon. Palitha Range Bandara)
තමුන්නාන්සේලාගේ පක්ෂයේ සභාපති වුණේ ජනාධිපති වුණාට පසුවයි. තමුන්නාන්සේලාගේ පක්ෂයේ සභාපති නම් ඇයි තමුන්නාන්සේලා එතුමාව දිනවන්න කටයුතු නොකළේ? [බාධා කිරීමක්] තමුන්නාන්සේලා මහින්ද රාජපක්ෂ දිනවන්න නේද කටයුතු කළේ? [බාධා කිරීමක්]

තමුන්නාන්සේලා මෛත්‍රීපාල සිරිසේන මහත්මයා වෙනුවෙන් එතුමාගේ මැතිවරණ වේදිකාවට නැඟුණාද? එතුමා වෙනුවෙන් රැස්වීම් පැවැත්වුවාද? Canvassing ගියාද? එතුමා වෙනුවෙන් කතිරය ගහන්න කියලා මිනිහෙකුට කිව්වාද? හිටපු නියෝජ්‍ය ඇමතිතුමා, නිකම් බයිලා ගහන්නේ නැතිව වාඩි වෙන්න. තමුන්නාන්සේ හතුවන්නා වාගේ බොරුවට කෑ ගහන්න එපා.

මූලාසනාරූඪ ගරු මන්ත්‍රීතුමනි, හිටපු අග්‍රාමාත්‍ය දි.මු. ජයරත්න මැතිතුමා අද කපා කළා. එතුමා මොකක්ද කිව්වේ? මේ රටේ දරුවන්ට පරිස්සම් කර ගන්න කියලා කිව්වා. මූලාසනාරූඪ ගරු මන්ත්‍රීතුමනි, අම්බුළුවාට පෙප්ප් විවිධත්ව මධ්‍යස්ථානය තිබෙන තැන භාමුදුරු නමක් පත්සලක් හදාගෙන සිටියා. ඒ භාමුදුරුවන්ට එළවලා ඒ භූමිය අත් පත් කර ගත්තා. වන්දිකා බණ්ඩාරනායක කුමාරතුංග මැතිනියගේ කාල පරිච්ඡේදයේ කෘෂි රක්ෂණ මණ්ඩලයේ - අපේ මහින්දානන්ද අලුත්ගමගේ මහත්මයා සමහර වෙලාවට මේ සම්බන්ධයෙන් සාක්ෂි දරයි. සමහරවිට "නැහැ" කියලා විරුද්ධ වෙයි. දැන් නම් එතුමාටත් සාක්ෂි දරන්න අමාරුයි කියලා මම දන්නවා, මගේ මිත්‍රයා නිසා. මූලාසනාරූඪ ගරු මන්ත්‍රීතුමනි, කෘෂි රක්ෂණ මණ්ඩලයේ මුදල් ටික අරගෙන, වාරිමාර්ග දෙපාර්තමේන්තුවේ සල්ලි ටික අරගෙන, ඒ වාගේම ජනාධිපති අරමුදලේ සල්ලි ටික අරගෙන තමයි පෙප්ප් විවිධත්ව මධ්‍යස්ථානය සකස් කළේ. ඒ මධ්‍යස්ථානය හදලා ඒක තමන්ගේ පවුලේ බුදුලයක් කළා. රටේ ජනතාවට පෙප්ප් විවිධත්වය බලා ගන්න සර්ව ආගමික මධ්‍යස්ථානයක් කියලා හදුවා. ඒ මධ්‍යස්ථානය හදුවේ තමන්ගේ අතින් සහ පහක් වියදම් කරලා නොවෙයි. රටේ මහ ජනතාවගේ සියලුම ධනස්කන්ධය යොදවලා තමයි මේ මධ්‍යස්ථානය හදුවේ. ඒ මධ්‍යස්ථානය හදලා එය

[ගරු පාලිත රංගේ බණ්ඩාර මහතා]

වාර්තාගත කරන්න පාර්ලිමේන්තුවට පනතක් ගෙනාවා. පනත ගෙනැල්ලා මොකක්ද කළේ? පළමුවැනියට දැන් ඉන්න රජතුමාට - දි.මු. ජයරත්න මැතිතුමාට - මේක අයිතියි, එතුමාගෙන් පසුව එතුමාගේ පරම්පරාවේ සිටින පිරිමි දරුවන්ගේ අයිතිය සඳහා මේක අත් පත් වනවා කියලා මේ පාර්ලිමේන්තුව තුළ පනතක් සම්මත කර ගන්නා. ඒක බොරුද? එයට විරුද්ධව මේ ගරු සභාව තුළ කථා කරපු එකම එක මිනිසා පාලිත රංගේ බණ්ඩාර විතරයි.

ගරු ලලිත් දිසානායක මහතා

(மாண்புமிகு லலித் திசாநாயக்க)

(The Hon. Lalith Dissanayake)

හිටපු අගමැතිතුමා ඒ පනත ගෙනෙන්න කලින් තොර්ස්ඩමන් ඇමතිතුමාත් මේ හා සමාන පනතක් ගෙනාවා. ඒ සඳහා තමුන්නාන්සේලාගේ මත ඉදිරිපත් වුණා. මේක හිටපු අගමැතිතුමා, -

ගරු පාලිත රංගේ බණ්ඩාර මහතා

(மாண்புமிகு பாஸ்த ரங்கே பண்டார)

(The Hon. Palitha Range Bandara)

මේක රිනි ප්‍රශ්නයක් නොවෙයි නේ. ඇති. [බාධා කිරීමක්] දැන් ඉතින් හරි නේ. වාඩි වෙන්නකෝ ඉතින්. තොර්ස්ඩමන් ඇමතිතුමා කළත් වැරදියි; දි.මු. ජයරත්න කළත් වැරදියි; ලලිත් දිසානායක කළත් වැරදියි, මූලාසනාරුඬ ගරු මන්ත්‍රීතුමනි. රටේ ධනස්කන්ධය අරගෙන, රටේ ධනස්කන්ධයෙන් ආයතනයක් හදලා ඒක පවුලේ බුදුලයක් ලෙස සකස් කර ගන්නවා නම් ඒවා සහ ගහන අපරාධ. මේවා දරුවන්ට කන්න දෙනවා නම්, ඒවා කන දරුවන්ව දෙමව්පියන් පරිස්සම් කර ගන්නට ඕනෑ. මෙවැනි අය වැයක් ඉදිරිපත් කරපු උදවියගේ දරුවන් ගැන නොවෙයි, ගරු අග්‍රාමාත්‍යතුමාට දරුවන් ඉන්නවාද, නැද්ද කියන එක ගැන නොවෙයි කථා කරන්න තිබෙන්නේ. ගරු අග්‍රාමාත්‍යතුමාට දරුවන් ඉන්නවාද, නැද්ද කියන එක එතුමා බලා ගනිවි. දි.මු. ජයරත්නට දරුවන් ඉන්නවා නම් ඒ දරුවන්ට පත්සල්වල දේපළ කන්න දෙන්නේ නැතිව, පිංගුන්තරයින් කරන්නේ නැතිව, වැදගත් විධියට තමන් උපයන මුදලින් කන්න දීලා හදා ගන්න එක ඒ ගොල්ලන්ගේ වැඩක්. [බාධා කිරීමක්] ලලිත් දිසානායක මන්ත්‍රීතුමනි, කරුණාකරලා වාඩි වෙන්න කෝ. තමුන්නාන්සේ නිකම් හනුමන්නා වාගේ කෑ ගහනවා. මාවනැල්ලේ මුස්ලිම් මිනිසාගේ petrol shed එකට ගිනි තියලා විනාශ කරපු අතීතයක් තිබෙන තමුන්නාන්සේ තවත් මෙතැන කෑ ගහනවා.

ගරු ලලිත් දිසානායක මහතා

(மாண்புமிகு லலித் திசாநாயக்க)

(The Hon. Lalith Dissanayake)

තමුන්නාන්සේ වාගේ

[මූලාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]

[Expunged on the order of the Chair.]

නැහැ.

ගරු පාලිත රංගේ බණ්ඩාර මහතා

(மாண்புமிகு பாஸ்த ரங்கே பண்டார)

(The Hon. Palitha Range Bandara)

මූලාසනාරුඬ ගරු මන්ත්‍රීතුමනි, විමල් වීරවංශ හිටපු ඇමතිතුමා කිව්වා, ඉදිකිරීම් කර්මාන්තය කඩා වැටිලා කියලා. ඉදිකිරීම් කර්මාන්තය කඩා වැටිලා තමයි තිබුණේ. සිමෙන්ති කොට්ටයක් මිනිහෙකුට ගන්න බැහැ. සිමෙන්ති කොට්ටයක මිල කියද? මේ අය වැය තුළින් රුපියල් සියයකින් සිමෙන්ති කොට්ටයක මිල අඩු වෙනවා. මිනිසුන් සන්නේෂයෙන් ගෙයක් දොරක් හදන්න පටන් ගන්නවා, දවස් 14ක අය වැය තුළින්.

ගරු ලලිත් දිසානායක මහතා

(மாண்புமிகு லலித் திசாநாயக்க)

(The Hon. Lalith Dissanayake)

ගෙවල් හදනවා නොවෙයි, ගෙවල් කඩනවා.

ගරු පාලිත රංගේ බණ්ඩාර මහතා

(மாண்புமிகு பாஸ்த ரங்கே பண்டார)

(The Hon. Palitha Range Bandara)

ගෙවල් කඩනවා? පසු ගිය ආණ්ඩු කාලයේ ධීවරයින් ගිහිල්ලා කිව්වේ මොකක්ද? "අපට තෙල් ටිකට සහනාධාරයක් දෙන්න, සාධාරණ මිලක් දෙන්න, අපට සහන එපා, අපට සාධාරණ මිලට භූමිතෙල් ටික දෙන්න" කියලා තමයි ධීවරයින් ඉල්ලුවේ. ධීවරයෝ සාධාරණ මිලට භූමිතෙල් ටික ඉල්ලනකොට මේ ආණ්ඩුව මොකක්ද කළේ? හලාවත වැල්ලට ගිහිල්ලා, මිනිසුන් ටික පෝලිම් කරලා මහින්ද රාජපක්ෂ ආණ්ඩුව ඔවුන්ට වෙඩි තියලා දැමීමා. තුවක්කුවෙන් තමයි ඔවුන්ට උත්තර දුන්නේ. අද මේ ආණ්ඩුව බලයට පත් වෙලා දවස් 7ක් යනකොට සාධාරණ මිලකට භූමිතෙල් මිල අඩු කරලා දුන්නා.

ඒ විතරක් නොවෙයි, මූලාසනාරුඬ ගරු මන්ත්‍රීතුමනි. දවස් 14ක් සම්පූර්ණ වනකොට දෙවැනි වතාවටත් ඉන්ධන මිල - භූමිතෙල් මිල - අඩු කරලා දුන්නා. පසු ගිය ආණ්ඩුව පම්පෝරි ගැහුවා; කෑ ගැහුවා. මිනිසුන් තෙල් ටික ඉල්ලනකොට වෙඩි තියපු ආණ්ඩුව, රතුපස්වල මිනිසුන් බොන්න වතුර ටික ඉල්ලනකොට වතුර විදුරුවක් දෙන්නේ නැතිව වෙඩි තියපු ආණ්ඩුව, කටුනායක නිදහස් වෙළෙඳ කලාපයේ සේවකයන් තමන්ගේ අර්ථසාධක මුදල් ඉල්ලනකොට අර්ථසාධක මුදල් දෙන්නේ නැතිව වෙඩි තියලා මරපු ආණ්ඩුව දැන් අපි ජනතාවට සහන දෙන අය වැයක් ඉදිරිපත් කළාම, ජීවත් වන්න පුළුවන් අය වැයක් ඉදිරිපත් කළාම මෙන්න කියන කතන්දර.

මූලාසනාරුඬ ගරු මන්ත්‍රීතුමනි, මා ළඟ තිබෙනවා අලි භොරුන්ගේ ලැයිස්තුවක්. කවුද මේ? මාණ්ඩලික ප්‍රධානී ගාමිණී සෙනරත් කියන මහත්මයෙක් සිටියා. ගාමිණී සෙනරත් මහත්මයා මොකක්ද කළේ? ලංකාවේ තිබෙනවා, "මහවැලි" කියලා නොකාවක්. ඔය නොකාව floating armoury එකකට ගන්නා. Floating armoury එකකට අරගෙන ගාල්ල වරායට ගෙන ගියා. ගාල්ල වරායෙන් මොකක්ද කළේ? ලලිත් දිසානායක මන්ත්‍රීතුමනි, තමුන්නාන්සේ ඒ ගැන දන්නවාද? ටැන්සානියාවට යන තුරු නොකාව ගෙන ගියා. ටැන්සානියාවට නොකාව ගෙනිහිල්ලා රාජපක්ෂ කෙනෙකුට දුන්නා, මේක විකුණන්න. කැලිවලට කඩලා කිලෝ එක රුපියල් පහ ගණනේ චික්කේ, මූලාසනාරුඬ ගරු මන්ත්‍රීතුමනි. ඒ පිළිබඳව අප ළඟ ලිඛිත තොරතුරු සියල්ල තිබෙනවා. මෙන්න මේ විධියට පට්ට භොරකම් කරපු පට්ට රැළක් ඉඳ ගෙන දැන් කියනවා මිනිසුන්ට මේ සහනය දෙන්නේ නැහැ, හෙණ ගහන්න ඕනෑ කියලා.

මූලාසනාරුඬ ගරු මන්ත්‍රීතුමනි, භොරකම් කරපු අයට දඩුවම් දෙන්නට ඕනෑ. ජනතාව වෙනුවෙන් ආදරයෙන්, ගෞරවයෙන් තමයි මෙවැනි අය වැයක් ඉදිරිපත් කරලා තිබෙන්නේ. අපි අය වැය යෝජනාව ඉදිරිපත් කරලා තිබෙන්නේ ජනතාවට සාධාරණය ඉෂ්ට කිරීම ඉලක්ක කර ගෙන මිස මැතිවරණ ඉලක්ක කර ගෙන නොවෙයි. මැතිවරණයක් කරන්න නම් මිනිස්සු ජීවත් වෙලා ඉන්න ඕනෑ. ඒ නිසා මිනිසුන් ජීවත් කරවීම අපේ පූර්ණ වගකීම කියන එක තේරුම් අර ගෙන තමයි මේ වාගේ සාධාරණ, යුක්ති සහගත අය වැයක් ඉදිරිපත් කරන්න කටයුතු කරලා තිබෙන්නේ කියන එක මතක් කරමින් මගේ කථාව අවසන් කරනවා, බොහොම ස්තූතියි.

[ගරු පී. අරියන්තරත් මහතා]

பற்றி எதுவுமே பரிந்துரைக்கப்படவில்லை. ஆகவே, மட்டக்களப்பு மாவட்டத்திலே விடுபட்ட அந்தப் பட்டதாரிகளுக்கான வேலைவாய்ப்பு பற்றிய விடயமும் இந்த 100 நாள் திட்டத்துக்குள் உள்வீர்க்கப்பட வேண்டும் என்பதை நான் இவ்விடத்திலே தெளிவாகக் கூறிக்கொள்ள விரும்புகின்றேன்.

இன்று இந்த 100 நாட்களில் 27 நாட்கள் முடிவுற்றிருக்கின்றன. எஞ்சியிருப்பது 73 நாட்கள்தான். 73 நாட்களுக்குள் இந்த வரவு செலவுத்திட்டத்தில் குறிக்கப்பட்ட பல விடயங்கள் அமுலாகுமா? என்கின்ற கேள்வி எங்கள் மத்தியிலே எழுகின்றது. குறிப்பாக, பாராளுமன்ற உறுப்பினர்களுக்கு வழங்கப்படும் ஐந்து மில்லியன் ரூபாய் நிதி, பத்து மில்லியனாக அதிகரிக்கப்பட்டிருக்கின்றது. இந்த 100 நாட்களுக்குள் அந்தப் பன்முகப்படுத்தப்பட்ட நிதியை வழங்க முடியுமா அல்லது வழங்குவதற்கான வாய்ப்பு இருக்கின்றதா என்ற சந்தேகம்கூட எழுந்திருக்கின்றது. இந்த 100 நாட்களுக்குள் அதை வழங்க முடியுமா அல்லது அதற்குப் பிற்பாடுதான் அதை வழங்குவார்களா? என்ற கேள்வியும் எழாமலில்லை. ஆகவே, பல தெளிவற்ற விடயங்கள் இந்த வரவு செலவுத்திட்டத்திலே காணப்படுகின்றன. அதை நிவர்த்தி செய்ய வேண்டும் என்பதையும் நான் இவ்விடத்திலே கூற விரும்புகின்றேன்.

இதைவிட சமுர்த்தி நலன்புரித் திட்டம் சம்பந்தமாகப் பல்வேறு வசனங்கள் இதிலே குறிப்பிடப்பட்டிருக்கின்றன. மட்டக்களப்பு வறுமை நிலை கூடிய மாவட்டமாக இருக்கின்றது. அதாவது இது இலங்கையில் இருக்கின்ற எல்லா மாவட்டங்களையும்விட கூடிய வருமானமற்ற அல்லது வறுமை கூடிய மாவட்டமாக இருக்கின்றது. ஆனால், சமுர்த்தி நலன்புரித் திட்டங்களைப் பொறுத்தவரையில் அங்கே சமுர்த்தி குடும்பங்களைக் குறைப்பதற்கான நடவடிக்கை மேற்கொள்ளப்படுகின்றது. அதாவது எந்தவொரு சரியான பரிசீலனையும் இல்லாமல், சரியான ஒரு வழிநடத்தலும் இல்லாமல், தாங்கள் விரும்பியபடி மட்டக்களப்பு சமுர்த்தி காரியாலயம் ஊடாக சமுர்த்தி முத்திரைகளைக் குறைக்கின்றார்கள். அங்கு இந்த சமுர்த்தி முத்திரையை குறைப்பதற்கான நோக்கம் மட்டக்களப்பு வறுமை கூடிய மாவட்டம் என்ற நிலையை மாற்றியுள்ளதுக்காட்டுவதற்காகும். அதாவது, அங்கு சமுர்த்தி முத்திரைகளை வெட்டிவிட்டால் அந்த மக்கள் வறுமை நீங்கி முன்னேறியிருக்கின்றார்கள் என்றும் அது வறுமையற்ற மாவட்டமாக இருக்கின்றது என்றும் காட்டுவதற்கான நடவடிக்கைகள்தான் மட்டக்களப்பில் மேற்கொள்ளப்படுகின்றதே தவிர, சமுர்த்தி வழங்குவதற்கான குடும்பங்களை உண்மையாகவே இனங்கண்டு கொண்டுவதற்கு அங்கு பரிசீலனை செய்யப்படவில்லை. நான் இதை சமுர்த்திக்குப் பொறுப்பான அமைச்சர் அவர்களிடம் கூற வேண்டும் என்று நினைத்தேன். ஆனால், இப்பொழுது அமைச்சர் அவர்கள் இங்கு இல்லை. ஆகவே, சமுர்த்தி வெட்டப்பட்ட அந்தக் குடும்பங்களுக்கு மீண்டும் சமுர்த்தி நிவாரணங்கள் வழங்கப்பட வேண்டும். ஏனைய மாவட்டங்களுடன் ஒப்பிடுகின்றபோது வடக்கு, கிழக்குப் பகுதிகள் போரினால் தொடர்ச்சியாகப் பாதிக்கப்பட்டுப் பல இன்னல்களைக் கண்டுள்ள பிரதேசங்களாகும். அங்குள்ள மக்கள் வறுமையினால், இயற்கை அனர்த்தங்களினால், போரினால் மிகவும் பின்தங்கிய நிலையில் காணப்படுகின்றார்கள். இவ்வாறான நிலையில் திடீரென்று அங்கு சமுர்த்தி முத்திரை வெட்டப்படுவதன் காரணமாக அந்த மக்கள் மீண்டும் அந்த வருமானத்தை எய்த முடியாதிருக்கின்றார்கள்.

இந்த வரவு செலவுத்திட்டத்தில் கால்நடை வளர்க்கின்றவர்களின் நலன் கருதி பால் விலை அதிகரிக்கப்பட்டிருப்பது வரவேற்கத்தக்க விடயமாக இருக்கின்றது. ஆனால், மட்டக்களப்பு மாவட்டத்தைப் பொறுத்தமட்டிலே அங்கு ஏறக்குறைய மூன்று இலட்சம் மாடுகள் இருக்கின்றன. இந்த மூன்று இலட்சம் மாடுகளும் அந்த மாவட்டத்திலுள்ள வெல்லாவெளி, பட்டிப்பளை, வவுணதீவு, ஏறாலூர், செங்கலடி, வாகரை போன்ற இடங்களில் இருக்கும் மேய்ச்சல் தரைகளில் மேயவிடப்படுகின்றன. ஆனால், அந்த மேய்ச்சல் தரைகளிலே பசுக்களை மேய்த்த மாட்டுப் பண்ணையாளர்கள் 18 பேர் கடந்த வாரம் வன இலாகாவினால் கைதுசெய்யப்பட்டு இப்பொழுது பிணையில் விடப்பட்டிருக்கின்றார்கள். அங்கு மாடுகளை வளர்ப்பதற்கான மேய்ச்சல் தரைகள் உரிய முறையில் ஒதுக்கப்பட வேண்டும் என்பதை நாங்கள் கடந்த அரசாங்க காலத்திலும் பலமுறை கூறியிருந்தோம். ஆனால், இன்னமும் அதனைக் கணக்கில் எடுக்காத ஒரு நிலையே காணப்படுகின்றது. ஆகவே, இந்த விடயத்தில் கவனம் செலுத்துதல் வேண்டும். மட்டக்களப்பு மாவட்டத்திலே இருக்கின்ற கால்நடைப் பண்ணையாளர்களுக்கு அந்த மேய்ச்சல் தரைகளைச் சரியான முறையில் ஒதுக்கிக் கொடுத்தால் மட்டும்தான் அவர்கள் அங்கு மாடுகளை வளர்த்துத் தொடர்ச்சியாகப் பாலுற்பத்தியை மேற்கொள்ளக் கூடியதாக இருக்கும் என்பதை நான் இவ்விடத்தில் கூறிக்கொள்ள விரும்புகின்றேன்.

அடுத்ததாக, ஊனமுற்ற படையினருக்காகப் பல விசேட திட்டங்கள் இதிலே சேர்க்கப்பட்டிருக்கின்றன. ஆனால், வடக்கு, கிழக்கிலே போரினால் பாதிக்கப்பட்டு வாழ்ந்து கொண்டிருக்கின்ற மாற்றுத்திறனாளிகள் சம்பந்தமாக எந்தவொரு விசேட திட்டங்களும் இந்த வரவு செலவுத்திட்டத்திலே சேர்க்கப்படவில்லை. இந்த நிலைமையானது மஹிந்த ராஜபக்சுவினது அரசாங்கமாயினும் சரி, மைத்திரிபால சிறிசேனவினது அரசாங்கமாயினும் சரி வடக்கு, கிழக்கு தமிழ் மக்களைப் புறக்கணிக்கும் நிலை தொடர்ந்துகொண்டிருக்கின்றது என்பதைக் காட்டுவதாக உள்ளது. ஆகவே, இந்தப் புறக்கணிப்பு என்பது தொடராமல் நல்லினக்கமர்ப்பு அரசாங்கமாகச் செயற்பட வேண்டுமென்று கேட்டுக்கொள்கிறேன்.

இறுதியாக, நான் இன்னுமொரு விடயத்தைக் கூற வேண்டும். எனக்கு முன்னர் பேசிய முன்னாள் விளையாட்டுத்துறை அமைச்சர் அவர்கள் என்னைப் பற்றிச் சில விடயங்களைக் கூறியிருந்தார். அதாவது, அவர் என்னை அரசாங்கத்தின் பக்கம் வருமாறும் அதற்காகப் பணம் தருவதாகவும் என்னிடம் முன்னர் கேட்டிருந்த விடயத்தை நான் அண்மையில் வெளிப்படுத்தியிருந்தேன். "அந்த விடயத்தைப்பற்றி ஏன் நீங்கள் முன்னர் கூறவில்லை? இப்பொழுது கூறுவதற்குக் காரணம் என்ன?" என்று அவர் கேட்டார். இதனை நான் முதலில் கூறியிருந்தால், அப்போதிருந்த அரசாங்கம் இரானுவப் புலனாய்வாளர்களை வைத்து எவ்வாறான நடவடிக்கைகளை எடுக்கும் என்று தெரிந்த காரணத்தால் நான் அப்போது அதைக் கூறவில்லை. ஆனால், அவர் உண்மையாகவே அவ்வாறு என்னைக் கேட்டிருந்தார். இப்பொழுது அவர் எந்த நடவடிக்கையெடுத்தாலும் அதற்கு முகங்கொடுக்க நான் தயாராக இருக்கிறேன். கடந்த அரசாங்கமானது இவ்வாறான நடவடிக்கைகளை மேற்கொண்டு அநாகரிகமான முறையில்தான் செயற்பட்டது. ஒரு தடவை வரவு செலவுத்திட்டத்திற்கு ஆதரவாக என்னை வாக்களிக்கச் செய்வதற்காக எனது அண்ணனைப் பணயக் கைதியாகத் தடுத்து வைத்து நடவடிக்கை மேற்கொண்டார்கள். இவ்வாறான அடாவடித்தனமான ஓர் அரசாங்கம்தான் முன்னர் செயற்பட்டது என்று கூறி, விடைபெறுகின்றேன். நன்றி.

මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

මිළහට ගරු බන්දුල ගුණවර්ධන මන්ත්‍රීතුමා. ඔබතුමාට විනාඩි 10ක කාලයක් තිබෙනවා.

[අ. හා. 3.49]

ගරු බන්දුල ගුණවර්ධන මහතා

(மாண்புமிகு பந்துல குணவர்தன)
(The Hon. Bandula Gunawardane)
විනාඩි 20යි. ඒක ඔබතුමා බලන්න.

මූලාසනාරූප ගරු මන්ත්‍රීතුමනි, ආණ්ඩුක්‍රම ව්‍යවස්ථාව අනුව මේ රටේ සමස්ත මූල්‍යකරණය පිළිබඳ පූර්ණ බලය තිබෙන්නේ අපේ පාර්ලිමේන්තුවට. මේ පාර්ලිමේන්තුවේ ඉදිරිපත් කරන අය වැය ලේඛනය හෝ අය වැය සංශෝධන රටේ සමස්ත නිමැවුම, ආදායම, සේවා නියුක්තිය, මිල මට්ටම, ගෙවුම් ශේෂය, ඉතුරුම්, ආයෝජනය වැනි සාර්ව ආර්ථික විචල්‍යයන් කෙරෙහි ඉතා බරපතල ලෙස බලපෑම් ඇති කරන අතර, මේ රටේ නිරායුධ, අවිහිංසක ලක්ෂ සංඛ්‍යාත මිනිසුන්ගේ ජීවිතවලට සෘජුව බලපෑම් කරනවා. ඒ නිසා හොඳ යෝජනා සියල්ලට සහාය දෙමින්, ආර්ථික විද්‍යාත්මක වශයෙන් මා දකින කරුණු කිහිපයක් පිළිබඳ මේ ගරු සභාවේ අවධානයට යොමු කරන්නට මම බලාපොරොත්තු වෙනවා.

රාජ්‍ය මූල්‍ය කළමනාකරණය හා ප්‍රතිපත්තිවල වරදින් අපේ රටේ ඉතිහාසයේ ප්‍රථම වතාවට එකම වතාවක් ආර්ථිකය කඩා වැටිලා තිබෙනවා. මේ කතා කරන සමහර අය නිකම් ආර්ථිකය කඩා වැටීම් කිව්වාට කවදාවත් ලංකාවේ ආර්ථිකය එහෙම කඩා වැටිලා නැහැ. 2001 වර්ෂයේදී පමණක් ලංකාවේ ආර්ථිකය ආපස්සට ගමන් කළා; සෑහ 1.3ක් බවට පත් වුණා. ඒ අවස්ථාවේදී මේ ආර්ථිකය ධන බවට පත් කිරීම සඳහා එක්සත් ජාතික පෙරමුණු රජය යටතේ රනිල් වික්‍රමසිංහ මැතිතුමාගේ නායකත්වයෙන් දින සියයේ වැඩ පිළිවෙළක් ක්‍රියාත්මක කළා. ඒ වැඩ පිළිවෙළ ක්‍රියාත්මක කරන කොට මම ග්‍රාමීය ආර්ථිකය පිළිබඳ කැබිනට් ඇමතිවරයා වශයෙන් හා මුදල් නියෝජ්‍ය අමාත්‍යවරයා වශයෙන් කටයුතු කළා. ඒ අවස්ථාවේ මුදල් අමාත්‍යතුමා ලෙස කටයුතු කළේ ගරු කේ.එන්. වොක්සි මැතිතුමා. මෙතුමා අද දින අභාවප්‍රාප්ත වෙලා තිබෙනවා. අපේ ආගමේ හැටියට ප්‍රථමයෙන්ම මම එතුමාට නිවන් සුව පතනවා; වැදගත් මූල්‍ය කළමනාකරණ (වගකීම) පනත වැනි පනතක් ගෙනෙන්නට දායක වුණු මුදල් අමාත්‍යවරයා හැටියට.

ඒ කාලපරිච්ඡේදය තුළදී වාගේම ලංකා ඉතිහාසයේ ඊට වඩා විශාල අභියෝග රාශියකට මුහුණ දුන් මුදල් අමාත්‍යවරයා; රාජ්‍ය නායකයා වන්නේ මහින්ද රාජපක්ෂ හිටපු ජනාධිපතිතුමා. ලංකාවේ කිසිම රාජ්‍ය නායකයෙක් මුහුණ නොදුන් ප්‍රධාන අභියෝග පහකට එතුමා මුහුණ දුන්නා.

මූලාසනාරූප ගරු මන්ත්‍රීතුමනි, 2005 වර්ෂයේදී සුනාමි බේදවාඩකයෙන් විනාශ වුණු රටක් එතුමා භාර ගත්තේ. ඒ නිසා සුනාමියෙන් විනාශ වු මනුෂ්‍ය ජීවිත හැර අනෙක් සියලු දේ යළි නිමුණු තත්ත්වයට පත් කිරීම සඳහා විශාල අභියෝගයකට එතුමන් මුහුණ දුන්නා. දෙවැන්න, මුහුදු වෙරළෙන් තුනෙන් දෙකක්, මහ පොළොවෙන් තුනෙන් එකක් වෙනම රටක් ලෙස කඩා ගැනීම සඳහා තීරණාත්මක ලෙසින් එල්ටීටීඊ මිනීමරු ත්‍රස්තවාදී යුද්ධය ඇවිල්ලා තිබුණා. තුන්වනුව, තෙල් බැරලයක් ඩොලර් 127ට ඉහළ ගිහිල්ලා ලෝක බනිජ තෙල් අර්බුදයක් ඇති වෙලා තිබුණා. හතරවනුව, අවුරුදු තිහකට පසුව ලෝකයේ ඇති වන දැවැන්තම ආහාර අර්බුදය ඇති වීමෙන් ලෝක ජනතාවට කෑම නැති වුණා.

පස්වනුව, එක්සත් රාජධානියේ ලිමන් මුදර්ස් කඩා වැටිලා, ඊළඟට මියුඩ්වල් බැන්ක් වාගේ ඒවා කඩා වැටිලා, -කාඩ් කුට්ටමක් පෙරළෙනවා වාගේ- ලෝකයේ රටවල දැවැන්ත ආර්ථික අවපාතයක් ඇති වුණා. මෙවැනි දැවැන්ත අර්බුද පහකට මුහුණ දීලා අය වැය ලේඛනය ඉදිරිපත් කළ ලංකාවේ එකම මුදල් අමාත්‍යවරයා මහින්ද රාජපක්ෂ හිටපු ජනාධිපතිතුමා කියන එක අපි මතක් කර ගනිමු.

මේ රජය පත් වෙන කොට යුද්ධය නිම වෙලා තිබෙනවා. බනිජ තෙල් අර්බුදය නැති වෙලා තිබෙනවා. ආහාර අර්බුදයක් තිබුණේ නැහැ. රටේ යුද්ධය නිම කරලා, රටේ යටිතල පහසුකම් ඇති කරලා, සියයට 7ක වාගේ වර්ධන වේගයක් තිබෙන පහසු පසු බිමක් යටතේ විශාල ලෙස ජනතාවට සහන දෙන අය වැය ලේඛනයක් තමයි 2015 වසරට ඉදිරිපත් කළේ. ඉදිරිපත් කළ අය වැය ලේඛනයමයි මේ ඉදිරියට ගෙන යන්නේ. එය මේ පාර්ලිමේන්තුවේ සාකච්ඡා කරලා, කාරක සභාව රැස් වෙලා, කථානායකතුමාගේ අත්සන් තැබීමෙන් පසු රටේ ලිඛිත නීතියේ කොටසක් බවට පත් වෙලා තිබෙනවා.

එදා මහින්ද රාජපක්ෂ මහතා 2015 වර්ෂයට ඉදිරිපත් කරලා තිබුණු වැඩ පිළිවෙළ ඉදිරියට ගෙන යාම සඳහා යම් කිසි කුඩා සංශෝධනයක් පමණයි අද මේ රජය ඉදිරිපත් කරන්නේ. මහින්ද රාජපක්ෂ හිටපු මුදල් අමාත්‍යවරයා ඉදිරිපත් කළ 2015 වැඩසටහන සඳහා වන ගැළපුම් කිහිපයක් රටේ කරුණානායක නව මුදල් අමාත්‍යවරයා කර තිබෙනවා. ඒ ගැළපුම් කිරීමේදී මොකක්ද වෙලා තිබෙන්නේ? එදා සැලසුම් කර තිබුණු සමස්ත ආදායම රුපියල් බිලියන 1,654යි. අද රුපියල් බිලියන 1,592 යි. ඒ කියන්නේ රටේ බදු හා බදු නොවන සමස්ත ආදායම බිලියන 62කින් අඩු වෙලා තිබෙනවා.

අනෙක තමයි වියදම. වියදම ගත්තොත් සැලසුම් කළ පුනරාවර්තන හා ප්‍රාග්ධන වියදම බිලියන 2210යි. දැන් බිලියන 2121යි. වියදම බිලියන 89කින් අඩු වෙලා තිබෙනවා. ආදායම අඩු වෙලා තිබෙනවා. වියදම බිලියන 89කින් අඩු වෙලා තිබෙනවා. වියදම් අඩු කිරීමේදී රජයක් එදිනෙදා පවත්වාගෙන යාමේදී දැරිය යුතු වන, නැවත නැවතත් දැරිය යුතු වන, දරනු ලබන වියදමේ ප්‍රතිඵලය වියදම දරන කාලපරිච්ඡේදයට පමණක් සීමා වන පුනරාවර්තන වියදම් - Recurrent Expenditure - වැඩි වෙලා තිබෙනවා. කොච්චරකින්ද? පුනරාවර්තන වියදම සැලසුම් කළේ, බිලියන 1525යි. දැන් බිලියන 1612යි. බිලියන 87කින් පවත්වාගෙන යාමේ වියදම වැඩි වෙලා තිබෙනවා. එසේ නම් සමස්ත වියදම අඩු වුණේ කෙසේද? සමස්ත වියදම අඩු කරපු තැනදී, රටේ නිමැවුම පහත නොවැටී පවත්වා ගෙන යාම සඳහාත්, නිමැවුම තව දුරටත් වැඩි කිරීම සඳහාත්, යටිතල පහසුකම් හා අනෙකුත් ප්‍රාග්ධන භාණ්ඩ අත් පත් කර ගැනීම සඳහා දරන වියදමට කියනවා, රාජ්‍ය ආයෝජනය -ප්‍රාග්ධන වියදම- කියලා. ප්‍රාග්ධන වියදම තවුන්නාත්සේලා මේ විධියට කපලා තිබෙනවා. ප්‍රාග්ධන වියදම ලෙස මහින්ද රාජපක්ෂ හිටපු ජනාධිපතිතුමාගේ රජයේ අය වැය ලේඛනයෙන් බිලියන 696ක් වෙන් කළා. දැන් වෙන් කරලා තිබෙන්නේ බිලියන 520යි. එතැනින් බිලියන 76ක් අඩු කරලා තිබෙනවා. එතකොට පුනරාවර්තන වියදම වැඩි කරලා ප්‍රාග්ධන වියදම, රටේ අනාගත සංවර්ධනයට තිබෙන වියදම කපා හැරීමක් තුළින් තමයි මේ ගැළපුම කරලා තිබෙන්නේ. අනෙකුත් වියදම් බිලියන 11ක් කපලා තිබෙනවා. එතකොට ප්‍රාග්ධන වියදම් බිලියන 76ක් අඩු වෙලා තිබෙනවා.

ඊළඟට අනෙකුත් වියදම් බිලියන 11ක් අඩු වෙලා තිබෙනවා. එතකොට බිලියන 87යි. ඒ බිලියන 87ත් තමයි වර්තන වියදමේ වැඩි වීම ඉවත් කරගෙන තියෙන්නේ. ඒ ආදායම අඩු වීමත්, වියදම අඩු වීමත් තුළ මේ අය වැය ලේඛනය සකස් කිරීමේදී ලෝක බැංකුව ජාත්‍යන්තර මූල්‍ය අරමුදල වැනි අනෙකුත් ණය දෙන

[ගරු බන්දුල ගුණවර්ධන මහතා]

ආයතන හා වෙනත් ජාත්‍යන්තර සම්බන්ධතා සමඟ සාකච්ඡා කරන නිසා ඒ උපදේශකයෝ උපදෙස් දීලා තිබෙනවා, ප්‍රධාන සාධකය වන අය වැය පරතරය ඉහළ නංවන්න එපාය කියලා. ඒ අනුව අය වැය පරතරය තමුන්නාත්සේලා තව දශම දෙකකින් අඩු කළ යුතු වනවා. පරිපූරක ඇස්තමේන්තු ඉදිරිපත් වෙන්නේ නැතිව මේ අය වැය පරතරය මෙලෙසින් පවත්වා ගෙන යන්න හැකියාව ලැබුණොත් රටේ ජනතාවගේ ජීවන වියදමේ පීඩනය අඩු වෙනවා. එසේ කළ නොහැකි වුණොත් මේ අය වැය ලේඛනයෙන් මතු පිටට පෙනෙන්න දැනට මේ කියන බොහොම සුන්දර කපා සහනයක් ලෙස පෙනුණත් ඒක හරියට හොරි කාරයකුගේ තත්ත්වය වාගෙයි. හොරි කියන රෝගය හදුණාම කසන කොට සනීපයක් තිබෙනවා. පසුව තමයි දැවිල්ල හැදෙන්නේ. ඒ නිසා කසන කොට සනීපයක් තිබෙන, පසුව දැවිල්ල හැදෙන අතුරු අය වැයක් බවට මෙය පත් නොවෙවා කියලා මා ප්‍රාර්ථනා කරනවා.

තමුන්නාත්සේලා දන්වා රාජ්‍ය සේවකයින් ලක්ෂ 14ක් ඉන්නා බව. පෞද්ගලික අංශයේ සේවකයින් ලක්ෂ හැටක් ඉන්නවා. රාජ්‍ය සේවකයන්ගේ ප්‍රමාණය කුඩායි. අතිමහත් බහුතර පිරිස ජීවත් වීම සඳහා ජීවනෝපාය සලසා ගන්නේ පෞද්ගලික අංශයෙනුයි. හැටලක්ෂයක් ඉන්නේ පෞද්ගලික අංශයේයි. රාජ්‍ය සේවකයන්ගේ වැටුප රුපියල් 10,000කින් වැඩි කරනවා. ඒක හොඳයි. අපේ ආණ්ඩුවක් තිබෙනවා නම් රුපියල් 20,000කින් දෙන්න පුළුවන් නම් අපි දෙනවා. නමුත් ආර්ථික විද්‍යාත්මකව ලෝකයේ සිද්ධාන්තයක් තිබෙනවා, වැටුප් වැඩි වෙන කොට ඉල්ලුම වැඩි වෙනවා කියා. සමහර වෙලාවට aggregate demand එක වැඩි වුණත් සමස්ත සැපයුම වැඩි වෙන්නේ නැහැ. එතකොට බඩු මිල වැඩි වෙනවා. බඩු මිල වැඩි වෙන කොට යළිත් වැටුප් වැඩි කරන ලෙස උද්ඝෝෂණ ඇති වෙනවා. උද්ඝෝෂණ ඇති වුණාම නැවත වැටුප් වැඩි කරනවා. බඩු මිල පසුපස වැටුපත්, වැටුප පසුපස බඩු මිලත් හඹා යාමෙන් වැටුප් දඹර උද්ධමනයක් ඇති වෙනවා. Wage සර්පිලයක් ඇති වෙනවා. ඒ තුළින් සමස්ත මිල මට්ටම් අසාමාන්‍ය ලෙස ඉහළ යන නිසා තමයි "වැටුප් වැඩි කරපියව්!" කියලා උද්ඝෝෂණ ඇති වුණාට, ආණ්ඩු "හිටපියව්! එහෙම දෙන්නම්" කියලා දෙන සිරිතක් මූල්‍ය කළමනාකරණයේ නැත්තේ. ඒ නිසා තමයි මේකට වෙනම සාස්තරයක්, විද්‍යාවක් තිබෙන්නේ. ඒ විද්‍යාවක් නැතිව දේශපාලනීකරණය වීම සම්බන්ධයෙන් පළමුවැනි වතාවට අතිගරු ජනාධිපති මෙමුනිපාල සිරිසේන මැතිතුමා වෙත රජයේ වෛද්‍යවරුන්ගේ සංගමය - GMOA එක- ලිපියක් ලියලා තිබෙනවා. මා ඒ ලිපිය සභාගත* කරනවා.

එහි අන්තිම පේදය විතරක් මා කියවන්නම්. එහි මෙසේ සඳහන් වනවා:

"කෙසේ නමුත් පසු ගිය මැතිවරණ ප්‍රතිපත්ති ප්‍රකාශනයට සමගාමී "දින 100 වැඩ සටහන" අංක 01 අනුව සියලු රජයේ සේවකයින්ට රුපියල් 10,000කින් නියමිත ක්‍රමවේදයකින් තොරව පඩි වැඩිවෙන බව දන්වා ඇත. මෙමගින් ජාතික වැටුප් ප්‍රතිපත්ති සංකල්පය උල්ලංඝනය වනු ඇත. ජනවාරි 29 වෙනිදාට යෙදෙන අතුරු අය වැයෙන් රජයේ මෙන්ම විපක්ෂයේද "ප්‍රතිපත්ති මත පදනම් වූ දේශපාලනයකට" මූල පුරන මේ අවස්ථාවේදී වැටුප පිළිබඳ දැනට තිබෙන ජාතික ප්‍රතිපත්තිය උල්ලංඝනය නොකර යුතු බව අපි පෙන්වා දෙමු. එබැවින් මේ පිළිබඳව සාකච්ඡා කිරීම සඳහා ජනවාරි 29 වෙනි දිනට පෙර අවස්ථාවක් ලබා දෙන ලෙස කාරුණිකව ඉල්ලා සිටිමු."

* පුස්තකාලයේ තබා ඇත.

* நூலிணையத்தில் வைக்கப்பட்டுள்ளது.

* Placed in the Library.

රජයේ වෛද්‍ය නිලධාරීන්ගේ සංගමයේ ලේකම්, වෛද්‍ය ලසන්ත ජිනදාස මහතා තමයි අග්‍රාමාත්‍ය රනිල් වික්‍රමසිංහ මහතා, මුදල් අමාත්‍ය රවි කරුණානායක මහතා, සෞඛ්‍ය අමාත්‍ය රාජිත සේනාරත්න මහතා හා විපක්ෂ නායක නිමල් සිරිපාල ද සිල්වා මහතා ඇතුළු අයට මේ ලිපිය එවලා තිබෙන්නේ. ජාතික වැටුප් ප්‍රතිපත්ති සංකල්පය දේශපාලනීකරණය මත වෙනස්වීමේ ප්‍රශ්නය පිළිබඳව ප්‍රබුද්ධ ලෙස මේ වාගේ ගරු සභාවක විද්වත් සංවාදයකට එළඹෙන්න කියන එක තමයි මේ රජයේ වෛද්‍ය නිලධාරීන්ගේ සංගමයෙන් ඉල්ලා තිබෙන්නේ.

තමුන්නාත්සේලා දක්වා තිබෙන ආකාරයට මේ වැටුප් වැඩි කිරීමට රුපියල් බිලියන 89ක් අතිරේකව අවශ්‍යයි. එය සපයා ගන්නේ කෙසේද කියලා මම සඳහන් කරන්න කැමැතියි. සුපිරි ලාභ බද්දෙන් රුපියල් බිලියන 50යි. සුපිරි ලාභ බද්ද කියන්නේ, රුපියල් බිලියන 2කට වඩා වැඩියෙන් ශුද්ධ ලාභයක් තිබෙන සමාගම්වල ගිය අවුරුද්දේ ශුද්ධ ලාභයෙන් සියයට 25ක් බදු විධියට අය කර ගැනීම. රුපියල් බිලියන 2ක ශුද්ධ ලාභයක් තිබෙන සමාගමකින් රුපියල් මිලියන 500ක් එක වර ගන්නවා. ලංකා ඉතිහාසයේ කවදාවත් මෙහෙම බද්දක් අය කරලා නැහැ.

මූල්‍යසනාරුඬ ගරු මන්ත්‍රීතුමනි, මහින්ද රාජපක්ෂ හිටපු මුදල් අමාත්‍යතුමා අය වැය ලේඛනය ඉදිරිපත් කරලා අවසන් වූ අවස්ථාවේදී අපි මේ පාර්ලිමේන්තුවෙන් යන කොට ලංකාවේ ඉන්න ඔක්කෝම qualified chartered accountantsලා, Ernst & Young, Coopers & Lybrand වාගේ accountancy firmsවල ඉන්න ඔක්කෝම ගණකාධිකාරීවරුන් රැ එළි වෙනකල් එය තමන්ගේ සමාගම්වල ඉදිරි අය වැය ලේඛනයට බලපාන ආකාරය පිළිබඳ විශ්ලේෂණයක් කරනවා. රැ එළි වෙනකල් ඒ විශ්ලේෂණය කරලා ඒ පිළිබඳ වාර්තාවක් හදලා, සියලුම ප්‍රධාන සමාගම්වලට එහි පිටපත් බෙදා හරිනවා. එතකොට තමයි ඔවුන් ඊළඟ අවුරුද්දේ තමන්ගේ ව්‍යාපාර අය වැය ලේඛනය - business budget එක, ව්‍යාපාර මුදල් ලේඛනය- සකස් කරන්නේ. ප්‍රධාන සමාගම් මොනවාද? MAS Holdings සමාගම එකක්. එහි කී දහසක් රක්ෂාව කරනවාද? එය 70,000ක් ජීවනෝපාය සලසා ගන්නා සමාගමක්. ඩයලොග් සමාගම, ලංකා බැංකුව, මහජන බැංකුව, හේලිස් සමාගම ආදී මේ වාගේ ප්‍රධාන සමාගම් අපනයන ආදායමට එකතුවක් කරනවා; රටේ නිෂ්පාදනයට එකතුවක් කරනවා; දස දහස් ගණන් පිරිස්වලට රක්ෂා දෙනවා. කිසිදු වග විභාගයකින් තොරව එක පාරට හදිසියේ මේ අයගේ පොකට්ටුවෙන් රුපියල් බිලියන 50ක බද්දක් අය කළාම, පෞද්ගලික අංශයේ සියලුම ප්‍රධාන ආයෝජකයෝ දෙවරක් හිතනවා. මේ ආණ්ඩුව ගැන ඒ සියලුම ආයෝජකයෝ හිතලා තිබෙන්නේ ඉඳලා බලමු - "wait and see" - කියන විධියටයි. එක්සත් ජාතික පක්ෂය පෞද්ගලික අංශයේ ආරක්ෂකයෝ ලෙසයි සිටියේ.

අපි කැමැති වුණත් නැතත්, මේ රට කරන කොට රාජ්‍ය අංශය, පෞද්ගලික අංශය, සමුපකාර අංශය කියලා අංශ තුනක් තිබෙනවා. මේ අංශ තුනම පිළිබඳව තුලනාත්මක විග්‍රහයක යෙදෙන්නේ නැතිව, මැතිවරණයක් දිනන්න දේශපාලන වාසි තකා පමණක් රාජ්‍ය මූල්‍ය මෙහෙයවනවා නම්, එහි ප්‍රතිඵලය හයානක වෙනවා කියලා විතරයි මට කියන්න පුළුවනකම තිබෙන්නේ. 2015.02.05වන දින "DailyFT" පුවත් පතේ මුල් පිටුවෙහි පළ වූ ලිපියක් හැන්සාඩ් වාර්තාවට ඇතුළත් කිරීම සඳහා මම සභාගත* කරනවා.

* පුස්තකාලයේ තබා ඇත.

* நூலிணையத்தில் வைக்கப்பட்டுள்ளது.

* Placed in the Library.

එහි සඳහන් වෙනවා, මේ අතුරු අය වැය ඉදිරිපත් කළාට පස්සේ ලංකාවේ කොටස් වෙළෙඳ පොළේ - stock market එක්-value එක විතරක් රුපියල් බිලියන 168කින් පහළ ගිහිල්ලා තිබෙනවා කියලා. ලංකාවේ කොටස් වෙළෙඳ පොළ කඩා වැටිලා තිබෙනවා. එක සමාගමක විතරක්, රුපියල් බිලියන 20ක්. කල්පනා කරන්න. මොකද, තමුන්නාන්සේලාට රක්ෂා 70,000ක් දෙන්න බැහැ; රක්ෂා 100,000ක් දෙන්න බැහැ. මේ සමාගම්වලට ආයෝජනය කරන කොට ආයෝජකයා බිය වෙනවා. ඇයි? එක්වරම රුපියල් බිලියන 50ක් සල්ලි තිබෙන තැන් දැකලා අය කරනවා. අග්‍රාමාත්‍යතුමා කිවවා මේක "සරදියල් බජට" එකක් කියලා. අපි වැඩි එක්කෙනාගෙන් අරගෙන අඩු එක්කෙනාට දෙනවා කියලා කිවවා. ඒක හොඳයි. හැබැයි, එක්සත් ජාතික පක්ෂයේ අග්‍රාමාත්‍යවරයා පිළිබඳව -රනිල් වික්‍රමසිංහ මහතා පිළිබඳව- මෙව්වර කල් මේ රටේ පෞද්ගලික අංශය තබා තිබුණු විශ්වාසය රටේ කරුණාන්‍යක මැතිතුමා හා රනිල් වික්‍රමසිංහ මැතිතුමා මේ අය වැය ලේඛනය නිසා සම්පූර්ණයෙන්ම බිඳ ගත්තාය කියන එක තමයි මට පෞද්ගලිකව, අවංකව සිතෙන සිතුවිල්ල. මොකද, සමහර සමාගම්වලට මේ බර දරන්න බැහැ. අවශ්‍යයෙන්ම ඔවුන් තමන්ගේ රක්ෂා ප්‍රමාණය අඩු කරනවා. රාජ්‍ය අංශයේ වැටුප් වැඩි කරන කොට පෞද්ගලික අංශයේ පඩිය රුපියල් 2,500කින් වැඩි කරන්න කියලා ඉල්ලීමක් කළා. එහෙම කරන්න ඕනෑ. මොකද, හැටලක්ෂයක් රක්ෂා කරන්නේ එතැනයි. පෞද්ගලික අංශයේ රක්ෂා ප්‍රමාණය වැඩි කරන කොට, සුළු පරිමාණයේ, මධ්‍ය පරිමාණයේ කර්මාන්තකරුවෝ විශාල ප්‍රමාණයක් ඉන්නවා. ඔවුන්ගේ භාණ්ඩයක නිෂ්පාදන පිරිවැය හැදෙන්නේ වැටුප්, බදු කුලී, ලාභ, පොලිය කියන මේ සාධක හතරේ එකතුවෙන්. එතකොට වැටුප් බිල වැඩි වෙනවා; නිෂ්පාදන වියදම් - cost of production - වැඩි වෙනවා. පිරිවැයේ තල්ලුවෙන් ඇති වන උද්ධමනයකට තමයි අනාගත කාලයේදී මුහුණ දෙන්න සිද්ධ වෙන්නේ. පෞද්ගලික අංශයේ විවිධ ආයතන වැඩ වර්ජනය කරන කොට, ඔවුන් ඒ වැඩි කළ මුදල ඉල්ලා සිටින කොට පෞද්ගලික අංශය හිතනවා වැඩි වන වැටුප ගෙවීම සඳහා සේවකයෝ 10දෙනා ඉන්න තැනින් සේවකයෝ දෙන්නෙක් ඉවත් කරනවා කියලා. එතකොට 8දෙනායි සේවා කරන්නේ. විරැකියාවේ ප්‍රතිශතය තනි ඉලක්කමේ සංඛ්‍යාවක් කරලා තිබුණු රටේ පෞද්ගලික අංශයෙන් සහ රාජ්‍ය අංශයෙන් නැවත වතාවක් විරැකියාවේ ගොඩට එකතු වන ප්‍රමාණය පිළිබඳව තමුන්නාන්සේලාට තේරුම් ගන්න පුළුවන් වෙන්නේ 2015 දී නොවෙයි; 2016 දීයි. සුළු හා මධ්‍ය පරිමාණ කර්මාන්තකරුවන් ඉතාමත් අමාරුවෙන්, ඉතාම තරගකාරී වටපිටාවක් යටතේ කටයුතු කරන්නේ. ඒ නිසා ඔවුන් ගැන මීට වඩා හිතන්න තිබුණා කියන එක තමයි මම කල්පනා කරන්නේ. නමුත් එහෙම හිතලා නැහැ.

දෙවැනි එක, මෝටර් වාහන ආනයන බද්ද රුපියල් බිලියන 7කින් වැඩි කරලා තිබෙනවා. මෙතෙක් පැහැදිලිවම හයිබ්‍රිඩ් වාහනවලින් ජනයාට සහනයක් තිබුණා. එකක් ඉන්ධන පිරිමැස්මක් තිබෙනවා. තව එකක් තමයි එම වාහන පරිසරයට හිතකරයි. ඒ බදු වැඩි කිරීම නිසා එම වාහන රුපියල් ලක්ෂ හයහමාරකින්, ලක්ෂ අටහමාරකින්, ලක්ෂ දහයකින් වැඩි වෙනවා. වැඩි වෙලා ජපන් වාහන වෙළෙඳ පොළ ඉන්දියන් මරුට වෙළෙඳ පොළක් බවට පරිවර්තන කිරීම තමයි මෙම අය වැයේ යටි අරමුණ බවට පත් වෙලා තිබෙන්නේ.

ඒ විතරක් නොවෙයි, මහා පරිමාණයේ ආනයනකරුවන්ට රුපියල් මිලියන 1.5ක ආනයන බලපත්‍ර ගාස්තුවක් පනවලා තිබෙනවා. මේ ආනයන බලපත්‍ර ගාස්තුව සාධාරණද කියලා කල්පනා කරලා බලන්න. සමහර අය තමන්ගේ පෞද්ගලික වියදමින් තනි වාහනයක් ගේනවා. මාසෙකට වාහන දෙකක් ගෙනැල්ලා අළෙවි කර ගන්න අය ඉන්නවා. සමහර අය මාසෙකට

වාහන 5යි ගේන්නේ. සමහර අය මාසෙකට වාහන 10යි ගේන්නේ. සමහර අය විතරයි මාසෙකට වාහන 100, 200 ගේන්නේ. කල්පනා කරන්න, රුපියල් 125,000ක මාසික බද්ද නිසා එක වාහනයක් ගේන කෙනාගේ වාහනයේ මිල රුපියල් 125,000කින් වැඩි වෙනවා. වාහන දෙකක් ගේන කෙනාගේ බද්ද රුපියල් 62,500ක් වෙනවා. වාහන 100ක් ගේන කෙනාගේ බද්ද වෙන්නේ රුපියල් 1,250යි. එතකොට කොහොමද වාහන ලෝකයේ තරග කරන්නේ? කල්පනා කරන්න. ඒක නිසා මේ වාහන බද්ද ඉවත් කරන්න කියා මා කියනවා.

දැන් සමහර ව්‍යාපාරිකයෝ කපා කරනවා, ඒ කට්ටිය එකට එකතු වෙලා -පල්ලිය විසින් එකතු කරලා- ඒ අනුව අපි තනි බලපත්‍රයක් අරගෙන වාහන ගෙනෙමු කියලා. එහෙම එකතු වෙන්නෙත් නැහැ. විශේෂයෙන් online businesses කරන අය තමන් රහසිගතව වාගේ තමයි ඒ ව්‍යාපාරය කරගෙන යන්නේ. වාහනයක් දෙකක් ගෙනැල්ලා, පොඩි ලාභයක් තියාගෙන ඒක විකුණලා, ඊළඟට වාහන 3ක් ගෙනැල්ලා ව්‍යාපාර කරනවා. මේ වාගේ කටයුතු කරන දහස් ගණනක් ඉන්නවා. මහා පරිමාණයේ සමාගම් කිහිපයක වුවමනාවට, තමුන්නාන්සේලාට උදව් කළ කිහිප දෙනෙකුට සහන සලසන්න ආනයන බලපත්‍ර සඳහා බදු අය කිරීම පිළිබඳව නැවත හිතා බලන්න කියලා මම ඉල්ලා සිටිනවා.

ඊළඟට බලන්න, කැසිනෝ නැතිවෙයි කියලා මිනිස්සු හිතුවා. මිනිස්සු හිතුවේ ඔබතුමන්ලා කපා කරපු විධියට මේ ආණ්ඩුව ඇවිල්ලා පහුවදා උදේට කැසිනෝ සියල්ල අවලංගු කියලා නීතියක් ගෙනෙයි කියලායි. එහෙම නීතියක් ගෙනාවේ නැහැ. "සුරාබදු ඔක්කෝම අවලංගුයි, තැබෑරුම් නැහැ, ලංකාවේ තැබෑරුම් වහනවා." මෙහෙම කියයි කියලා තමයි සාමාන්‍ය ජනතාව අපේක්ෂා කළේ. නමුත් මොකක්ද කරලා තිබෙන්නේ? කැසිනෝ බදු රුපියල් බිලියන 5යි, මත්පැන් හා බියර්වලට රුපියල් බිලියන 5යි, ඔට්ටු හා සුරාබදු බලපත්‍රවලට රුපියල් මිලියන 400යි, රට බිමහල් හා තැබෑරුම්වලට රුපියල් බිලියන 1යි, සුරාබදුවලින් රුපියල් මිලියන 600යි, විදුලි සංදේශ සමාගමේ ලාභ මත රුපියල් බිලියන 10යි, ගෑස් සමාගමේ ලාභ මත රුපියල් බිලියන 10යි. දැන් බලන්න, සුපිරි ලාභ බද්ද රුපියල් බිලියන 50යි, මෝටර් වාහන ආනයනයෙන් රුපියල් බිලියන 7යි, කැසිනෝ බදුවලින් රුපියල් බිලියන 5යි, මත්පැන් හා බියර්වලින් රුපියල් බිලියන 5යි, ඔට්ටු හා සුරාබදු බලපත්‍රවලින් රුපියල් මිලියන 400යි, රට බිමහල් හා තැබෑරුම්වලින් රුපියල් බිලියන 1යි, සුරාබදුවලින් රුපියල් මිලියන 600යි, විදුලි සංදේශ නියාමන කොමිසමෙන් රුපියල් බිලියන 10යි, ගෑස් සමාගමේ ලාභ මත රුපියල් බිලියන 10යි, ඔක්කෝම රුපියල් බිලියන 89යි.

මෙන්න, වැටුප් වැඩි කිරීමට මුදල් හොයා ගත්ත හැටි. මේ බදුවලට "වෙර බදු" කියන්නේ ඇයි? තමුන්නාන්සේලා හිතනවා "මේ සමාගම් අපේ ඡන්දයට වැඩ කළේ නැහැ", එහෙම නැත්නම් "දුන්නා මදි" කියලා. එහෙම හිතලා එක්කෙනෙකුට දෙන්නෙකුට බදු ගහන්න ගිහින් සමස්තයක් ලෙස පෞද්ගලික අංශයටම බදු ගහලා තිබෙනවා.

දැන් බද්දක් පනවා තිබෙනවා, "මන්දිර බද්ද" කියලා. හරි සන්නේෂයි. නමුත් මන්දිර තිබෙන අයගෙන් බදු නැහැ. මන්දිර බද්ද පනවලා බැලුවාම පෙනුණා, මේ වලව්වල මහා බලවතුන් ඉන්න බව. ඒ වලව්වල ඉන්න අය ඇහුවා, "අපි ආණ්ඩුව ගෙනැල්ලා වලව්වලට බදු පනවා ගන්නාද?" කියලා. ඒ නිසා වලව්වලට බදු නැහැ. මේක පුදුම වැඩක් නේ. මූලාසනාරූඪ ගරු මන්ත්‍රිතුමනි, බදු අය කිරීමේදී සාධාරණ බවේ මූල ධර්මය, සරල බවේ මූල ධර්මය, සානුබල මූල ධර්මය, නිශ්චිත බවේ මූල ධර්මය යනුවෙන් මූල ධර්ම කීපයක් ලෝකයේ තිබෙනවා. මම හොඳටම දන්නවා මුදල් අමාත්‍යාංශයේ ලේකම්තුමා මේ මූල ධර්ම,-

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඔබතුමාට නියමිත වේලාව අවසානයයි.

ගරු බන්දුල ගුණවර්ධන මහතා

(மாண்புமிகு பந்துல குணவர்தன)

(The Hon. Bandula Gunawardane)

කරුණාකරලා මට තව විනාඩි පහක් දෙන්න.

මම හොඳට දන්නවා ඒ ලේකම්තුමා මේ මූල ධර්ම පිළිබඳව මධ්‍ය විද්‍යාල, මහා විද්‍යාල හරහා,-

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඔබතුමාට නියමිත කාලය මිනිත්තු 20යි.

ගරු බන්දුල ගුණවර්ධන මහතා

(மாண்புமிகு பந்துல குணவர்தன)

(The Hon. Bandula Gunawardane)

මූලාසනාරූඪ ගරු මන්ත්‍රීතුමනි, අපේ කවුරු හෝ ගරු මන්ත්‍රීවරයෙකුගේ කාලයෙන් මට විනාඩි 5ක් ඉල්ලා දෙන්න. මම මේ කාරණය විතරක් කියලා කථාව අවසන් කරන්නම්.

නිවසක් වර්ග අඩි 5,000ට වඩා වැඩි නම් මන්දිර බද්ද වශයෙන් වර්ෂයකට රුපියල් මිලියනයක් ගෙවන්න ඕනෑ. මේ කෝට්ටේ නගර සීමාව තුළ ගෙවල් කීයක් තිබෙනවාද බලන්න. තමන්ට දරුවන් තුන්දෙනෙක් ඉන්නවා නම් ඒ දෙමව්පියන් තමන්ගේ ගෙදර තට්ටු දෙකක්, තට්ටු තුනක් හදලා ඒ දරුවන් තුන්දෙනාට නියනවා. මේ මන්දිරවලට රුපියල් 83,333ක් මාසයක් ගණනේ ගෙවන්න වුණාම තත්ත්වය කොහොමද? සමහර අය හිතන්නේ මේක ගෙවන්නේ එකවරයි කියලායි. එකවරක් නොවෙයි, නගර සභාවට හැම අවුරුද්දකම ගෙවන්න වෙනවා. මාසයකට රුපියල් 83,333ක් ගෙවන කොට මේ රටේ ගෙවල් කුලියට මොකද වන්නේ? ගෙවල් කුලිය මහා පරිමාණයෙන් වැඩි වෙනවා. කෙනෙකුට හිතෙන්න පුළුවන් තමන්ගේ ගෙය දමලා ගිහින්, පාර්ලිමේන්තුව පැත්තෙන් කුලියට ගෙයක් හොයාගෙන රුපියල් 83,000ට වඩා අඩුවෙන් ඉන්න පුළුවන් නේද කියලා.

මේ බද්ද පැනවීම නිසා සිදු වන අනෙක් අසාධාරණය මේකයි. ගෙයක් හදපු එක්කෙනා බැංකු ණයක් අරගෙන තමයි ගෙය හදලා තිබෙන්නේ. ඒ පොලියටත් එයා බදු ගෙවනවා. ඒ වාගේම ගේ හදන්න ගන්න වැලිවලට බදු ගෙවනවා; ගඩොල්වලට බදු ගෙවනවා; දැවවලට බදු ගෙවනවා; ඇස්බැස්ටෝස්වලට බදු ගෙවනවා; electrical fittingsවලට බදු ගෙවනවා; bathroom fittingsවලට සියයට 300, 400ක බදු ගෙවනවා. මේ විධියට බදු පිට බදු පටවලා තිබෙන්නේ.

ලංකාවේ වර්ග අඩි 5,000ට වැඩි ගෙවල්වලට බදු අය කරනවාය කියලා දැනගෙන හිටියා නම් මිනිස්සු වර්ග අඩි තුන්දහසේ, දෙදහසේ, දහසේ ගෙවල් හදයි. නමුත් එහෙම කරලා නැහැ. දැන් මේ හදපු ගෙවල් කඩන්න බැහැ. වලව්වලට දෙන සහනය වලව්වල ඉපයුණේ නැති අභි-සක මිනිසුන්ටත් දෙන්න කියලා මම මේ වෙලාවේ ඉල්ලා සිටිනවා. වලව්කාරයෝ ඉස්සරහ විතරක් දණ ගහන්නේ ඇයි? ඇයි, වලව්වල නොවන මිනිස්සු, මිනිස්සු නොවෙයිද? පාරම්පරික, රඳල වලව්වකට විතරක් සහනය දීලා, අනික් මිනිසුන්ගේ ගෙවල් වර්ග අඩි 5,000ට වඩා වැඩි නම් බදු අය කරන්නේ ඇයි? මේක සාධාරණ බවේ මූල ධර්මයට අනුකූල නැහැ. මේ "වෙර බදු" කිසිවක් සරල බවේ මූල ධර්මයට,

සාධාරණ බවේ මූල ධර්මයට, සානුබල මූල ධර්මයට අනුකූල නැහැ. මේ නිසා ආයෝජකයන් අනාගත ආයෝජනයට පෙළඹෙන්නේ නැහැ. මේවාට විදේශ ආයෝජකයන් එනවාද? මීට වඩා ලාභයි බංග්ලාදේශයට යන එක කියලා මහා පරිමාණයේ සමාගම් සියල්ල හිතනවා. තමුන්නාන්සේලා දන්නවා බංග්ලාදේශයේ වියදම අඩුයි, ආයෝජකයාට තිබෙන පහසුව වැඩියි කියලා. පෞද්ගලික අංශයේ මේ සියලු දෙනා ගියොත් රාජ්‍ය අංශයට මේ සියල්ල කරන්න පුළුවන්ද? [බාධා කිරීමක්] ඒ නිසා මේ බදු ප්‍රතිපත්තිය -වෙර බදු පැනවීම- නිසා මේ රට ඉතා විශාල අර්බුදයකට ගමන් කරනවා.

මේ අය වැයේ තාවකාලික සහනයක් වශයෙන් තිබෙන්නේ විදුලි සන්දේශ සමාගම්වල සියයට විසිපහේ බද්ද පාරිභෝගිකයන්ගෙන් නිදහස් කරන එකයි. "ඩයලොග්", "මොබිටෙල්", "හච්", "එටිසලාට්", "එයාර්ටෙල්" කියලා සමාගම් පහයි තිබෙන්නේ. මේවායින් සමාගම් තුනක් පාඩුයි. සමාගම් දෙකක් ලාභ ලබනවා. සමහර සමාගම්වලට රුපියල් බිලියන 15ක් වැනි මුදලක් බදු වශයෙන් ගෙවන්න වෙනවා. එතකොට මේ සමාගම් වහන්න වෙනවා.

මෙම අය වැය මගින් සන්නිවේදන ස්ථාන පහකට වැඩි - කුලුනු පහක් තිබෙන- සමහර ක්‍රීඩා නාලිකාවලට බදු පනවා තිබෙනවා. හැබැයි, කුලුනු හතරයි නම් තිබෙන්නේ, ඒවාට බදු නැහැ. ලංකා ඉතිහාසයේ මෙහෙම බදු පනවලා තිබෙන්නේ මේ ආණ්ඩුව විතරයි. මීට කලින් -1977 දී- මේ වාගේ අය වැය ලේඛනයක් රොනී ද මැල් ඇමතිතුමා ඉදිරිපත් කළ ආකාරය මම දැක තිබෙනවා. රොනී ද මැල් ඇමතිතුමා මේ පාර්ලිමේන්තුවට ඇවිත් කවදාවත් නැති විධියට මේ විධියටම මේ ගරු සභාව පාවිච්චි කරලා කිව්වා, දාසලා, ගුණදාසලා, පියදාසලා කියන ඔක්කොම දේශීය ව්‍යාපාරිකයන්ට බදු ගහනවා කියලා. මම තමුන්නාන්සේලාගෙන් කරුණාවෙන් ඉල්ලා සිටින්නේ දේශපාලන, ජාති, ආගම්, කුල, වර්ණ, ලිංග භේදවලින් තොරව කටයුතු කරන්න කියලායි. මිනිසුන් පිළිබඳව වෛරයෙන් හිතන්න එපා; සමාගම් ගැන වෛරයෙන් හිතන්න එපා; සුළු පරිමාණ කර්මාන්තකරුවන් ගැන වෛරයෙන් හිතන්න එපා. මේ සියලුම අය අපේ රටේ ජාතික ව්‍යාපාරිකයෝ.

සමහර අය සිංහල බෞද්ධ ව්‍යාපාරිකයෝ. විවිධ අවස්ථාවලදී සිංහල බෞද්ධයන්ට ව්‍යාපාරික ක්ෂේත්‍රයේදී අසාමාන්‍ය ලෙස පහර වැදිලා තිබෙනවා. යම් අවස්ථාවක එක සමාගමක් වැරදි කරලා තිබෙනවා නම්, එක සමාගමක් වංචා කරලා තිබෙනවා නම්, එක සමාගමක් බදු ගෙවලා නැත්නම් ඒ සම්බන්ධයෙන් නීත්‍යානුකූලව කටයුතු කරන්න. තරග විරෝධී වර්ගවලට විරුද්ධව කටයුතු කරන්න පුළුවන්.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, ඔබතුමාට නියමිත කාලය අවසානයයි.

ගරු බන්දුල ගුණවර්ධන මහතා

(மாண்புமிகு பந்துல குணவர்தன)

(The Hon. Bandula Gunawardane)

Fair Trading Commission Act එකක් තිබෙනවා. සාධාරණ වෙළඳ කොමිෂන් සභා පනත යටතේ අලුතින් විධිවිධාන ඇතුළත් කර හෝ ඒවාට විරුද්ධව කටයුතු කරන්න. ඒකාධිකාරය, ඒකාබද්ධ වීම, තරග විරෝධී වර්ග තිබෙනවා නම් ඒ සම්බන්ධයෙන් කටයුතු කරන්න. එහෙම නැතුව තමන්ට දරන්න බැරි වැය බරක් දමලා -

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු මන්ත්‍රීතුමනි, ඔබතුමාට නියමිත කාලය අවසානයයි.

ගරු බන්දුල ගුණවර්ධන මහතා

(மாண்புமிகு பந்துல குணவர்தன)
(The Hon. Bandula Gunawardane)

තව එක ප්‍රශ්නයක් විතරක් අහලා මගේ කථාව අවසන් කරනවා. මීට පස්සේ ලංකාවේ වැටුප් බිල රුපියල් බිලියන 616 දක්වා වැඩි වනවා. මේ මුදල ලබන අවුරුද්දේ මීටත් වඩා වැඩි වනවා. ඊළඟ අවුරුද්දේ ඊටත් වැඩි වනවා. රජයේ ආදායමින් භාගයක් රජයේ සේවකයන්ගේ වැටුප් බිලට වැය වෙනවා. ලබන අවුරුද්ද සඳහා අවශ්‍ය රුපියල් බිලියන 50ක් සමාගම්වලින් එක වරයි නේ ගන්නේ. ඊළඟ අවුරුද්දට මේ රටේ සියලුම ස්ථාවර තැන්පත් ගිණුම්වලටත්, NRFC ගිණුම්වලටත් විශාල බද්දක් අය කිරීමෙන් තමයි මේ මුදල ගන්න හදන්නේ කියන එක තමයි මූල්‍ය රහස්‍ය ආරංචි මාර්ග තුළින් මට දැන ගන්න ලැබුණේ. සියලුම බැංකුවල තැන්පත් කර තිබෙන ස්ථාවර තැන්පත්කරුවන්ගේ ගිණුම්වල සහ විදේශ ව්‍යවහාර මුදල් ගිණුම්වල තමයි මේ වාගේ සල්ලි ප්‍රමාණයක් තිබෙන්නේ, ඊළඟට ගන්න. දැන් මේ විධියට තමුන්නාන්සේලා එක එක දවසට එක එක අංශය මරනවාද?

රටේ බදු පිළිබඳ සම්පූර්ණ අයිතිය තිබෙන්නේ පාර්ලිමේන්තුවටයි. තමුන්නාන්සේලා ජනතාවට දෙන මේ සියලුම සහනවලට අපි කොන්දේසි විරහිතව සහාය දෙනවා; කොන්දේසි විරහිතව අනුග්‍රහය දක්වනවා. නමුත් මේ තුළින් රටේ මෙතෙක් කල් ගොඩ නඟා ගෙන ආපු ආර්ථිකය, නිමැවුම, ආදායම, සේවා නියුක්තිය, මිල මට්ටම, ගෙවුම් ශේෂය, ඉතුරුම්, ආයෝජනය යන සාර්ව ආර්ථික විචල්‍යයන්ගේ විකෘතියක් ඇති කරන්න එපා. දැනටම කොටස් වෙළෙඳ පොළ කඩා වැටිලායි තිබෙන්නේ. තව ටික දවසකින් විනිමය අනුපාතය රුපියල් 140කට එනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු මන්ත්‍රීතුමනි, ඔබතුමාගේ කථාව අවසන් කරන්න.

ගරු බන්දුල ගුණවර්ධන මහතා

(மாண்புமிகு பந்துல குணவர்தன)
(The Hon. Bandula Gunawardane)

මේ අවදානම තිබෙන නිසා කරුණාකරලා, "රාජ්‍ය මූල්‍ය කටයුතු දේශපාලනයෙන් නිදහස් කරන්න. දේශපාලනය වෙනම කරමු"යි කියන ආරාධනය කරමින් මගේ වචන කීපය අවසන් කරනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

The next speaker is the Hon. (Prof.) Tissa Vitarana. You have 10 minutes.

[4.15 p.m.]

ගරු (මහාචාර්ය) තිස්ස විතාරණ මහතා

(மாண்புமிகு (பேராசிரியர்) திஸ்ஸ விதாரண)
(The Hon. (Prof.) Tissa Vitarana)

Mr. Deputy Chairman of Committees, firstly I would like to commend the Maithripala Sirisena Government for honouring its election pledge to bring down the cost of

living, and I am particularly happy that a proposal which we have been submitting every year, over the last few years, has been implemented. That is, to identify essential food items and we requested that all taxes on those items be removed. But, the fact that even a proportion of those taxes have been removed is a good development and, that I think is welcome from the point of view of bringing the cost of living down to the poorer sections of our people. But, let me say, at the same time, that mechanisms must be set in place to ensure that these prices are kept down. There must be a proper price control mechanism. That is not there and it will need some mechanism to see that the traders actually pass on the benefits of what you are proposing to the consumer. The only point I would like to mention is that some of the items like dhal, which are commonly consumed and need to be reduced, have not been brought down. That is something that should have been looked into.

At the same time, the main objective of bringing down the cost of living - it is very evident by looking at this Budget - is a short-term objective of winning the next election. The measures that have been instituted to effect this, to find the money required, to make up for the loss of revenue clearly indicate that this is a short-term objective. It is not going to be sustained and if the UNP comes back into power in some way, there is absolutely no guarantee from the way this whole Budget has been prepared, that this will be sustained. If we are to really have a sustainable economic development, then there has to be an investment in infrastructure development as well as in industrial development. If you look at this Budget, it is very clear that that is not there. It is evident that the reduction in capital expenditure, which has been used to make-up for the shortfall of revenue has been by cutting down on infrastructure expenditure.

Now, if you look from the angle of industrialization, the Ministry of Technology and Research no longer exists, so that the place that science, technology and innovation was given by our government earlier has not been sustained.

This will clearly indicate that the type of sustained economic development that is essential for a country to emerge from the middle-income trap, which is one of the biggest dangers confronting our country, has not been addressed by this Budget. If it is really a sustained budgeting process, that would have been addressed. So, I am extremely unhappy to see that there is no effort being made to meet the danger of the middle-income trap in this whole Budget and it is clear that even in the future, there is no attempt to do that.

Now, trying to beat the loss of revenue through these budgetary measures, we welcome on behalf of the people, but, it is also very short-sighted. You have targeted specific industries which really have taxes of a punitive nature, and directed against enterprises believed to be

[ගරු (මහාචාර්ය) තිස්ස විතාරණ මහතා]

associated with the last Government, and this very act has already been producing negative effects. This type of taxation, which is based on earnings acquired in the past, is a poor system of taxation and especially when it is targeted against certain sections of the capitalist class, who had ties with the last Government, immediately leads to a fear among the capitalist class as a whole, that for political reasons they will also be targeted at some future date. This has had its impact already.

As the previous speakers have mentioned, there has been a reduction, a marked drop in the stock exchange. There has also been a drop in the value of the rupee, which means that the capitalist class itself has been shaken by what has happened. To meet this loss of revenue, for instance, at all the previous Budgets I have suggested to increase direct taxation. Sri Lanka has one of the lowest levels of direct taxation in the world; the upper limit of taxation has been brought down to 24 per cent. If in a country like Britain, it is 40 per cent and if in other countries in Europe, it is 50 per cent, why should we not have at least something like 45 per cent? We are down at 24 per cent. If there is a general measure like that, then people can put the surplus wealth into productive use. If people voluntarily invest in some productive enterprise, those particular investments can be given some tax concessions. But, what has been done now is, you have maintained the 24 per cent low direct taxation and, in that context, the income that could have been obtained without this type of punitive and targeted taxation, has been avoided. The consequences are that even from the point of view of capitalist development of our economy, it is going to have a bad effect.

Then, how is this Government going to sustain this in the future? It will mean that the Government will have to get into an increased debt. That is the type of policy that the World Bank and the IMF have always been trying to thrust upon the governments in Sri Lanka. I have a deep fear that that is going to happen. When, Mr. Shah of the Ceylon Chamber of Commerce raised this very issue, the Deputy Minister who is concerned with Economic Affairs defended by saying that the Government is going to go into the "Regaining Sri Lanka" Policy; the policy which was rejected by the people from 2002 to 2004, because our assets were sold to foreign investors, to multinational corporations and the economic burden fell on the people.

Therefore, I warn the people of Sri Lanka that this Budget is undoubtedly a short-term Budget, which is aimed purely at getting your vote at the elections. Thereafter, what is going to be followed is the "Regaining Sri Lanka" type of policies and budgets, which will place increasing burdens on the ordinary people and give concessions not even to our local capitalist class, but to the foreign capitalist class to the detriment of our economy. Thank you.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

මිලේඛ, ගරු ගාමිණී විජිත් විජයමුණි ද සොයිසා මන්ත්‍රීතුමා.
ඔබතුමාට විනාඩි 8ක කාලයක් තිබෙනවා.

[අ.හ. 4.26]

ගරු ගාමිණී විජිත් විජයමුණි ද සොයිසා මහතා

(மாண்புமிகு காமினி விஜித் விஜயமுனி த சௌய்சா)
(The Hon. Gamini Wijith Wijayamuni De Zoysa)

මූලාසනාරූඪ ගරු මන්ත්‍රීතුමනි, ජනවාරි මාසයේ 08වෙනි දා මේ රටේ ජනතාව දේශපාලන වශයෙන් තීන්දුවක් ගත්තා. ඒ තීන්දුව අනුව තමයි ගරු මෙමුණිපාල සිරිසේන මැතිතුමා මේ රටේ වර්තමාන ජනාධිපතිවරයා හැටියට පත් වුණේ. එතුමා ජනාධිපතිවරයා හැටියට පත් වෙලා, එක්සත් ජාතික පක්ෂයේ විපක්ෂ නායක හැටියට හිටපු, ගරු රනිල් වික්‍රමසිංහ මහත්මයා අගමැතිවරයා හැටියටත්, ඊට අවශ්‍ය කැබිනට් මණ්ඩලයකුත් තෝරා පත් කර ගත්තා. ගරු රනිල් වික්‍රමසිංහ මහත්මයා එක්සත් ජාතික පක්ෂයේ සභාපතිවරයා. ශ්‍රී ලංකා නිදහස් පක්ෂය හැටියට අපි එකතු වෙලා ගරු මෙමුණිපාල සිරිසේන මැතිතුමා ශ්‍රී ලංකා නිදහස් පක්ෂයේ සභාපතිවරයා හැටියට පත් කර ගත්තා.

එක්සත් ජාතික පක්ෂය කිව්වේ පවුල් පාලනය අවසන් කරලා හවුල් පාලනයක් ඇති කළා කියලා. ගරු මෙමුණිපාල සිරිසේන මැතිතුමා, -ජනාධිපතිවරයා- ශ්‍රී ලංකා නිදහස් පක්ෂයේ සභාපති වූ නිසා අපටත් නිරායාසයෙන් මේ හවුල් පාලනයට එකතු වෙන්නට සිද්ධ වුණා. මේ ගැන මේ රටේ ජනතාවට ලොකු විවිකිව්වාවක් තිබෙනවා. "කොහොමද මෙහෙම වෙන්නේ?" කියලා. මේක අලුත් දේශපාලන අත් දැකීමක්; අලුත් දේශපාලන ක්‍රමවේදයක්. මේ හවුල් පාලනයට අපි එකතු වෙලා තිබෙන්නේ මේ රටේ ජනතාවට විවිධ ජයග්‍රහණ වාගේම දේශපාලන, ආර්ථික සහ සමාජ වෙනස්කම්වල යම් කිසි පරිවර්තනයක් ලබා දීම සඳහා යම් කිසි අත්වැලක්, අත්දැවුවක් හැටියටයි. එහෙම නැතිව අපිට තනතුරු, තානාන්තර, ඇමතිකම් සහ වරප්‍රසාද ලබා ගැනීම සඳහා නොවෙයි. ඒ නිසා අද අපි විපක්ෂයේ බහුතරය නියාගෙන, විපක්ෂයේ ඉදගෙන රජයේ හොඳ වැඩවලට, ජනතාවට ලැබෙන ජයග්‍රහණවලට, ජනතාවට ලැබෙන ප්‍රතිලාභවලට උදවු උපකාර කරනවා මූලාසනාරූඪ ගරු මන්ත්‍රීතුමනි. අපි එසේ කරන්නේ, හරියට වතුර ගලන විට තෘණ ගස් නැමෙනවා වාගේ අපි නැමීලා, ආචාර කරලා, හිස නමලා ජනතාවට ඒ සහන ගලාගෙන යන්නට ඉඩ හැරීම සඳහායි. නමුත් මතක තියා ගන්න ඕනෑ, නැමුණා කියලා තළාගෙන යන්න හදනවා නම් ඒක ඒ තරම් හොඳ දෙයක් නොවෙයි කියලා.

අදත් අපි මේ පාර්ලිමේන්තුවේ Lobby එකේදී ගරු අගමැතිතුමා සමඟ සාකච්ඡා කළා, අපේ පාක්ෂිකයින්ට සිදු වන හිරිහැර, කරදර පිළිබඳව. ඒ වාගේම විවිධ බොරු වෝදනා සහ විවිධ වෝදනා ඉදිරිපත් කරමින්, සුළු වැරදි, සුළු වෝදනා බරපතළ වෝදනා බවට පත් කරමින් ගෙන යන්නා වූ යම් යම් ක්‍රියා මාර්ග පිළිබඳවත් අපි එතුමා සමඟ කථා කළා.

මේ රටේ ප්‍රධාන දේශපාලන පක්ෂ දෙක වන එක්සත් ජාතික පක්ෂය සහ ශ්‍රී ලංකා නිදහස් පක්ෂය ආරක්ෂා වෙන්නට ඕනෑ. ඒ පක්ෂ දෙක තමයි මේ රටේ ප්‍රජාතන්ත්‍රවාදයේ මූල දේවතාවුන් හැටියට කටයුතු කරලා තිබෙන්නේ, ඉතිහාසය පුරාම. අනාගතයේ මේ රටේ යම් පරිවර්තනයක් වෙනවා නම් එහි වගකීමද ඔවුන්ට පැවරෙනවා. ඒ නිසා ඉතා පැහැදිලිව මේ දේශපාලන, ආර්ථික සහ සමාජ ප්‍රතිසංස්කරණ කෙරෙහි අපේ විශේෂ අවධානය යොමු වෙලා තිබෙනවා.

කෙසේ නමුත් මේ අතුරු අය වැය, -ලියවිල්ලක්- යෝජනා තුළින් අපට දැන ගන්නට තිබෙනවා විශේෂයෙන්ම භාණ්ඩ 13ක මිල අඩු කිරීමක් ගැන. දැන් ලියවිලි 2ක් තිබෙනවා. එකක් අතුරු අය වැය. අනෙක, දින 100 වැඩ පිළිවෙළ. මේ ලියවිලි දෙකේ තිබෙන කරුණු කාරණා දින බැලුවාම අපට පෙනවා යම් යම් තැන්වල පරස්පර විරෝධතාවන් තිබෙන බව. මේ කියපු දේවල් හරියටම, ඒ විධියටම, කියපු ආකාරයටම සිදු වෙලා නැහැ කියන කාරණාවන් පෙනවා. දැන් බලන්න, භාණ්ඩ 13ක මිල අඩු කරනවා. අපි ඒ ගැන සතුටු වෙනවා. ඒ නිසා ජනතාවට ලැබෙන ප්‍රතිලාභ පිළිබඳව අපි විශේෂයෙන් මතක් කරනවා.

විශේෂයෙන් අපි දැක්කා බඩු මිල අඩු වුණත්, සමහර ජන කොටස්වලට මූලික ආහාරවලට අවශ්‍ය දේවල්වල මිල අඩු වුණේ නැති බව. විශේෂයෙන්ම සිංහල ජනතාවට අවශ්‍ය සහල්, පරිප්පු සහ පොල්වල මිල අඩු වෙලා නැහැ. කිරි හොඳ්දක්, පරිප්පු හොඳ්දක්, බත් ටිකක්, පොල් සම්බෝලයක් තමයි අපේ සාමාන්‍ය ජනතාවගේ ආහාරය. මෙතැනට යම් බලපෑමක් සිදු වෙලා නැහැයි කියන එක මතක් කර දෙන්න වෙනවා. අපි හිතනවා, මුදල් ඇමතිතුමා මේ පිළිබඳව අවධානය යොමු කරයි කියලා.

අනික් කාරණය මෙයයි. මේ ලබා දෙන සහනාධාර දීර්ඝ කාලීන සහනාධාර බවට පත් කරන්න තිබෙන ආර්ථික වැඩ පිළිවෙළ මොකක්ද කියන එක පිළිබඳව මේ අතුරු අය වැයේ පැහැදිලිව දකින්න නැහැ. එසේ කරන්නේ නිෂ්පාදනය වැඩි කිරීමෙන්ද, එහෙම නැත්නම් ඵලදායීතාව ඇති කිරීමෙන්ද කියන විශේෂ ආර්ථික වැඩ පිළිවෙළක් පිළිබඳ පැහැදිලි විත්‍රයක් අපට අවශ්‍ය වනවා.

ඒ විතරක් නොවෙයි. අපි කියන්නට ඕනෑ, මේ අය වැයෙන් දිපු සමහර සහන තුළින් අපේ දේශීය ගොවියාට ඇති වෙලා තිබෙන බලපෑම ඉතා විශාල බව. මා පසු ගිය දිනවල මොනරාගල දිස්ත්‍රික්කයේ ගොවි බිම්වල ඒ ජනතාවන් එක්ක සාකච්ඡා කරමින් සිටියේ. දැන් උදු කිලෝවක් සඳහා අය කළ බද්ද රුපියල් 60 දක්වා අඩු වුණා. අපේ ගොවි ජනතාව උදු කිලෝවක් රුපියල් 180කට, රුපියල් 200කට විකුණුවා. අද ඒ මිලට විකුණා ගන්න බැහැ. මොනරාගල දිස්ත්‍රික්කයේ ජනතාව මුං ඇට කිලෝවක් රුපියල් 250ටත් විකුණුවා. මුං ඇට සඳහා රුපියල් 30ක් බදු අඩු කරලා තිබෙනවා. මුං ඇට විකුණා ගන්න බැරි තත්ත්වයක් අද ඇති වෙලා තිබෙනවා. බඩ ඉරිඟු සඳහා රුපියල් 40ක සහතික මිලක් තිබුණා. නමුත් අද වන කොට රුපියල් 26කට තමයි බඩ ඉරිඟු විකුණන්න සිද්ධ වෙලා තිබෙන්නේ. රුපියල් 200ට විකුණපු කවුපි කිලෝව අද රුපියල් 130කටයි විකුණන්න සිද්ධ වෙලා තිබෙන්නේ. සීනි කිලෝවක් සඳහා පනවා තිබුණු රුපියල් 28ක බද්ද රුපියල් 10කින් අඩු කරලා තිබෙනවා. ඒ අනුව අපට සැකයක් තිබෙනවා, උක් මිලත් අඩු වෙයි කියලා. දේශීය නිෂ්පාදකයා ආරක්ෂා කරන්නේ නැතුව, ඇමෙරිකාවේ ඉරිඟු ගොවියා ආරක්ෂා වන විධියට පාන් පිටි කිලෝවක මිල රුපියල් 12.50කින් අඩු කළා. අපි දන්නවා, අපේ රටේ වතුකරයේ ජනතාව වැඩට ගියේ කහට බෝතලයයි, රොටි දෙකකුයි ඔතා ගෙනයි කියලා. දවලට රොටි කාලා කහට කෝප්පය බිලා තමයි ඒ අය වතු වල වැඩ කළේ. නමුත් පුරුද්දක් හැටියට දැන් බත් කන්න ටික ටික පුරුදු වෙලා තිබෙනවා. ඒක හොඳ දෙයක්.

වි වලට සහතික මිලක් දීලා තිබෙනවා. හැබැයි, හාල් සේරුව රුපියල් 100ට වඩා වැඩි මිලකට යන තත්ත්වයක් අපට පේන්න තිබෙනවා. වි වලට සහනාධාරයක් දෙනවා නම්, වි ගොවියාට යම් සහනාධාරයක් ලබා දෙමින් ඒ සහතික මිල වැඩි කිරීම තුළින්ම වි ගොවියාට ආරක්ෂණයක් දෙන්න පුළුවන් කියලා අපි විශ්වාස කරන්නේ නැහැ. මොකද පාරිභෝගිකයාගේ පැත්ත, පාරිභෝගිකයා ආරක්ෂා කරන වැඩ පිළිවෙළක් තුළින් තමයි වි

ගොවියාට ආරක්ෂාව දෙන්න අපට පුළුවන්කම තිබෙන්නේ. ලාම්පුනෙල් මිලත් අඩු කරලා තිබෙනවා. උම්බලකඩ, හාල් මැස්සන්, වාගේ භාණ්ඩවලත් මිල අඩු කරලා තිබෙනවා.

අපේ මත්ස්‍ය කර්මාන්තය පිළිබඳවත් මීට වඩා සැලකිල්ලක් අපි ලබා දිය යුතුයි කියලා මම විශ්වාස කරනවා. ඊළඟට සමෘද්ධිලාභියා ගැන බලමු. අද මේ සමෘද්ධිලාභියාගේ සමෘද්ධිය වැඩි කරන න්‍යායෙන් පක්ෂ ශාඛා සමිති හඳුනා වැඩ පිළිවෙළකට ගිහිල්ලා තිබෙන බව පෙනෙනවා. අපි කියන්නේ නැහැ දේශපාලනය කරන්න එපා කියලා. ඒ අයිතිය තිබෙනවා. නමුත් දේශපාලන වශයෙන් බලන්නේ නැතුව සමෘද්ධිලාභියාගේ දුප්පත්කම සහ ඔහුගේ ජීවන තත්ත්වය පිළිබඳ සලකා සමෘද්ධිය වැඩි කිරීම සහ සමෘද්ධිලාභීන්ට සහනාධාර ලබා දිය යුතුයි කියලා විපක්ෂය හැටියට අපි මතක් කර දෙනවා.

මූලාසනාරූඪ ගරු මන්ත්‍රීතුමනි, පෙර පාසල් ගුරුවරුන්ට අපේ රජයේ අය වැයෙන් රුපියල් 2,500ක් දෙන්න යෝජනා කළා. නමුත් මේ අය වැයෙන් පෙර පාසල් ගුරුවරුන්ට රුපියල් 250ක් තමයි දෙන්න යෝජනා කරලා තිබෙන්නේ. ඒ වාගේම දහම් පාසල් ගුරුවරයාගේ තත්ත්වය ගන්නාම ධර්මාවාර විභාගය සමත් අයට අපි ගුරු පත්වීම් ලබා දුන්නා. අද දහම් පාසල් ගුරුවරයාකට සතියකට රුපියල් 50 ක දීමනාවක්-

මූලාසනාරූඪ මන්ත්‍රීතුමා
(தலைமைதாங்கும் உறுப்பினர் அவர்கள்)
(The Presiding Member)

මන්ත්‍රීතුමා ඔබතුමාට විනාඩි දෙකක කාලයක් වැඩිපුර ලබා දීලා තිබෙනවා. දැන් කථාව අවසාන කරන්න.

ගරු ගාමිණී විජිත් විජයමුණි ද සොයිසා මහතා
(மாண்புமிகு காமினி விஜித் விஜயமுனி த சொய்சா)
(The Hon. Gamini Wijith Wijayamuni De Zoysa)
මම අවසාන කරනවා.

දෙමුහුන් කාර් සඳහා පනවා ඇති බද්ද පිළිබඳව මම අවසාන වශයෙන් කියන්න කැමැතියි. වාහනයක් මිලදී ගැනීම සාමාන්‍ය මධ්‍යම පන්තියේ අයගේ සිහිනයක්. අද ඒ සිහිනය බොද වෙලා තිබෙනවා. ඒ නිසා අපි මේ ආණ්ඩුවට විශේෂයෙන් මතක් කරන්නේ වැඩි වන බඩු මිලට ඔරොත්තු දෙන ආර්ථිකයක්, නිෂ්පාදන ආර්ථිකයක්, ජනතාවගේ අතට මුදල් ලැබෙන ආර්ථික ක්‍රමයක් ලබා දිය යුතුයි කියන එකයි. බහුතර විපක්ෂය හැටියට අපි රජයට කියනවා රජය තිසි මගට යොමු කරන්න, රජයේ වැරැදි පෙන්නවා දෙන්න සහ රජයේ අඩු පාඩුකම් පෙන්නවා දෙන්න අපි විපක්ෂයේ බහුතර කණ්ඩායමක් හැටියට ඉඳගෙන ඒ බලපෑම ජනතාව වෙනුවෙන් මේ අය වැයේ කරන්න සූදානම් බව.

මූලාසනාරූඪ මන්ත්‍රීතුමා
(தலைமைதாங்கும் உறுப்பினர் அவர்கள்)
(The Presiding Member)

මිළඟට ගරු අජිත් මාන්නප්පෙරුම මන්ත්‍රීතුමා. ඔබතුමාට විනාඩි 25 ක කාලයක් තිබෙනවා.

[අ.හා. 4.35]

ගරු අජිත් මාන්නප්පෙරුම මහතා
(மாண்புமிகு அஜித் மாணப்பெரும)
(The Hon. Ajith Mannapperuma)

මූලාසනාරූඪ ගරු මන්ත්‍රීතුමනි, මේ අවස්ථාව ලබා දීම ගැන ස්තූතිවන්ත වෙනවා. ගරු විජිත් විජයමුණි ද සොයිසා හිටපු ඇමතිතුමා ප්‍රකාශ කළා පරිප්පු, පොල් සහ සහල් මිල තවමත්

[ගරු අජිත් මාන්නප්පෙරුම මහතා]

වැඩියි, මේවා අඩු කරන්න ක්‍රමයක් තිබෙනවා නම් හොඳයි කියලා. එතුමා වුණත් අපි ඇත්තටම අගය කරනවා. අවුරුදු 10ක් මහින්ද රාජපක්ෂ පාලන ක්‍රමය තුළ ඉඳගෙන, එතුමාගේ යෝජනා ක්‍රියාත්මක වෙන්නේ නැති නිසා, සමහර විට යෝජනා කරන්නේ නැතුව බලා ගෙන ඉන්න ඇති මේකට මොකක්ද කරන්නේ කියලා. නමුත් අද ගරු රනිල් වික්‍රමසිංහ මැතිතුමා ප්‍රමුඛ විශේෂයෙන්ම අතිගරු මෛත්‍රීපාල සිරිසේන ජනාධිපතිතුමාගේ නායකත්වය යටතේ පවතින මේ වර්තමාන රජය ගැන විශ්වාසය පළ කරලා පරිපූර්ණ, පොල් සහ සහල් ගැන කතා කිරීම සම්බන්ධයෙන් විශේෂයෙන්ම එතුමාට ස්තූතිවන්ත වෙනවා. ඒ වාගේම ඒ ගැන අභිමානයටත් පත් වෙනවා.

හිටපු ගරු ඇමතිතුමනි, ඔබතුමාගේ අවධානයට යොමු කරනවා පොල් කර්මාන්තය වෙනුවෙන් ඇමතිවරු දෙන්නෙක් සිටිය බව. අද ඒ ඇමතිවරු දෙකම නැති කරලා තිබෙනවා. ඉස්සර පොල් ගහට ඇමතිවරු දෙන්නෙක් හිටියා. මම හිතන්නේ දැන් අපේ වියදම ගොඩක් දුරට අඩු වෙයි කියලායි. පොල් මිල අඩු කරන්නත් පුළුවන් වෙයි. මොකද අපි දැක්කා, පසු ගිය කාලයේ ඇමතිවරු පත් කිරීමෙන් සිද්ධ වුණේ ඒ කර්මාන්තය විනාශ වීම මිසක් ශක්තිමත් වීම නොවෙයි කියන එක. අද මම හිතනවා පොල් ගහට නිදහසේ වැඩෙන්න ඉඩකඩ ලැබෙයි කියලා. එනකොට පොල් මිල අඩු වෙයි. ඒ වාගේම සහල් ගැනත් කියන්න ඕනෑ. පසු ගිය කාලයේ මම ඉන්න වේයන්ගොඩ ප්‍රදේශයේ සහල් ගබඩාවෙන් විතරක් කැමට ගන්න බැරි සහල් කිලෝ 125,000ක් හම්බ වුණා. ඒවා ගැන පරීක්ෂණ පවත්වනවා. ඉතින් මේවාගේ නාස්තිය අඩු කරලා, ඔබතුමා කිව්වා වාගේ අපි ඔක්කෝම එකතු වෙලා අත්වැල් බැඳගෙන මේ සඳහා කටයුතු කරමු. අපි ඒ වෙනුවෙන් කටයුතු කරනවා කියන එකත් විශේෂයෙන් සඳහන් කරනවා. ඒ සඳහා ඔබේ සහාය අපි ප්‍රාර්ථනා කරනවා.

ගරු මන්ත්‍රීතුමනි, ඔබතුමා ගොවියා ගැන කතා කළා. මේ මිල අඩු වීම නිසා ගොවියාට වුණ ප්‍රශ්න ගැන කතා කළා. මුං ඇටවල මිල අඩු වුණා. උදවුල මිල අඩු වුණා. නමුත් මම අවධානය යොමු කරනවා, අපේ ප්‍රතිපත්තිය පාරිභෝගිකයා සුරා කාලා ගොවියා ශක්තිමත් කිරීම නොව, ගොවියා ශක්තිමත් කිරීමට අවශ්‍ය පියවර ගනිමින් පාරිභෝගිකයාට අවශ්‍ය සහන ලබා දීමයි කියන එක ගැන. දැන් අපි දැක්කා අත් ට්‍රැක්ටර් සඳහා සහන ඇති කර දී තිබෙනවා. ට්‍රැක්ටර් සඳහා බදු නැති කරනවා. විවිධ පහසුකම් ගොවීන්ට සලසලා දීලා, ගොවියාව ශක්තිමත් කරලා ඔහුගේ වියදම, ගොවිතැන සඳහා කරන ප්‍රාග්ධන වියදම අඩු කරලා ඔහුව ශක්තිමත් කරලා, අඩු මිලට අස්වැන්න සපයන්න පුළුවන් විධියට හරි ගස්සලා දෙනවා. ඒ ගැන කිසිම සැකයක් හිතන්න දෙයක් නැහැ මූලාසනාරූප ගරු මන්ත්‍රීතුමනි. මොකක්ද ඒකට හේතුව? වචනයේ පරිසමාප්ත අර්ථයෙන්ම ගොවි මහත්මයකු තමයි, ගොවි පවුලක දරුවකු තමයි අද මේ රටේ උත්තරීතර ජනාධිපති ධුරය හොබවන්නේ. ඒ මානව හිතවාදී මෛත්‍රීපාල සිරිසේන මැතිතුමා හොබවන ජනාධිපති ධුරය යටතේ, එතුමාගේ නායකත්වය තුළ කිසිම දවසක ගොවියාට හානියක් වන්නේ නැහැ කියා මම හිතනවා. පාරිභෝගිකයා සුරා කාලා, මේ රටේ ජනතාව සුරා කාලා ගොවියා නහා සිටුවීමේ ක්‍රමය වෙනුවට ගොවියාව ශක්තිමත් කිරීමට අදාළ සහන ලබා දීමේ ක්‍රමය අපි අනුගමනය කරනවා කියන එකත් මේ අය වැය වාර්තාවේ කෘෂිකර්මය වෙනුවෙන් යෝජනා කර තිබෙන සහන දිනා බැලුවාම ඔබතුමන්ලාට බලාගන්න පුළුවන් කියලා මා හිතනවා. අත්‍යවශ්‍ය භාණ්ඩවල මිල අඩු කරද්දී කොත්තමල්ලිවල බදු අඩු කිරීම හිටපු බොහෝ ඇමතිවරුන්ට ලොකු ප්‍රශ්නයක් වෙලා තිබෙනවා. ඇයි මේ කොත්තමල්ලිවල බදු අඩු කළේ කියලා ඇහුවා. එදා අපේ දෙමව්පියන් අපට අසන්නියක් වුණාම ඉස්පිරිතලයට ගෙන යන්න

ඉස්සර වෙලා කොත්තමල්ලි ටිකක් තමයි රත් කරලා දුන්නේ. නමුත් කොත්තමල්ලිවල මිල වැඩි වීම නිසා කොත්තමල්ලි පානය නොකිරීමේ හේතුවෙන් කොත්තමල්ලි භාවිතය අද අපෙන් දුරු වෙලා ගිහින් තිබෙනවා; ඇතට වීසි වෙලා ගිහින් තිබෙනවා. අපි ඉස්පිරිතලවලට ගිහින් බෙහෙත් ගන්න යොමු වෙලා තිබෙනවා. ඒ නිසා ඖෂධ හිඟය ඇති වෙලා තිබෙනවා. නමුත් අද වනකොට කර ඇති මේ බදු අඩු කිරීම නිසා ඉදිරියේ දී නැවතත් කොත්තමල්ලි ජන ජීවිතයට සමීප වන දෙයක් වේවි කියන එක අපි විශ්වාස කරනවා.

මූලාසනාරූප ගරු මන්ත්‍රීතුමනි, ගරු විමල් වීරවංශ මැතිතුමා හිටපු ඇමතිතුමා ප්‍රකාශ කළා "ඉස්ත ටැක්ස්" එකක් ගැන. "ඉස්ත ටැක්ස්" එකක් ගහලා තිබෙනවා කියා එතුමා කිව්වා. ඒ යටතේ විශේෂයෙන්ම සුපිරි වාසි බද්ද - Super Gain Tax - ගැන කථා කළා. නමුත් මේ අය වැය වාර්තාවේ පැහැදිලිවම සඳහන් කර තිබෙනවා පසු ගිය බදු වර්ෂය තුළ, එනම් 2013/14 බදු වර්ෂය තුළ රුපියල් මිලියන 2,000කට - රුපියල් ලක්ෂ 20,000කට - අධික ලාභයක් උපයාගත් සමාගමක් හෝ කෙනකු ඒ ලාභයෙන් සියයට 25ක් රජයට ගෙවිය යුතුය කියලා. එවැනි අය බොහොම ටික දෙනකුයි ඉන්නේ. කාල්ටන් සමාජය තුළ තමයි ඒ අය බිහි වුණේ. වර්ෂයකට රුපියල් ලක්ෂ 20,000ක් උපයන්න පුළුවන් අය රටේ ඉන්නේ ටික දෙනකුය කියලා මම හිතනවා. ඒ අය සුපිරි අයයි. නිත්‍යානුකූල ක්‍රමයකට එව්වර උපයන්න පුළුවන්ද? එහෙම නම් ඒ අය දේශපාලන හච්චරණ අරගෙන ජනතාවගේ මුදල් සුරා කෑම තමයි සිදු කරලා තිබෙන්නේ. ජනතා විමුක්ති පෙරමුණ වාගේ පෙරමුණකින්, සමාජවාදී පක්ෂයකින් දේශපාලනයට පිවිසුණු එතුමා අද අවුරුද්දට රුපියල් ලක්ෂ 20,000ක් උපයන පුද්ගලයා ගැන බොහොම දුක් වෙලා ඒ Tax එක - Super Gain Tax - ගැන කථා කළා.

හිටපු බොහෝ ඇමතිවරුන්, විපක්ෂයේ ගරු මන්ත්‍රීවරුන් මෙහිදී කරපු කථා මම අහගෙන සිටියා. එතුමන්ලා වෝද්නා කළා, "මෙය මැතිවරණයක් බලාගෙන ඉදිරිපත් කරපු අය වැයක්. මෙහෙම සහන දෙන්න බැහැ. මැතිවරණය ගැන හිතලායි මේ සහන දෙන්නේ." කියලා. නමුත් අපි විශේෂයෙන් කියන්න කැමැතියි, 2015 දී මැතිවරණයක් පවත්වන්නට නියමිතව තිබුණේ නැති බව. බලෙන් මැතිවරණයක් පවත්වන්න අවස්ථාව ලබාගෙන, සාම්ප්‍රදායිකව ඉදිරිපත් කරන අය වැය වෙනුවට එම මැතිවරණය ඉලක්ක කරගෙන අදාළ දිනයට කලින් බලෙන් අය වැයක් ඉදිරිපත් කළා. ඒ මැතිවරණය මූලික කරගෙනම තමයි පසු ගිය රජය අය වැය ඉදිරිපත් කළේ. මහා සුරාගනා කථා ඒ අය වැයෙන් මැව්වාට ඒක පවතින දෙයක් නොවෙයි; යථාර්ථයක් නොවෙයි කියන එක ජනතාව තේරුම් ගන්න. ඒ නිසා තමයි ජනතාව ඒකට විරුද්ධව කතිරය ගැහුවේ. ජනතාව එව්වර මෝඩ නැති බව විශේෂයෙන් දැනගන්නට ඕනෑ. එක්සත් ජාතික පක්ෂය ප්‍රමුඛ රජය එවැනි රැවටීමක් කරන රජයක් නොවෙයි. මැතිවරණය බලාගෙන අය වැය ඉදිරිපත් කළේ අප නොවෙයි. පසු ගිය රජය තමයි මැතිවරණය බලාගෙන අය වැයක් ඉදිරිපත් කළේ කියන එකත් විශේෂයෙන්ම සඳහන් කරන්නට ඕනෑ.

මූලාසනාරූප ගරු මන්ත්‍රීතුමනි, අද විපක්ෂයේ සමහර මන්ත්‍රීවරුන් කථා කරන විධිය බැලුවාම ඔවුන් ආණ්ඩු පක්ෂයක සිටියාද කියන එකවත් මට හිතාගන්න බැහැ. එදා සිති ටිකට, පරිපූර්ණ ටිකට, කිරි පිටි ටිකට, ඉන්ධනවලට රුපියලක්වත් මිල අඩු කර ගන්න බැරිව හිටපු පසු ගිය රජයේ ඇමතිවරුන් අද අහනවා, "මේක කොහොමද අඩු කළේ? ඇයි මේක අඩු කළේ? ඇයි වැටුප් වැඩි කළේ?" කියලා. "මේවා අඩු කළා මදි, වැටුප් වැඩි කරපු එක වැරද්දයි" කියා කියනවා. පසු ගිය අය වැයෙන් වැටුප් වැඩි කරනවා කියලා ප්‍රකාශයට පත් කළාම ජනතාව දැනගත්තා ඒක පුස්සක්, ඒක බොරුවක් කියලා. අවසානයේදී ගෙදර ගිහිල්ලා බැලුවාම

වැටුප් වැඩි කිරීමක් නැහැ. අය වැය අභගෙන ඉන්නකොට නම් වැටුප් වැඩි වුණා. නමුත් අද වචනයේ පරිසමාප්ත අර්ථයෙන්ම යථාර්ථයක් විධියට වැටුප් වැඩි කළාම ඒ වෙනුවෙන් බන්දුල ගුණවර්ධන මැතිතුමා වැටුප් සූත්‍ර ඉදිරිපත් කරනවා. ජනතාවගේ වැටුප් වැඩි කළාම "වැටුප් වැඩි වෙනවා, මිල වැඩි වෙනවා, උද්ඝෝෂණය කරනවා." කියන සූත්‍රය එතුමා ඉදිරිපත් කරනවා. පසු ගිය රජය මැතිවරණය උදෙසා බොරු අය වැයක් කළින්ම ඉදිරිපත් කළ බව අපට පැහැදිලිවම පෙනෙනවා. වැටුප් වැඩි කරනවා කියලා ජනතාව රටට පු එකේ ප්‍රතිඵල තමයි අද ඔවුන්ට ලැබිලා තිබෙන්නේ කියන එකත් මා විශේෂයෙන්ම සඳහන් කරන්න කැමැතියි.

මූලාසනාරූඪ ගරු මන්ත්‍රීතුමනි, අද සමහර මන්ත්‍රීවරුන් මන්දිර බද්දක් ගැන කථා කරනවා අපි අභගෙන හිටියා. මේ තුළින් ජනතාව නොමඟ යවන්නයි හදන්නේ. රුපියල් මිලියන සියයකට - රුපියල් ලක්ෂ 1,000කට - වැඩියෙන් තක්සේරු කරන ගෙවල් තමයි මන්දිර බද්දට අදාළ වන්නේ. නමුත්, මේ අය වැයේ කියලා තිබෙනවා, මන්දිරයකින් අය කරනු ලබන්නේ රුපියල් මිලියනයක් පමණයි කියලා. මේ අය වැය පොතේ පැහැදිලිවම සඳහන් කරලා තිබෙනවා, මේ තුළින් බලාපොරොත්තු වන මුදල රුපියල් මිලියන 1,000යි කියලා. මුළු රටේම එවැනි මන්දිර තිබෙන්නේ උපරිමය 1,000යි. ඊට වැඩිය නැහැ. ඒ අනුව මේ බද්ද තුළින් ලබා ගැනීමට බලාපොරොත්තු වන්නේ රුපියල් මිලියන 1,000යි. ගෙදරක වර්ග අඩි ප්‍රමාණය 5,000ට වැඩි නම් මන්දිර බද්ද අය කරනවාය කියලා සමහරුන් ජනතාව නොමඟ යවනවා. නමුත් එහෙම දෙයක් නැහැ. මේ අය වැය ලේඛනයේත් පැහැදිලිවම සඳහන් වෙලා තිබෙනවා, මුළු රටේම එවැනි ගෙවල් තිබෙන්නේ 1,000යි කියලා. එම ගෙවල් රුපියල් ලක්ෂ 1,000කට වැඩි තක්සේරුවකට ලක් වන ඒවා විය යුතුයි කියලාත් පැහැදිලිව එහි සඳහන් කරලා තිබෙනවා. අද විමල් විරවංශලා වාගේ හිටපු ඇමතිවරුන් කථා කරන්නේ මේ මන්දිර බද්ද ගැනයි. ඒ අය අද සුපිරි ගෙවල් ගැන කථා කරනවා; ඒ සුපිරි ගෙවල්වල හිමිකරුවන් ගැන කිඹුල් කළුළු හෙළනවා.

සුපිරි වාසි බද්ද ගැනත් ඒ අය කථා කරනවා. පසු ගිය අවුරුද්දේ රුපියල් ලක්ෂ 20,000ක් භෝගපු ව්‍යාපාරිකයා ගැන ඒ අය අද කිඹුල් කළුළු හෙළනවා. නමුත් අභිසක් ජනතාව පරිභෝජනය කරන මුං ඇටවල මිල අඩු කිරීම ගැන, සීනි මිල අඩු කිරීම ගැන, මිරිස් මිල අඩු කිරීම ගැන අද කථා කරන්න කෙනෙක් නැහැ. ඔවුන් ඒ ගැන එදා කථා කළේත් නැහැ. නමුත් අද තත්ත්වයත් ඒකයි.

මූලාසනාරූඪ ගරු මන්ත්‍රීතුමනි, කොහොම වුණත් පසු ගිය දශකය තුළ මේ රටේ පාලකයන් ජනතාව ගැන හිතුවේම නැහැ. "හැම දාම අපට බලය එනවා, අපි මොනවා කළත් අපට බලය එනවා, අපව වෙනස් කරන්න බැහැ, අපව පෙරළන්න බැහැ" කියන තේමාව තුළ සිට තමයි ඔවුන් කටයුතු කළේ. විශේෂයෙන්ම මේ රටේ තිබුණේ එක් පවුලක් වටා ගොනු වූ, එක් පවුලක් පෝෂණය කරන පාලන ක්‍රමයක්. ඉහළ සිටින නිලධාරීන් ඒ පවුල පෝෂණය කරන්න ඕනෑ, මැති ඇමතිවරුන් ඔවුන්ගේ ඊළඟ තානාන්තරයට යන්න නම් ඒ පවුල පෝෂණය කරන්න ඕනෑ. එහෙම පාලන ක්‍රමයක් තමයි මේ රටේ තිබුණේ. විශේෂයෙන්ම කියනවා නම්, මේ රටේ ජනතාව ගැන කැක්කුමක් තිබෙනවාය කියලා පසුවට ගසාගෙන මොකක්ද කළේ කියලා අපි දැක්කා. ජනතා සල්ලි මං කොල්ල කෑම තමයි අනෙක් පැත්තෙන් සිදු වුණේ. ද්විත්ව පුරවැසිභාවය තිබෙන මැති ඇමතිවරුන් මේ රටේ සිටියා අපි දැක්කා. ඡන්දය පැරදුණාට පසුව ඒ ගොල්ලන් ලංකාවෙන් නැහැ. කෙළින්ම තමන්ට පුරවැසිභාවය තිබෙන අනෙක් රටට යනවා. බලය තිබෙන කොට මේ රටේ ඉන්නවා, ජනතා මුදල් ගසා කනවා. එහෙම පාලන ක්‍රමයක් තමයි මේ රටේ තිබුණේ. රටේ සංවර්ධනයට කියලා සල්ලි භෝගයාගෙන, චීනයෙන්

ණය අරගෙන, ඉන්දියාවෙන් ණය අරගෙන, වෙනත් රටවලින් ණය අරගෙන කළේ මොකක්ද? ඒ තුළින් මුදල් ගසා කාලා, ජනතාව අන්ත පීඩිත තත්ත්වයට පත් කරලා, ද්විත්ව පුරවැසිභාවය තිබෙන මේ අය එම සල්ලි ටික අරගෙන ගිහින් තමන්ට පුරවැසි භාවය තිබෙන අනෙක් රටේ ආයෝජනය කිරීම තමයි සිදු වෙලා තිබුණේ. ඒ නිසා මේ ද්විත්ව පුරවැසිභාවය තිබෙන අයට විශේෂ නීති-රීති පද්ධතියක් සකස් කරන්නට ඕනෑය කියලා මේ අවස්ථාවේ දී මා විශේෂයෙන්ම කියන්න කැමැතියි. ද්විත්ව පුරවැසිභාවය තිබෙන අය මේ රටේ ඇමතිකම් කරද්දී, මේ රටේ මන්ත්‍රීකම් කරද්දී, දේශපාලනය කරද්දී ඔවුන්ට විශේෂ නීති පද්ධතියක් සකස් කර තිබිය යුතුය කියලා මම විශේෂයෙන් මේ ගරු සභාවට දැනුම් දෙනවා; මතක් කරනවා; යෝජනා කරනවා. ඒ වාගේම පුරා දශකයක් තිස්සේ මේ රට පාලනය කළේ "නංගි පෙන්වා අක්කා දෙන සංස්කෘතියක්" තුළිනුයි. නොයෙක් දේවල් දෙනවා කියලා සුරංගනා කථා මැව්වා. සංවර්ධනය කියලා ලස්සන ලස්සන කථා මැව්වා. නමුත් සිදු වුණු දෙයක් නැහැ. ජනතාවට කිසිම දෙයක් දැනුණේ නැහැ. ජනතාවට මේ දේවල්වලින් යහපතක් උදා වුණේ නැහැ. එහෙම සංවර්ධනයක් තමයි මේ රටේ සිදු වුණේ.

දින 100ක පොරොන්දු පත්‍රයක් ඉදිරිපත් කරලා, මැතිවරණයෙන් පසුව ගත වුණු දින 20ක් වැනි මේ පොඩි කාලය තුළ මෙවැනි අය වැයක් ඉදිරිපත් කිරීමට හැකිවීම ගැන ඇත්තටම අපි සතුටු වන්නට ඕනෑ. පසු ගිය කාලයේ මේ රට පත්ව තිබුණු අගාධිත තත්ත්වය කොහොමද කියලා කියනවා නම්, මේ රටට ලබාගෙන තිබෙන ණයවල පොලිය ගෙවන්න පසු ගිය අවුරුද්දේ මේ රටේ සමස්ත ආදායම මදි වුණා. ණය ගෙවන්න ඒ ආදායම මදි වුණා. එහෙම තත්ත්වයකට පත් වෙලා තිබෙන රටක් තුළ අද ජනතාවට සහන දෙන අය වැයක් ඉදිරිපත් කිරීමට හැකි වෙලා තිබෙනවා. මෙවැනි ජනතා හිතවාදී අය වැයක් ඉදිරිපත් කිරීම ගැන විශේෂයෙන්ම අතිගරු ජනාධිපති මෛත්‍රීපාල සිරිසේන මැතිතුමාගේ මානව හිතවාදී බැල්මත්, ඒ වාගේම ගරු අග්‍රාමාත්‍ය රනිල් වික්‍රමසිංහ මැතිතුමාගේ පරිණත බුද්ධියත්, එතුමාගේ තුන් කල් දැක්මත්, ඒ වාගේම අපේ ගරු රවි කරුණානායක මුදල් අමාත්‍යතුමාගේ හැකියාවත් මේ අවස්ථාවේ දී විශේෂයෙන් අගය කරනවා.

පසු ගිය කාලයේ හිටපු පාලකයින් බලය තාවකාලිකයි කියලා හිතුවේ නැහැ; නිලය තාවකාලිකයි කියලා හිතුවේ නැහැ. බලය සදාකාලිකයි කියලා හිතාගෙන තමයි පසු ගිය කාලයේ පාලකයින් කටයුතු කළේ. "සියලු දේ අනිත්‍යයි" කියන බුදු දහම සනාථ කරමින් කුඩු, එතනෝල්, කැසිනෝ කියන නීති විරෝධී ව්‍යාපාරවලින් මේ රට වෙළා ගෙන පාලනය කරපු යුගය අවසන් වෙලා තිබෙනවා. කුඩු, එතනෝල්, කැසිනෝ කියන නීති විරෝධී ව්‍යාපාරවලින් මේ රට වෙළාගෙන පාලනය කරපු ඒ යුගය අවසන් කරන්නට ගරු මෛත්‍රීපාල සිරිසේන මැතිතුමා කෙරෙහි විශ්වාසය තබා, ගරු රනිල් වික්‍රමසිංහ මැතිතුමා ඇතුළු එක්සත් ජාතික පක්ෂය ගැන විශ්වාසය තබා භංසයා ඉදිරියේ කතිරය ගහපු සියලු ජනතාවට මෙම අය වැය විවාදය පැවැත්වෙන අවස්ථාවේ දී මගේ ප්‍රණාමය පුද කරනවා.

මොකද, මෙවැනි අය වැයක් ඉදිරිපත් කරන්නට ලැබුණේ එවැනි විශ්වාසයකින් කටයුතු කිරීම නිසාය කියන එකත්, ඒ විශ්වාසය කිසි දවසක කඩ නොකර අකුරටම ඉෂ්ට කරනවාය කියන එකත් මේ අවස්ථාවේදී විශේෂයෙන්ම පැහැදිලි කරනවා. අද ඔය කිඹුල් කළුළු හෙළන හිටපු ඇමතිවරු එක්සත් ජාතික පක්ෂයේ කලින් ආණ්ඩුව කාලයේත් ඒ ගැන කථා කළා. ලෝකයේ තෙල් මිල අඩු වෙනකොට රටේ තෙල් මිල අඩු වෙන විධිය ගැන කථා කළා. ලෝකයේ තෙල් මිල අඩු වෙනකොට ඇයි මේ රටේ තෙල් මිල වැඩි වෙන්නේ, එහෙම නම් මේකට

[ගරු අජිත් මාන්නප්පෙරුම මහතා]

ඇමතිවරයෙක් ඕනෑ නැහැ නේ, ලෝක බැංකුවේ, ලෝක වෙළඳ පොළේ ජලය එක ගලවා පැත්තකට දාන්න ඕනෑ, ඇමතිවරු වැඩ කරන්නට ඕනෑ කියා විපක්ෂයේ හිටපු මන්ත්‍රීවරු - ගරු විමල් විරවංශ මන්ත්‍රීතුමා වාගේ අය - කෑ ගැහුවා. ඔවුන්ගේ පාලනය එනකොට මේ ගැන කථා නැහැ. ලෝක වෙළඳ පොළේ තෙල් මිල අඩු වෙනකොට මෙහේ තෙල් මිල වැඩි වෙනවා. මේ සල්ලි ටික කාට ද ගියේ? කාගේ ගිණුම්වලට ද මේ වාසිය බැර වුණේ? ජනතාවට මේ වාසිය ලැබුණේ නැහැ. නමුත් අද කථා කරනවා, ලෝකයේ තෙල් මිල අඩු වුණා, ඒකයි තෙල් මිල අඩු වුණේ, ඒකයි ජනතාවට ප්‍රතිලාභ ලැබුණේ කියා. අදත් එක්සත් ජාතික පක්ෂයේ රජයක් තිබෙන්නේ. ලෝක වෙළඳ පොළේ තෙල් මිල අඩු වෙලා යම් සහනයක් ලැබෙනවා නම් එය සෘජුව ජනතාවට දෙන්න මිසක් එක එක ඇමතිවරුන්ගේ පොකුරවලට, ගිණුම්වලට ඒ වාසිය බැර කරන යුගයක් නොවෙයි උදා කරන්නේ කියන එක විශේෂයෙන් සඳහන් කරනවා. පසු ගිය පාලන කාලය තුළ ඉන්ධන සහනාධාරය දෙන්න, සහනයක් දෙන්න කියා ඉල්ලුපු ධීවරයාට මොකද වුණේ? ඉන්ධන සහනාධාරය දෙන්න, ඉන්ධන මිල අඩු කරන්න කියා හලාවත ධීවරයෝ උද්ඝෝෂණය කළා. එහෙම උද්ඝෝෂණයක් නැතිවත් ජනතාවට සහන දෙන්න ඕනෑ නිසා අද අපි ඉන්ධන මිල අඩු කර තිබෙනවා. නමුත් එදා කළේ උද්ඝෝෂණය කළ අයට වෙඩි තියලා මරා දාපු එකයි. හලාවත ඇන්ටනි ප්‍රමුඛ කණ්ඩායම ඉන්ධන සහනාධාරය දෙන්න, ඉන්ධන මිල අඩු කරන්න, ධීවරයාට සහනය දෙන්න, පොරොන්දුව ඉෂ්ට කරන්න කියා උද්ඝෝෂණය කරද්දී මොකද කළේ? වෙඩි තියලා මැරුවා. වතුර ඉල්ලුපු රතුපස්වල ජනතාවට වෙඩි තියලා මැරුවා. ඒ වාගේ තීන්දු තමයි ගත්තේ. ඒකාධිපති පාලනයක්, රජ කෙනෙකුගේ පාලනයක් මේ රටේ පැවැති යුගය නිමා කිරීම සඳහා භංසයා ලකුණ ඉදිරියේ කතිරය ගැසූ සියලු දෙනාටම ස්තූති කිරීමට මා මෙය අවස්ථාවක් කර ගන්නවා.

මූලාසනාරූප ගරු මන්ත්‍රීතුමනි, රජය භාර අරගෙන දින 20ක කාලය තුළ මෙවැනි ජනතාවාදී අය වැයක් හා ජනතාවට වාසි සහිත අය වැයක් ඉදිරිපත් කිරීමට කටයුතු කිරීම ගැන විශේෂයෙන් අපි ස්තූතිවන්ත වෙනවා. පැවැති ආණ්ඩුවේ හිටපු ඇමතිවරුන්ට නැත්තම් විපක්ෂයේ මන්ත්‍රීවරුන්ට දැන් ලොකු ප්‍රශ්නයක් ඇති වෙලා. මොකක් ද ප්‍රශ්නය? මේවාට සල්ලි කොහෙන් ද, කොහොම ද මේ මිල අඩු කළේ, අවුරුදු විස්සක් මේ රට පාලනය කරලා ඒ අයට ඒක කරන්න බැරි වුණා නේ, අවුරුදු දහයක් රාජපක්ෂ පාලනයේ ඉඳලා, යුද්ධය නැති කරලා අවුරුදු පහක් ගිහිල්ලා, මේ විධියට බඩු මිල අඩු කරන්න, ජනතාවට සහන සලසන්න බැරි වුණානේ කියලා ඒ අයට ප්‍රශ්නයක් ඇති වෙලා. මේවාට සල්ලි කොහෙන්ද, භාණ්ඩාගරයේ සල්ලි නැහැනේ, මේවා කරන්නේ කොහොමද කියා තමයි ඔවුන් අහන්නේ. "හැදෙන ගහ දෙපෙන්නෙත් දැනෙයි" කිව්වාලු. ඒ වාගේ පසු ගිය දවස්වල ආණ්ඩුව ගිය විධිය කොහොම ද කියා අපට දැනුණා.

වර්තමාන අතිගරු ජනාධිපතිතුමා දිවුරුම් දුන් උත්සවය පැවැත්වූයේ කොහොමද? පසු ගිය අවුරුදු දහය තුළ හිටපු ජනාධිපතිවරයාගේ දිවුරුම් දීමේ උත්සවවලට මුදල් කෝටි ගණන් වියදම් කළා. CTB බස් ටික ඔක්කොම පාරට බැස්සුවා. රටේ තිබෙන CTB බස්වලට මේ දිවුරුම් දීමේ උත්සවවලට නොමිලයේ සෙනහ අදින්න ක්‍රියාත්මක වෙන්නට සිද්ධ වුණා. නමුත් අද රුපියල් හැට දාහකට වඩා අඩු ප්‍රමාණයක් තමයි මේ දිවුරුම් දීමේ උත්සවයට වියදම් වුණේ. එනැතම ඉතිරි වෙච්ච සල්ලි ටික මදි ද? එහෙම නම් ඒ යන ගමන අපට දකින්නට පුළුවන්. ඒ විතරක් නොවෙයි. වර්තමාන ජනාධිපතිතුමාගේ ජාතිය අමතන ඓතිහාසික අවස්ථාව අපි දැක්කා. වෙනදා ඔය උත්සවයට CTB බස් කොච්චර එනවා ද? ආණ්ඩු බලය තිබෙන කොට CTB බස්

කියක් එවනවා ද? මුළු රටේම එදාට private බස් විතරයි දුවන්නේ. ඇයි CTB බස් ටික ඔක්කොම ජාතිය ඇමතිමේ උත්සවවලට ගම්වල සෙනහ අදින්න යොදා ගෙන තිබුණා. නමුත් අද එහෙම එකක් තිබුණේ නැහැ. අපි දකිනවා, කොහොම ද වියදම් අඩු වුණේ කියා. ආසියාවේ වැඩිම පිරිසක් සිටින ඇමති මණ්ඩලයක් නඩත්තු කළේ අපේ රටේයි. අර කිව්වා වාගේ පොල් ගහ වෙනුවෙන් විතරක් ඇමතිවරු පත් කරලා තිබුණා. අපේ ප්‍රධාන ආදායම් මාර්ගයක් වෙච්ච පොල් ගහට නිදහසේ වැඩෙන්න ඉඩ ලැබුණේ නැහැ. ඒකත් පාලනය කරන්න ඇමතිවරු දෙන්නෙක් හිටියා.

එදා හිටපු ඇමතිවරු 71 දෙනා වෙනුවට අද ඉන්නේ ඇමතිවරු 31යි. එදාට වඩා හරි අඩකටත් වඩා අඩු ප්‍රමාණයක් තමයි අද ඉන්නේ. එහෙම නම් අද කොච්චර සල්ලි ඉතුරු වෙලා තිබෙනවාද? මේ යන විධියට ජනතාවට මිටත් වඩා සහන දෙන්න අපට පුළුවන් වෙනවා. දින 20ක අත්දැකීම් තුළයි මේ සහන දුන්නේ. විශේෂයෙන්ම මම කලින් කිව්වා වාගේ අතිගරු ජනාධිපති මෛත්‍රීපාල සිරිසේන මැතිතුමාගේ මානව හිතවාදී ගුණයත්, අග්‍රාමාත්‍ය රනිල් වික්‍රමසිංහ මැතිතුමාගේ පරිණත බුද්ධිය, හැකියාව, දක්ෂතාව හා මෙහෙයවීම තුළත්, රට කරුණානායක වැනි දක්ෂ මුදල් ඇමතිවරයකුගේ පරිපාලනය තුළත් මේ අවුරුද්ද අග වනකොට මීට වඩා සහන දෙන්න පුළුවන්. පහු ගිය කාලයේදී ඉතිරි කරපු සල්ලිවලින්, තාක්ෂණික නැති කිරීම තුළින්, දූෂණය නැති කිරීම තුළින්, කෝටි ප්‍රකෝටි ගණන්වල විශාල ව්‍යාපෘති ගැන නැවත සලකා බලා ඒවායේ වියදම් අඩු කිරීම තුළින් ජනතාවට මෙවැනි සහන රැසක් දෙන්න පුළුවන් වුණා නම් ඉදිරියේදී අපේ සංවර්ධන කටයුතුවලදී මීට වඩා සහන දෙන්න පුළුවන් කියන එක මම විශේෂයෙන් මතක් කරනවා.

ඒ විතරක් නොවෙයි මූලාසනාරූප ගරු මන්ත්‍රීතුමනි. එදා පැවති රජය රාජ්‍ය සේවය ශක්තිමත් කළාය කියා පුරසාරම් දෙසිවා. හැම තැනම ගිහිත් කථා කළේ "අපි තමයි රාජ්‍ය සේවය ශක්තිමත් කළේ" කියලායි. එදා රාජ්‍ය සේවය ශක්තිමත් කරන්නට දහහත්වන ආණ්ඩුක්‍රම ව්‍යවස්ථා සංශෝධනය ගෙනාවා. රාජ්‍ය සේවකයා දෙපයින් නැගී සිටින, වැඩ කරන පුද්ගලයෙක් බවට පත් කරන්නට දහහත්වන සංශෝධනය ගෙනාවා. නමුත් ඒක අවලංගු කරලා දැමීමා. එහෙම නම් කොහොමද රාජ්‍ය සේවය ශක්තිමත් කළේ? ඒ සංශෝධනය ක්‍රියාත්මක නොකර අවලංගු කිරීම තුළින් රාජ්‍ය සේවකයා දේශපාලනඥයාගේ, පාලකයන්ගේ අතකොළේ විධියට, රුකඩ විධියට වැඩ කරන තත්ත්වයට පත් කළා. ඒ ආණ්ඩුව එතැනින් නැවතුණේ නැහැ. එදා රාජ්‍ය සේවකයාට ජීවත් වෙන්න පුළුවන් වැටුපක් ගෙව්වේ නැහැ. එහෙම නම් රාජ්‍ය සේවකයා ශක්තිමත් කළාය කියන්නේ කොහොමද? අඩු ගණනේ තමන්ගේ දරුවාට අධ්‍යාපනය ලබා දෙන්නට, තමන්ගේ දරුවාට බෙහෙත් ටික අරගෙන දෙන්න, තමන්ගේ දරුවාට හරියට කෑම වේලක් සකසා දෙන්න පුළුවන් අන්දමේ වැටුපක් ගෙව්වේ නැහැ. ඔවුන් මානසිකව වැට්ටුවා. ඔවුන් දේශපාලනඥයන්ගේ අතකොළේ බවට පත් කළා. තමන්ගේ දැනුම බුද්ධිය අනුව කටයුතු කරන පුද්ගලයන් නොවී දේශපාලනඥයන්ගේ රුකඩ බවට පත් වෙන්න සිද්ධ වීම නිසා මානසික පීඩාවලට ඔවුන් ලක් වුණා. අනික් අතට ඔවුන්ට ජීවත් වෙන්න සරිලන වැටුපක් ගෙව්වේ නැහැ. නමුත් මේ රජය මේ අය වැය තුළින් ඒ ගැන හිතා කටයුතු කර තිබෙනවා. රාජ්‍ය සේවකයා මානසිකව බිඳ වැටීම තුළ, ඔහුට ජීවත් වෙන්නට සරිලන වැටුපක් නොගෙවීම තුළ වෙන්නේ මොකක්ද? ඔහුගෙන් සහාය ලබා ගන්නට එන, ඔහුගෙන් සේවය ලබා ගන්නට එන මේ රටේ සාමාන්‍ය ජනතාව තමයි ඒකෙන් අපහසුතාවට පත් වෙන්නේ. ඒ ගැන සලකා බලා තමයි රාජ්‍ය සේවකයාගේ වැටුප වැඩි කළේ. අද බන්දුල ගුණවර්ධන හිටපු ඇමතිතුමා පඩි සූත්‍ර ඉදිරිපත් කළා. පඩිය වැඩි කළාම මෙහෙම වෙනවාය; මෙහෙම වෙනවාය; විජලව වෙනවාය කියා කරුණු ඉදිරිපත් කළා. එතුමා ආර්ථිකය පිළිබඳ

බුද්ධිමතෙක්. නමුත් රාජ්‍ය සේවකයාගේ වැටුප් වැඩි කරන්න අපට පුළුවන් කියන එක අපි ප්‍රායෝගිකව පෙන්වුවා. රාජ්‍ය සේවකයාගේ වැටුප කෙළින්ම රුපියල් 10,000කින් වැඩි කළා විතරක් නොවෙයි, ඔහුට ජීවත් වෙන්නට අත්‍යවශ්‍ය ආහාර ද්‍රව්‍ය 13ක -

ගරු වාසුදේව නානායක්කාර මහතා

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

ගරු මන්ත්‍රීතුමනි, තවම වැඩි කරලා නැහැ.

ගරු අජිත් මාන්නප්පෙරුම මහතා

(மாண்புமிகு அஜித் மாண்புமபெரும)

(The Hon. Ajith Mannapperuma)

වැඩි කරනවා. භය වෙන්න එපා. අපේ රජය කවදාවත් ඉටු නොකරන පොරොන්දු දීලා නැහැ. රනිල් වික්‍රමසිංහ අග්‍රාමාත්‍යතුමා කිසි දවසක අසත්‍යයක් ප්‍රකාශ කරන්නේ නැහැ. අපි ඒ වගකීම අරගෙන තමයි කටයුතු කළේ. පඩි වැඩි කරනවා විතරක් නොවෙයි, භාල්මැස්සන්, කිරි පිටි, සීනි, සැමන් ආදී මේ හැම දෙයකම මිල අඩු කරලා ඔහුට ජීවත් වෙන්න පුළුවන් හොඳ වාතාවරණයක්, හොඳ පරිසරයක් නිර්මාණය කිරීමටත් කටයුතු කර තිබෙනවා.

විශේෂයෙන්ම තවත් කරුණක් කෙරෙහි රජයේ අවධානය යොමු කරනවා. පසු ගිය කාලයේ ටෙලිකොම් ආයතනයට manpower විධියට ගත්ත සේවකයන් ඉන්නවා. විදුලිබල මණ්ඩලයේත් manpower විධියට ගත්ත සේවකයන් ඉන්නවා. අවුරුදු ගණනාවක් තිස්සේ ඒ අය අසරණ වෙලා ඉන්නවා. මේ රජය යටතේ ඒ අයට යම් සහනයක් දී තිබෙනවා. අවුරුදු 7කට වැඩි කාලයක් සේවය කරපු අය ස්ථිර කරන බව කියා තිබෙනවා. නමුත් ඒක තව පොඩ්ඩක් අඩු කරන්න පුළුවන් නම් හොඳයි. ඒ කාල සීමාව අවුරුදු දෙක දක්වා අඩු කිරීම ගැනත් සලකා බලන්න කියා මම කියනවා. විශේෂයෙන්ම ඒ ගැන රජයේ අවධානය යොමු කරනවා. මොකද, ඒ අය අද අත්ත අසරණ තත්ත්වයට පත් වෙලා ඉන්නවා. ස්ථිර කිරීම වලින් තොරව සේවකයන් බඳවා ගෙන ඒ අය තමන්ගේ දේශපාලන වැඩ කටයුතු කර ගන්නා අතකොළ බවට පත් කර ගෙන තිබුණා. මේ ස්ථිර නොකරපු සේවකයන් තමන්ගේ ඡන්ද ව්‍යාපාරයේ කොළ ටික බෙදා ගන්න යොදා ගන්නා. සමහර රාජ්‍ය පාලකයන්ගේ ගෙදර වැඩ කරන්න ඒ සේවකයන් යොදවා ගන්නා. එවැනි තත්ත්වයක් උදා කර මේ රාජ්‍ය සේවය බාල්දු කළා, හැල්ලු කළා. නමුත් මේ අය වැයෙන් ඔවුන්ට යම් සහනයක් ලබා දෙමින් අවුරුදු 7ක් වැඩ කරපු සේවකයන් ස්ථිර කරන බව කියා තිබෙනවා. අඩුම ගණනේ ඒ කාල සීමාව අවුරුදු දෙක දක්වා වත් අඩු කරන්න පුළුවන් නම් හොඳයි කියන කරුණ ගැන මම රජයේ අවධානය යොමු කරනවා.

මූලාසනාරුඨ ගරු මන්ත්‍රීතුමනි, පසු ගිය කාලයේ පොල් වගාවට ඇමතිවරු දෙදෙනෙක් පත් කර සිටි බව අපි දැක්කා. පොල් වගාවට ඇමතිවරු පත් කළේ; පොල් ගහට ඇමතිවරු පත් කළේ පොල් වගාව සාර්ථක කරන්නද, නැත්නම් පාරිභෝගිකයාට සේවයක් සපයන්නද? නැහැ. රජය ධන ගන්න, පවුල ධන ගන්න තමයි මේ ඇමතිවරු පත් කළේ. පසු ගිය කාලයේ සීනි කර්මාන්ත සංවර්ධන ඇමතිවරයෙක් සිටියා. නමුත් කිසි දවසක සීනි මිල පහළට බැස්සේ නැහැ. දිනෙන් දින සීනි මිල ඉහළ ගියා. ඇමතිවරයා කළේ සීනි මිල ඉස්සීම මිසක් ජනතාවට සහන සැලසීම නොවෙයි. සීනි කර්මාන්තශාලාවල බාල් නැටීම තමයි ඇමතිවරයාගේ රාජකාරිය වුණේ. නමුත් ඇමතිවරයෙක් පත් නොකර සීනි කිලෝවක මිල රුපියල් 10කින් අඩු කිරීමට මේ රජයට හැකි වීම විශේෂයෙන්ම භාග්‍යයක් විධියට සලකනවා.

ඒ විතරක් නොවෙයි, අපි දැක්කා පසු ගිය කාලයේ රාජ්‍ය නායකයෝ ගිහිල්ලා බබාලාව වඩා ගන්නවා. අම්මා වඩා ගෙන ඉන්න බබාව බලෙන් වඩා ගෙන ඉඹිනවා. නමුත් දරුවාගේ කිරි පිටි මිල වැඩි වුණා. දරුවාගේ කිරි පිටි ගැන හිතුවේ නැහැ. නමුත් බොරු දරු කැක්කුමක්, බොරු ආදරයක් සමාජයට පෙන්වුවා. මාධ්‍ය ඉස්සරහ සන්දර්ශන කළා. ඒවා තමයි කළේ, දරුවෝ ගැන හිතුවේ නැහැ. නමුත් අපි දකිනවා, අද වන විට කිරි පිටි මිල අඩු කරලා. කැමරාව ඉස්සරහට ගිහිල්ලා දරුවෝ වඩා ගත්තේ නැතත් දරු කැක්කුම මනාවට පෙන්වලා ග්‍රැම් 400 කිරි පිටි පැකට් එකක් රුපියල් 61කින් අඩු කරන්න පුළුවන් වුණා. දරුවෝ වඩා ගත්ත නායකයන්ට බැරි වුණා, කිරි පිටි මිල අඩු කරන්න. මේ රජය එතැනින් නැවතුණේ නැහැ. දරුවා ලැබෙන්න ඉන්න, පෝෂණ තත්ත්වය අඩු අම්මලාට, දරුවා ලැබෙන්න ඉස්සරවෙලා මව් කුසේ ඉන්න දරුවා ශක්තිමත් කරන්නත් රුපියල් 20,000ක සහන මුදලක් ලබා දීමට කටයුතු කළා. ඒ අය දරුවා වඩා ගන්න එක විතරයි කළේ. එහෙම තමයි ආදරය පෙන්වුවේ. නමුත් දරුවා බොන කිරි පිටි පැකට් එකක මිල රුපියල් 61කින් අඩු කරන්නටත්, දරුවා ලැබෙන්න ඉස්සර මව් කුස තුළ සිටිද්දී අවශ්‍ය ආහාර ද්‍රව්‍ය ගන්නට රුපියල් 20,000කුත් ලබා දෙන්නටත් මේ රජය කටයුතු කළා. එහෙම නම් දරුවාට සැබෑ ආදරයක් තිබෙන්නේ කවුද කියන එක විශේෂයෙන්ම පෙනෙනවා.

එතැනින් විතරක් නැවතුණේ නැහැ. ශක්තිමත් පරපුරක් බිහි කරන්නට භාල් මැස්සන් වාගේ දේවල මිල අඩු කළා. භාල් මැස්සන් කන එක අපෙන් ඇත් වෙලා තිබුණේ. ඉස්සර අපේ ගෙවල්වල භාස් මැස්සෝ උයනවා. භාල් මැස්සෝ මාළුව අපේ ගැමි ගෙදරක තිබෙනවා. නමුත් ඒක නැති වුණා. හැල් මැස්සන්, හැම බෙකන් කනවා වාගේ සුබෝපහෝගී දෙයක් වුණා. දැන් භාල් මැස්සන් ගන්න පුළුවන්කම ඇති කරලා ජනතාව මන්ද පෝෂණයෙන් නොපෙළෙන ශක්තිමත් පුද්ගලයන් බවට පත් කරන්න කටයුතු කර තිබෙනවා. ඒ විතරක් නොවෙයි, පසු ගිය කාලයේ අපි දැක්කා වයසක කාන්තාවක් පෙනෙන්න බැහැ, ගිහිල්ලා ඉඹි ගන්නවා. බදා ගන්නවා, රටට පෙනෙන්න. ඒක පෝස්ටර් එකක ගහනවා. වයසක ආවිච්ඡි කෙනෙක්ව බදා ගෙන පෝස්ටර් ගැහුවා. ඒක තමයි ඡන්ද ලකුණ වෙලා තිබුණේ. නමුත් වයසක කාන්තාවන්ට මොනවාද කළේ? ජ්‍යෙෂ්ඨ පුරවැසියන් වන මේ වයසක පුරවැසියන්ට මොනවාද කළේ? [බාධා කිරීමක්] ජ්‍යෙෂ්ඨ පුරවැසියන්ගේ බැංකු ගිණුමේ පොලිය අඩු කළා. පුළුවන් කාලයේ ඒ අය කියක් හරි හම්බ කරලා ඒක බැංකුවේ දමා ගෙන කාටවත් බරක් නොවී සැදෑ සමය ගත කරන්න හිටපු අය. [බාධා කිරීමක්]

මූලාසනාරුඨ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඔබතුමාට වෙන් කළ කාලය අවසානයයි. කථාව අවසන් කරන්න. The next speaker is the Hon. Arundika Fernando. ඔබතුමාට විනාඩි හතක කාලයක් තිබෙනවා. ඊට පෙර ගරු නියෝජ්‍ය කාරක සභාපතිතුමා මූලාසනය ගන්නවා ඇති.

අනතුරුව ගරු මොහමඩ් අස්ලම් මහතා මූලාසනයෙන් ඉවත් වූයෙන්, නියෝජ්‍ය කාරක සභාපතිතුමා මූලාසනාරුඨ විය.

அதன் பிறகு, மாண்புமிகு மொஹமட் அஸ்லம் அவர்கள் அக்கிராசனத்தினின்று அகலவே, குழுக்களின் பிரதித் தவிசாளர் அவர்கள் தலைமை வகித்தார்கள்.

Whereupon THE HON. MOHAMED ASLAM left the Chair, and MR. DEPUTY CHAIRMAN OF COMMITTEES took the Chair.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Arundika Fernando, you may commence your speech.

අඩු පාඩුකම් ගැන කථා කළා. ඊළඟට, පාර්ලිමේන්තු මැතිවරණ ක්‍රමය ගැන, අනුපාත මැතිවරණ ක්‍රමයේ තිබෙන අඩු පාඩුකම් ගැන සමාජයේ කථා කළා. මේ වෙනස්කම් සිදු කිරීමට මේ ආණ්ඩුවට වුවමනා වෙලා තිබුණා. හැබැයි, අපි එක දෙයක් කියනවා. මේක මගේ පෞද්ගලික මතය. මැතිවරණ ක්‍රමය ගත්තොත්, මේ මැතිවරණ ක්‍රමයේත් -අනුපාත මැතිවරණ ක්‍රමයේත්- හොඳ ලක්ෂණ තිබෙනවා. කේවල මැතිවරණ ක්‍රමයේත් හොඳ ලක්ෂණ තිබෙනවා. මේ දෙකෙන් හොඳ දෙයක් පාර්ලිමේන්තුවට ඉදිරිපත් කරන්න. විධායක ජනාධිපති ක්‍රමයේ යම් යම් අඩු පාඩුකම් තිබෙනවා නම් ඒවා සකස් කරලා පාර්ලිමේන්තුවට ඉදිරිපත් කරන්න. තමුන්නාන්සේලාට කොමිෂන් සභා ගෙනෙන්න ඕනෑ නම් ඒවා පාර්ලිමේන්තුවට ඉදිරිපත් කරන්න. තවත් රුපියල් කෝටි ගණනක් වියදම් කරලා මේ අනුපාත මැතිවරණ ක්‍රමය තුළම තවත් මැතිවරණයක් පවත්වා විනාශකාරී විධියට සල්ලි නාස්ති කරන්නේ නැතුව මේ පාර්ලිමේන්තුව පාවිච්චි කරන්න. අපි ඊට සහයෝගය ලබා දෙන්නම්. තව අවුරුද්දක කාලයක් තිබෙනවා. ඒ අවුරුද්දක කාලය තුළදී මේ පාර්ලිමේන්තුව පාවිච්චි කරලා තමුන්නාන්සේලා හොඳ දේවල් ගෙනෙන්න. හොඳ දේවල් ගෙනෙන එකට අප තමුන්නාන්සේලාට සහයෝගය ලබා දෙන්නම්.

දැන් තමුන්නාන්සේලා කියනවා, ඊළඟට මැතිවරණයක් තබා සභාග ආණ්ඩුවකට යන්න ඕනෑය කියලා. හැබැයි, ඒ මැතිවරණයේදී විරසකවීම් ඇති වෙන්න පුළුවන්. එහෙම මැතිවරණයක් තුළ තරග කරද්දී, තමුන්නාන්සේලා හා අප අතර සටන් ඇති වෙන්න පුළුවන්. ඊළඟට, සභාග ආණ්ඩුවකට එන්නේ කොහොමද? එහෙම නම් සභාගයක් හැටියට මේ පාර්ලිමේන්තුව පාවිච්චි කරන්න. මේ පාර්ලිමේන්තුව පාවිච්චි කර අප සාකච්ඡා කරලා මේ මැතිවරණ ක්‍රමවලට, විධායක ජනාධිපති ක්‍රමයට, මේ කොමිෂන් සභාවලට ගෙනෙන්න තිබෙන සාධනීය පියවරයන් ගෙනෙමු. අපි මේ ගැන හිටපු ජනාධිපති මහින්ද රාජපක්ෂ මැතිතුමාටත් කිව්වා. අපි කිව්වා, "ඉතිහාසයේ කඩදා වත් අපට මේ වාගේ 2/3ක බලයක් හැදුණේ නැහැ, අනාගතයේ හැදෙන්නේ නැහැ. ජේ.ආර්. ජයවර්ධන හිටපු ජනාධිපතිතුමාටත් කරන්න බැරි වුණා, 2/3ක බලයක් තිබිලා. ඔබතුමාට 2/3 බලයක් තිබෙන පාර්ලිමේන්තුවක් තිබෙනවා. ඒ 2/3ක බලය තිබෙන පාර්ලිමේන්තුවේ ඔබතුමා ගෙනෙන්න ඕනෑ හොඳ පියවරවල් ගෙනෙන්න. අපි ඒකට උදව් කරන්නම්." කියලා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Member, please wind up now.

ගරු අරුන්දික ප්‍රනාන්දු මහතා

(மாண்புமிகு அருந்திக்க ப்ரணாந்து)

(The Hon. Arundika Fernando)

හැබැයි, ඒකේ අඩු පාඩු සිදු වෙලා තිබෙනවා. එහෙම නම් මේ 2/3ක බලය පාවිච්චියට ගන්න. පාවිච්චියට අරගෙන කරන්න තිබෙන හොඳ දේවල් කරන්න. ගරු නියෝජ්‍ය කාරක සභාපතිතුමනි, මට තව විනාඩියක, දෙකක කාලයක් ලබා දෙන්න.

ගරු නියෝජ්‍ය කාරක සභාපතිතුමනි, මේ අය වැය ගන්නාම, මේ අය වැය තුළ මේ ආණ්ඩුව ගෙනැල්ලා තිබෙන සාධනීය යෝජනා තිබෙනවා. ඒවා ඉෂ්ට කරයි කියලා අප බලා ගෙන ඉන්නවා. හැබැයි, මේ ආණ්ඩුව මේවාට මුදල් සොයා ගන්නා ආකාරය ගැන යම් යම් පරස්පරතා තිබෙනවා. තමුන්නාන්සේලා තමුන්නාන්සේලාගේ ආදායම සහ වියදම පියවා ගන්නා ආකාරය පිළිබඳව, ආදායම එකතු කර ගන්නා ආකාරය පිළිබඳව පරස්පරතා තිබෙනවා. ඒ වාගේම තමයි, ප්‍රාග්ධන වියදම් අඩු කරලා

තිබෙනවා. මම එක උදාහරණයක් කියන්නම්. මගේ මැතිවරණ කොට්ඨාසයේ ජනතාව ධීවර වරායක් හදනකම් බලා ගෙන සිටියා. අද ඒක ගැන කථාවක්වත් නැහැ. අඩුම ගණනේ වැඩිම මුහුදු තීරයක් තිබෙන පුත්තලම් දිස්ත්‍රික්කයේ ඉඳලා මන්නාරමට යන තෙක් එකම ධීවර වරායක්වත් නැහැ.

ගරු නියෝජ්‍ය කාරක සභාපතිතුමනි, මේ අය වැයේ ප්‍රාග්ධන වියදම් කපා තිබෙනවා. පුනරාවර්තන වියදම් වැඩි කර තිබෙනවා. ගරු නියෝජ්‍ය කාරක සභාපතිතුමනි, අවසාන වශයෙන් මට කියන්න තිබෙන්නේ, මේ ආණ්ඩුව මේ කරන වැඩ පිළිවෙළ දිහා ජනතාව බලා ගෙන ඉන්නවා; අපි බලා ගෙන ඉන්නවා; අපි හොඳ දෙයට සහයෝගය දෙනවා; හැබැයි, රජයක් හැටියට ජනතාවට අහිතකර දේවල් කරනවා නම් අනිවාර්යයෙන්ම අප විපක්ෂයක් හැටියට ඒකට විරුද්ධ වෙනවා කියලායි.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

The next speaker is the Hon. DEW Gunasekara. You have 10 minutes.

[අ.හා. 5.12]

ගරු ඩීවී ගුණසේකර මහතා

(மாண்புமிகு டி.யு. குணசேகர)

(The Hon. DEW Gunasekara)

ගරු නියෝජ්‍ය කාරක සභාපතිතුමනි, නව මුදල් ඇමතිවරයෙක් අලුත් අය වැයක් ඉදිරිපත් කළ අවස්ථාවේ එතුමාට සුබ පැතීම අපේ පාර්ලිමේන්තුවේ සම්ප්‍රදායයක්. මුදල් ඇමතිතුමා දැන් ගරු සභාවේ නොසිටියත් ගරු ලක්ෂ්මන් කිරිඇල්ල ඇමතිතුමාගේ මාර්ගයෙන් ප්‍රථමයෙන්ම සම්ප්‍රදායානුකූලව මගේ සුබ පැතුම් එතුමාට පිරිනමන්න මා බලාපොරොත්තු වනවා.

එතුමා ඉදිරිපත් කළ අය වැය, අතුරු අය වැයක් වශයෙන් හඳුන්වා දුන්නා. මා නම් කල්පනා කරන්නේ නැහැ ඒක උචිත හඳුන්වා දීමක් කියලා. අතුරු අය වැයකට වඩා මෙය සංශෝධන අය වැයක්. මොකද, එතුමාගේම වාර්තාව කියවා බලන කොට ඒ වාර්තාවේ තිබෙනවා, පසු ගිය වසරේ ඔක්තෝබර් මාසයේ 24වැනි දා ඉදිරිපත් කළ අය වැයට සංශෝධන මේ අය වැයේ අන්තර්ගත කරලා තිබෙන බව. මූලික වශයෙන් එදා අමාත්‍යාංශ 60කට වෙන් කර තිබුණු මුදල් මෙදා අමාත්‍යාංශ 31කටත්, රාජ්‍ය අමාත්‍යාංශවලටත් යළි වෙන් කිරීමක් කර තිබෙනවා. ඒක පළමුවැනි ප්‍රධාන ලක්ෂණයයි.

දෙවැනුව තිබෙනවා, අලුත් ආදායම් යෝජනා. විශේෂයෙන්ම ඒ යෝජනා ඉදිරිපත් කරන්න ඇත්තේ, ජනාධිපතිවරණයේදී දුන්නු පොරොන්දු ඉෂ්ට කිරීමේ අරමුණින් වෙන්න ඕනෑ. එය දේශපාලන වශයෙන් ජනතාවට දුන්නු ප්‍රතිඥාවක්. ඒ අනුව භාණ්ඩ රාශියක බදු අඩු කිරීමට බලාපොරොත්තු වෙලා තිබෙනවා. ඒවායේ මිල වහාම අඩු වන එකක් නැහැ. ඒක මම පිළිගන්නවා. මොකද, ආනයන බදු අඩු කළාම පාරිභෝගිකයාට මිල අඩු වීමේ වාසිය එන්න ටික කලක් යනවා. අපිත් වමේ පක්ෂ හැටියට හිටපු ජනාධිපති මහින්ද රාජපක්ෂ මැතිතුමාට හැම අය වැයකදීම භාණ්ඩ ලැයිස්තුවකුත් ඉදිරිපත් කළා. අපි පාර්ලිමේන්තුවේ ඉදිරිපත් කළ හැම අය වැයකදීම කියා සිටියා, ජනතාවට බලපාන්නා වූ අවශ්‍යම භාණ්ඩ 10ක බදු අඩු කරන්න කියලා. භාණ්ඩ 10ක් වෙනුවට 13ක මිල අඩු කරන්න මෙවර කටයුතු කරලා තිබුණා. මම හිතන හැටියට ඒක සාධනීයයි. හොඳ දෙයක් කරනවා නම් අපි ඒකට විරුද්ධ වන්නේ නැහැ. අපි ඒක අගය කරනවා.

[ගරු ඩීවී ගුණසේකර මහතා]

තුන්වන කාරණාව, මේ අය වැයේ තිබෙනවා අලුත් ආදායම් මාර්ග. හැබැයි, බදු ප්‍රතිපත්තිය පැත්තෙන් වෙනසක් කරන්න කටයුතු කරලා නැහැ. ඒක අපි අපේක්ෂා කරන්නේ නැහැ. මොකද, දවස් 20ක් ඇතුළත සම්පාදනය කළ අය වැයක ඇත්ත වශයෙන්ම බදු ක්‍රමයට අත ගහන්න ටිකක් අමාරුයි; කල් වේලා යනවා. නමුත් විශේෂයෙන්ම ආදායම් බදු පැත්තෙන් යම් සහනයක් දීලා තිබෙනවා. උපයන විට ගෙවීමේ බද්දෙන් පළමු රුපියල් ලක්ෂ 6 නිදහස් කර ඒ ආදායම් සීමාව රුපියල් ලක්ෂ 7 ½ දක්වා වැඩි කර තිබෙනවා. මම දකින එකම සාධනීය දෙය එයයි. ඒ සහනයේ වාසිය මධ්‍යම පාන්තිකයන්ට, විශේෂයෙන්ම රජයේ සේවකයන්ට ක්ෂණිකව ලැබෙනවා. ඊළඟට අපි දකිනවා බදු ක්‍රමයට අලුත් බදු ගණනාවක් ඉදිරිපත් කරලා තිබෙන බව. විශේෂයෙන්ම මන්දිර බද්ද, කැසිනෝ බද්ද ආදී නොයෙක් බදු ඉදිරිපත් කර තිබෙනවා. මම දන්නේ නැහැ කුමන අරමුණක් ඇතිව මේ බදු යෝජනා ඉදිරිපත් කළාද කියලා. අපේ හිටපු මුදල් ඇමතිවරයෙකු වන රොනී ද මෙල් මහත්මයා හමු වෙලා ඔහුගේ ආශීර්වාදය ලබාගෙන තමයි රවි කරුණානායක මහත්මයා එදා අය වැය කපාව ඉදිරිපත් කරන්න ආවේ. ඔහුට අනුගමනය කරමින් එතුමා තමන්ගේ කපාව කළ බවක් පෙනුණා.

තමුන්නාන්සේලාට මතක ඇති, 1977 සමගි පෙරමුණු ආණ්ඩුව පරාජයට පත් වෙලා ඉස් ඉස්සෙල්ලාම ජේ.ආර්. ජයවර්ධන ජනාධිපතිතුමාගේ අය වැය රොනී ද මෙල් මහත්මයා ඉදිරිපත් කළ අවස්ථාව. ඔහුගේ අය වැය දැන් යළිත් කියවා බලන්න ඕනෑ. එදා මුළු අය වැය කපාවෙන් සියයට 50ක් කිවුණේ බණ්ඩාරනායක මැතිනියට පහර ගහලා. එපමණක් නොවෙයි. කොහේවත් ඉන්න ජෝන් මුදලාලිට, දාස මුදලාලිට, මැකලම් මුදලාලිට පතුරු යන්න ගහලා තිබුණා. එදා ටිකක් වෙවරි දේශපාලනයක් මතු වෙලා තිබුණා. මට හිතෙන හැටියට බදු පැනවුවත් පළි ගැනීමක් විධියටයි. අපේ රවි කරුණානායක මුදල් ඇමතිතුමාත් සමහර විට රොනී ද මෙල් මහත්මයාගේ ආශීර්වාදය ලබා ගෙන ද කොහේද මට පෙනෙන්නේ මේ "මන්දිර බදු" කියන යෝජනා ගෙනැල්ලා තිබෙන්නේ. බදු අය කිරීම පිළිබඳව ආර්ථික විද්‍යාවේ මූල ධර්මවත් නොසලකා නිකම්ම බද්දක් ගහන්නම් වාලේ බද්දක් ගහලා. වර්ග අඩි 5,000ට වැඩි නිවාසවලට බදු ගහන රටක් ලෝකයේ කොහේවත් ඇත්තේ නැහැ. බදු ගහන්න ඕනෑ නම් ක්‍රම තිබෙනවා.

අපට අපේම අත් දැකීම තිබෙනවා. අපට ධන බද්දක් අය කරන්න පුළුවන්. එකකොට ඒක සියලු දෙනාටම බලපානවා. මිලියන 10කට වැඩිය තිබෙන අයට සියයට භාගයක් ගෙවන්න කියන්න පුළුවන්. ඒක ඔක්කෝටම බලපානවා. නමුත් මේ විධියට තොරගන්න ගෙවල් 1000කට විතරක් බද්දක් අය කරනවාය කියනකොට, දැන් ඒකට අතුරු ප්‍රශ්න ඇවිල්ලා තිබෙනවා. ඊළඟට වලව්වලට බදු අය කරන්න යනවා. අද වලව්වලට ආදායම් නැහැ. හැබැයි, වටිනාකම තිබෙනවා. ඒත් ඒ මිනිසුන්ට ආදායමක් නැහැ. ලක්ෂ්මන් කිරිඇල්ල ඇමතිතුමා ඒක දන්නවා. පරණ වලව්වල ජීවත්වන අයට විශාල ආදායම් මාර්ගයක් ඇත්තේ නැහැ. හැබැයි, වලව්වේ වටිනාකමක් තිබෙනවා. මම හිතන හැටියට ඒ බද්දට නම් කිසිම සාධාරණ පදනමක් ඇත්තේ නැහැ. එය අවිචාරාත්මක බද්දක්. මේවා කරන්න පුළුවන් ක්‍රම තිබෙනවා. නවීන බදු ක්‍රම තිබෙනවා. ධන බද්දක් අය කරන්න පුළුවන් සියයට භාගයක පමණ වටිනාකමක් අරගෙන. ගරු අධිකරණ ඇමතිතුමනි, ඒ නිසා පැහැදිලිවම කියන්න පුළුවන් මෙය තෝරා බේරාගෙන, target කරලා අය කරන්න හදන "වෙවරි බද්දක්" කියලා. ඒක ටිකක් හොඳ මදි කියලායි මම කල්පනා කරන්නේ.

ගරු ලක්ෂ්මන් කිරිඇල්ල මහතා
(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
සංශෝධනය කරන්නම් අපි. [බාධා කිරීම]

ගරු ඩීවී ගුණසේකර මහතා
(மாண்புமிகு டி. வி. குணசேகர)
(The Hon. DEW Gunasekara)

ඔව්. ඒ නිසාමයි මම කියන්නේ ඒක අසාධාරණයි කියලා. බද්දක් පනවනකොට ඒක සමස්තයටම බලපාන්න ඕනෑ. විශේෂයෙන්ම, පසු ගිය අවුරුදු 10ක කාලය තුළ අය වැය වාර්තාවලින් ඉදිරිපත් කරපු කාරණාවක් තමයි, අවුරුදු 10 ඇතුළත ඇති වුණ ශීඝ්‍ර ආර්ථික වර්ධනයත් එක්ක විශාල ආදායම් පරතරයක් තිබෙනවාය කියන එක. ජනාධිපතිතුමාගේ නිදහස් දින කථාවේදී ප්‍රධාන වශයෙන් ඒ කාරණය - ආදායම් පරතරය - මතු කරලා පෙන්වුවා. ආදායම් පරතරයක් තිබෙන කොට අලුත් ප්‍රශ්න සමාජයේ ඇති වෙනවා. අධිකරණ ඇමතිතුමාට තමයි ඒවාට මුහුණ පාන්නට සිද්ධ වෙන්නේ. ඉතින් ඒකට තිබෙන සුත්‍රය මොකක්ද? ආර්ථික විද්‍යාවට අනුව ඒ බදු මාර්ග තුලනය කරන්න ඕනෑ. බදු පරතරය අඩු කරන්න ඕනෑ. ඒකට ක්‍රම සහ විධි තිබෙනවා. එහෙම කිව්වාට මම බලාපොරොත්තු වෙන්නේ නැහැ දවස් 20කින් මේ කියන කාරණා වහාම ඉටු කරන්න ඕනෑ කියලා. මම හිතන හැටියට එය යළි සලකා බලා, කපා බහ කරලා තීරණය කරන්න ඕනෑ.

ගරු රවි කරුණානායක මුදල් ඇමතිතුමා පැහැදිලි කාරණා දෙකක් නිශ්චිත වශයෙන් මතු කරලා තිබුණා. එකක්, ණය පිළිබඳ කාරණාව. එම වාර්තාවේ මූලික කාරණාව වශයෙන් මම ඒක පිළිගන්න කැමැති නැහැ. එතුමා කියා තිබෙනවා, මීට කලින් වාර්තාවල තිබෙන සම්පූර්ණ ණය ප්‍රමාණය අඩුවෙන් තමයි ගණන් බලලා තිබෙන්නේ කියලා. ඒකට හේතු කියලා තිබෙනවා. ඒ හේතු මොනවාද? බැංකු විසින් පිට රටින් ගන්නා ලද ණය මෙයට ඇතුළත් වෙලා නැහැ, වෙනත් ආයතන බැංකුවලින් ගන්න ණය මෙයට ඇතුළත් වෙලා නැහැ, භාණ්ඩාගාරය Guaranteesවලින් ලබා ගන්න ඒවා මෙයට ඇතුළත් වෙලා නැහැ කියන එක. මේක Budget එකක්. Budget එකක් තිබෙන්නේ Estimates අනුව. ආදායම හා වියදම estimate කරලා තිබෙනවා. Budget framework එකට ඒවා ඇතුළත් වෙන්නේ නැහැ. Consolidated Fund එකේ ඒවා විතරයි ඇතුළත් වෙන්නේ. එතුමා ඒක නොදැන එහෙම කිව්වාද කියන්න මම දන්නේ නැහැ. භාණ්ඩාගාර ලේකම්වරු හරියාකාරව එතුමාට මග පෙන්වීමක් කරලා නැහැ. Estimates වලට අනුව පමණයි මුදල් පෙන්වන්නේ. අනෙක් මුදල් වෙනම පෙන්වලා තිබෙනවා. ඒවා මෙයට සම්බන්ධ වෙන්නේ නැහැ. අය වැය පරතරය සියයට 4ක්, සියයට 6ක් එනකොට ඒ මුදල් ගණන් ගන්නේ නැහැ. ඒවා වෙනම ගණන් බලන්න පුළුවන්. ඒ මුදල් අය වැයට බද්ධ කරන්න පුළුවන් කමක් ඇත්තේ නැහැ. මම හිතන හැටියට ඒ සම්බන්ධ වැරදි මහපෙන්වීමක් කරලා තිබෙන බව පෙනෙනවා. එම නිසා ඒ කාරණාව නිවැරදි වෙන්න ඕනෑ.

මෙම ණය ගන්නා ලද වකවානුව තිබෙන්න ඕනෑ. ණය ගන්න එක හොඳ නැහැ. නමුත් ණය නොගන්න රටක් ඇත්තේ නැහැ. ඇමරිකාව ණය ගන්නේ විනයෙන්. කවුරුත් ණය ගන්නවා. අපටත් ණය ගන්න හේතු තිබුණා. විදේශීය ආයෝජන තැත්නම් අපට ණය ගන්න සිද්ධ වෙනවා. එදා ඒ ණය ගන්න අවස්ථාවේ අපට අභියෝග දෙකක් තිබුණා. එක පැත්තකින් යුද්ධයක් තිබුණා. අනෙක් පැත්තෙන් 2007 ඉදලා 2014 වෙනතෙක් අවුරුදු 7ක් ආර්ථික අර්බුදයක් තිබුණා. ඒ තත්ත්වය යටතේ කාගෙන් හරි ණය ගන්න ඕනෑ. සමහර අවස්ථාවල සියයට 6 පොලියට ණය ගන්නා වැඩියි කියලා තර්ක කරන්න පුළුවන්. නමුත් බොහෝ ණය අරගෙන තිබෙන්නේ සියයට 1ක, සියයට 2ක, සියයට 3ක, සියයට 4ක පොලියට. කීපයක් තමයි සියයට 6 පොලි ප්‍රමාණයට අරගෙන තිබෙන්නේ. සම්පූර්ණයෙන්ම ඒ ණය manage කරන්න පුළුවන් විධියට තමයි අරගෙන තිබෙන්නේ. They are manageable and affordable. ඒ නිසා ජනතාව බය කරන්න

දෙයක් නැහැ. අපේ ආර්ථිකය කඩා වැටෙන තත්ත්වයක් ඇත්තේ නැහැ. ඒ පැත්තෙන් බලනකොට ඒ කාරණාව අපි හරියට කරලා තිබෙනවා.

ගරු මහින්ද අමරවීර මහතා
(மாண்புமிகு மஹிந்த அமரவீர)
(The Hon. Mahinda Amaraweera)
තව කාලය ඕනෑ ද?

ගරු ඩීවී ගුණසේකර මහතා
(மாண்புமிகு டி.யு. குணசேகர)
(The Hon. DEW Gunasekara)
තව කාලය තිබෙනවා ද?

ගරු මහින්ද අමරවීර මහතා
(மாண்புமிகு மஹிந்த அமரவீர)
(The Hon. Mahinda Amaraweera)
ගරු මන්ත්‍රීතුමනි, මගේ විනාඩි 10ත් අරගෙන ඔබතුමා කථා කරන්න.

ගරු ඩීවී ගුණසේකර මහතා
(மாண்புமிகு டி.யு. குணசேகர)
(The Hon. DEW Gunasekara)
මම මිනිත්තු කීපයකින් අවසන් කරනවා.

නියෝජ්‍ය කාරක සභාපතිතුමා
(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)
The Hon. Mahinda Amaraweera is left with eight minutes. You can take that time.

ගරු ඩීවී ගුණසේකර මහතා
(மாண்புமிகு டி.யு. குணசேகர)
(The Hon. DEW Gunasekara)

ගරු නියෝජ්‍ය කාරක සභාපතිතුමනි, ණය පිළිබඳ කාරණාව ගැන කථා කරනවා නම්, අපට එදා ණය ගන්න තැනක් නැති වෙන කොට විනය විතරයි හිටියේ. අද අපට විවේචන කරන්න පුළුවන් විනයෙන් ණය ගන්නා කියලා. ඇමෙරිකාවත් ණය ගන්නේ විනයෙන්. අපි විතරක් නොවෙයි. මුළු ලතින් ඇමෙරිකානු රටවල් 33ම ණය ගන්නේ විනයෙන්. ලෝක ආර්ථික රටාව වෙනස් වෙලා. ඒක අලුත් සාධකයක්. අපි වෙනත් තැන්වලින් ණය ගන්න අකැමැති හත්දා විනයෙන් ණය ගන්නා නොවෙයි. මහින්ද රාජපක්ෂ ජනාධිපතිතුමා විශේෂ ඇල්මක් විනයට දක්වපු නිසා විනයෙන් ණය ගන්නා නොවෙයි. ඒක පවතින ලෝක යථාර්ථය. ඇමෙරිකාවේ ඔබ්බා විනයට යනවා නම් ණය ගන්න, ඒ තමයි පවතින ආර්ථික යථාර්ථය. [Interruption.] You do not know. ණය ගන්නවා. You know a little about it. Learn your economics before you talk about it. අරගෙන බලන්න, “Newsweek” ආදී සඟරාවල ඒ තොරතුරු තිබෙනවා. American literature අරගෙන කියවලා බලන්න. ආර්ථිකය කඩා වැටුණු වෙලාවේ stimulus එකකට, ආර්ථිකය පණ ගැන්වීමට liquid cash ගන්න සිද්ධ වුණා. තමුන්නාන්සේ දැන ගන්න, ලෝකයේ තිබෙන ඩොලර් ප්‍රමාණයෙන් තුනෙන් එකක් අද තිබෙන්නේ වින ආර්ථිකය තුළ කියන එක. ඒක තමයි ඇති වුණ වෙනස. විනයෙන් අපි ණය ගන්නේ ඒ තත්ත්වයන් යටතේ මිසක් වෙනත් කාරණාවක් නිසා නොවෙයි. ණය ගැනීමේ කාරණාව අපට පාලනය කරන්න පුළුවන්.

රනිල් වික්‍රමසිංහ එදා අගමැතිතුමා හැටියට හිටපු කාලයේ පනතක් තිබෙනවා. ඒ තමයි, Fiscal Management (Responsibility) Act එක. ඒ සීමාව තුළ තමයි මේ ණය අරගෙන

තිබෙන්නේ. 2001 වෙන කොට ඒ සීමාව සියයට එකසිය දෙක පැන්නා. දැන් සියයට හැත්තෑදෙයි. Treasury guarantee කියන්නේ සල්ලි දෙන එකක් නොවෙයි. ඒක guarantee එකක් පමණයි. ඒක කොහොමද අය වැයට ඇතුළු කරන්නේ? ඒක guarantee එකක්. ඒක ණය දීමක් නොවෙයි නේ. මම දන්නවා, මුදල් ඇමතිතුමා ගණකාධිකාරීතුමෙක් කියලා. The Hon. Minister is a chartered accountant. But, ඒක ප්‍රමාණවත් නැහැ. ආර්ථික විද්‍යාවත් ටිකක් දැන ගන්න ඕනෑ.

අපේ අධිකරණ ඇමතිතුමාත් ඒ වාගේම කිරිඇල්ල ඇමතිතුමාත් දෙන්නාම මේ ගරු සභාවේ ඉන්න නිසා කියන්න ඕනෑ කාරණයක් තිබෙනවා. දිගින් දිගටම අපි ඉල්ලා සිටියා, විශාල වශයෙන් අපේ රටේ තිබෙන ආදායම් පරතරය අඩු කරන්න ප්‍රගතිශීලී බදු ක්‍රමයක් අපේ රටේ ඇති කරන්න කියලා. අපි මේ කාරණය කලින් ආණ්ඩුවටත් කිව්වා. අපි මේ කාරණය අමාත්‍ය මණ්ඩලයේදී, පාර්ලිමේන්තු කණ්ඩායමේදී, පාර්ලිමේන්තුව තුළදී දිගින් දිගටම කිව්වා. ඒත් ඒකට ඇහුම් කන් දුන්නේ නැහැ. දැන් ආණ්ඩුව වෙනස් වෙලා තිබෙන තත්ත්වයක් යටතේ ඒ කාරණය යළිත් මතු කරන්න බලාපොරොත්තු වෙනවා. ඒක අවශ්‍යයි.

අපේ රටේ ඉන්න ආර්ථික විද්‍යාඥයන්, සමාජ විද්‍යාඥයන් සියලු දෙනා එකට එකතු වෙලා හදාපු කොමිෂන් සභා වාර්තාවක් තිබෙනවා. Taxation Commission එකේ Report එකක් තිබෙනවා. ඒ Report එකේ හොඳ මහ පෙන්වීමක් කරලා තිබෙනවා. මම විජයදාස රාජපක්ෂ ඇමතිතුමාගෙනුත්, කිරිඇල්ල ඇමතිතුමාගෙනුත් මේ කාරණය ඉල්ලා සිටිනවා. ඒ Report එක ප්‍රකාශයට පත් කරලා නැහැ. භාණ්ඩාගාරය අවුරුදු දෙකක් තිස්සේ ඒක යට ගහලා තිබෙනවා. කරුණාකරලා ඒක ගෙන්වා ගන්න බලන්න. ඒක මේ රටේ ඉන්න ඉහළම මට්ටමේ ආර්ථික විද්‍යාඥයන් විසින් අපේ රටේ ප්‍රගතිශීලී බදු ක්‍රමයක් හදන්න ඕනෑ කියලා හදපු වාර්තාවක්. ඒක කාටත් සාධාරණ වාර්තාවක්. අන්න ඒ වාර්තාව අරගෙන බලන්න. ඒක වහාම ක්‍රියාත්මක කරන්න කියන එක නොවෙයි මා කියන්නේ. ඉදිරිය සඳහා ඒ වාර්තාවෙන් හොඳ මහ පෙන්වීමක් කරලා තිබෙනවා. ඒ වාර්තාව ලබා ගැනීම අපි සටන් කරලාත් කර ගන්න බැරි වුණු දෙයක්. ඒ නිසා, - [බාධා කිරීමක්] මම ජනාධිපතිතුමාට ඒ ගැන කිව්වා. එතුමා මගෙන් පිටපතක් ඉල්ලුවා. මගේ ළඟ පිටපතක් නැහැ. මම ඒ පිටපතක් ජනාධිපතිතුමාට ලැබෙන්න මාර්ගයක් සකස් කළා. ඒක ඉතාම වැදගත් කාරණාවක්. මොකද, බදු ප්‍රතිපත්තියක් සකස් කිරීම අත්‍යවශ්‍යවෙයි.

අද ලෝකයේ ආර්ථික ක්ෂේත්‍රයේ මතු වෙව්ව ප්‍රධාන ප්‍රශ්නයක් තමයි, inequality කියන කාරණය. දුප්පත්කම දැන් අඩු වෙ ගෙන යනවා. දුප්පත්කම දැන් සියයට 6ට අඩු වෙලා. නමුත් ඒකට අලුත් ප්‍රශ්නයක් එනවා, social inequality කියලා. ඒක මහ විශාල බරපතළ ප්‍රශ්නයක්. මේ අපරාධ රැල්ල පිටි පස්සේ තිබෙන්නේ ඒ කාරණාව. තමුන්නාන්සේට හෙට අනිද්දා වෙන කොට සිද්ධ වෙනවා, අකමැත්තෙන් හෝ එල්ලුම් ගහ ක්‍රියාත්මක කරන්න. එල්ලුම් ගහ ක්‍රියාත්මක කිරීම ගැන මම නම් ප්‍රතිපත්තියක් හැටියට විරුද්ධයි.

ගරු මන්ත්‍රීවරයෙක්

(மாண்புமிகு உறுப்பினர் ஒருவர்)

(An Hon. Member)

එල්ලුම් ගහ දැමීමා කියලාත් හරි යන්නේ නැහැ.

ගරු ඩීවී ගුණසේකර මහතා

(மாண்புமிகு டி.யு. குணசேகர)

(The Hon. DEW Gunasekara)

එයින් ප්‍රශ්න විසඳෙන්නේ නැහැ. නමුත් විෂමතාවක් - inequality එකක් - තිබෙනවා. ඇති - නැති පරතරය විශාල

[ගරු ඩීවී ගුණසේකර මහතා]

වශයෙන් පුළුල් වෙලා, පසු ගිය අවුරුදු දහයේ. ඒ නිසා ඒකට Mansion Tax දාලා හරි යන්නේ නැහැ. රටේ කරුණානායක මැතිතුමා කිව්වා, Mansion Tax ගහන්න හේතුව විශාල වශයෙන් හොර ජාවාරම් කරලා ලබා ගන්න සල්ලිවලින් හදපු නිවාස තිබෙන නිසා කියලා. ආදායම් බදු දෙපාර්තමේන්තුවට ඒවා හොයන්න පුළුවන්. හොයලා බලලා back duty ගහන්න පුළුවන්. කළු ආර්ථිකය නිල ආර්ථිකයට ඇතුළත් වෙලා තිබෙනවා නම් ඒ සල්ලි ගැන ආදායම් බදු දෙපාර්තමේන්තුවට හොයලා බලන්න පුළුවන්. ඒවාට විධි ක්‍රම, විද්‍යාත්මකව හොයන මාර්ග තිබෙනවා. එහෙම නැතිව අර අභිසක ලක්ෂ්මන් කිරිඇල්ල මහත්තයාගේ වලව්වටයි, තවත් වලව්වලටයි මේ බදු ගහලා හරි යන්නේ නැහැ.

සමහර වලව්වල අය එදා වෙල කන්න නැතිව බොහොම අමාරුවෙන් ඉන්නේ. හැබැයි, වලව්වේ වටිනාකම ලොකුවට තිබෙනවා. අද නවීන බදු ක්‍රම තිබෙන කාලයේ වැඩිවසම් ක්‍රමයේ බදු ගහන්න යන්න එපා. ඒක රනිල් වික්‍රමසිංහ අගමැතිතුමාට ගැළපෙන්නේ නැහැ; අපේ මානවවාදී ජනාධිපතිතුමාට ගැළපෙන්නේ නැහැ. අන්න ඒ නිසා ඒ කාරණා දෙක කෙරෙහි තමුන්තාන්සේලාගේ අවධානය යොමු කරවන්න කැමැතියි. මම මීට වඩා කපා කරන්න බලාපොරොත්තු වන්නේ නැහැ.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

The next speaker is the Hon. Vasudeva Nanayakkara. You have 12 minutes.

[අ.හා. 5.29]

ගරු වාසුදේව නානායක්කාර මහතා

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

ගරු නියෝජ්‍ය කාරක සභාපතිතුමනි, මේ දින සියයේ හෝරාව. දින 100ක් ඇතුළත කරන්න ලැස්ති කර ගන්න වැඩ ගොඩක් තිබෙනවා. ඒ අතරේ ඉතා වැදගත් දෙයක් තමයි, මැතිවරණ ක්‍රමය වෙනස් කිරීම සහ ජනාධිපති ක්‍රමය වෙනස් කිරීම. මේ දෙක එකට සම්බන්ධයි. මේ දෙක එකට ගමන් කරන බල තත්ත්වයක ව්‍යුහය තුළයි ස්ථානගත වෙලා තිබෙන්නේ. ඒ නිසා දින 100ක් නොවෙයි, දින 200ක් හෝ අරගෙන මේ වැඩ ටික ඉවර කරලා දමන්න. වැඩ ටික ඉවර කරලා දාලා ඊට පස්සේ අපි ඡන්දයකට යමු. තමුන්තාන්සේලා ඇත්තටම දින සියයට සීමා කරගෙන මේ හදිසි වෙන්නේ ඊළඟ Budget එක ගෙනෙන්නයි. මට පෙනෙන්නේ එහෙමයි. මේක මේ තුන් මාසයේ Budget එකක්. තමුන්තාන්සේලා මහ මැතිවරණයෙන් පස්සේ ගෙනෙන්න යන්නේ ඇත්ත Budget එක.

ගරු ඩීවී ගුණසේකර මහතා

(மாண்புமிகு டி.யு. குணசேகர)

(The Hon. DEW Gunasekara)

ඒ Budget එකත් ටිකක් ප්‍රමාද කරන්න.

ගරු වාසුදේව නානායක්කාර මහතා

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

මම ඒ නිසාමයි තමුන්තාන්සේලාට කියන්නේ ඒ Budget එක පුළුවන් තරම් ප්‍රමාද කර ගන්න පුළුවන් නම් ඒක අපිට ලොකු දෙයක් කියලා. ඇයි, අපි එහෙම කියන්නේ? තරක අනාගත වාක්‍යයක් අපි කියන්නේ ඇයි? මොකද, අපි දැකලා තිබෙනවා, “Regaining Sri Lanka” වැඩසටහනේ තිබෙන අන්තර්ගතය.

ලෝකය පුරාම සංවර්ධිත රටවලත් දැන් තිබෙන්නේ කප්පාදුව. හැම තැනම කප්පාදුව ක්‍රියාත්මක වන්නේ. මිනිසුන්ගේ මූර්ත වැටුප්වල කප්පාදුව, පහළ තලයේ ඉන්නා වූ අතිවිශාල බහුතරයකගේ මූර්ත ආදායම්වල කප්පාදුව, ඒ අතර ඩීවී ගුණසේකර මන්ත්‍රීතුමා කිව්වා වාගේ ඉහළට සංකේන්ද්‍රණය වන වස්තු සම්භාරය. දැන් මේ තත්ත්වය යටතේ මෙහි තිබෙන්න වෙන්නේ කප්පාදුව තමයි. අපි පොඩ්ඩක් මේ ගැන කල්පනා කරලා බලමු.

තමුන්තාන්සේලා සිනිවල මිල අඩු කළා. ඒක ඉතාම හොඳ දෙයක්. අපි ඉල්ලා හිටියා, අත්‍යවශ්‍ය ද්‍රව්‍ය 10ක මිල අඩු කරන්න කියලා. අපි අන්තිමට බැරි තැන අත්‍යවශ්‍ය ද්‍රව්‍ය පහකවත් මිල අඩු කරන්න කියලා ඉල්ලා හිටියා. කාගෙන්ද? අපේ මහින්ද රාජපක්ෂ මහතාගේ රජයෙන්. ඒක අපිට ලැබුණේ නැහැ. අපි දිගටම ඉල්ලුවා. නමුත් ලැබුණේම නැහැ. එහෙව් අපිට මේ අත්‍යවශ්‍ය ද්‍රව්‍ය 13ක මිල තමුන්තාන්සේලා අඩු කළාම ඒක ප්‍රීති සෝෂා පැවැත්වීමට හේතුවක්. මොකද, ඒක අපේ ඉල්ලීමක්. මේ ජනමත බලපෑමට අපේ ශක්තියත් එකතු වෙලා තිබෙනවා. තමුන්තාන්සේලා මේ කළේ අනෙපිඩු සිටාණන් කළා වාගේ වැඩක් නොවෙයි.

ගරු ඩීවී ගුණසේකර මහතා

(மாண்புமிகு டி.யு. குணசேகர)

(The Hon. DEW Gunasekara)

හැට්පක් ලක්ෂයයි, පනස්හත් ලක්ෂයයි.

ගරු වාසුදේව නානායක්කාර මහතා

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

හැට්පක් ලක්ෂයක හා පනස්හත් ලක්ෂයක ජනතාව ඒකාබද්ධව කරපු ඉල්ලීම තමයි මේ බඩු වල මිල අඩු කිරීම. නමුත් ඒ අතර බලන්න ඕනෑ කාරණයක් තිබෙනවා. සිනි හොඳ උදාහරණයක්. එක පැත්තකින් අපි තීරු බදු අඩු කළාම සිනිවල මිල අඩු වෙනවා. දේශීය වශයෙන් අපේ සිනි කිලෝ එකක නිෂ්පාදන වියදම රුපියල් 80යි. එතකොට උක් ගොවීන්ට අපිට දෙන්න වනවා, විකුණුම් මිලක්. ඒ, දැන් තිබෙන cost of production එක අනුව ගෙවන රුපියල් 80 නොවෙයි. එතකොට cost of production එකට අඩුවෙන් විකුණන්න වනවා. ඇයි? මුළු වෙළෙඳ පොළේම අඩු මිල සිනි තිබෙනවා. අඩු මිල සිනි මුළු වෙළෙඳ පොළේම තිබෙන කොට අපේ රජයේ සංස්ථාවේ නිෂ්පාදනය කරන සිනි වැඩි මිලට විකුණන්න බැහැ නේ; විකිණෙන්නේ නැහැ නේ.

ඒ නිසා ඒවා අඩු මිලට විකුණන්න නම්, subsidy එකක් දෙන්න වෙනවා. මම කියන්නේ මේවා ඔක්කෝම කරන්න වෙනවා කියලායි, සිනි නිෂ්පාදනයක් තියා ගන්න වුණොත්. දැන් බලන්න, එකකට එකක් සම්බන්ධ වෙන හැටි. සිනි මිල අඩු කළා. ඊළඟට, අපේ උක් කර්මාන්තය පවත්වා ගෙන යන්න ඕනෑ. ඒකට අපි subsidy එකක් දෙන්න. ඊළඟට සිනිවල cost of production එක රුපියල් අසූවයි. ඒ විකුණුම් මිලට දෙන්න බැහැ. ඒ නිසා ඒකට subsidy එකක් දෙන්න වෙනවා. දැන් බලන්න, භාණ්ඩාගාරයෙන් වියදම් කරන මුදල කොව්වරද කියලා. මේවා ඔක්කෝම ගණන් බලලා තිබෙනවාද, සිනි මිල අඩු කරන කොට? නැහැ නේ. ඒකයි මම කියන්නේ, ඉතාමත්ම කෙටි කාලීනව, මැතිවරණය ජයග්‍රහණයෙන් ආපු ජනතාවගේ බලපෑමේ සාදය තමයි තමුන්තාන්සේලා මේ ලබා දීලා තිබෙන්නේ කියලා. නමුත් මේවා කරන කොට බලන්න ඕනෑ, කොහොමද ඉදිරි කාලයට මේවා සම්බන්ධ වෙන්නේ, කොහොමද ඒවාට මුහුණ දෙන්නේ කියලා. එතකොට තමයි මම කලින් සඳහන් කළ අනෙක් Budget එක එන්නේ. ඒකයි තමුන්තාන්සේලාට කලබල, තුන් මාසයක්

යන කොට මහ මැතිවරණය තියන්න. හැබැයි මතක තියා ගන්න, තුන් මාසයකින් පස්සේ එන්නේ එක්සත් ජනතා නිදහස් සන්ධානයේ බහුතර රජයක් බව. ඒක මතක තියා ගන්න.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

අපේ මැතිවරණ ප්‍රකාශනයේ තිබුණා, අප්‍රේල් 23 වැනිදායින් පසුව පාර්ලිමේන්තුව විසුරුවා හරිනවා කියලා.

ගරු වාසුදේව නානායක්කාර මහතා

(மாண்புமிகு வாசுதேவ நாணாயக்கார)

(The Hon. Vasudeva Nanayakkara)

නැහැ, එහෙම පොරොන්දුවක් වුණේ නැහැ. වැඩ කරනවා කියලායි පොරොන්දු වුණේ, දින සියයක් ඇතුළත.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

අප්‍රේල් 23 වැනිදායින් පසුව පාර්ලිමේන්තුව විසුරුවා හරිනවා කියලා අපේ මැතිවරණ ප්‍රකාශනයේ තිබුණා.

ගරු වාසුදේව නානායක්කාර මහතා

(மாண்புமிகு வாசுதேவ நாணாயக்கார)

(The Hon. Vasudeva Nanayakkara)

ඒක හරි. එහෙම කිව්වේ, වෙන එකකට නොවෙයි. දින සියය ඇතුළත මේ දේවල් කරනවා කියලායි කිව්වේ. මේවා මොකුත් නොකර අප්‍රේල් 23 වැනිදායින් පසුව පාර්ලිමේන්තුව විසුරුවා හරිනවා කියලා නොවෙයි නේ කිව්වේ. ඉතින් මේවා කර ගන්න බැරි වුණොත් අපි උසාවියේදී කල් ඉල්ලනවා වාගේ date එකක්, දෙකක් ඉල්ලන්න පුළුවන් නේ.

ගරු (ආචාර්ය) විජයදාස රාජපක්ෂ මහතා (අධිකරණ හා කම්කරු සබඳතා අමාත්‍යතුමා)

(மாண்புமிகு (கலாநிதி) விஜயதாஸ் ராஜபக்ச - நீதி மற்றும் தொழில் உறவுகள் அமைச்சர்)

(The Hon. (Dr.) Wijeyadasa Rajapakshe - Minister of Justice and Labour Relations)

පුළුවන්, පුළුවන්.

ගරු වාසුදේව නානායක්කාර මහතා

(மாண்புமிகு வாசுதேவ நாணாயக்கார)

(The Hon. Vasudeva Nanayakkara)

මම කියන්නේ ඒකයි.

රීළඟට, මම කියන්න යන්නේ මේ කාරණයයි. "භංසයා" ලකුණට ඡන්දය දීපු මාගේ මිත්‍රයෙක් ඉන්නවා, තිස්ස ද සිල්වා කියලා සිවිල් ඉංජිනේරුවරයෙක්. මිනිහාගේ වර්ගයාට ගැන කියනවා නම්, අතේ සල්ලි තිබුණාට මිනිහා රජයේ රෝහලට ගිහිල්ලා තමයි බෙහෙත් ගන්නේ; මිනිහා තමයි කඩ පොළට ගිහිල්ලා බඩු මිලදී ගන්නේ. තිස්ස ද සිල්වා "භංසයා" ලකුණට ඡන්දය දෙන අතර මටත් කිව්වා, "භංසයා" ලකුණට ඡන්දය දෙන්න කියලා. තිස්ස ද සිල්වා මේ ළඟදී මට හමු වුණා. මිනිහා හෘදයාබාධයට බෙහෙත් ගන්න යන්නේ කළුබෝවිල රෝහලට. ඒ ගියාම එයාගේ clinic එක - සායනය - ඉවර වුණාට පස්සේ දොස්තර මහත්මයා කිව්වාලු, "ඒ බෙහෙත් වර්ග නම් මෙහේ නැහැ" කියලා. මම කියන්නේ නැහැ, ඔබතුමන්ලාගේ ආණ්ඩුව පත් වුණු හැටියේ සියලුම බෙහෙත් වර්ග සැපයිය යුතුව තිබුණාය කියලා. ඒක නොවෙයි මම මේ කියන්නේ. රීළඟට, සතොසට ගියාම අඩු මිලට සහල් නැහැ; අඩු මිලට මාළුත් නැහැ. මෙහෙම කිව්වේ, භංසයාට ඡන්දය දීපු තිස්ස ද සිල්වා.

එතුමා ඉතා වැදගත් එක දෙයක් කිව්වා. මේ භොරකම් අල්ලන එක ඔබතුමන්ලා කොහොමත් කළ යුතුවයි. ඒක කොහොමත් කළ යුතු දෙයක්. භොරකම් අල්ලනවා කියන්නේ, නීතිය ක්‍රියාත්මක කිරීම නේ. ඒක ගැන ඒ තරම් විශාල කපාවක් ඕනෑ නැහැ. ඒක කරන්න. හැබැයි මහජන පහසුකම් විපරම් කමිටුවක් හදන්න. දූෂණ විපරම් කමිටුවක් හදනවාට වඩා මහජන පහසුකම් විපරම් කමිටුවක් හදීම සුදුසුයි කියලා තිස්ස ද සිල්වා කියා සිටියා. මම තමුන්නාන්සේලාට යෝජනා කරනවා, අපි මහජන පහසුකම් විපරම් කමිටුවක් හදමු කියලා.

මේ අඩු කරපු බඩුවල මිල එහෙමම තිබෙනවාද? ඊයේ මම රත්නපුරයේ ඉඳලා ආවා. රත්නපුරයේ නම් තිබුණේ නැහැ. හැබැයි ඇහැලියගොඩ තිබුණා. මේක හරි අසමාන තත්ත්වයක්. මේ ගැන සොයා බලා තියාමනය කරන්න ඕනෑ. මේ අඩු කරපු මිල ගණන් හැම ප්‍රදේශයකම ජනතාවට ප්‍රයෝජනවත් වෙනවාද කියලා බලන්න තමුන්නාන්සේලාට යන්නුණයක් නැහැ නේ. ඒක නේ වෙලා තිබෙන්නේ.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

පාරිභෝගික සේවා අධිකාරිය තිබෙනවා.

ගරු වාසුදේව නානායක්කාර මහතා

(மாண்புமிகு வாசுதேவ நாணாயக்கார)

(The Hon. Vasudeva Nanayakkara)

පාරිභෝගික සේවා අධිකාරියෙන් ඒවා බලන්නේ නැහැ නේ. එතැනට පැමිණිල්ලක් ලැබුණොත් ඒක විභාග කරන එක නේ කරන්නේ. යමක මිල වැඩියි කියලා, එක්කෝ එහි expiry date එක පත්‍ර වෙලා කියලා, එක්කෝ ඒකේ යම් කිසි දුර්වලතාවක් තිබුණා කියලා, සේවාවේ යම් කිසි අඩුවක් තිබුණා කියලා පැමිණිල්ල ලැබුණොත් ඒවා ගැන නේ එතැන විභාග කරන්නේ. ඒ නිසා මහජන පහසුකම් ගැන සොයා බැලීම සඳහා නිසි යන්ත්‍රණයක් අවශ්‍යයි.

රීළඟට මම කියන්න හැදුවේ මේ බදු පිළිබඳවයි. තමුන්නාන්සේලා හොඳ බදු ටිකක් ගහලා තිබෙනවා. මේ බදු මොනවාද කියලා මම කියන්න යන්නේ නැහැ, විශාල බදු තිබෙනවා. මම හිතන්නේ මේ බදුවලට අහු වෙන ඔක්කෝම අය සියයක් විතර ඇති. සියදෙනෙක් විතර තමයි මේ බදුවලට අහු වෙන්නේ. ඒ ඔක්කෝම තමුන්නාන්සේලාගේ ප්‍රතිවාදී ධනපතියන්. තමුන්නාන්සේලාගේ ප්‍රතිවාදී ධනපතියන්ට හොඳ බදු ටිකක් ගහලා තියෙනවා. මම නම් හරිම කැමැතියි. මම ඒ ගැන මගේ සතුට පළ කරනවා.

ගරු ඩීවී ගුණසේකර මහතා

(மாண்புமிகு டி.யு. குணசேகர)

(The Hon. DEW Gunasekara)

අපටත් ලෙඩ දාපු මිනිස්සු.

ගරු වාසුදේව නානායක්කාර මහතා

(மாண்புமிகு வாசுதேவ நாணாயக்கார)

(The Hon. Vasudeva Nanayakkara)

ඒ ගොල්ලන් අපටත් ලෙඩ දාපු මිනිස්සු.

ඒ නිසා තමුන්නාන්සේලා මේ ප්‍රතිවාදී ධනපතියන්ට විශාල වශයෙන් බදු ගැහුවාට අපි බොහොම කැමැතියි.

හැබැයි මතක තියා ගන්න, ඕනෑ දේ ඒක නොවෙයි. තමුන්නාන්සේලා රටට පෙන්වන්න හදන්නේ “අපි බදු ගැහුවේ

[ගරු වාසුදේව නානායක්කාර මහතා]

ධනපති පන්තියට විරුද්ධවයි ” කියලා. ඒක බොරු. ධනපති පන්තියට විරුද්ධව බදු ගහනවා නම් ඔහොම නොවෙයි ගහන්නේ, ඔයට වඩා ලොකු කුට්ටියක් එකතු කර ගන්න තිබුණා. එහෙම බදු ගහන්නේ මෙන්න මෙහෙමයි. ගරු ඩීවී ගුණසේකර මන්ත්‍රීතුමා දැන් ඒ ගැන විකක් කිව්වා.

සමාජවාදී ජනතා පෙරමුණ වශයෙන් අපේ ඉල්ලීමක් තිබුණා, අපේ රජයෙන්. රජයේ ආදායමෙන් සියයට 80ක් වක්‍ර බදු තිබෙනවා. සෘජු බදු තිබෙන්නේ සියයට 20යි. අපි කිව්වා මේක වෙනස් කරලා වක්‍ර බදු සියයට 60ක් කරන්න, සෘජු බදු සියයට 40ක් කරන්න කියලා. ඒක කරන්න තමුන්නාන්සේලා විපක්ෂයේ ඉන්න කාලයේවත් කවදාවත් යෝජනා කළේවත් නැහැ, ඒක යෝජනා කළේත් අපි නේ. ඒ මොකද? තමුන්නාන්සේලා ධනපති පන්තිය වෙනුවෙන් ඉන්න නියෝජිතයින් නිසා. ඒ නිසා කවදාවත් තමුන්නාන්සේලා සෘජු බදු වැඩි කරන්නට යෝජනා කරන්නේ නැහැ. ඒ නිසාම තමයි තමුන්නාන්සේලාට වුවමනා වුණේ ධනපති විරෝධී සංදර්ශනයක් දමන්න. ඒක තමයි තමුන්නාන්සේලා මේ බදු ගැහිල්ලෙන් කළේ. ඒ බදු ගහලා තිබෙන්නේ ධනපති පන්තියට නොවෙයි, තමුන්නාන්සේලාට දේශපාලන වශයෙන් අරියාදු කළ ධනපති ප්‍රතිවාදී පිරිසකට. ඒ නිසා අපි තමුන්නාන්සේලාගෙන් ඉල්ලනවා බදු අභියාචනා කොමිෂන් සභා පනතත් එළියට අර ගෙන ඇවිල්ලා මේ විධියට සමාජ සාධාරණත්වය ගැන කතා කරන්න කියලා.

ඔබතුමන්ලාගේ ජනාධිපතිතුමා-මෙමුත්‍රිපාල සිරිසේන ගරු ජනාධිපතිතුමා- 67වන ජාතික නිදහස් දිනයේදී කිව්වා, මේ තිබෙන දරිද්‍රතාව අඩු කිරීම තමයි තිබෙන ලොකුම ප්‍රශ්නය කියලා. දරිද්‍රතාව, ඇති නැති පරතරය අඩු කිරීම ගැන එතුමා කථා කළා. මෙතුමාත් කතා කළා ඇති නැති පරතරය ගැන. නමුත් ජනාධිපතිතුමා කතා කළා ඇති නැති පරතරය හා දරිද්‍රතාව කියන දෙකම අඩු කිරීම පිළිබඳව. ඇති නැති පරතරය අඩු කරන්න තිබෙන ක්‍රමය මොකක්ද? දරිද්‍රතාව අඩු කරන්න තිබෙන ක්‍රමය මොකක්ද? ලෝකයේ කවුරුත් පිළිගන්න දෙයක් තමයි අඩු ආදායම් ලාභීන්ට සෘජු සහන ලබා දෙන්නට ඕනෑය කියන කාරණය. ඊළඟට, ඉහළ ආදායම් ලාභීන්ට සෘජු බදු නියම කරන්නට ඕනෑ. ඔන්න ඔය දෙක කළොත් මේ ඇති නැති පරතරය අඩු වෙනවා.

මොනවාද මේ අඩු ආදායම් ලාභීන්ට දෙන සහන? හොඳ ප්‍රවාහන සේවයක් ලබලා දෙන්න ඕනෑ, ඒක ලාභය උදෙසා නොවෙයි සේවය උදෙසා. හොඳ වෛද්‍ය සේවයක් ලබලා දෙන්න ඕනෑ. අද තිබෙන පෞද්ගලික අංශයේ සෞඛ්‍ය සේවයට අපේ මිනිසුන් යන්නේ කැමැත්තෙන් නොවෙයි, නොගිහිත් බැරි නිසා. අපේ මිනිසුන් පෞද්ගලික අංශයේ වෛද්‍ය සේවයට යන්නේ ගෙදර තිබෙන දේවල් උකස් නිසා. ඇත්තටම මිනිස්සු මොන තරම් අඩියකට වැටිලා ඉන්නවාද කියලා බලන්න පුළුවන්, ඒ තරම් වත්කමකුත් නැහැ; ඒ තරම් දුප්පත් වෙලාත් නැහැ. පෞද්ගලික වෛද්‍ය සේවයට ගිහිල්ලා තියෙන තුවාල දෙකක් නැති කර ගෙන, අන්තිමට තමන් විශාල අර්බුදයකට මුහුණ දෙනවා.

ගරු ඩීවී ගුණසේකර මහතා

(මාණ්ඩුමිත්‍ර දිසානායක)

(The Hon. DEW Gunasekara)

ඇඳ උඩ මැරෙන්නද, ඇඳ යට මැරෙන්නද?

ගරු වාසුදේව නානායක්කාර මහතා

(මාණ්ඩුමිත්‍ර වාසුදේව නානායක්කාර)

(The Hon. Vasudeva Nanayakkara)

ඇඳ යට මැරෙනවා වෙනුවට ඇඳ උඩ මැරෙනවා.

වෛද්‍ය සේවයත් ලාභය උදෙසා නොවෙයි සේවය උදෙසා, අධ්‍යාපනයත් ලාභය උදෙසා නොවෙයි සේවය උදෙසා කියලයි මම කියන්නේ.

අපි හැම දාම අපේ ආණ්ඩුවට කිව්වා, අධ්‍යාපනයට ප්‍රතිපාදන වැඩි කරන්න කියා. සෞඛ්‍ය සේවයට ප්‍රතිපාදන වැඩි කරන්න, ප්‍රවාහන සේවයට ප්‍රතිපාදන වැඩි කරන්න කිව්වා. අපේ ආණ්ඩුව ඒකට උත්තරයක් දුන්නේ නැහැ. තමුන්නාන්සේලාගේ තිබෙන්නේ පොරොන්දුවක් පමණයි. කුන් මාසයේ අය වැයෙන් පසුව එන්නා වූ අර ගිනිගෙඩි අය වැයේදී -ඒක එන්නේ ඡන්දයෙන් පස්සේ- මේ ප්‍රශ්නය ඉතිරි වෙන්නේ මේ විධියටම පමණයි. ඒ නිසා මේ රටේ ජනතාවගේ උද්ඝෝෂණ ඇති වෙනවා. ඊළඟට, තමුන්නාන්සේලාට අනෙක් සෑම තැනම වාගේ පාවිච්චි කරන්න වෙන්නේ එක් පැත්තකින් කප්පාදුව, අනෙක් පැත්තෙන් මර්දනය. ඔය දෙක තමයි අනාගතයේදී තමුන්නාන්සේලාගේ වැඩ පිළිවෙළ වෙන්නේ. -එසේ නොවේවා! මම ඒකට කැමැති හින්දා කියනවා නොවෙයි- නමුත් මම දකින අනාගතය මොකක්ද කියලා කියන්න ඕනෑ. මොකද, තමුන්නාන්සේලාට සිද්ධ වෙනවා එක පැත්තකින් නිෂ්පාදනය ආරක්ෂා කරන්න, මේ රටේ රැකියා ආරක්ෂා කරන්න, මේ රටේ ආර්ථිකයේ වර්ධනය ආරක්ෂා කරන්න, කෘෂිකර්මයේ වර්ධනය ආරක්ෂා කරන්න.

නිෂ්පාදනය, කෘෂිකර්මය හා විවිධ අංශ ආරක්ෂා කරන්න සිදු වනවා. දැන් ඒක කරන එකයි, අනෙක් පැත්තෙන් තීරු බදු අඩු කළාම ඒ නිසා අර්බුදයට යන මේ නිෂ්පාදන රකින එකයි කියන මේ දෙකම කරන්න බැහැ. තමුන්නාන්සේලා ඔය දෙකෙන් එකයි තෝරා ගන්නේ. අන්තිමට තමුන්නාන්සේලා තෝරා ගන්නේ-

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Member, please wind up now.

ගරු වාසුදේව නානායක්කාර මහතා

(மாவட்டம் வாகுதேவ நானாயக்கார)

(The Hon. Vasudeva Nanayakkara)

I will conclude, Sir. මා අවසන් වශයෙන් කියන්නේ මේකයි. ඇත්තටම මේකට කරන්න තිබෙන්නේ එකම දෙයයි. ඒ තමයි ද්විත්ව මිල ක්‍රමය ක්‍රියාත්මක කිරීම. ඒක අපි කිව්වා. රුපියල් 50,000ට අඩු ආදායම් තිබෙන අයට පමණක් සිනි මිල අඩු කළා නම්, මේ බඩුවල මිල අඩු කළා නම් ඉවරයිනේ. ඒ අයට සිමිත ආකාරයට සලාකයක් දුන්නා නම් ඉවරයිනේ. දැන් අද Galle Face එකට එන සුදු සංචාරකයා පුඩ්ම් කන්නේ තමුන්නාන්සේලා ඔය අඩු කළ පිටි මිලෙන්; ඔය අඩු කළ සිනි මිලෙන්. ඉතින් තමුන්නාන්සේලා මේ රටේ කපාද subsidize කරන්නේ? සහන දෙන්නේ මේ රටේ ඉහළ පන්තියත් ඇතුළත්වයි. ඒක මෝඩ වැඩක්. තමුන්නාන්සේලා ද්විත්ව මිල ක්‍රමයට එන්නේ නැහැ. ඒ මොකද? තමුන්නාන්සේලා වෙළෙඳ පොළවාදියි. වෙළෙඳ පොළේ තිබෙන්නා වූ මිල මට්ටම්වලට -

ගරු (ආචාර්ය) විජයදාස රාජපක්ෂ මහතා

(மாவட்டம் விஜயதாஸ் ராஜபக்ச)

(The Hon. (Dr.) Wijeyadasa Rajapakshe)

ගරු මන්ත්‍රීතුමනි, ද්විත්ව මිල ක්‍රමය ක්‍රියාත්මක කරන වෙනත් රටවල් තිබෙනවා ද?

ගරු වාසුදේව නානායක්කාර මහතා

(மாவட்டம் வாகுதேவ நானாயக்கார)

(The Hon. Vasudeva Nanayakkara)

තිබෙනවා. වෙනිසියුලාව වාගේ රටවල ද්විත්ව මිල ක්‍රමය ක්‍රියාත්මක කරනවා. ද්විත්ව මිල ක්‍රමයක් නැත්නම් අන්තිමට

අපට කරන්න වෙන්තේ අඩු මිලට ඕනෑ තැනි අයටත් අඩු මිලට දෙන්න වෙන එකයි. දැන් බලන්න, නිදහස් අධ්‍යාපනය දිහා. අද නිදහස් අධ්‍යාපනයේ වැඩිම ප්‍රයෝජනය ගන්නේ කවුද? ආදායම් තැනි අයද, ආදායම් ඇති අයද? ඉතින් අපට ආදායම් ඇති අයට කියන්න බැරිද, "ඔයගොල්ලන්ගේ ළමයින් නිදහස් අධ්‍යාපනය ලබනවා. ඒක වෙනුවෙන් බද්දක් ගෙවන්න" කියලා. එහෙම නොකරන්නේ තමුන්තාන්සේලා ඒ ආදායම් ලබන ඉහළ පන්තිය වෙනුවෙන් පෙනී සිටින නිසයි.

ගරු නියෝජ්‍ය කාරක සභාපතිතුමනි, මා කථාව අවසන් කරනවා. ඇත්තටම මේ අපට දුන්නේ ජයග්‍රහණයේ ප්‍රීතිය නිමිත්තෙන් පොඩි සාදයක්. සාදය අවසන් වනවා, වැඩි කල් පවතින්නේ නැහැ. ඒ වාගේම සාදයෙන් පසුව එනවා ගිම්හානය. ඒකට සුදානම් වෙන්නට අපේ එක්සත් ජනතා නිදහස් සන්ධානයේ සියලු දෙනා ඉතා එක්සත්ව සුදානම් බව ඔබට මතක් කරමින් මා නිහඬ වනවා.

[5.45 p.m.]

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

Mr. Deputy Chairman of Committees, today I am speaking after three Leftist Veterans. I really do not envy speaking after the three veterans, whom I always respect. But, I see today the Leftist Members of Parliament talking about the Super Gain Tax and the Mansion Tax. You are the people who should be promoting it, not denouncing it. You may feel that these are cosmetic -

ගරු වාසුදේව නානායක්කාර මහතා
(மாண்புமிகு வாசுதேவ நானாயக்கார)
(The Hon. Vasudeva Nanayakkara)

We are very happy about it.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

Okay. Yes, you said so. I am sorry.

You are saying that these are cosmetic proposals to show that we are against these so-called "super-rich" people. Actually, these taxes have been brought because during the last nine years, a certain group of people who were close to the then administration were allowed to make exorbitant profits. People, who were ordinary professionals and those with a small capital have become billionaires in a short period of time only because they were allowed to exploit the system to make exorbitant profits. So, these people have to be taxed. Many of these taxes are one-time taxes.

Also, we have taxed casinos, we have taxed betting and gaming and also liquor manufacturers. These are three areas in which the then Government supported those few capitalists to become multi-billionaires in this country and they have exploited the system without paying the dues to the Government.

ගරු වාසුදේව නානායක්කාර මහතා
(மாண்புமிகு வாசுதேவ நானாயக்கார)
(The Hon. Vasudeva Nanayakkara)

They were subsidized by the Government.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

They were subsidized by the then Government to become rich quickly. They have robbed from the EPF. There are people who manipulated the share market, who started with, maybe, Rs. 10 million and who are billionaires today. So, these people have to pay up for what they stole from the system. Therefore, these are the proposals that we have made so that those dues can be collected to the Government.

As the Hon. Vasudeva Nanayakkara said, the difference between the rich and the poor has to be narrowed. He also said that we always wanted the indirect taxes to be reduced and the direct taxes to be increased. I am one person who has always been saying in this House that the direct taxes should be increased and indirect taxes should be reduced. As he said, the poor people also buy sugar and use two spoons in their cup of tea. The rich man cannot take sugar because he has diabetes and he does not use sugar at all. So, who is paying the taxes? We, in our Manifesto said that we would reduce the duties and the taxes and pass on the benefits to the people, so that they would have a better life. To some extent, through the reduction of prices of 13 food items, we have done that. We have done that on sugar, flour and so many other items, especially on milk powder. These are essentials of the people. The Hon. Minister mentioned specifically that the reduction of the price of flour would benefit the plantation people in a big way. Similarly, we are people who use black gram or *ulundu* to make *thosai* or *idli* for our day-to-day meal. The tax on black gram was Rs. 110 per kilo and it has been reduced by Rs. 60. It gives us, the people of Indian origin or the Tamil people in general, the opportunity to enjoy more of these food that we like. So, these are things that have been thought out and proposed.

I heard the Hon. (Prof.) Tissa Vitarana talking about the price of *parippu*. The tax levied on a kilo of *parippu* is only Rs. 2. Reducing that Rs. 2 is not going to have an impact. If it was Rs. 20, we could have reduced it to Rs. 10 and given a concession to the people. - [Interruption.] No, we do not want to subsidize red lentil, which is imported. Why should we subsidize a foreign farmer? It is better to subsidize a local farmer.

ගරු (මහාචාර්ය) තිස්ස විතාරණ මහතා
(மாண்புமிகு (பேராசிரியர்) திஸ்ஸ விதாரண)
(The Hon. (Prof.) Tissa Vitarana)

You can subsidize the local consumer.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

We are prepared to give it to the consumer, but not at the expense of supporting a foreign farmer. The better method is to subsidize a local alternative rather than a foreign farmer. This is why we did not touch *parippu*. There has always been consideration for *parippu* and that is the reason why the duty on *parippu* had remained low. So, there is no way for us to give further concessions.

As far as fuel is concerned, when a barrel of crude oil was only US Dollars 110 in the world market, prices were fixed. When it came down to US Dollars 45 also, the previous Government was exploiting it; they were making profit. But, now we have a price formula and we are going to apply that formula in the future. The people are not getting any subsidy and we are also not going to subsidize the Ceylon Petroleum Corporation. They have to meet the needs of the people of the country, producing fuel at a fair price based on the crude oil prices, so that the Government does not lose money. They might have to subsidize, maybe, kerosene and diesel to keep the transport cost low, but not necessarily petrol. So, we are trying to address this in a very prudent manner.

ගරු මහින්ද යාපා අබේවර්ධන මහතා
(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
Your price reduction is temporary.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

It is not temporary. We have reduced prices with the idea of introducing a formula so that - [Interruption.] No, we do not say that this is going to be fixed, but we are not going to exploit it.

ගරු මහින්ද යාපා අබේවර්ධන මහතා
(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)

Tell the people that you have reduced the price of kerosene temporarily.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

No, Hon. Mahinda Yapa Abeywardena, I am a person who respects you a lot. In those days, you were a UNPer, I am told. I have not known you as a UNPer. Yet, I want to tell you that this is not to cheat the people. What we are saying is, in the past when the price of a barrel of crude oil was fixed at US Dollars 110 and it came down to US Dollars 45, the Mahinda Rajapaksa Government, which you supported and made representations to - as you said here - did not listen. At least, today, you are making representations in the hope that we would listen. That is a good thing because you gave up hope on them, but you supported him trying to bring him back to power and you

failed. At least, now you think that your rational thinking would have an impact on our thinking to act in a rational way.

The Hon. (Prof.) Tissa Vitarana and I sat on the All-Party Representative Committee. We produced a Report. The Hon. (Prof.) Tissa Vitarana went and presented it to the former President. All of your leftist parties are willing for devolution of power to the regions so that we all can live together. But, what happened to that Committee Report? It was shelved; it was hidden as if it never came to him. - [Interruption.] Yes. So, that happened to the Hon. Tissa Vitarana. Just now, the Hon. DEW Gunasekara spoke about the Report of the Taxation Commission. You work on a committee, put all your effort and bring out a report that you think is prudent, rational and necessary for this country. Then, what happens? Some so-called "ආර්ථික ඝාතකයා" puts it into the waste paper basket; all your efforts are wasted.

Then, the Hon. Vasudeva Nanayakkara, just now mentioned about another document. I did not hear him properly.

ගරු වාසුදේව නානායකාර මහතා
(மாண்புமிகு வாசுதேவ நாணாயக்கார)
(The Hon. Vasudeva Nanayakkara)
Hate Speech Legislation draft.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

Yes, the Hate Speech Legislation. Then, you brought proposals about the National Anthem. All those were not regarded. Still, you regret that that regime, which did not listen to you has been washed out.

ගරු වාසුදේව නානායකාර මහතා
(மாண்புமிகு வாசுதேவ நாணாயக்கார)
(The Hon. Vasudeva Nanayakkara)

It was regretted because there was a perspective.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

No, there was no perspective; he had no perspective. He had perspective only for his family, not for this country.

ගරු වාසුදේව නානායකාර මහතා
(மாண்புமிகு வாசுதேவ நாணாயக்கார)
(The Hon. Vasudeva Nanayakkara)
No.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

We have, today, a situation where the people feel free and that they can reconcile among the communities. That message was given yesterday by His Excellency the

President or the Honourable President, because he does not want to be addressed as “His Excellency”. The Honourable President made a speech yesterday, a beautiful speech, a speech that did not come from somebody writing it out where he brought and read it. Somebody else did into write it for him; he spoke from his heart. That, we appreciate. We feel equal in this country today, which I did not feel one month ago.

The Hon. (Prof.) Tissa Vitarana will bear witness that in the APRC, I never asked or demanded that we be given anything special. We only wanted to be treated equally. That sense of equal treatment we feel today, because of yesterday's speech. Today's newspapers carry a news item stating that after 42 years, the Northern political representatives attended the Independence Day Celebrations. Maybe there are a few extremists there also who are pulling up the Leader, Hon. R. Sampanthan, for participating in yesterday's programme. But, generally the people in the North and the East want to live as one.

We were talking about giving more powers under APRC. I am getting diverted but it does not matter because these are matters that we have to speak. It is very relevant in today's circumstances. But, the previous Government refused to give powers. They had an election to show the whole world, but they did not allow the Chief Minister to function. They had one man above him, the Governor, who would not allow the Chief Minister to function. And, then, even if the Chief Minister gave orders, there was nobody to carry it out because the Chief Secretary will not function according to the requests of the Chief Minister. So, the first thing we did was, we removed the Governor and we appointed a new Chief Secretary. But, we did not send that Chief Secretary out. We brought her to Colombo, made her a Secretary to another Ministry that is relevant to our up-country people. Now, she is the Secretary to the State Minister of Plantation Industries. And, today we have three Secretaries functioning in Colombo with Ministers for servicing our people. We feel very good.

A former President, Her Excellency Chandrika Bandaranaike Kumaratunga, created the Ministry of Livestock Development and Estate Infrastructure to service the plantation people. She appointed a committee under Mr. Gunapala to assess the needs of the plantation people. Following that committee report, she created the Ministry of Livestock Development and Estate Infrastructure and appointed my late Leader, the Hon. Savumyamoorthy Thondaman as the Minister. That Ministry was functioning for about one year. After one year, she said, if this Ministry is to function properly, the Secretary should be a person who empathizes with those people. She removed that Secretary, Mr. Gunapala, who was the architect of that committee and replaced him with Dr. Prathap Ramanujam, because she thought that if the Hon. Thondaman has Dr. Prathap Ramanujam, another person of Indian origin, whose father was a Member of

Parliament in the First Parliament, that would give a team that can work for those people in a proper manner. So, that is sincerity of purpose. She was sincere and thought that that Ministry that was created should really serve those people. So, because of that she brought in a Secretary to work with him.

Today, we have restored the Ministry of Plantation Infrastructure Development, which Mahinda Rajapaksa thought is not necessary. He thought parallel development is enough and vertical development is not necessary. For people who are backward, vertical development is also necessary. Affirmative action has been accepted all over the world as not distorting fundamental rights; where a different group of people who maybe deprived of or given certain facilities or assistance for their development is affirmative action. So that, which she thought was necessary, Mahinda Rajapaksa thought was not necessary.

Finally, what happened at the last Presidential Election? Ninety per cent of the Muslims voted against Mahinda Rajapaksa; 80 per cent of the Tamils voted against Mahinda Rajapaksa - *[Interruption.]* Right. They only highlighted the thinking of that regime and today, they are out. But, you are pleading that we should do some of the things that you proposed to Mahinda Rajapaksa and which were not done. Anyway, we will take it in good spirits. We have already started implementing many of those proposals. - *[Interruption.]* So, we will see.

Sir, during the previous regime, the Members of Parliament were treated unequally. We, the Members of Parliament of the Opposition got Rs. 5 million for DCB but the Members of the Government Parliamentary Group got Rs. 30 million.

ගරු මහින්ද යාපා අබේවර්ධන මහතා
(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)
No, no.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

It happened. Do not say, “No”, They got that money. - *[Interruption.]* Yes, I do agree. It came through the Ministry of Economic Development but it went through certain Members of Parliament of the Government.

ගරු ඩීවී ගුණසේකර මහතා
(மாண்புமிகு டி. வி. குணசேகர)
(The Hon. DEW Gunasekara)
I did not get.

ගරු ආර්. යෝගරාජන් මහතා
(மாண்புமிகு ஆர். யோகராஜன்)
(The Hon. R. Yogarajan)

Maybe you were not considered worthwhile giving that money because you would only gain for yourself or

[ගරු ආර්. යෝගරාජන් මහතා]

your party, whereas the SLFPers were given because they were organizers of electorates, so that they could build their political base more effectively. This is unfair. But, today we have increased the DCB funds from Rs. 5 million to Rs. 10 million for all Members of Parliament. That is a very fair way of doing things. Giving these monies for “Gama Neguma”, “Maga Neguma”, and “Divi Neguma” programmes through their Members of Parliament alone is biased politics. - [Interruption.] No, that is biased politics of your former Government and we are trying to correct that by, at least, multiplying the DCB and giving it through all Members of Parliament, whether Government or Opposition.

This Government has introduced a 50 per cent waiver on agricultural loans because during the bad seasons, the agriculturalists have suffered. So, we have thought it necessary to revive the agriculturer by supporting the agriculturalists.

Similarly, the biggest industry in this country became pawning. Those days, I know, there were licensed pawnbrokers and only they were doing pawning. Then, banks started fighting each other and to compete with them, the finance companies came in between. When the price of gold was Rs. 52,000, they were offering advances of Rs. 55,000. This whole thing crashed when the gold prices crashed. Many banks almost got into financial difficulties. The People's Bank had an exposure of 40 per cent and they had to reduce. Today, we have the ETI Finance Limited, which is having a negative balance sheet. All this is because of that situation. Why was there a boom in pawning? As the Hon. Minister said, when people had to buy medicines, they pawned their jewellery. So, for people to live, they had to pawn their jewellery. Now, we have given some relief to those who still have some gold left in the bank by renewing their pawned tickets, an opportunity to redeem the gold left without paying any interest. This is a very positive move.

Similarly, the elderly people who live on interest from deposits have been given a concession, an interest of 15 per cent. That subsidy is going to be paid by the Government. So, these are all very positive moves.

We have understood many of the issues and problems that the people are facing and we have tried to address them. There are many more which I could mention but due to lack of time, I will conclude now. We have done something positive and do not worry about our going for an election in a hundred days. Generally, soon after a Presidential Election, any political party will try to reap the benefits through a Parliamentary Election. Give us also that privilege. Do not deny us that.

Thank you.

[අ.හා. 6.09]

ගරු මහින්ද යාපා අබේවර්ධන මහතා
(மாண்புமிகு மஹிந்த யாப்பா அபேவர்தன)
(The Hon. Mahinda Yapa Abeywardena)

ගරු නියෝජ්‍ය කාරක සභාපතිතුමනි, ගරු යෝගරාජන් මන්ත්‍රීතුමාගේ කථාවෙන් පස්සේ කථා කරන්න ලැබීම ගැන මම ඉතාම සතුටු වෙනවා. මේ අතුරු අය වැය ලේඛනය දිහා බැලුවාම කියන්න පුළුවන් කිසිම දර්ශනයකින් හෝ කිසිම දුර දැක්මකින් යුතුව ඉදිරිපත් කළ අය වැය ලේඛනයක් නොවන බව. මේක *ad hoc*, එහෙම තැත්නම් හදිසියෙන් තීරණ අරගෙන හදිසියෙන් ඉදිරිපත් කරපු වැඩසටහනක්. මේකේ වැඩසටහන් දිහා බැලුවාම ඒක හොඳින්ම පෙනෙනවා. මොකද, දීර්ඝ කාලීනව ගෙන යන්න පුළුවන් සැලැස්මක් මේ අය වැය තුළ නැහැ. අටුව කඩලා පුටුව හදලා තිබෙනවා. සමහර තැත්වලින් කපලා -යටිතල පහසුකම්වලින් කපලා- වෙනත් පහසුකම් ලබා දිලා තිබෙනවා. ඒ වගේ කරන්න පුළුවන් වෙනස්කම් කරලා තමයි මේ කටයුත්ත කර තිබෙන්නේ.

අය වැය පරතරය සියයට 0.42 කින් අඩු කරලා කියන්නේ, රටේ ජනතාවට දීර්ඝ කාලීන වාසි ලැබෙන රාජ්‍ය ආයතන සඳහා වන වියදම් රුපියල් බිලියන 696 සිට රුපියල් බිලියන 520 දක්වා, එනම් රුපියල් බිලියන 176ක් අඩු කරලා -කපා හැරලා- තිබෙනවා. ඒවා තමයි එහාට මෙහාට කර තිබෙන්නේ. එයින් ලැබෙන ලාභයක් නැහැ. ගරු වාසුදේව නානායක්කාර මැතිතුමා කීවා වාගේ ලැබෙන එකම ලාභය තමයි ජනතාවගේ බඩට යමක් දිලා, බඩ සනසලා ඊළඟ වතාවේ ඉක්මනින් ජන්දයකට ගිහිල්ලා ඒක දිනා ගන්න පුළුවන්ද කියා බලන එක. ඒකටත් අපි සූදානම් කියන එක අපි මේ අවස්ථාවේ කියනවා.

යටිතල පහසුකම් වෙනුවෙන් වන රාජ්‍ය ආයෝජන රුපියල් බිලියන 576 සිට 399 දක්වා සියයට 30.7 කින් අඩු කර තිබෙනවා. අය වැය භිභය අඩු කර තිබෙන්නේ එහෙමයි. ඒ කියන්නේ පසු ගිය රජය කාලයේ මාර්ග, පලය, විදුලිය වගේ ජනතාවට ලබා දුන් මූලික සහන කපා දමලා තමයි මේ වැඩසටහන ක්‍රියාත්මක කර තිබෙන්නේ. ඒක තමයි මේ අතුරු අය වැය ලේඛනයේ හරය. මම දන්නේ නැහැ මේ හරය කොපමණ දුරට ගෙන යන්න බලාපොරොත්තු වෙනවාද කියලා. මාස තුනකට තමයි මේ අය වැය limit කරලා තිබෙන්නේ. ඒ කියන්නේ දින 100කට තමයි මේ අය වැය limit කර තිබෙන්නේ. එතැනින් එහාට යන්න මේ රජය සූදානම් නැහැ.

මේ සංශෝධන කරන්න පුළුවන් වුණත්, බැරි වුණත් එතුමන්ලා පොරොන්දු වුණු දේවල් කළත්, නැතත් එතුමන්ලාට මේ දින 100ත් පස්සේ මැතිවරණයකට යන්න වෙනවා. අපි ඒකට විරුද්ධ වෙන්නේ නැහැ. එතුමන්ලා කල් ඉල්ලුවොත් අපි කල් දෙන්නම්. නැත්නම් අපි සූදානම් ඕනෑම වේලාවක මැතිවරණයකට යන්න. මොකද, මේ සංශෝධන එකක්වත් කරන්න පුළුවන් දේවල් නොවෙයි. ජනාධිපතිතුමාගේ බලතල අඩු කරන්න කියා ආණ්ඩුක්‍රම ව්‍යවස්ථා සංශෝධනයක් ගැන කථා කරනවා. මේ ආණ්ඩුක්‍රම ව්‍යවස්ථා සංශෝධනය කඩදාවත් ඒ ආකාරයෙන් කරන්න පුළුවන් දෙයක් නොවෙයි ගරු නියෝජ්‍ය කාරක සභාපතිතුමනි. මේ ආණ්ඩුක්‍රම ව්‍යවස්ථා සංශෝධනය කරනවා නම් මේ ව්‍යවස්ථාව සම්පූර්ණයෙන්ම replace කරන්න ඕනෑ. එහෙම නැත්නම් අපි 1972 ජනරජ ව්‍යවස්ථාව නැවත බලාත්මක කරමු කියා මම යෝජනා කරනවා. කැලි කැලි repair කරන්න ගියොත් මේ ව්‍යවස්ථාව එහෙම පිටින්ම කඩාගෙන වැටෙනවා. මේක ගලවන්න පුළුවන් දෙයක් නොවෙයි. ජේ.ආර්. ජයවර්ධන ජනාධිපතිතුමා හඳුනා ව්‍යවස්ථාව එහෙත් මෙහෙත් ගලවලා කැලි පුරුද්දක් පුළුවන් එකක් නොවෙයි; අඩු කරන්න

පුළුවන් එකක් නොවෙයි. මේ කටයුත්ත කරනවා නම් ව්‍යවස්ථාව සම්පූර්ණයෙන් වෙනස් කර අලුතෙන් හඳුන්වන වෙනවා. ඒ නිසා මේක වෙනස් කරන්න ගියොත් අපේ රටේ අනාගතයත්, අපි මේ කරගෙන යන වැඩ පිළිවෙලත් සම්පූර්ණයෙන්ම අකර්මණ්‍ය තත්ත්වයට පත් වෙනවා.

පසු ගිය අය වැයෙන් පුනරාවර්තන වියදම් සඳහා වෙන් කර තිබුණේ සමස්ත වියදමින් සියයට 69යි. මේ අතුරු අය වැයෙන් පුනරාවර්තන වියදම් සියයට 76 දක්වා වැඩි කර තිබෙනවා. ඒ කියන්නේ ජනතාවට තාවකාලික සහන දීලා මේ ටික දවසේ කාලා පොඩ්ඩක් ජොලියේ තියන්න තමයි උත්සාහ කරන්නේ. මට තිබෙන ප්‍රශ්නය ඒක නොවෙයි ගරු නියෝජ්‍ය කාරක සභාපතිතුමනි. පසු ගිය අවුරුදු හතරහමාර ඇතුළත, පසු ගිය අවුරුදු නමය ඇතුළත අපේ මහින්ද රාජපක්ෂ ජනාධිපතිතුමා කිසියම් දර්ශනයක් මත වැඩසටහන් ගෙන ආවා. විශේෂයෙන් කෘෂි කර්මාන්තය සඳහා. කෘෂි කර්මාන්තය සඳහා දෙන්න තවත් සහනයක් නැහැ. පොහොර සහනාධාරය දුන්නා. මෙතුමන්ලා දැන් කියනවා, කෘෂි කර්මාන්තය සඳහා අවශ්‍ය යන්ත්‍ර සූත්‍ර සම්බන්ධව. ඒ යන්ත්‍ර සූත්‍ර අඩු මිලට දෙන්න දෙයක් නැහැ. ඒවා සඳහා බද්දක් අය කරන්නේ නැහැ. කෘෂි කර්මාන්තය සඳහා අවශ්‍ය කිසිම ආමාපන්නයකට මේ රටේ බද්දක් අය කර නැහැ. පසු ගිය කාල සීමාව තුළම බදු අය කළේ නැහැ. ඒ මිලටම තමයි ගොවියාට ඒ උපකරණ ලැබෙන්නේ. ඒ විධියට දෙන්න පුළුවන් සහන උපරිමයෙන් දීලා තිබෙනවා.

ගරු නියෝජ්‍ය කාරක සභාපතිතුමනි, මුං ඇට වගාව ගැන කථා කළොත් මුළු ලංකාවටම වර්ෂයකට අවශ්‍ය වෙන්නේ මුං ඇට මෙට්‍රික් ටොන් 25,000යි. අපි පසු ගිය කාලයේ බලයට එන කොට මෙහේ නිෂ්පාදනය කරලා තිබුණේ මුං ඇට මෙට්‍රික් ටොන් 7,000යි. 2013 වර්ෂය වෙත කොට අපි මුං ඇට නිෂ්පාදනය මෙට්‍රික් ටොන් 21,000ක් දක්වා වැඩි කර, 2014 වෙත කොට අපේ අවශ්‍යතාව සියයට 100ක්ම සම්පූර්ණ කර තිබුණා. මේ වෙත කොට හම්බන්තොට මුං ඇට අස්වැන්න නෙළනවා. මේ අය වැය ලේඛනයෙන් ඒ ගොවියන්ව විනාශ කළා.

පිට රටින් මුං ඇට ගෙනැවිත් අඩු මිලට දුන්නාම ඒ මිනිසුන්ට තමන්ගේ අස්වැන්න විකුණා ගන්න බැරි වීම තුළ තවත් කඩදාවක් ඒ ගොල්ලන් මුං ඇට වවන්න ඉදිරිපත් වෙන්නේ නැහැ. ඒ විධියට වගාව විනාශ කරපු අය වැයක් මේක. උදවලටත් වුණේ ඒකයි. අවුරුද්දකට මුළු ලංකාවටම උදු වුවමනා කරන්නේ මෙට්‍රික් ටොන් දසදහසයි. අපි උදු වගාව කළා. වවුනියාවේ කළා; මන්නාරමේ කළා; පුත්තලමේ කළා; හම්බන්තොට කළා. මේ හැම තැනම වගා කර අපි උදුවල අවශ්‍යතාව සියයට සියයක් සම්පූර්ණ කර තිබුණේ. ඒක සම්පූර්ණයෙන් විනාශ කළා. ඒ ගොවීන් අනාථ කළා. ඉතින්, මේ ගොල්ලන් කියනවා, බඩට කන්න දුන්නා කියා. හාල් සේරුව රුපියල් 100ක් වෙත කොට බඩට කන්න දෙන්නේ කොහොමද? මේ අය වැය ලේඛනයෙන් අපේ රටේ මිනිස්සුන්ට බතුව, පොල් සම්බෝලයි කන්න පුළුවන්ද? පොල් ගෙඩියක් රුපියල් 60යි. හාල් සේරුවක් රුපියල් 100යි. එහෙම තිබියදී ද අපි ජනතාවට කන්න දෙනවා, ජනතාවට සහන සැලසුවා කියා මේ ආණ්ඩුව කියන්නේ. ඒ නිසා ගරු නියෝජ්‍ය කාරක සභාපතිතුමනි, මේක ඇස් බැන්දුම් අය වැයක්.

මා බදු ගැන කථා කරන්න යන්නේ නැහැ. අපේ ආර්ථික විද්‍යාඥයෝ සියලු දෙනාම වාගේ බදු ගැන කථා කළා. අගමැතිතුමා කියනවා, මේක සරදියෙල්ගේ අය වැයක් කියා. මේක සරදියෙල්ගේ අය වැයක් නොවෙයි. මේක අංගුලිමාලගේ අය වැයක්. ඇඟිල්ලක් කපා ගෙන බෙල්ලක් කපාපු අය වැයක්. ඇඟිල්ල කපා ගන්න ගිහිල්ලා බෙල්ල කැපුවාද, බෙල්ල කපන්න ගිහිල්ලා ඇඟිල්ල කැපුවාද කියන එක මා දන්නේ නැහැ. කෙසේ

හෝ ඇඟිල්ල කපා ගෙන බෙල්ලක් කැපුවා. ඒ නිසා මේක අංගුලිමාල අය වැයක්. අංගුලිමාල අය වැයක් තමයි අපට ඉදිරිපත් කළේ. ඒ නිසා මේ විධියට ගියොත් අංගුලිමාලට අසු වුණු මනුෂ්‍යයාට වුණු දේ අපේ රටේ ආර්ථිකයට වනවා. ඇඟිල්ලක් කපා ගෙන බෙල්ලක් කපා ගෙන ආර්ථිකයත් සම්පූර්ණයෙන් නැති වනවා. තමුන්නාන්සේලා මේ ගැන කල්පනා කරන්න. මෙහෙම කරන්න එපා, තමුන්නාන්සේලාට දේශපාලන බලය අවශ්‍ය වුණයි කියා. බලය ලබා ගන්න. ඒකේ ඇති ප්‍රශ්නයක් නැහැ. මහජනයා ඡන්දය දෙනවා නම් අපි සියලු දෙනාම ඒ ජන මතයට ගරු කරනවා.

මේකෙන් ඉතාමත් අවාසනාවන්ත තත්ත්වයකට පත් කරලා තිබෙන්නේ ගරු නියෝජ්‍ය කාරක සභාපතිතුමනි, මේ රටේ විග්‍රාමිකයන්ය. අපේ හිටපු ජනාධිපති ගරු මහින්ද රාජපක්ෂ මැතිතුමා ඉදිරිපත් කළ අය වැය ලේඛනයේ පිටපත මා ගෙනවා. ඒකේ 24, 25 පිටු බලන්න. 24වන පිටුවේ 58 ඡේදයෙන් විග්‍රාමිකයන් ගැන කියන්න පටන් අරගෙන තිබෙනවා. එහි ගරු මහින්ද රාජපක්ෂ මැතිතුමා කියා තිබෙනවා සියලුම විග්‍රාමිකයන්ට 2015 වන තුරු තිබෙන හිඟ වැටුප සම්පූර්ණයෙන්ම ගෙවන්න කියලා. 2015 ජූලි මාසයේ 15වැනි දා වන විට මේ සියල්ල ගෙවලා අවසාන කරන්න කියලා එතුමා තවදුරටත් කියා තිබෙනවා. ඒ අනුව නම් මේ ජනවාරි මාසයේ සිට විග්‍රාමිකයන්ගේ වැටුප ගෙවන්නයි තිබුණේ. එම අය වැය ලේඛනයේ 24වන පිටුවේ එතුමා තවදුරටත් කියා තිබෙනවා, "වැටුප් හා විග්‍රාම සැකසීම සඳහා කල්ගත වන බැවින් විග්‍රාමිකයන්ට මසකට රුපියල් 2,500ක් හා රාජ්‍ය සේවකයන්ට රුපියල් 3,000ක අත්තර් දීමනාවක් දැනට ගෙවන්න" කියලා. එය නොවැම්බර් මාසයේ සිට ගෙවන්න කියලාත් එතුමා කිව්වා. ඒ ගෙවීමටම තමයි ඔබතුමන්ලා ඔය එකතු කිරීම කළේ. මේ රජය රාජ්‍ය සේවකයන්ට රුපියල් 5,000ක් දෙනවා කිව්වේ ඒ රුපියල් 3,000ත් එකතු කරලායි. නමුත්, ඔබතුමන්ලා කිව්වේ නම් ඒ රුපියල් 5,000 වෙනම දෙනවා කියලායි.

ගරු නියෝජ්‍ය කාරක සභාපතිතුමනි, හේමන්ත රංජන් කස්තුරි මහත්මයා ඊයේ පළ වූ පුවත් පතකට ඒ ගැන article එකක් ලියා තිබුණා. ඒකේ ඔහු කියා තිබෙනවා, මේ වැඩසටහනින් විග්‍රාමිකයන්ට හා රජයේ සේවකයන්ට විශාල අසාධාරණයක් මේ රජය විසින් කළාය කියලා. මේ කාරණය පෙන්වා දීම ගැන මම එතුමාට ස්තූතිවන්ත වෙනවා. අප මේ කාරණය දැක්කා. මේක මහා අමාත්‍යමය විධියට කරන්න යන මහා අමුලික බොරුවක් කියන කාරණය අප දැක්කා.

ඔබතුමන්ලා ජනතාවට සහන දෙනවාය කිව්වා. අප ඉදිරිපත් කළ අය වැය අනුව 2006ට කලින් විග්‍රාම ගිය විග්‍රාමිකයෙකුට මසකට රුපියල් 15,000කට නොඅඩු වැඩිවීමක් සිදු වනවා. අඩු සැම දෙදෙනාම රජයේ විග්‍රාමිකයන් නම් පවුලක වැඩි වීම මාසයකට රුපියල් 30,000යි. දැන් මුදල් අමාත්‍යාංශයේ ප්‍රකාශය අනුව එවැනි විග්‍රාමිකයෙකුට මෙම අය වැය මහින්ද අතිරේකව ලැබෙන රුපියල් 1,000 සහ අනික් රුපියල් 2,500ක අතිරේක මුදල සමඟ එකතුව රුපියල් 3,500ක් නිසා දෙදෙනාටම ලැබෙන්නේ රුපියල් 7,000යි. මේක දීලා තමයි මෙතුමන්ලා මේ තට්ටමේ බෙර ගහන්නේ. විග්‍රාමිකයන්ට දෙන්න තිබුණු අයිතියෙන් රුපියල් 23,500ක් අරගෙන, 7,500ක් දීලා මේ නිකම් තට්ටමේ බෙර ගහනවා, අපි මේක කළාය කියලා.

ගරු නියෝජ්‍ය කාරක සභාපතිතුමනි, මම කියන්නේ අප මේ අංගුලිමාල අය වැය ප්‍රතික්ෂේප කරන බවයි. නමුත්, අප පොදු එකඟතාවකට පැමිණ තිබෙනවා මෙතුමන්ලාගේ දින සියයේ වැඩසටහනට සහයෝගය දෙනවා කියලා. ඒ නිසා අප ඒ ගැන නැවත වරක් කල්පනා කරන්න තීරණය කළ බව ප්‍රකාශ කරමින්, මගේ කථාව සමාප්ත කරනවා.

නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)
(Mr. Deputy Chairman of Committees)

The next speaker is the Hon. Lakshman Yapa Abeywardena. You have 10 minutes.

[අ. හා. 6.19]

ගරු ලක්ෂ්මන් යාපා අබේවර්ධන මහතා

(மாண்புமிகு லக்ஷ்மன் யாப்பா அபேவர்தன)
(The Hon. Lakshman Yapa Abeywardena)

ගරු නියෝජ්‍ය කාරක සභාපතිතුමනි, පසු ගිය ජනාධිපතිවරණයේදී උතුරු, නැහෙනහිර පළාත්ද ඇතුළුව සමස්ත ජනතාවගේ එකඟතාව මත -මැතිවරණ ප්‍රතිඵල අනුව- ගරු මෛත්‍රීපාල සිරිසේන මැතිතුමා මේ රටේ ජනාධිපති වුණා. එතුමා ජනාධිපති වෙලා, ශ්‍රී ලංකා නිදහස් පක්ෂයේ සභාපතිකමට පත් වුණාම එතුමා අපේ මන්ත්‍රී කණ්ඩායමෙන් ඉල්ලීමක් කළා, "දින සියයේ මේ වැඩ පිළිවෙලට අපේ සහයෝගය ලබා දෙන්න, කණ්ඩායමක් හැටියට කටයුතු කරන්න" කියලා. ඒ වාගේම මේ අය වැය විවේචනය කිරීමටත්, කණ්ඩායම ඇතුළෙන්, පිටත් තමන්ගේ නිදහස් අදහස් ප්‍රකාශ කිරීමේ අයිතිය ලබා දීමටත් එතුමා ඉඩ පහසුකම් සැලසුවා.

දකුණේ බහුතර ජනතාවක් -සියයට 62ක්- මහින්ද රාජපක්ෂ ජනාධිපතිතුමාට ඡන්දය පාවිච්චි කළත්, ශ්‍රී ලංකාව පුරාම සිටින බහුතරයක් ජනතාවගේ ඡන්දයෙන් ඒ සියලුම ජන කොටස්වල රාජ්‍ය නායකයා විධියට ගරු මෛත්‍රීපාල සිරිසේන මැතිතුමා පත් වීම නිසා අතුරු අය වැයක් ඉදිරිපත් කිරීමට වර්තමාන රජයට සිද්ධ වුණා.

ඕනෑම අවස්ථාවක බඩුවක මිල තාවකාලිකව හෝ අඩු වෙනවා නම්, එහෙම නැත්නම් ජනතාවට සහනයක් ලබා දෙනවා නම් ඒ සහනය විවේචනය කිරීම අපේ ප්‍රතිපත්තිය නොවෙයි. ඒක ජනතාවට ලැබෙන දෙයක්. ජනතාවට ඒක ලැබෙනවා නම්, ඒ ලැබීම කාගෙන් හෝ ඉදිරිපත් වෙනවා නම් ඒ පිළිබඳ අප සතුටු වෙනවා. ඒ වාගේම ඒ සඳහා අපේ සහයෝගය ලබා දිය යුතුයි.

මේ අවස්ථාවේදී මුදල් ඇමතිතුමා මේ ගරු සභාවේ නැති එක ගැන මා කතාගා දුන්නා. මුදල් ඇමතිතුමා විපක්ෂයේ ඉන්න කාලයේ මේ පාර්ලිමේන්තුවේදී හැම තිස්සේම කියපු කථාවක් තමයි, "මේ අසාධාරණ ඉන්ධන බද්ද වහාම ඉවත් කරන්න"යි කියන එක. දැන් මේ ඉන්ධන බද්ද ඉවත් කළාද? මේ ඉන්ධන සහනය සුළු වශයෙන් ලබා දුන්නේ ඉන්ධන බද්ද ඉවත් කරලාද? ලාභයෙන් කොටසක් හෝ මේ ඉවත් කළේ. ඉන්ධන බද්ද ඉවත් කළේ නැහැ නේ. නමුත් පසු ගිය කාලයේ ඔබතුමන්ලා ජනතාවට කිව්වේ, "ඉන්ධනවලට මහා බද්දක් ආණ්ඩුව ගහනවා. ආණ්ඩුව ගහන මහා බද්ද ඉවත් කළාම ඉන්ධන මිල පහළටම වැටෙනවා. මිල පහළටම වැටුණාම මේ සහනය දෙන්න පුළුවන්" කියලායි. මෙම අවස්ථාවේදී එහෙම දිලා තිබෙනවාද? ඉන්ධන මිල දැන් දෙවරක්, තුන් වරක් අඩු කළා. නමුත් ජනතාවට පෙන්නුවේ ආණ්ඩුව බද්ද ගන්න එක අඩු කරන එකයි. මේ බද්දෙන් තමයි ඔක්කොම කරන්නේ. එහෙම ඉන්ධන බද්ද අඩු වුණේ නැහැ. [බාධා කිරීමක්]

මගේ මිත්‍ර ජනමාධ්‍ය ඇමතිතුමාට මා පළවුවෙන්ම ශ්‍රවණය කරනවා. ඔබතුමාට ඒ ධුරය හිමි විය යුතුයි. ගරු ඇමතිතුමනි, ඔබතුමාත් තේ කර්මාන්ත ක්ෂේත්‍රය තුළ ජීවත් වන පුද්ගලයෙක්. තේ දළ සඳහා කිලෝවකට රුපියල් 80ක අවම මිලක් නියම කළා. ඔබතුමා දන්නවා, උඩ රට තේ සහ පහත රට තේ අතර වෙනසක් තිබෙනවාය කියලා. ඒ තේවල මිල අතරත් වෙනසක් තිබෙනවා. Factory එකෙන් factory එකට මිල වෙනස්. වැවිලි කර්මාන්ත ඇමතිතුමා මේ සභාවේ ඉන්නවා. ගරු ඇමතිතුමනි, මගේ කොට්ඨාසයේ තිබෙන පෝතොටුව තේ කර්මාන්තශාලාව තේ දළ

කිලෝවක් සඳහා රුපියල් 86ක් ගෙවනවා. ඊට මෙහා පැත්තේ තව කර්මාන්තශාලාවක් තිබෙනවා, රොටුම් තේ කර්මාන්තශාලාව. ඒ කර්මාන්තශාලාව තේ දළ කිලෝවකට රුපියල් 65යි ගෙවන්නේ. මේ රුපියල් 15 දැන් ආණ්ඩුව දෙන්න එපා යැ. රුපියල් 15ක subsidy එකක් factory එකට දෙන්න එපා යැ. පළාතෙන් පළාතට, factory එකෙන් factory එකට මේ සහනය දෙන්න වෙනවා. මේ සහනය දෙනවා නේද?

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)
හොඳ වර්ගයේ තේවලට තමයි ඒ මුදල ගෙවන්නේ.

ගරු ලක්ෂ්මන් යාපා අබේවර්ධන මහතා

(மாண்புமிகு லக்ஷ்மன் யாப்பா அபேவர்தன)
(The Hon. Lakshman Yapa Abeywardena)

අතුරු අය වැයේ සඳහන් කරලා නැහැ, හොඳ වර්ගයේ තේ වලටයි ඒ මුදල ගෙවන්නේ කියලා.

ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)
(The Hon. Lakshman Kiriella)

හොඳ වර්ගයේ තේවලට තමයි ගෙවන්නේ. ඒක තමයි අපේ අරමුණ. අපේ අරමුණ, හොඳ වර්ගයේ තේවලට හොඳ මිලක් ලබා දෙන එකයි.

ගරු ලක්ෂ්මන් යාපා අබේවර්ධන මහතා

(மாண்புமிகு லக்ஷ்மன் யாப்பா அபேவர்தன)
(The Hon. Lakshman Yapa Abeywardena)

හොඳ වර්ගයේ තේවල මිල කොහොමත් ඉහළ යනවා. පෝතොටුව කර්මාන්තශාලාවේ හදන්නේ, දෙතියාය ප්‍රදේශයේ බානගල තේ කර්මාන්ත ශාලාවේ හදන්නේ හොඳ වර්ගයේ තේ. CTC එකේ තිබෙනවා, හොඳ වර්ගයේ තේ. ඒවා කොහොමත් මිල වැඩියි. හොඳ වර්ගයේ තේවලට රුපියල් 80 මිලක් අවශ්‍ය වන්නේ නැහැ. හොඳ වර්ගයේ තේ දළ කිලෝවක මිල රුපියල් 80කට ඉහළින් තිබෙනවා. තේ කර්මාන්තයේ නියැලී ඉන්න තේ දළ නෙළන ජනතාව තේ දළ කිලෝග්‍රෑම් එකකට රුපියල් 80ක් ලබා දෙයි කියලා බලාපොරොත්තු වනවා. දැන් මේ සභාවේදී කිව්වා, රුපියල් 80ක් දෙන්නේ හොඳ වර්ගයේ තේවලට විතරයි කියලා. එතකොට ඒ මුදල ජනතාවට නිසි ආකාරයෙන් ලැබෙන්නේ නැහැ. ඒ කාරණය පැහැදිලි වුණු එක හොඳයි.

ගරු ගයන්ත කරුණාතිලක මහතා

(மாண்புமிகு கயந்த கருணாதிலக்க)
(The Hon. Gayantha Karunatileka)

හොඳ තේවලට දෙන්නේ.

ගරු ලක්ෂ්මන් යාපා අබේවර්ධන මහතා

(மாண்புமிகு லக்ஷ்மன் யாப்பா அபேவர்தன)
(The Hon. Lakshman Yapa Abeywardena)

Subsidy එකට දෙන්න කියන්නකෝ.

ගරු ගයන්ත කරුණාතිලක මහතා

(மாண்புமிகு கயந்த கருணாதிலக்க)
(The Hon. Gayantha Karunatileka)

කසළ තේවලට දෙන්නේ නැහැ.

ගරු ලක්ෂ්මන් යාපා අබේවර්ධන මහතා

(மாண்புமிகு லக்ஷ்மன் யாப்பா அபேவர்தன)
(The Hon. Lakshman Yapa Abeywardena)

ගරු වැවිලි කර්මාන්ත ඇමතිතුමනි, අද දින පුවත් පතක සඳහන් වනවා, "Mini-budget proposals may send confusing

signals to investors..." කියලා. මේක තමයි ප්‍රශ්නය. දැන් ආණ්ඩුව ධනපතිත්වය ගන්නේ කියලා මහ ජනතාවට, දුප්පත් ජනතාවට පෙනෙන්න තාවකාලිකව වෛරිය බදු ක්‍රමයක් ඇති කරලා කර්මාන්ත 20කට, 30කට විතර බදු පනවන කොට මහා පරිමාණයේ ආයෝජකයන්ට - investorsලාට - ප්‍රශ්නයක් වෙලා තිබෙනවා. ආයෝජකයෝ විශ්වාසයක් නැති තත්ත්වයට පත් වෙලා තිබෙනවා. මොකද, එක ආණ්ඩුවක් තිබෙන කොට එක ප්‍රතිපත්තියක් තිබෙන්නේ. මේ රටේ දැනට ගිවිසුම් අත්සන් කරපු ආයෝජන තිබෙනවා. ආණ්ඩුව වෙනස් වන කොට අද ඒ ප්‍රතිපත්ති වෙනස් වෙලා ගිවිසුම් අත්සන් කරපු ඒ ආයෝජනවලට බදු ක්‍රමයක් එනවා. 2013 හා 2014 වර්ෂවලට මේ බද්ද පැනව්වාම මොකද වෙන්නේ? ආයෝජකයන්ට future plans තිබෙනවා. 2013 වර්ෂයේ ලාභය අනුව, 2014 වර්ෂයේ ලාභය අනුව ඒ ආයෝජකයන්ට අවුරුදු හතරක, පහක ඉදිරි සැලැස්මක් තිබෙනවා. ඒ ආයෝජකයෝ සැලැස්මක් හදා තිබෙන්නේ ඉදිරියටයි. එම නිසා මේ බද්ද පැනව්වාම ඒ සැලසුම් සම්පූර්ණයෙන් confuse වනවා. ඒ ගොල්ලන්ට මේ ගැන පුද්ගලික. ඒ ගොල්ලන්ගේ මේ සැලැස්ම සම්පූර්ණයෙන් වෙනස් වනවා. එම නිසා මේ කාරණය රජයට කල්පනා කළ යුතු කාරණයක් කියලා මා හිතනවා.

අද බෙදෙන්න එපා වීනයට, අද බෙදෙන්න එපා ඉන්දියාවට, අද බෙදෙන්න එපා යුරෝපයට කියලා අතිගරු ජනාධිපතිතුමා නිදහස් දිනයේදී කිව්වා. රජයක් හැටියට තීන්දු ගන්නා විට මධ්‍යස්ථ ප්‍රතිපත්තියක්, මධ්‍යස්ථ විදේශ ප්‍රතිපත්තියක් ගෙන යනවාය කිව්වා. දැන් වාසුදේව නානායක්කාර මන්ත්‍රීතුමා ඉතා පැහැදිලිව කිව්වා, ඩිව් ගුණසේකර මන්ත්‍රීතුමා ඉතා පැහැදිලිව කිව්වා ඇමෙරිකාව ණය ගන්නේ චීනයෙන් බව. ඩිව් ගුණසේකර මන්ත්‍රීතුමා ඉතා පැහැදිලිව කිව්වා, "ඇයි චීනය ණය දෙන්නේ?" කියලා. ඇමෙරිකාව චීනයෙන් ණය ගන්නවා. ඇයි ඒ? චීනයට සල්ලි තිබෙන නිසා; අඩු පොලිය නිසා. දැන් ඒවා, "චීන" කියලා වෙනස් කරන්න බැහැ. දැන් අපි චීනයට නොදී වෙනත් රටකට අක්කර 25,000ක් දෙනවා නම්, තවත් රටකට තවත් ප්‍රමාණයක් දෙනවා නම්, ඒ වාගේ කාරණා ඉස්සරහට ගෙන යන්න ගියොත් මම හිතන හැටියට රටක් හැටියට ඉදිරියට යන්න අමාරු තත්ත්වයක් අපට ඇති වෙනවා.

ගරු නියෝජ්‍ය කාරක සභාපතිතුමනි, පසු ගිය මහින්ද රාජපක්ෂ ආණ්ඩුවේ අය වැය පරතරය සියයට 4.6යි. දැන් මේ සහන දීමාත්, ඔය කියන ඒවා ඔක්කෝම කරලාත් මේ ආණ්ඩුවේ අය වැය පරතරය දමලා තිබෙන්නේත් සියයට 4.4ට නේ. ඒකත් විශ්වාස කරන්න බැහැ. දැන් මම මේ කාරණය අහනවා, කිරිඇල්ල ඇමතිතුමනි. සාමාන්‍යයෙන් අය වැය හිඟයට සියයට 2ක් එකතු කරලා තමයි පොලී අනුපාතය හදන්නේ. ඒක ලෝක ආර්ථික නිර්ණයෙන්. අය වැය හිඟයකට දළ වශයෙන් සියයට 2ක් එකතු කළාම තමයි බැංකු පොලී අනුපාතය එන්නේ. ඉදිරි කාලයේදී මේ බැංකු පොලී අනුපාතය කොපමණ දුරට වැඩි වෙනවාද? අද සියයට 13ට, 12ට තිබෙන බැංකු පොලී අනුපාතය මේ නිසා ඉදිරි කාලය තුළ කොපමණ ප්‍රමාණයකට වැඩි වෙනවාද? ඒ පොලී අනුපාතයට මුහුණ දෙන්න සිද්ධ වෙනවා බැංකුවලට. ඒකත් අපි මතක තියා ගන්න ඕනෑ. මුදල් ඇමතිතුමා දැන් මේ සභාවේ නැහැ. මම මේ කාරණය අහනවා. පසු ගිය IMF loan එකේ අවසාන වාරිකය

ගෙව්වේ ඩොලර් සංචිතයෙන් අරගෙනද, ඩොලර්වලින්ද? කරුණාකර ඒ ගැන පාර්ලිමේන්තුවට පැහැදිලි කරන්න. ජාත්‍යන්තර මූල්‍ය අරමුදලේ ණය මුදලේ අවසාන වාරිකය ගෙව්වේ ඩොලර් සංචිතයෙන් අරගෙනද? මේ සංචිතයේ ඩොලර්වලින්ද ගෙව්වේ? මේ ගැන පාර්ලිමේන්තුවට පැහැදිලි කරන්න. සංචිතයෙන් අරගෙනද මේ ණය මුදල ගෙව්වේ?

මේක මාස තුනක අය වැයක්. මේ මාස තුනට පොඩි විජ්ජාවක් කරලා තිබෙන්නේ. මේ විජ්ජාව තමයි මැතිවරණයකට යෑම. මේ අය වැයේ රස්නය සාමාන්‍ය ජනතාවට සහ ව්‍යාපාරිකයන්ට දැනෙන්නේ තව මාස තුනක් ගිහිනි. ඒකයි මේ මැතිවරණයට කලබල. මැතිවරණයට කලබල වෙලා තිබෙන්නේ මාස තුනෙන් පසුව මුහුණ දෙන එක භයානක නිසායි. මාස තුනෙන් පසුව එන ප්‍රශ්න විකට මුහුණ දෙන්න කලින් මැතිවරණයකින් ආණ්ඩු බලය ගන්න ඕනෑ. මම හිතන විධියට මේක තමයි මහ ජනතාවට දරන්නට වෙන විශාලම බර. මේ ආණ්ඩුව වෙනස් නොකළොත් ඉදිරි කාලය ඇතුළත, ඊළඟ මාස තුනෙන් පසුව එන මැතිවරණයේදී මේ රට මහා භයානක තත්ත්වයකට යනවා.

ගරු නියෝජ්‍ය කාරක සභාපතිතුමනි, ජනාධිපතිතුමා පක්ෂයේ සභාපතිතුමා නිසා, ඒ එකඟතාව මත ප්‍රතිපත්තියක් හැටියට අපි මේ අය වැයට සහයෝගය දුන්නාට, මේ අය වැයේ තිබෙන භයානක තත්ත්වය අපි හොඳින් අවබෝධ කරගෙන තිබෙනවා. ස්තූතියි.

එකල්හි වේලාව අ.හා. 6.30 වූයෙන් කටයුතු අත් හිටුවා විවාදය කල් තබන ලදී.

එතැන් සිට විවාදය 2015 පෙබරවාරි මස 06 වන සිකුරාදා පවත්වනු ලැබේ.

අ.ප.බ.ප. 6.30 මණ්ඩලානුකූලව, අනුබලයක් ලෙස ඉන්දියාවෙන් ආවුණු ආයෝජකයන්ගේ සංඛ්‍යාව වැඩි වීම හේතුවෙන් කටයුතු අත් හිටුවනු ලැබේ.

විවාදය, 2015 පෙබරවාරි 06, බෙල්ගිකිසිමයා මගින් නොසලකා හැරීම.

It being 6.30 p.m.. Business was interrupted, and the Debate stood adjourned.

Debate to be resumed on Friday, 06th February, 2015.

කල්තැබීම ඉத்தිවෘත්තිය ADJOURNMENT

අ. හා. 6.30 ට නියෝජ්‍ය කාරක සභාපතිතුමා විසින් ප්‍රශ්නය නොවිමසා පාර්ලිමේන්තුව කල් තබන ලදී.

පාර්ලිමේන්තුව ඊට අනුකූලව, 2015 පෙබරවාරි 06 වන සිකුරාදා අ. හා. 1.30 වන තෙක් කල් ගියේ ය.

පි.ප. 6.30 මණ්ඩලානුකූලව පිරිනිමි තව්ෂානුර් අවුරුණු විනා විශ්ලේෂණයෙන් පාරාමුණ්ණත්ත ඉත්තිවෘත්තිය.

අනුප්පා. පාරාමුණ්ණත්ත, 2015 පෙබරවාරි 06, බෙල්ගිකිසිමයා මගින් නොසලකා හැරීම.

At 6.30 p.m., MR. DEPUTY CHAIRMAN OF COMMITTEES adjourned Parliament without Question put.

Adjourned accordingly until 1.30 p.m. on Friday, 06th February, 2015.

සැ.සු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

හැන්සාඩ් වාර්තා කොළඹ 5 කිරුළපන මාවතේ
රජයේ ප්‍රචාත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්
මිල දී ගත හැක.

ஹன்சாட் பிரதிகளை கொழும்பு 5, கிருலப்பனை மாவத்தையிலுள்ள
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்
பணம் செலுத்திப் பெற்றுக்கொள்ளலாம்.

Hansard Reports can be purchased from the Government Publications Bureau
at the Department of Government Information,
Kirulapone Avenue, Colombo 5.